

హాక్కులు  
గ్రంథకర్తకు

\*

సర్వదారి - శిశురము  
1949

\*

ప్రతులు  
౪౦౦

\*

వెల  
4-8-0

\*

జానకిరాం ప్రెస్ తెనాలి.

## విజ్ఞాపనము

శ్లో॥ ధర్మక్షేత్రే కురుక్షేత్రే సమవేతాయుయుత్సవః  
మామకాః పాండవాశ్చైవ కిమకుర్వత సంజయ .

ధర్మక్షేత్రమైన కురుక్షేత్రమునందుఁ గౌరవపాండవులకు యుద్ధము జరిగెనని మహాభారతమునందుఁ జెప్పబడియున్నది. ఈ యుద్ధమునుగూర్చి ధాన్యదృష్టితో విచారించిన నీ కాలపు యుద్ధములవలెనే యానాఁడును మహాఘోరముగా నడిచియుండునని తోచుచున్నది. దీనినే యాంతరిక దృష్టి నాలోచించిన ప్రతిశరీర మొక భారతముగను నందు జరుగు సుగుణ దుర్గుణముల పోరాట మొక భారతయుద్ధముగను గోచరించుచుండును. దీనికిఁ దార్కాణముగ ధర్మక్షేత్రే కురుక్షేత్రే యని చెప్పినచోట క్షేత్రశబ్దము నకు భూమియనియు శరీరమనియు రెండర్థములు గలవు. క్షేత్రే ఇచట సప్తమికి ప్రథమార్థము. అనగా క్షేత్రము (దేహము) ధర్మక్షేత్రే = ధర్మ దేహమగునట్లు కురు = చేయుము. అని ప్రపంచమునందలి ప్రతి వ్యక్తిని నుద్ధరింపనెంచి వేదవిభాగముల నొనరించి భారతాచి పుణ్యగ్రంథ ప్రదాత యైన శ్రీ వేదవ్యాసమహర్షి చెప్పియున్నాడు.

ఇక భారతరచనా విధానమునుగూర్చి విచారించ భారతాంతర్గతమైన భగవద్గీత భారతమునకంటె ముందె రచింపఁబడియుండెనా ? యని తోచుచున్నది. కారణమరయ ప్రపంచమున జన్మించిన ప్రతిజీవియు సుఖప్రాప్తిని దుఃఖనివృత్తినిఁ గోరుచున్నది. కాని తఱుచుగా మానవకోటియొక్క పరిస్థితినిగూర్చి గమనింప నిందు దుఃఖబహుళతయు సుఖలేశమునుఁ గాన్పించుచున్నది. ఇట్టి యీ దుఃఖనివృత్తికొఱకు మానవుఁ డనేకమైన యవస్థలు పొందుచున్నాఁడు. కాని దుఃఖనివృత్తిని, యానందప్రాప్తిని నందలేక దుర్గమంబైన సంసార గహనమునంబడి దిక్కుదోచక దారపుత్రక్షేత్ర పశు ధనాదులయందలి ప్రేమపాశంబులం బట్టువడి విడివడ నమర్థండుగాక నానావిధ రుజులును, జరయును పట్టి బాధింప కట్టా ! యీ దారుణాఘాతంబుల కంతము గలదా ? యీ ఘోర తాపత్రయాగ్నిజ్వాలల నార్చుట కేదే

నొక్క యుపాయంబు కలదా ? శాంతిసుఖమునందు మార్గంబొందు లభించునా ? యని పరిపరివిధంబులఁ బలవించుచున్నాఁడు. ఇట్టి యీశంసారులకు తరణోపాయంబు నుపదేశింప నెంచి, వ్యాసభట్టారకుఁడు భగవద్గీతను తొలుత రచించి యందుఁ జూపిన ధర్మములు మానవాచరణమునకు సాధ్యములుగాని తెఱఁగున లోకులకుఁ దోచునని యెంచి వెంటనే భగవద్గీతా ప్రబోధము నంతటి నొక మానవుఁడు తన నిత్యజీవనమున నమ్మేళన మొనర్చి యెట్లు సంసారయాత్ర ముగించుకొనఁగలఁడో దానిని తెలియఁ జేయుటకయియే ధర్మరాజుపాత్రను గల్పించి గీతాకావ్య వ్యాఖ్యానముగా భారతసంహితను నిర్మించెనా ? యని తోచుచున్నది. శ్రీ తిలకు మహాశయుని యాశయమును నిశ్చే కలదు. భారతాంతర్గత భగవద్గీత కిదివరకె కొందఱు పండితులు వేదాంతార్థముతో నమన్వయపరచి వ్యాఖ్యానము జేసి యున్నారు. దానియందు పాండవకౌరవులను సుగుణ దుర్గుణములుఁగాఁ జూపిన భావముల నాధారంబుఁగాఁగొని మిగిలిన భారత కథావిధానము నంతటిని వేదాంతార్థమునకుఁ బోల్చి వ్రాయ సాహసిందితిని.

ఈ కావ్యమును పఠించిన కొందరి యభిప్రాయముల ననుసరించి కొన్ని కథాపాత్రము లేల కల్పింపబడినవో వానిగూర్చి స్థావరపులాకముగా జూపించెదను. జ్ఞానాజ్ఞానకర్మము లెన్నియెని దృఢముగా నడువవలెనన్న మూలశక్తి బ్రహ్మచర్యమేయగుట, కౌరవపాండవులను దుర్గుణ సుగుణ వ్యాపామున కంతకును ప్రధానశక్తి బ్రహ్మచర్యముగానుండి జీవుని యుత్తేజితునిగాఁ జేయుచుఁ దుదకు ముక్తిప్రాపకునిగాఁ జేసినదొట బ్రహ్మచర్యము భీష్మాచార్యుఁడును, విత్తను ధాతుజన్యమైన వేదము సృష్టి రహస్యము నంతటిని విభాగించి తెలియఁజేయునదొట, నీశ్వరుఁడు జీవుఁడై సృష్టిని విస్తరింపఁజేసికొని చూచుటకు మూలము వేదమనియు, నా వేదమే వేద వ్యాసుఁడనియు జెప్పితిని. జీవోత్పత్తి యనంతరము పంచభూతములు గుణములు కాకుండుటంజేసి ప్రత్యేకముగా మూలమున నే పేరులకుం జోడింపక పంచభూతాత్మికమైన స్థూలశరీరమే హస్తినాపురమనియు, నందు జీవుఁడను ధృతరాష్ట్రుఁడు చేరెననియుఁ జెప్పితిని. మరియు బంచీకరణ

మును గూర్చి శాస్త్రములు యీశ్వరుని నుండి పంచభూతోత్పత్తి వరకు నడుమ కొంత పరిణామము నడచినట్లు చెప్పినవి; కాని యీసృష్ట్యోత్పత్తిని గూర్చి తైత్తిరీయము “ఆత్మనాకాశ స్సంభూతః ఆకాశాద్వాయుః వాయో రగ్నిః అగ్నేరావః ఆద్యభ్యః పృథివీ పృథివ్యా ఓషధయః ఓషధీభ్యోఽన్నమ్ అన్నాత్పురుషః” యని యొక్కపెట్టున నడుమనున్న మహదాదులజూపక ఆత్మనుండి పంచభూతము లుత్పన్నమైనవని చెప్పఁబడినది. నేనును నల్ల పంచభూతాత్మిక స్థూలశరీరమును జెప్పి మహదాదు లొకదానినుండి నొకటి పుట్టినట్లు చెప్పిన మూలకథకు భంగమువచ్చునుగాన బుద్ధ్యహంకారాదుల వేరువేరుగాఁ జూపితిని.

సత్వరజస్తమోగుణములను భారతకథలోని పాత్రలను జోడించి చెప్పుటకు ప్రత్యేకపాత్రత కుదురలేదు. కాని సుగుణములు, దుర్గుణములు, సుగుణదుర్గుణముల సమిష్టి యను మూడువర్గములుగా గుణములవ్యవస్థ నేర్పఱచి, పాండవులు, కౌరవులు, మధ్యవర్తులైన భీష్మాదులుఁగాఁ జెప్పి యీ మూడుతెగలయందే త్రిగుణము లంతర్భూతములైయున్నట్లు జూపి తిని. ద్రుపదుని ప్రతికక్షి ద్రోణుఁడగుట నీ రెండు పాత్రలను నహింసా హింసా తత్వములుగఁ దీసికొని, హింసామయ యజ్ఞోఽపదకములైన బ్రాహ్మణములై ద్రోణుఁడనియు, బ్రాహ్మణములనుండి పుట్టిన యజ్ఞకర్మయై యశ్వత్థామయనియు, వాని రక్షణకుగా గోధనమిమ్మని (అనగా యజ్ఞ పోషణమునకు గోవులనిమ్మని) ద్రుపదు నడిగెనని చూపి, అంతర్యాగము ద్రుపదుఁడు అందు బుట్టిన వహింసయు విద్యయు నని చెప్పితిని, పంచ పాండవులు పంచప్రాణములని బాల్యమున నేను (నా జనకుల సన్నిధిని వినిన భారతగాథ ననుసరించి) పంచకాములు తమ తపశ్శ్రమయందు పంచ ప్రాణములుగా యోగవిద్య సన్నిధి నుండినట్లు నిరూపించితిని. విద్యాగంధ మేమియులేక కేవల పురాణగాథల వినుచుండెడి నామాతృదేవి నన్ను గర్భమున ధరించియున్నన్నినాళ్లును, శ్రద్ధగా భారతకథాశ్రవణ మొనర్చి పిండరూపమునందే భారతమును జూనిపినట్లు నా చిన్ననాఁడు నాకు భారత కథను బోధించుచుఁ జెప్పినది. ఆభావములై యీరచనకు మూలాధారములు.



మానవుడు తన జీవదశయందు (భృతరాష్ట్రం) ఆత్మభారతమునకు కర్త  
యితడే) పురాకృత కర్మ విశేషంబునంజేసి యాసురీబుద్ధి (గాంధారి)  
యుక్తుండై మహామోహంబు (దుర్యోధనుడు) మూలావిద్య లేక భ్రాంతి  
నొందినవాడై మనోమయుండై (శకుని) యహంకరించి (కర్ణుడు)  
యమనియమాదిక (మార్కండేయాదులు) యుక్త నిష్కామాది (పాండ  
వులు) సుగుణానీకమును చేరందీసి నిల్చుకొననేరని కారణంబున, సద్విచార  
ము (విదురుడు) గలవాడగుచును తన్నెరుంగనేరక, తన నిత్యానంద  
స్వరూపమును, తన సర్వ పరిపూర్ణత్వమును మరచి “ దీనుడను మీను  
డను నేమియును గాంచనేరని యంధుడను ” అని యనుకొనుచు నెన్న  
డును తన్ను వదలకయున్న నిత్యవిభూతిని దర్శింపనేరక, ఊభకారకము  
లైన బ్రాహ్మణ (ద్రోణుడు) మయ యజ్ఞాదిక (అశ్వత్థామ) దాహ్యకర్మము  
లలముకొని కొన్ని కలిగియు కొన్ని లేకయు తన్ను దుఃఖింపంచేయుచుండ  
కలిమిలేములకు కడఁగానక యేడ్చియేడ్చి తుదకు విసుగునొంది వైరాగ్య  
మును (సంజయుడు) చేరదీసి వేద (వేదవ్యాస) రహస్యారాధనం జేసి  
వాసుదేవ చరణకమల భక్తియుక్తుడై సత్కాముడై (అర్జునుడు) తర్వ  
విచారంబు (అర్జునురథము) జేసి ప్రణవము (గాంధీవము) ననుసంధించి  
నేతినేతి మహావాక్య (వాణములు) విచారణచేఁ దెలివొంది, బుద్ధిని బదిల  
పరచి చిత్తమును (ద్వైపాయన బ్రాహ్మణుడు) దేరుకొనంజేసి నిరాచలంబుండై  
యహంకారమును (కర్ణుడు) వర్జించి మనస్సును (శకుని) లయింపఁజేసి  
కామాది దుర్గుణానీకముల (భూరిశవాదుల) గడతేర్చి, మహామోహ  
(దుర్యోధనుడు) పతనంబుతోఁ దనువను సర్వంబును సమసిపోవ నడ  
లుచు సర్వకూన్యంబును నిరామయంబునునైన కర్మక్షేత్రమగు హస్తి (అస్తి)  
పురమున (శరీరమున) నుండియె విదేహ కైవల్యంబున (ఇంద్రప్రస్థమున)  
ముక్తిమంటవ (మయనభ) మను సహస్రార కమలకర్ణికా మధ్యంబున  
నిష్కామ (ధర్మరాజు) పట్టాభిషేకంబొనర్చి, జీవుడు స్వస్వరూపజ్ఞానంబు

నొంది శాశ్వతానంద ముక్తిపథంబు నొందు. ఇట్లే యొక్కకదేహమొక్క భారతంబుగా నొప్పుచుండు. అదియే కురుక్షేత్రము. (కర్మభూమి) అందు గలుగు సుగుణదుర్గుణముల పోరాటమే కౌరవపాండవ యుద్ధము. దేవుడైన పరమాత్మ సంకల్పమాత్రమున జీవుడైన (సంసారియై) దుఃఖించి దుఃఖించి విరక్తి నొంది సుగుణసంపదలచే దుర్గుణములనెల్ల నశింపజేసి తుదకు సర్వగుణరహితుడైన శాశ్వతానంద ముక్తిస్థానము నొందుటయే జీవుని పరమావధి. కావున నాజన్మమరణాంతముగాఁ మానవుడు తన నిత్య కర్మములయందేమాత్రమును పాపముల నంటినీక, జీవకారుణ్యమును వీడక, యెంతలేసి కష్టదశలయందును దన లక్ష్మ్యమును వదలక గమ్యస్థానము నెప్పుడును మరువక, పరమును నమ్మి, దుర్గుణసంహార మొనర్చి, నొప్పింపక తానొవ్వక తప్పించుక తిరుగుచు, బ్రహ్మాండము నేను, నేను బ్రహ్మాండమును నారూఢజ్ఞానము గలవాడైన సర్వమానవ సౌభ్రాతృత్వంబున మెలఁగుచు నిష్కామ కర్మయోగియగువాడై ముక్తుఁడు, విజ్ఞాని, మహాయోగి యని మహాభారత సిద్ధాంతము. అదియే భగవద్గీతోపదేశము. ఈ యాత్మభారతోద్దేశ్యమును నదియ.

ఇందలి గుణదోషములను పండితులు తెలియపరచిన పునర్ముద్రణమున సవరించుకొందును. గ్రంథశోధనమునందు శ్రమమునుకొనక సహాయ మొనర్చిన శ్రీ బాషాప్రవీణ బి. వీరభద్ర వరప్రసాదరాయశర్మగారికిని, చిరపరిచితులు కాకున్నను నడుగుటయే తడవుగా పీఠిక వ్రాసియిచ్చిన శ్రీమాన్ న్యాయశిరోమణి శ్రీ వేదాల తిరువెంగళాచార్యులవారికిని, శ్రీమాన్ కవిబ్రహ్మయేటూకూరి వెంకటనరసయ్యగారికిని, గ్రంథములను బంపినవెంటనే తమ యభిప్రాయముల విచ్చిన పండిత బృందమునకును, గ్రంథమును సర్వాంగ సుందరముగా నచ్చొత్తించి యిచ్చిన శ్రీ జానకిరాంప్రెస్ వారికిని నా కృతజ్ఞతా పూర్వకాభివందనములు.

సీ. “శ్రీరామ” యని వ్రాయఁజేసి వెంటనె యుద్ధ  
 పంచకంబును జదివించె నెవఁడు  
 కావ్యపరిశ్రమఁ గన్గొనుటకు సఖ  
 పర్వార్థమునుఁ దెల్పఁబంచె నెవఁడు  
 “విన్నభారతమునె వినవలె”నని నిత్య  
 పారాయణముఁ జేయఁగోరె నెవఁడు  
 “శుభమ” స్తటంచును చూచి యాదిని నాడి  
 పంచక మేయమగొంచు నొసఁగె

గీ. నట్టిగురుల కేదారలింగార్చ్య, బుచ్చ  
 యాహ్వాయున్, దండ్రి శ్రీ పిచ్చయాభ్యు మతియు  
 మాతృదేవిని కనకాంబ, మదినిఁదలఁచి  
 యీ కృతికి మూలమగువారి నెంతు సతము.

—గ్రంథకర్త

## పీఠిక

మహాభారతమును తెలియనివారి భరతఖండమున నుండరు. కౌరవ సాండ్లల చరిత్రము సుపరిక్షణముగా నొనరించుకొని సకల ధర్మములను దోషపూర్ణములను, కర్తవ్యకర్తవ్యములను, మంచిచెడ్డలను, సకల తీర్థక్షేత్ర విశేషములను, ధూచుండలస్వరూప పరిమాణ నిర్మాణ వైచిత్ర్య విశేష తారతమ్యములను, డిర్ఘాథోలోకిముల స్వరూప పరిమాణ యోజనలు, రాజవిద్యలు, వ్రాహ్మణవిద్యలు, సప్తవ్యసనములు, లనేక చిత్రవిచిత్రములగు నాభ్యాసములు, ఆభ్యాసకములు, యిది యది యననేల ? సమస్తమును చూనవుడు తన బుద్ధితో నెరుగఁదగిన, దావింపఁదగిన, అనుష్ఠింపఁవలసిన అథవా అనుష్ఠింపఁగల సమస్తమును నిందుఁ గూర్చఁబడినవి. ఈ మహాభారతపు స్వరూప గుణ విభవములు ఈ క్రింది కందపద్యమున ప్రశ్న వ్యాజమున స్పష్టికరింపఁబడినవి.

కం. ఏయది హృద్య మపూర్వం

జేయది యెద్దాని వినిన నెఱుక సమగ్రం

బైయుండు నశునిబర్హణ

మే యది యుక్తయ వినఁగ నిష్ఠము మాకున్,

అంతమాత్రమేకాక అత్యంత నిగూఢములును, ఆత్యంతిక పరమార్థములును “ఎఱుక సమగ్రమగుట”ను నిర్వహించునవియు నగు జ్ఞాన విజ్ఞానములందు చాల యెడలఁ గూర్చఁబడినవి. ఆధ్యాత్మికములగు నీ విషయముల విశిష్టమగు నిరూపణమే భారతమును మహాభారతము నొనర్చినవి. “మహాత్వాత్ భారవత్త్వాచ్చ మహాభారతం” అని కదా పెద్దల శ్రీమాక్తి. ఈ యాధ్యాత్మికవిషయముల నిట నడపదడవ గూర్చునిచో నీ గ్రంథ మంతయు విజ్ఞానరహితమగు సారస్వతమై యధునాతనమగు వాఙ్మయముంబోలి నిరర్థకమై, అనర్థదాయకమై, అరిష్టద్వర్గజయమునకుఁగాక అరిష్టద్వర్గజయమున కుపయోగించునదగును, వెన్నెముకలేని శరీరము యెంతకాలము నిలువగలుగును ? ఏమి యుపయోగమునకు రాగల్గును ? కావున సకల

మానవులకును పార్యంతిక పరమార్థమగు మోక్షసామ్రాజ్యమును లభింపఁ జేయుట కుపయోగించు తత్త్వవిజ్ఞానము సాంగోపాంగముగ నిట నెడనెడ నుపదేశించుటయేకాక విశిష్టముగా భగవద్గీత, సనత్కుఞ్చాతీయము, మోక్ష ధర్మములు, విష్ణుసహస్రనామము మొదలగుచోట్ల నుపదేశ రూపమున నొక్కొక్కయెడ నన్నియు కూర్చుఁబడినవి. వీని యావశ్యకత మొదట ధర్మ వ్యాధాది చరిత్రములందు స్ఫుటమొనర్పఁబడి యెంతదూర మరిగియైనను ఎంత తవస్సంపన్నుడైనను, ఎంతటి నీచునివద్దనుండియైనను, ఈ యాధ్యాత్మిక విజ్ఞానమును దానెంతటి యుత్తమజాతివాఁడైనను అభ్యర్థించి నేర్పి వలయును. ఇదియే జీవిత పరమార్థము. ఇదియే జీవిత రహస్యము. ఇదియే సకలజీవితములోని యన్నివిధములగు కృత్యములకును ప్రాప్యఫల సర్వస్వము. అని బోధింపఁబడినది. ఈ యాధ్యాత్మికవిషయముల కూర్పు నకు సంబంధించియే యీ గ్రంథమున కౌరవసాండవ చరిత్రము నిబంధింపఁ బడినది. కావుననే యీ గ్రంథమున నితివృత్త మంతటి ప్రధానముగాదు. అది కేవలము లొకకైశ్వర్య భోగాదులందు విరక్తియొదవించుటకై యిట నిరూపింపఁబడినది. ఇటు పరికింపుఁడు. సహృదయచక్రవర్తియగు నానంద వర్ధనాచార్యుఁ డీ భారతము సంతయు విమర్శించి దాని సారము నేమని తెల్పుచున్నాఁడో—

“మాభూత విఘాతిషు నిస్సారా సురాగిణః గుణేషువా నయ వినయ పరాక్రమాదిష్వమీషు, కేవలేషుకేషు చిత్సర్వాత్మనా ప్రతీనివిష్టధీయః తథా చాగ్రే పశ్యతనిస్సారతాం సంసారస్య ఇత్యము మేవార్థం ద్యోతయత్స్ఫుట మేవావభాసతే....సకల ఏవ సాంసారికో వ్యవహారః పూర్వపక్షీకృతః అద్యక్షేణ దృశ్యతే (ధ్వన్యాలోకః 4 ఉద్యో)

ఇచట సాండవ ధార్తరాష్ట్రాదుల చరిత్రమంతయు సుడివితిమి. దీని వర్యవసానముఁ జూడుఁడు. ఇట్లు శోచనీయమగు స్థితి నొందిన కౌరవ సాండవ యాదవాదులఁ జూచియైన నో లోకులారా! మీ రెవ్వరును కేవలములగు ఈ ప్రాపంచికైశ్వర్యములందుగాని, నయవినయ పరాక్రమాది గుణములందుఁగాని ఆభినివేశము నొందకుఁడు. ఇవి యన్నియు సత్యంత

నిస్సారములు, అశాశ్వతములు.....అని నిఖిల సాంసారిక విషయమును పూర్వపక్షరూపమున నిరాకరించినట్లు స్పష్టపఱచుటలేదా ?

(ఆంధ్రధ్వన్యాలోకము 4 ఉ)

ఈ గ్రంథమునఁ దీర్థదులేల పేర్కొనబడినవో ?

దేవతాతీర్థ తపః ప్రభృతీనాంచ ప్రభావాతిశయవర్ణనం తస్యైవ పర బ్రహ్మణః ప్రాప్త్యపాయత్వేన తత్తద్విభూతిత్వేనైవ వా దేవతా విశేషాణా మన్యేషాం పాండవాదిచరిత వర్ణనస్యాపి వైరాగ్య జనన తాత్పర్యాత్ వైరా గ్యస్యచ మోక్షమూలత్వాత్ మోక్షస్యచ భగవత్ప్రాప్త్యపాయత్వేన ముఖ్య తయా గీతాదిషు ప్రదర్శితత్వాత్పరబ్రహ్మ ప్రాప్త్యపాయత్వమేవ.

(ధ్వన్యాలోక 4 ఉ)

కావుననే యీ మహాభారతమున దేవతలు, ఋషులు, తీర్థములు, తపస్సులు మొదలగువాని ప్రభావ వర్ణనములు దేవతావిశేషములగు పాండ వాదుల చరితములు, ఇతరరాజుల చరిత్రముల వర్ణనములును నుపపన్నము లగుచున్నవి. ఇందు దేవతాతీర్థ తపః ప్రభృతుల ప్రభావాతిశయ వర్ణనము భగవత్ప్రాప్త్యపాయము కావునను, లేక భగవద్విభూతిరూపము కావునను నుపపన్నమగును, ఇక బాండవాది చరిత్ర వర్ణనలకు వైరాగ్యోత్పాదనమే పరమప్రయోజనమనుట స్పష్టమే. ఈ వైరాగ్యమేకదా ? మోక్షోపాయము. మోక్షము భగవత్ప్రాప్తికిఁ బరంపరాసాధనము. కావున ముఖ్యమని గీతాది స్థలములందు స్పష్టపఱచబడియున్నది. (ఆంధ్రధ్వన్యాలోకము 4 ఉ)

ఇంతయేల అసలు గ్రంథకర్తయగు శ్రీ బాడరాయణులె యిట్లు నుడువుచున్నారు. సత్యం మనోరమారామాః సత్యం రమ్యా విభూతయః కింతు మత్తాంగనాపాంగ భంగీ లోలం హి జీవితం. (మహాభారతం)

గీ. రమణులు నిజముగా మనోరమలె నిక్క-

మే ? సకలసంపదలును దా మించుననుట ?

కానిమత్తాంగనాపాంగ మూను భంగి

బోలె లోలమొకడ జంతువులకు బ్రదుకు, (ఆంధ్రధ్వన్యా 4 ఉ)

ఈ తత్వము నెఱుంగక నవీనులగు నజ్ఞులు కొందరు భారతము నైతిహాసికదృష్టితో మాత్రమే పరిశీలించి యెవియో తలతోక లేని విషయాల నొనరించుచున్నారు. ఇందు ప్రధానముగా ప్రతిపాదించబడదలంచిన దేదియో యనుక్రమణికలో నాలోకనాథుడే యిట్లు నుడివెను. “భగవాన్ వాసుదేవోఽపి కీర్త్యతేత్ర సనాతనః” (మహాభారతం) ఇది యిట్లా నందవర్తనా ఛాయలచే వివరింపఁబడివది.

“భగవాన్ వాసుదేవోఽపి కీర్త్యతేత్ర సనాతనః” ఇత్యస్మిన్ వాక్యే హ్యాయమర్థో వ్యంగ్యత్వేన వివక్షితః యదత్ర మహాభారతే పాండవాది చరితం సంకీర్త్యతే తస్మాత్తస్మిన్నేవ పరమేశ్వరే భగవతి భవత ఛావిత చేతనః..... ఇతి ఏవం విధంచార్థం గర్భీకృతం సందర్భయంతోఽనస్తర శ్లోకాలక్ష్యస్తే ‘సహిసత్యం’ ఇత్యాదయః ఆయంచ నిగూఢ రమణీయోఽర్థో మహాభారతావసానే హరివంశవర్ణనేన సమాప్తిః విదధతాత్మేనైవ కవివేదసా కృష్ణద్వైపాయనేన సమ్యక్ స్ఫుటీకృతః అనేనచార్థేన సంసారాతీతే తత్త్వాం తరే భక్త్యతిశయం ప్రవర్తయతా..... పరంపరయా వాసుదేవాది సంజ్ఞాభి ధేయత్వేన చాపరిమిత శక్త్యాస్పదం పరంబ్రహ్మ గీతాది ప్రదేశాంతరేషు తదభిధానత్వేన లబ్ధ ప్రసిద్ధి మాధుర ప్రాదుర్భవానుకృత సకలస్వరూపశం సిరూపం వివక్షితం నతు మాధుర ప్రాదుర్భవాంశ ఏవ సనాతనశబ్ద విశేష తత్త్వాత్ రామాయణాదిషు చానయా సంజ్ఞయో భగవన్నూర్త్యంతరే వ్యవ హార దర్శనాత్ నిరీతశ్చాయమంశః శబ్దతత్త్వ విద్ధిరేవ తదేవ మనుక్రమణీ విద్ధి స్థేనవాక్యేన భగవద్వ్యతిరేకిణః సర్వస్యా నిత్యతాం ప్రకాశయతా మోక్ష లక్షణ ఏవైకః పరః పురుషార్థః శాస్త్రనయే కావ్యనయేచ తృప్తాక్షయ సుఖ పరి పోషలక్షణః శాస్త్రోరసో మహాభారతాంగిత్యేన వివక్షిత ఇతి సుప్రతిపా దితమ్ అత్యంత సారభూతత్వాచ్చాయమర్థో వ్యంగ్యత్వేనైవ దర్శితో నతు వాచ్యత్వేన సారభూతో హ్యర్థః స్వశబ్దానభిధేయత్వేన ప్రకాశితః సుతరా మేవ శోభా మాదధతి ప్రసిద్ధశ్చేయ మస్త్యేవ విదగ్ధ విద్యత్పురిషత్పు యదభి మత తరం వస్తు వ్యంగ్యత్వేనైవ ప్రకాశ్యతేన సాక్షిచృద్ధి వాచ్యత్వేనైవ.

తే. భక్తియుక్తులైన భాగవతులకు శ్రీ

వల్లభుండు భక్తవత్సలుండు

భవభయంబులెల్ల బాపి యిష్టార్థ సం

సిద్ధిఁ గరుణతోడఁ జేయుచుండు .

(నన్నయ)

ఈ వాక్యము వ్యంజకత్వ శక్తిసంపన్నము. దీనివలన నిట్లు వ్యంగ్యము కాగలదు. ఇచట బాండవ ధార్తరాష్ట్రాదుల చరిత్రమంతయు నుడివితిమి. దీని పర్యవసానముఁ జూచియుంటిరి.....కావున సర్వతస్సార భూతుఁడును, శాశ్వతుఁడును, మోక్షలక్ష్మికి బ్రాణప్రియుండును నగు శ్రీ వాసుదేవాభిధాన పరబ్రహ్మమునందే మీ మనసుల నుంచి భావింపుఁడు. అతఁడొక్కడే ప్రాప్యఁడు. అని యీ యర్థమునంతను “భగవాన్ సనాతనః” “వాసుదేవః” (శ్రీవల్లభుండు) అను పదములు వ్యంగ్య మొనర్చును. ఈ యర్థము లాపదముల వ్యంగ్యములగుట కాధారముగా “సహిసత్వం పరంబ్రహ్మ” అను నీ యనంతరశ్లోకము లున్నవి. మఱియు మహా భారతము చివర హరివంశ వర్ణనముతో ముగించుటవలన నీ మహా కనియే నిగూఢ రమణీయమగు నీ యర్థమును జక్కగా వ్యంగ్య మొనర్చెను. దీని యథార్థ మేమి? సాంసారిక వృత్తిరూపమగు మహాభారతము చివర సంసారాతీతమగు తత్త్వము శ్రీ వాసుదేవ పరబ్రహ్మమును గీర్తించెను. ....ఇచట వాసుదేవసంజ్ఞ కర్థముగా “మధురానగరమున నుదయించుట వలన దన రూపము సకలస్వరూపముల ననుకరింపగల్గినవి వ్యక్తపరచిన యపరిమితశక్తి నిలయమను పరబ్రహ్మమే” వివక్షితము. వాసుదేవశబ్దము పరబ్రహ్మ బోధకమగుట గీతాదులందును సుప్రసిద్ధమేకదా? అది మధురానగరోదయఁడగు వాసుదేవసూనునిమాత్రమే యేల చెప్పరాదందురా? ఇచట “సనాతనః” అను విశేషణము వాడఁబడి యున్నదికదా? ఈ శబ్దము శ్రీ రామాయణమున భగవానుని యవతారావర్తమగు శ్రీ రామచంద్రునందు గూడ వాడఁబడియున్నది. కావున విశిష్టోపసంహారము (ఈ కారణసామగ్రి యంతయుఁ జక్కగా నాలోచించి యొకమార్గమున నొకచోట గూర్చి ముగించుట) వలన “భగవాన్ వాసుదేవోపి కీర్త్యతేత్ర సనాతనః” అను



చోట వాసుదేవశబ్దముచే నవరిమితశక్తి నిలయమును మధురానగరోదయమున సకలస్వరూపమును అనుకరించు సామర్థ్యమును బ్రకటించునదియు నగు పరబ్రహ్మమే వివక్షితము. అంతేకాని మధురానగరోదయ రూపమగు సంశయమాత్రమే కాదని స్పష్టము. ఈ విషయమును శబ్దతత్వవేత్తలే విర్ణయించియున్నారు. ఇట్లునుక్రమణికయందే వ్యంజనాశక్తి సమన్వితమగు వాక్యవిశేషమువలన “భగవద్వ్యతిరిక్తమగునదంతయు ననిత్యము” అని కవి వ్యంగ్యమొనర్చెను. ఇట్లు శాస్త్రనయము ననుసరించి మోక్షాభ్యాసమైన పరమగు పురుషార్థమును కావ్యనయము ననుసరించి తృప్త్యాక్షయ సుఖ పరి పోషాత్మకమగు శాంతరసమును శాస్త్రకావ్యరూపమగు నీమహాభారతమునకు అంగిగా — ప్రధానముగా వివక్షితము లనుటలో వివాదమురాదు. అట్లయిన దీని ననుక్రమణికయందేల నుడువలేదందురా? గ్రంథమున కంతకును నిది సారతమమగు సర్థముగావున స్వశబ్దములచే దీని నుడువ లేదు. సారతమమగు సర్థము నుడువబడక వ్యంగ్యమొనర్పబడుచుండుట విదగ్ధపరిషత్తులఁ ప్రసిద్ధమేకదా? అది యట్లు వ్యంగ్యమైననే అతిశయిత శోధమగును. అట్టియెడ నత్యంత విదగ్ధుఁడగు నీమహాభారతకవి మఱి యొక మార్గము నేల త్రొక్కును? (అంద్ర ధ్వన్యాలోకము)

ఈ నిరూపణము వలన ప్రకృత పుటాధ్యాత్మిక గ్రంథము “ఆత్మభారతము” ఉదయించుటకు మూలమను నుపపత్తియు నేర్పడి నవి. ఇక నిది యెట్లు నడచినదో గమనింతము.

ఈ మహాభారతములోని పాత్రములును, చరిత్రమును గూడ ఇది యది యననేల? సమస్తమును నాధ్యాత్మిక ప్రసంగమేకాని వేరు కాదని స్పష్టమేకదా? కావున నిదియంతయు నిట్లర్థమొనర్చుకొని భావింపవలయును. అదియే యత్యంతావశ్యకమైన సంసారమును నివర్తింపఁ జేయఁ జాలును. చూడుఁడు మహాభారత రణమన నేమి? సంసార మహాభారత రణమే కదా? అది నిమిత్తమొనర్చుకొనియే కదా? సకలోప నిష్కర్పారమగు భగవద్గీత యుదయించినది. ఇట్లెన్నో విషయము లాధ్యాత్మిక యోజ

నచే నధిగమింపవలసినవి కలవు. కాని వానినట్లు యోజించి మనకు నిరూపించి చూపినవారెవ్వరును నింతవరకు నా యెరిగినవారిలో లేరు.

అయితే శ్రీమద్రాయణముకూడ నిట్లాధ్యాత్మికగ్రంథమే. అది కావ్య శాస్త్రము. అనగా కావ్యసౌందర్య మధికము. తదనుగుణముగా శాస్త్ర స్వభావము నలవరుచుకొనును, ప్రకృతగ్రంథము శాస్త్రకావ్యము. అనగా శాస్త్రత్వ మిందధికము. తదనురూపముగా కావ్యత్వ మిందు జతఁగూర్చఁబడినది. ఎట్లయినను రెండును నాధ్యాత్మిక గ్రంథములే. శ్రీమద్రాయణము విషయమున శ్రీ వైష్ణవాచార్యులు చాలవర కాధ్యాత్మికమగు వ్యాఖ్య యొనర్చిరి. చాల రసవంతముగా నాయాచోట్ల సమన్వయమొనర్చి యిండు మించుగా వేదమంతటి ప్రమాణగ్రంథ మొనర్చిరి. కనుకనే "వేదవేద్యేపరే పుంసి జాతే దశరథాత్మజే వేదః ప్రాచేతసా దాసీఞ్శిక్షేద్రాయణాత్మనా" అను శ్రీసూక్తి యేర్పడినది.

ఆచట పదితలలతోడి రావణుఁడు కర్మేంద్రియ జ్ఞానేంద్రియ దశక శిరస్కముగు మనము. రావణు నధికారమందున్న లంకానగరము మనోధీన ప్రవృత్తియను శరీరము. లంకలోనున్న సీత యింద్రియములవెంబడి పరు వెత్తు మనసునకు లోగిన జీవాత్మ. అటగల సముద్రము సంసారసాగరము. ఆంజనేయు లాచార్యులు. శ్రీరామచంద్రుఁడు పరమాత్మ. ఆంజనేయులు శ్రీరామచంద్రుని సంగతి సీత కెరింగించుటయు, సీతవృత్తాంతమును శ్రీరామ చంద్రున కెరింగించుటయు భగవదనుగృహీతమును తత్ప్రాపకమును నగు మోక్షార్థతత్వ విజ్ఞానమును ఆచార్యుఁడు జీవున కెరింగించి జీవుని సంసార తాపత్రయమును పరమాత్మకు నివేదించి తొలగింపుమనుట, శ్రీరామచంద్రుఁ డొనర్చిన సీతాబంధవిముక్తియే పరమాత్మ ఆనుగ్రహమున నేర్పడు జీవుని తాపత్రయ విముక్తిరూపమగు మోక్షము." అని యిట్టింకను సుసంగతముగా నధ్యాత్మపరమగు వ్యాఖ్య శ్రీ రామాయణమునకు పూర్వాచార్యులచే ననుగ్రహింపఁబడినది. కాని పంచమవేదమగు సీ మహాభారతమునకుమాత్ర మిప్పటివర కిట్టి యాధ్యాత్మిక వ్యాఖ్య వెలువడలేదు. బహుశః ఈ గ్రంథమున ననేక స్థలములందు ఆధ్యాత్మికవిషయములు స్పష్టముగనే వివరింపఁబడి యున్నందున కౌరవపాండవ చరిత్రమునందిట్టి యంతఃకరతః వైయుక్తిక

వ్యాఖ్య యవసరములేదని ప్రాచీనులు తలచియుందురు. శ్రీ రామాయణ మట్లుగాక కావ్యమార్గమునఁ బ్రవర్తించి యీ విషయముల నెక్కుడుగా వివరింపకుండుట వలన నట నిట్టి వ్యాఖ్యానము యొక్క యావశ్యకత యొక్కుడై యుండును. అది కారణముగా నిదివరకే యట నిట్టి వ్యాఖ్యాన ముదయించినది. ఇట నిట్టి సమగ్రవ్యాఖ్యాన మిదివరలో నుదయింపక పోయినను అటనట రూపకభంగులలోను సమాసోక్తి స్వరూపములందును గొంచెము కొంచెముగా తడువఁబడక పోలేదు.

ఆ. రోషమయ మహాతరువు నుయోధనుండు  
స్కంధమందులోనఁ గర్ణఁ డలరుఁ  
గొమ్మ పొబలుండు గుసుమపలములు దు  
శ్శాసనుండు మూలక క్తి తండ్రి .

అ. ధర్మజుండు ధర్మతరువద్దనుండు మన  
స్కంధ మనిలనుతుండు శాఖకవలు  
పుష్పపలము లేను భూసురులును వేద  
ములుఁ దదీయమైన మూలచయము .

ఇట్లే సమాసోక్తిభంగులను పరికించునది. కాని యిట్టివి యెన్ని యున్నను అసలుచరిత్రము మొదటినుండి చివరవరకు నేయే భావములతోడి రూపకము ననుసంధాన మొనర్పవలెనో స్పష్టపరుచు వ్యాఖ్యాన మున్నగాని అంతయు సమగ్రముగా ననుసంహితము కాజాలదు. అట్లయినపుడుగదా బాదరాయణుల సంపుటనాచాతుర్యమును మనకు వానివాని తత్త్వవిజ్ఞానము వలనఁ గలుగవలయు వైరాగ్యశాంతి తితిక్షలును ముముక్షుశ్రద్ధా భుభుత్స లును గల్గును. ఆ కొరత యీ ప్రకృతగ్రంథమగు “ఆత్మభారతము” వలన సమగ్రముగాఁ దీరఁగలదు. పూర్వము భారతమనఁగా భారతుల — భారత వంశస్థుల చరిత్రానుక్రమమని యర్థమయ్యెను. ఇప్పుడు తెనుగునాటి నానుడి నుండి ఆత్మభారత మనగా ఆత్మకు సంబంధించిన యావచ్చరిత్రము. యీ పెద్దచరిత్రమున కట్టి వాడుక తెనుగునాట సుప్రసిద్ధము. “వాఁడిభారతము వాఁడు వెళ్ళఁజోస్తున్నాడు” “చేటభారతంరా వాఁడిసంగతి” ఇత్యాదులగు

వాడుకలు ఈ తెనుగునాట నెవరికి తెలియవు. కావున నిట తెలుగువాడగు కవి ననుసరించి భారతమును పదమును బైయర్థ మనుసంధాన మొనర్చు కొనగా ఆత్మకు సంబంధించి తెలియదగిన విషయములతోడి యాతని చరిత్రమని యర్థము. ఇట్టి భారతపదమునకు పేరుగా నర్థమొనరించి భారత మొనర్చినవారు కలరు. శ్రీ పీఠికాపురాస్థాన విద్వాంసులును అత్యద్భుత శతావధానులును నగు శ్రీ వేంకట రామకృష్ణకవిసింహులు. శ్రీరామకృష్ణ మహాభారతమును రచించి “భరతవంశ్యుల చరితంబుఁ బ్రస్తుతించి, భారతంబయ్యె తొల్లిటి భారతమ్ము. భారతీ వాదగాథల బయలుపఱచి భారతం బయ్యె నిప్పటి భారతమ్ము” అనెనారు. ఇట్లు భారతశబ్దమును పేరొక యర్థమునందును అందును తెలుసాటిలోని తెల్లవారి వాడుకను సమర్థించు తీరున నవరించి తన జాతీయతను చక్కగా సమర్థించుకొని లోకుల కాహ్లాద మొనరింపగల యీ తెనుగుకవికి గల జాతీయాభిమానములోని వేయవంతైనను మన కబ్బుఁగాక. ఇట్లు భారతచరిత్ర చిత్రణమొనరించు నపుడీ కవి ప్రబోధచంద్రోదయమును మనమునందిండుకొనెను. తొలుదొల్లి నిట్టి రచన ప్రబోధచంద్రోదయమునందు అవతరించి సంకల్ప సూర్యోదయమునందు విస్తరిల్లినది. వీనినిజూచి యుదయించిన జీవనందనము మొదలగువానియం దనుకరణమేకాని ప్రతిభావైచిత్ర్యము నాకు గన్నట్టలేదు. అయితే యీ కవి ప్రబోధచంద్రోదయమును గురితించినను ఆంధ్రవరంపరగా దాని ననుసరింపలేదు. అందుగల సూత్రమును గ్రహించి తన ప్రతిభా బలమున నూత్న ప్రక్రియతో నలంకరించి విస్తరింపఁజేసెను. ప్రబోధ చంద్రోదయమున మహామోహాఁడు మొదలగు అవిద్యకవిషయములకు శత్రురాజత్వాదులం గల్పించి వివేకునకు రాచరికము నేర్పరించి వీని విచారమును సంగరముగా సంఘటించి తత్త్వవిజ్ఞానోదయమును చంద్రోదయముగా నవరించెను. ఇట నట్లుకాదు. అందుకు విపరీతము. దుర్యోధనాదులు మహామోహాదులుగా నిందు నవరింపఁబడి ఆరునుడు సత్కాముఁడుగా నేర్పరుపఁబడెను. ఈ మార్పిడియందలి వైచిత్ర్య మేమనగా వెనుకటిదాని యందు మహామోహాది భావములం దయభార్తమగు శత్రురాజాది భావన యేర్పడవలయును. ఇట్లుగాక యిచట దుర్యోధనుని స్వభావము మహామోహము గావున స్వభావరంజితమగు వాస్తవికభావనయే యేర్పడి వైరా

గ్యాదుల కతి శీఘ్రమున నవకాశము గల్గును. మనము సామాన్యముగా నొక వస్తువును దాని స్వభావముచే గనుగొనుటయు ఆ ధర్మముతోనే పేర్కొనుటయు నలవాటుగానున్నది. వంకాయల నమ్మువాడు చచ్చెననుకొనుడు, మనము వాని “ఓ వంకాయలూ ఇటురమ్ము” అని పిలుతుము. ఇట నెంతమాత్రమును భ్రమాదుల యనుసంధానమున కవకాశము లేదు. వేదమునందుగూడ “అయ్యుర్వై ఘృతం తేజోవై ఘృతం” ఇత్యాదులందు వాస్తవికమును స్వభావ ప్రసక్తమును నగు స్వరూపానుసంధానమేకదా? అట్లే యిచటగూడ దుర్బోధనాదుల స్వభావమగు మహామోహాదుల యనుసంధానమే యగుట మనకు జక్కగా ప్రస్తరించి నిరూపింపఁబడుటవలన భ్రమాత్మకమగు ననుసంధానము లేకుంధనే చక్కని భావనయు నానందము మాత్రమునే కాక వైరాగ్యోదయ మతి సన్నిహితముగా నుండగల్గును. ఇది యీ గ్రంథమునం దంతటను విస్తృతముగా నుండుటవలనఁ బ్రత్యేక నిరూపణ మనవశ్యకము. అయినను నూటయేబదినాలవ పుట మొదలుకొని రెండు మూడు పుటలును మరికొన్ని చోట్లును నవశ్యకముగా కవి సంఘటనా చాతుర్యమునకును వాస్తవ స్వభావానుసంధానమునకును తప్పక పరింపవలసినవి. ఇట్లు భారతములోని ప్రధానచరిత్రమును ప్రధానపాత్రలను జక్కగా వ్యస్తరూపక, సమస్తరూపక, వాక్యార్థరూపక, సమాసోక్తి రూపముల బూర్తిగా నలంకరించియు గృత్రిమతావేశమేనియు స్ఫురింపనియక చక్కగా సంఘటింపఁగల్గిన యీ కవిచాతుర్యము తెలుగుకవుల కెల్లరకును అనుకరణీయమగుగాక, విజ్ఞానరహితమగు నెట్టి సారస్వతమును మనజాలదనియు తజ్ఞాతీయులకు శ్రేయోదాయకము కాజాలదనియు నిందువలన దెలుగునాట వారెరింగి తమ మార్గములఁ జక్కపరచుకొందురుగాక. జాతి శ్రేయోదాయకములగు నిట్టి యుద్గ్రంథముల రచించు నుత్సాహ మీ కవికి వలె నింకిను తెనుగునాటి కవులకు గల్గుగాక.

ఈ కవి యీ రచనకు వలయు సామగ్రిని సద్గురువులవలన తాత్త్విక రూపమున సంపాదించినాఁడు. ఏదో ముక్కునబెట్టుకొని తాత్కాలికమగు విన్యాస మొనర్చక సమగ్రమును తాత్త్వికమును నగు సంగవిన్యాసమును సప్రమాణముగా నేర్పరుపగల్గుటవలననే యీయన సమధిక విజ్ఞానము మన

కవగతము కాగలెను. యీ కవి యుత్తమోత్తమ విజ్ఞానమును అగ్రజాతి యనుకొనువారెంతోమంది సంపాదించలేదు, నిజముగా సంపాదించనుగూడ లేరు. “సారంతు సారస్వతం జానీతే నితరామసౌ గురుకుల క్రిష్టో మురారిః కవిః” అని కదా పెద్దలందురు, “గుణాః పూజాస్థానం గుణేషు సచలింగం నచవయః” అనుచోట “లింగం” అని తీసివైచి “జాతి” అని పఠించు కొని వివేకమును సంపాదించుటకు ప్రయత్నింతము. ఎడనెడనిడిన ప్రమాణ వచన జాత మెంతయో విజ్ఞానమును వెదజల్లుచున్నది. ఈ కవి నింకను తనరో నున్న విజ్ఞానమును వెల్లడింపబూను నట్లొనరింపవలెనని సకల ప్రమాణాత్మకుఁడును ప్రాణ నిలయుఁడును నగు శ్రీమన్నారాయణునకు నా విన్నవము.

ఆనందితీర్థ అగ్రహారము,

గుంటూరు.

ది 5—12—48

}

వేదాల తిరువేంగళాచార్యులు,

న్యాయశిరోమణి.

### కవిబ్రహ్మగారి పరామర్శ

ఆత్మభారతము నామూలచూడ మందంద గాలించితిని. గ్రంథకర్త కృతభూరిపరిశ్రముఁడని తోచినది. తా నధ్యాత్మ విద్యాప్రవణుఁడయ్యు లౌకిక కథాఘట్టముల నెంతో నేర్పుగా ననుసంధించినాఁడు. గ్రంథమంతయు నాత్మపరముగా సమన్వయించుట యలఁతయైన పని గానేరదు. ఆయాయినామముల కుపబలకముగా లగించిన పేర్కెంతో సమంజసముగా నున్నవి.

భరతవంశమునకు గోశభూతుఁడయిన శంతనుని మూలవిరాట్టుగా నీ కథారంభ ముల్లేఖించినది. అసలు భారతకథాగమన మితనికడ నుండియే చక్కఁగా సమారంభ మయినదనక తప్పదు. భరతాదుల గాథ లుపాఖ్యాన

ములుగా నుపనిబంధింపబడినవి. అందుచే నీ కృతికర్తయు నా మర్యాద ననుసరించు యుండును.

వేదాంతమర్యాదలు లౌకికయాత్ర కనుగుణముగాఁ బ్రచారము చేయ వలయునన్న నిటువంటి బృహత్కథలపై నెంతో యెద్బెట్టు గొల్పును. మన పూర్వులు కొందఱి రీతి ప్రచారమునకు జీవితమంతయు ధారవోసిరి. ఒక కథారేఖలమీదనే గాదిటువంటి ప్రచారము జరిగినది? నాటక ప్రహస నాదులందును నెక్కడవీలైన నక్కడ నిటువంటి యుపనామములఁ గల్పించి యీ వేదాంతబోధ చేసినారు. ఇందులకుఁ బ్రబోధ చంద్రోదయాదులే తార్కాణములు.

ఆదికావ్యమనుకొను రామాయణమును నైతము సమంతృకముగా నన్వయించి గాయత్రీమంత్రోపనిబద్ధమొనర్చి పఠనపాఠన శ్రవణశ్రావణ మాత్రముననే ముక్తి నీఁగలదని యాసగొలిపినారు. ఇందుచేఁ జరిత్రరేఖ లపురూపుములై గాఢబీనట క్రిందికి దిగినవి. పంచలక్షణోపేతములగు నాదిరాజ చరిత్రములకే యిట్టి సమన్వయము జరుగఁగా వాని పిలకల విషయమునఁ గిముత?

నా యెఱిగినంతమట్టుకు భారతమున కీ సమన్వయము నింత ముక్తు సూటిగాఁ జెప్పినవారరది. అదికవుల యుద్దేశ్యము మన మీ ప్రతిబింబముల ద్వారముననే గ్రహింపవలయును. లేదా శిష్యపరంపరాగతమగు నానుపూర్విచే నైన గుర్తింపవలయును. భాగవతాంతర్గతమగు పురంజనోపాఖ్యాన మిందు లకు దగ్గఱగా నడచిన ఘట్టము.

అందలి శ్లేషపూర్వక విశేషార్థస్ఫురణచే విధియమానాంశము గోచ రించుచున్నది. ఇందన్ననో ప్రత్యేక నామనిబంధముచే నంతరార్థావగాహము చేసికోవలసి వచ్చినది.

ఈ భారతము ధ్వాదశపర్వ సంభృతము. ఇందలి పర్వవిశేషములు తత్తన్నామనిరూపితములై కథాగమనమున కందుపాటులో నున్నవి.

పరిశిష్టమునందలి యంశము రెంతయు గమనార్హములైనవి. ఆవతార ఘట్టములు, కాళియమర్దనము, గోపికా వస్త్రాపహరణ మిత్యాదులు అలౌకికార్థములకు సంబంధించి జిజ్ఞాసువుల నెంతోదూరము కొంపొపుచున్నవి.

అనూచానముగా వచ్చుచున్న భారత భాగవత కృష్ణతత్త్వ నిరూపణ మీనాటిదిగాదు. దాని నీ పరిశిష్టములో నడుగుమోప గాలించిన గ్రంథకర్త గారెంతయు ధన్యులు.

శ్రుత మెంతో దొడ్డది. అదిగాఁ బలువురు మాన్యులైనారు. దాని పరిణతి అత్యభారత కర్తలోఁ బెల్లుబికినది. “గద్యం కవీనాం నికషం వదంతి” అన్న నా నుడి ఈ కవిగారిపట్ల నల్లెరుపై బండినడక యైనది. తన ముప్పదేండ్ల వ్యవసాయమునకు లభించిన ఫల మిది. క్షేత్రజ్ఞు లిందు పాలికాపులై తమ జీవనధర్మము సంతర్దృష్టితో నన్వయింతురుగాక.

క వి బ్ర హ్మ  
ఏఱుకూరి వేంకటనరసయ్య

## సింహావలోకనము

ఈ యాత్మభారత మంతయు నామాలాగ్రముగ పరిశీలించితిని. ఇందుదాహృతమైన విషయములు గ్రంథకర్త ప్రతిభను శాస్త్రపరిశ్రమను బహు గ్రంథావలోకనమును స్పష్టము చేయుచున్నవి. ఇంతకు మున్ను రామాయణమును, భాగవతమును నాత్మపరముగా సమన్వయించి రచియింపఁబడిన గ్రంథము లాంధ్రమునఁ గలవు. కాని భారతము నాద్యంతము నాత్మపరముగా సమన్వయించి యిరీతి విపులముగా వ్రాయఁబడిన గ్రంథము లాంధ్రమున లేవు. ఇట్టి కొఱతను దీర్చిన శ్రీ యాంజనేయులుగా రెంతయు గౌతార్థులు,



“భారతం చేక్షుఖండంచ ప్రతిపర్వ రసోదయమ్” అన్నట్లు నీ యాత్మ భారతముగూడఁ బ్రతిపర్వ రసోదయమై చదువరులకుఁ గ్రొంగ్రొత్త చవు లొలికించుచున్నది. భీష్మపర్వమునకు బ్రహ్మచర్యపర్వమనియు, ద్రోణపర్వ మునకు బ్రాహ్మణపర్వమనియు, గర్జపర్వమున కహంకారపర్వమనియు, గల్పింపఁబడిన నామధేయములుకూడ గ్రంథస్థవిషయముల కెంతో యాసు గుణ్యముగను సమంజసముగ నున్నవి.

వేదాంతాది శాస్త్రములు దురవగాహములు. వానిని బ్రత్యేకముగాఁ బఠింపవలయునన్నఁ జాలకాలము పట్టును. అట్టి శాస్త్రములఁ బఠించు వారును, బఠింపించువారును నీ నవయుగమున దుర్లభులగుచున్నారు, విషయగ్రహణమున సౌలభ్యమునుగోరు నిట్టి సమయమున నాత్మభారతము వంటి గ్రంథములు ప్రజానీకమున కత్యంతోపయోగకరములు. విశేషించి ముముక్షువుల కానందదాయకములును. తొలుదొల్తనుండియు మన భారత వర్ణ మధ్యాత్మవిద్యకుఁ బుట్టినిల్లు. వేదవ్యాసుఁడు మొదలుకొని వేమనయోగి వఱకు నెందఱెందఱో మహానుభావులీ బ్రహ్మవిద్యను గుఱించి యుద్గ్రంథ ములు రచించిరి. గీర్వాణ వాఙ్మయమునందు వేదాంతమును గుఱించి యున్నన్ని గ్రంథములు మఱేవిషయమును గురించియు రచింపఁబడలేదు. ప్రాచీనకాలమున ఖండఖండాంతర వాసులెల్లరు భారతీయులకడ కరుదెంచి బ్రహ్మవిద్య నభ్యసించిరనుటకుఁ జరిత్రయే ప్రబల నిదర్శనము. మన దేశ మున బ్రహ్మవిద్యా ప్రాశస్త్య మింకను గొఱవడలేదనుట కాత్మభారతము వంటి యుత్తమగ్రంథ రచనలే తార్కాణము.

అతి పురాతనకాలమున యోగులగు శ్మశ్రియులీ బ్రహ్మవిద్యయం దుత్తీర్ణులై తత్త్వశాస్త్రమును రచించిరనియు నద్దానిని బ్రాహ్మణపండితులు ప్రచారమునకుఁ దెచ్చిరనియుఁ జరిత్రవలనఁ బ్రస్ఫుటమగుచున్నది. దీని కనుగుణ్యముగ భీష్ముఁడు, జనకుఁడు మున్నగు రాజులీ బ్రహ్మవిద్యను బోధించి ప్రచారమునకుఁ దెచ్చినట్లు మహాభారతమువలనఁ దేటపడుచున్నది. తదాది నేటివరకెల్లరు జాతి మత భేదములు లేక బ్రహ్మవిద్యను బ్రచారము చేయుచు వచ్చిరి.

ఈ గ్రంథకర్తగారు భారతమందలి విషయముల నాత్మపరముగ సమన్వయించుటలోఁ గడుంగడు నైపుణ్యమును బ్రదర్శించిరి. వీరి సామర్థ్యమును నిరూపించుట కిట నొక్కవిషయమునుమాత్ర ముదాహరింతును.

అహంకారపర్వములో — “సత్కాముఁ డహంకారుని జంపమికి నిష్కాముఁడు నిందించుట” ఇయ్యది యర్జునుఁడు కర్ణుని తేజమునకు భయపడి ధర్మజుని సేమమారయవచ్చిన ఘట్టము.

ఇచ్చట సత్కాముఁడను నర్జునుఁడు అహంకారుఁడను కర్ణునకు భీతిల్లి యుద్ధరంగము వీడివచ్చుట బ్రహ్మవాది మాయావాదికోడి సభారంగమును వీడివచ్చునట్టిదనియు నట్టితఱిఁ దపస్సుకంటెఁ జేయదగు కార్యమెందు లేదనియు నందుచే సంసారమును నరణ్యమున కేగుట యుక్తమని నిష్కాముఁడను ధర్మజుఁడు వచించునట్లుపమింపఁబడినది. అహంకార పర్వమందలి యీ ఘట్ట మెంతయో హృదయంగమముగా నున్నది, మచ్చునకే యిట్లుదాహరించితినిగాని గ్రంథమంతయు నిట్టి యానందమయఘట్టములతోనే నింపఁబడియున్నది. ఈ గ్రంథకర్త కేవల మాంధ్రభారతమునేగాక సంస్కృతభారతమందలి భగవద్గీతనుగూడఁ దీసికొని యాత్మపరముగా సమన్వయించుట మఱింత హృదయావర్జకముగా నున్నది.

ఈ గ్రంథమందలి శైలి మృదుమధురశబ్ద సంపలితమై నాతి దీర్ఘ సమాసయుతమై సామాన్యజన సుసంవేద్యమై చిన్నయనూరి రచనను బోలి పండితపామరజన రంజకమై యొప్పారుచున్నది. తత్వశాస్త్రజ్ఞానము నన్ను గిల్లిన యీ దినములలో నిట్టి వేదాంతవివరణ గ్రంథము లత్యంతావశ్యకములై యున్నవి. బ్రహ్మవిద్యయం దపరిమితానక్తిగల భారతజాతి యీ గ్రంథమును బ్రహ్మానందముతో నాదరింతురని యాశించుచున్నాడను.

ఉభయభాషా ప్రవీణ

ముక్కామల రాఘవయ్య

## శ్రీరస్తు

### శుభాభినందనము

“శ్రీసనాధుని” నాథిఁ జెల్వొందు “బ్రహ్మ” మా  
 నసపుత్రుఁడును మౌని నాథుడైన  
 “భృగుమహర్షికిఁ” బుత్రుఁడగు “ధాత”కు “మృకండుఁ”  
 డధిక తపశ్శాలి యాత్మజుఁడు:-:-:-

నతనికిఁ జిరజీనియైన “మార్కండేయుఁ”  
 డతనికి వేద శిరాఖ్యుడైన

వస్త్రనిర్మాత “శ్రీ భావనార్షి” జనించె  
 నతఁడు సూర్యాత్మజయండుఁ గనిన  
 సంతానమే “పద్మశాలి” వంశంబగు

నందు బిటాన్వయంబందుఁ దాడి  
 కొండను “పిచ్చయా”ఖ్యుండు సద్గుణుని  
 యతని సతులు పతివ్రతలు, నేక

గర్భజ యుగళంబు “కనకాంబ” లనువారు  
 వారిలో ద్వితీయ వడసె వంశ  
 విలసితు నసమాన వేదాంతవిదుని, సు  
 శ్లోకు “నాంజనేయ” సుకవివరుని .

“మనవంశ నందనంబునఁ

గనఁబడుఁ గల్పద్రుమ ప్రకాండంబెంతో”

యనఁగా సుదాహరణముగఁ

గనుఁడి “శ్రీ ఆంజనేయ” కవికృతి సుమమున్ .

చదివితీ “నాత్మభారతము” సార మసారము; పంక్తిపంక్తియున్  
 సదమల సద్గుణప్రకర సాధనమయ్యు నపూర్వ విజ్ఞతా  
 సదనమునందు నిల్పు; నెటు సాధనఁజేసితొ : సీ కలమ్ము వెం  
 దదరిని జాడఁ జూడము; హృదబ్జవికాస మదెంతయో కవీ :

ఒక్కొక్కఁడు ముందు దొనరు నొక్కొక్కరికి సమన్వయము; ఆ  
పక్కనిఁగాక నీ రచన పాఠకులవాఱక నొక్క చక్కటి  
న్నిక్క జయముఁ జేకొనె మనీషులు "భేష"ని మెచ్చునట్లు పెం  
పెక్కెను వంశకీర్తి సుకవీ! నిను నొక్కని గాంచుఁగల్గుటన్.

భారతకర్తలున్నువురు వల్మరుఁ జింతనఁ జేసిచేసి "యిం  
దాయలేరు తెల్లముగ నాత్మవిచారము గొంద అందఱున్  
సారమెఱుంగుఁ"డంచుఁ దమ శాశ్వతకీర్తుల నిల్పుకోఁగ నీ  
తీరున జన్మమెత్తిరను తృప్తి జగమ్ములనిల్చు సత్కవీ!

పరమార్థాకర కావ్యకర్తలను సంభావించుచున్ "నాన్మషిః  
కురుతే కావ్య"మటంచుఁ బలుకుదురు ప్రాజ్ఞుల్! మీరలద్దాన మా  
కరుదారన్ ఋషితుల్యులేయగుచు బ్రహ్మానందముం గూర్చరే!  
సరసోదంచిత కావ్యధాతలయి మీ జన్మంబు ధన్యంబయ్యో.

కల వధ్యాత్మిక రూపునం దనరు సద్గ్రంథావళులైక్కు. లీ  
యిల సాంధ్రమ్మునఁ బూర్ణభారతము నే నెందున్వినన్ లేదు; మీ  
వలనన్నేటికి దివ్యభాగ్య మది సంప్రాప్తించె; ఋష్యంశజా!  
జలజాతాక్షుఁడు, కృష్ణుఁ డిచ్చుతను మోక్షశ్రీలమీ కాదటన్.

మంగళమగు సుకవులకును

మంగళమగు "నాంజనేయ" మాన్యున కెలమిన్

మంగళమగు విశ్వమునకు

మంగళమగుఁ "బద్మశాలి" మండలి కెపుడున్.

సీతారామపేట  
(పుల్లంపేట పోస్టు)  
10-11-1948

ఇట్లు  
పండితవిధేయుఁడు  
శ్రీ రామదాసు వెంకటయ్య

ఓమ్

## అ భి న ం ద న ము

సిరికిన్ బ్రాపగు పుణ్యలోకమున జేజేర్వెట్టగా భక్తులె  
ల్లరు మాణిక్యచిరత్నపీఠమున లీలామూర్తియై రాధతో  
సరసస్ఫూర్తి వసించు మోహనుడు నిచ్చల్ పద్మశాలీయ వి  
స్తర బిట్రాన్వయ రత్నమంజయ కవిన్ దత్తవజ్ర రక్షించుతన్.

పంచమవేదమై పరగు భారతసంహిత కంఠరాధ్ధముకొ  
బ్రాంచదుదారధీవిలసనంబునఁ బల్కుట నల్పరీతిగా  
నెంచఁ ద్వదీయ కావ్యసుమమే; నలుదిక్కుల మించుతావులకొ  
నించుత నీ యశోలతల నిండుత మీ భువనాంతరాళముల్.

ఇ ట్లు

విద్యాప్రసీణ — భాషాప్రసీణ

శ్రీ బొద్దనపల్లి వీరభద్ర వరప్రసాదరాయశర్మ  
సీనియర్ తెలుగు పండితుడు

యన్. వి. వి. హైస్కూలు, తాడికొండ.

ది 4—12—48

శ్రీ హయగ్రీవ స్వహాయ :

## అభినందనము

వదివితి “ఆత్మభారతము సాంతముగా” నిది గద్యకావ్య మీ  
పదములసౌంపు, భావములవైఖరి, తత్వసమర్థనంబు నా  
హృదయము నాహరించెను పఠించినవారికిఁ జిత్తమందు స  
మ్మద మొనరింపగాఁదగిన పొత్తము పాఠకులార చూడుఁడి .

భారత మాతృభారతము వైదికపర్వము యాగపర్వముకా  
పేర రచించెఁ బర్వముల, వీరులు పాండవులెల్ల రిందులో  
జేరిరి పంచకాములను చిహ్నముతోఁ బరమాత్మ కృష్ణుఁ డీ  
తీరున నుండె నియ్యది సుధీమణులార ! పఠింపుఁడి కృతిన.

గీతఁగలట్టి సారము లిఖించెను పిమ్మట నాస్తికత్వ మే  
రీతిగ నుండునన్న వివరించెను ద్రౌపదిదేవి విద్యగా  
భ్యాతి వహింపఁజేసె నిక హస్తిన అస్తిపురంబుగా సుధీ  
వాతము మెచ్చునట్లు కృతి వ్రాసె నపూర్వము లీరహస్యముల్.

కులమున పద్యశాలి, యిక గోత్రము బిట సమాఖ్య అంజనే  
యులు హనుమత్పదాబ్జయుగళోపరిభాసుర భక్తిభావనా  
కలిత సుధాసమాన పదకల్పిత దివ్యకవిత్వధోరణీ  
లలితుఁడు విజ్ఞులార సఫలశ్రముఁజేయుఁడు మీరలీ కవికా.

శ్రీ బిట అంజనేయా :

ధీబల మారోగ్యవృద్ధి దీవ్యతృ-వితా

ప్రాబల్యమిచ్చి త్రోచుత

బవలా హనుమయమృత దృష్టిస్ఫూర్తికా.

కవిరత్న — కవితాకళానిధి

శ్రీమాన్ గుడిమెళ్ళ రామానుజాచార్యులు

ముక్తిపల్లి అగ్రహారము

శ్రీ లక్ష్మీహయగ్రీవో విజయతే తరామ్

శ్రీయుత బిట్రా ఆంజనేయులుగారికి—

మహాశయా :

నా యశ్విప్రాయమును గోరుచు, బంపిన తమ “యాత్యభారతము”ను వార్ధకదోషమున నోపిక నున్నగిలి పోవుటచే నెడనెడమాత్రమ తిలకింపఁ గలిగితిని, అష్టాదశవర్షములతో భారతరహస్య మహాభారతమును ద్వాదశ వర్షములతోడనే సంగ్రహించియు, దురవగాహాత్మవిషయబాహుళ్యముచే భారతమ మగునట్లు గావించితిరి. ఆత్మకథాకల్పనమునందును, నానాచిత్ర పాత్ర ప్రవేశమునందును, బహుమత రహస్యవివేచనమునందును మీప్రజ్ఞ మిక్కిలి ప్రకటితమైనది. లేఖకముద్రాపకప్రమాదముల మాటకేమిగాని గ్రంథ మంతయు సరళాంధ్రభాషలో నావిష్కరింపఁజేయుటచే నెంతయు హృదయంగమముగ నున్నది. రామాయణభాగవతములఁగూడ నచిరముగ నిట్లు విరచించి, మహాయశస్సుం బడయ నీశ్వరుఁడీగ్రంథకర్తకుఁ జిరాయురారోగ్యభాగ్యములఁ బ్రసాదించుఁగాతఁ

అగ్రహారము  
గుంటూరు.  
14-12-'48

అవధాని శిరోమణి  
మహామహోపాధ్యాయ

శ్రీకాశీ కృష్ణాచార్యులు.

గ్రంథం బాగున్నది.

సంస్కృతినిబట్టి శ్రీ బిట్రా ఆంజనేయులుగారికి శ్రీమహాభారతము ఆత్మభారతముగా దర్శనమిచ్చింది. వారు దానిని గ్రంథముగారచించి తాము పొందిన మహదానందమును మనకు పంచిపెట్టినారు. చివరిభాగములోకొన్ని పేజీలు తరుగుగా గ్రంథమంతా నేను చదివాను. దురవగాహమైన (యాభాస్వాత్మకపున్న) నీమానసిక ఆధ్యాత్మిక శాస్త్రములను సులభగ్రాహ్యము (కాంక్రీటు) చేయుటకై ఇట్టిఅచారము శృతి, స్మృతి, పురాణ ఇతిహాసము లన్నిటియందును అవలంబింపబడుచున్నది. రాజనీతిశాస్త్రము బోధించిన

నారాయణకవియు ఈపద్ధతినే ఆవలంబించెను. కడవవాస్తవ్యులు శంకర రావుగారు భారతామృతసారమును రచించిరి. కాని అది సంపూర్ణరూపణము గాదు. ప్రకృతముగు ఆత్మభారములో పాత్రలపేర్లు సృష్టించుకొనుటయందే గాక వారిపరివారము, వారిప్రవర్తనములును మిక్కిలి నేర్పుగా సమర్థింప బడినవి. శాంతేయుడైన అహంకారము, సాక్షికాహంకారము కాకపోవుట వలన దుర్గుణముగుటయు, అదిమహామోహునే బలపఱచుటయు, సుగుణ మగు బ్రహ్మచర్యము జీవుని అండజేరుటయు, హింసాకలంకితమగుటవలన బ్రాహ్మణములు మోక్షప్రతిబంధకములగుటయు, మొదలగు విషయములు మన ఆలోచనను యెంతయేని లోతునకు తీసుకొని పోవుచున్నవి. చివర పరకు బ్రహ్మచర్యము మృతినొందకుండుటయు, చిట్టచివరి ధర్మముగా బ్రహ్మచర్యమే శరణ్యమగుటయు యెంతయేని ముదముగొల్పెడిని. దంభము అహంకారమునకతోడై యెట్లు రూపనాశనము పొందునో చక్కగా నిరూపింపబడినది.

నాస్తిక, విద్యావాదము; జీవునకు చేసిన ఆత్మప్రబోధము; సత్కామునకు గలిగిన విషాదపరిహారములు తిరిగితిరిగి చదువవలసినవిగానున్నవి.

ఇంతపెద్ద భారతము రూపణముగా రచించిన కృతికర్తప్రజ్ఞ ఆన దృశము. ఎంతోకాలము వదిలించిన తరువాతగాని యీభారతామృతము వెలువడియుండదు. మనముగూడ ఒకతూరి చదివి పారవేయక తిరిగితిరిగి చదివిననే మనకాయమృతముయొక్క సంపూర్ణఫలము లభించును. ఒక్కముక్కలో చెప్పవలెనంటే గ్రంథము బాగున్నది. శ్రీ ఆంజనేయులుగారు యితోధిక గ్రంథరచనలు జేయ పరాత్పరుడు అనుగ్రహించుగాత !

ఇతి శం

ప్రకృతి, ఇండియన్ నాచు రోపాత్ పత్రికాధిపతి

డా॥ పుచ్చా వెంకట్రామయ్య



ఈ గ్రంథకర్త మాకు చిరపరిచయులు. వీరు తెలుగు పండితులు. సద్గురువులవలన వేదాంతము నెఱింగిన వేత్తలు. భారతభాగవతాది గ్రంథములకు వేదాంతపరముగ నర్థముచెప్పగల నమర్దులు. మొట్టమొదట దీనిని కొన్నివ్యాసములుగ రచించి విశ్వకోశి పత్రికలో ప్రకటించిరి. ఇప్పటికి గ్రంథరూపము దాల్చుట ముహూర్తము. మహాభారతము చారిత్రకముగ కొందఱిచే విమర్శింపబడినది. మఱి కొందఱిచే ధార్మికగ్రంథముగా గ్రహింపబడినది. వీరిచే పారమార్థికముగా ప్రచర్శింపబడినది. మానవుని జీవితమే మహాభారతము అజీవితమునగల విరుద్ధప్రకృతుల పరస్పర సంఘర్షణయే భారతయుద్ధము. అజ్ఞానాంధుడగు జీవుడు మోహదులతోగూడి నానాదుఃఖముల ననుభవించుచున్నాడు. నిష్కామాదుల సాహాయమునను వేదపురుషుని ప్రబోధమువలనను నిఖిలదుఃఖనివృత్తి. నిరతిశయానందప్రాప్తి రూపమగు మోక్షమును పొందుచున్నాడు. మహాభారతకథ నిట్టిమహావేదాంతగాధగా చిత్రించిన వీరికృషి యమోఘము. వీరికి పరమేశ్వరుడు ఆయురారోగ్యైశ్వర్యముల నొసంగునుగాక! వీరు నిత్యనిరతిశయానంద మనుభవించుదురగాక!

ఓమ్ తత్ సత్

విశ్వకోశిగురుకులము.  
ఎలూరు. ది 7-12-48

శ్రీమత్పరమహంస, పరివ్రాజకాచార్యవర్య,  
జగద్గురు  
శ్రీబ్రహ్మానందగిరి స్వాములవారు

శ్రీ బిట్రా ఆంజనేయులుగారికి

ఆర్య : నమస్కారములు.

అప్పికట్ల

10-11-48

మీకృతి 'అత్మభారతము' చదివితిని. అడుగడుగున మీసాండిత్యము ప్రత్యక్షమగుచున్నది. అత్మవివ్యాసంపన్నులరగు మీరు ధన్యులు. మీవచనరచన ప్రౌఢమై నన్నయ, చిన్నయలను దలఁపించుచున్నది. చిత్తగిం॥

విధేయుడు

అభినవత్రిక్కన సుమ్మల సీతారామమూర్తిచౌదరి

## తోచిన ముక్క

అత్యభారతమును రచించిన బిట్రా అంజనేయులుగారు దయతో నొసంగిన గ్రంథము నెంతో యోషికగ చూచితిని. భారతమును ఒకటో భాగము వంశీయచరిత్రయని భవపదీయంటిని. ఇది పఠించినకొలది అత్యనాత్మ విచారముతో కూడిన వేదాంతగ్రంథమని తేలివది. ఈరోజులలో పుస్తకము నాదరముతో అమూల్యగ్రముగ పఠించి ఆనందించగల రసజ్ఞులలో మే సన్న గిలుచున్నది. అందులో తమకింపైన శృంగారమో, తమకిష్టమైన చిన్న కథో, తమకు నచ్చినప్రేమలు ఉపాకాయవంటిగమ్మతో ఆయితే యిట్లెచదివి అట్టె చిత్తుకాగితాలవానికమ్మివేయదురు. వానివిలప అంతే ఐహికముతో మునిగి, యుద్ధముల నల్లలనాది, అహమను పితృచముబట్టి బాధింపబడు, నేటి సహృదయపాంధు డజ్ఞానతిమిరమునబడి యెట్లెవోలెన్నుగానక దిరుగుచుండ నిట్టిమహనీయుల, అత్యవిచారవిషయిక గ్రంథములుగదా? యొకమార్గమును చూపింపగలవు. నిజముగా నైహికాముష్మికముల రెంటిని పెంపొందించుటయే నిజమైన నాగరికతయని విశ్వసించుమనీషులందరి కిట్టివే ఆరాధన గ్రంథములు.

భారతీయవాఙ్మయమున నిట్టిగ్రంథములు కొన్ని లేకపోలేదు. సీతా రామాంజనేయము పద్యగ్రంథము. ఆధ్యాత్మరామాయణము గేయగ్రంథము. బ్రహ్మోధవంద్రోదయము. నాటకము. అదిగాక భారతీయుల కుగ్గురోబెట్టినది. వేదాంతము. నిత్యజీవితములోని ప్రతివిషయమును అత్యనాత్మవిజ్ఞానము గలవారికి బుద్ధుద్రప్రాయముగా దోచును. మనషరాణములు, ఇతిహాసము లెన్నివిధముల కథాచమత్కృతిని వివరించినను యీవేదాంతవిషయమే. నిశితముగా విషయమును సమన్వయించుకాని, దానిని రమ్యమైన పద్ధతిని ప్రదర్శించినవాడే కవి. ఈగ్రంథమున కవి భారతీయులందరిని ఆత్మకథలో నాయకుల జేయుటయేగాక భారతకథనంతను పంచభూతములు, విద్య, అవిద్య ఆను వేదాంతవిషయముతో సమన్వయించి కవిమేధాశక్తి నెంతోప్రదర్శించెను. విషయము రసము బుట్టించి చవులూరించుటకన్న చదువువారి కబ్బురమును, ఆలోచించిన కొలది ఆలోచనామృతమును ప్రసాదించుచున్నది.

వీజూపమున భారతమునందీ సూచనలున్నను, సహజముగ నెంతో అనుభవవేదాంతమున్నవారికితప్ప యీనిగూఢార్థము గోచరింపదు. నాకుతెలిసినంతలో కవి నిరంతర అనుభవానందుడు. ఈయన కెల్లకాలములందు వేదాంతగోష్ఠియే కడుపునింకింప పాయసాస్పము. ప్రశంసించుటగాదుగాని, యీతడెంత నిశితముగయోగించి, భారతగాథకీ సమన్వయమును దీర్చెనో, యీతనిబుద్ధికుదురు, యీతనిరచనసౌరు, యీతనిభావములతీరు యింతదని చెప్పవలనువడదు. నేటికృత్రిమనాగరికవీధులందిట్టి వేదాంతపుపాటలెన్నేని భారతీయుల కవసరము,

సామాన్యముగా నవలవలెనో, ఖండకావ్యమువలెనో, ఏచిత్రనాటక గ్రంథమువలెనో యితైవచివి అతైముపుమటకు వీయలేనిదీగ్రంథము. ఒకసారి చదివి మరి చదివినగాని దానిఅంతర్భావమునాటుకొనదు. జిజ్ఞాసపరులకుగాని యిదిమనస్సున నిలువదు. నావంటిఐహికమగుల్లకిది తాత్కాలికానందము. ఇందు ద్వాదశపర్వము లామా యాత్మకథాసంభాసమునకు తగినట్లున్నది. జీవునిపుట్టుకమొకలు. జీవునిముక్తదశవరకుగల వివిధావస్థల నెంతో రమణీయముగ వర్ణించెను. దానినంతను చెప్పబూనుట మరియొకగ్రంథమగును. ముంజేతికంకణమున కద్దమేల? పరిశిష్టప్రకరణమందీ వేదాంతకవి సమీద్ర మధనముమున్నగు విషయములకిచ్చిన వేదాంతార్థము చదివి అనందింప దగినది. సహృదయులన్నంతకాలము కవులు, సత్కావ్యములు చిరంజీవులగుగాక “సుకవితాయద్యస్తైరాజ్యేనకిం” — ఇది కవికి తెలియును.

యస్. వి. వి. హైస్కూలు

తాడికొండ

16-12-48

ఇట్లు

సహృదయవిమర్శకుడు

వంగల శ్రీరామ అవధాని

వి. ఎ. బి. యడి,

ప్రధాన సహాయోపాధ్యాయుడు

## ఆత్మభారతము

రచయిత : శ్రీ బిట్రా ఆంజనేయులు కాడికొండ పోస్టు, గుంటూరుజిల్లా, వెల తెలియదు. ప్రతులకు గ్రంథకర్త పేర వ్రాయాలి.

ఇంతకు మున్ను రామాయణమును భాగవతమును ఆత్మపరముగా సమన్వయించి విద్యద్వ్యముజువులు కొన్ని గ్రంథములను తెలుగుభాషలో రచించినారు. కాని, భారతమును ఆద్యంతముగా ఆత్మపరముగా సమన్వయించి, ఇంత విపులముగా వ్రాయబడిన గ్రంథములలో ఇదే మొదటిది.

ఆసలు భారతము అష్టాదశ పర్వసంభృతమైతే ఈభారతము ద్వాదశ పర్వసంభృతము. ఇందలి పర్వవిశేషములు ఆయానామనిరూపితములై కథాగమనమునకు ఎంతగానో తోడ్పడుచున్నది.

గత ముప్పదేండ్ల పరిశ్రమ ఫలితముగా వెలువడిన ఈ గ్రంథము ఆధ్యాత్మ విద్యావివరణమైనను ఇందులో లౌకిక కథాఘట్టములు ఎంతో నేర్పుగా అనునందింపబడినవి.

ఇందలి విషయములు గ్రంథకర్త ప్రతిభను, శాస్త్రపరిశ్రమను బహు గ్రంథావలోకనమును స్పష్టము చేయుచున్నవి.

డాబాతోట

వాల్తేరు. R. S.

20-1-49

**ఆర్యవర్యా :**

మీరు దయతో పంపిన ఆత్మభారతము అందినది. కృతజ్ఞుర.  
అమూల్యముగా కాకపోయినను. చాలభాగము చదివితిని. మీవేదాంతపరి  
జ్ఞానము, నర్థనమన్వయశక్తియు ప్రశంసార్హములనుటకు సందేహములేదు.

కాని భారత రామాయణములు చారిత్రకములనియే నానమ్మకము.  
వానికి ఆధ్యాత్మికార్థములనుగాని, జ్యోతిషార్థములనుగానిచెప్పుట చాలమంచికి  
అలవాటైనది. అది నాకునచ్చదు.

ఇట్లు

పింగళి లక్ష్మీకాంత్

## మహాశయ: సమస్కారములు

అభిమానముతో దమరంపిన “అత్మభారతము” నామూలాగ్రము బరించితిని. భారతమునగల “అది, నభాది” పర్వనామములకు బదులు మీగ్రంథమున నుపయోగించిన “సంభవ, యాగాది” పర్వనామములును, బంధమపేదమునగల “శంతన, వ్యాస, భీష్మాదినమాహ్వయములకు కను గుణముగ నుపయోగించిన “ఈశ్వర, వేదపురుషబ్రహ్మచర్యాదినామములును మీయసామాన్యశేషముపీగరిమంబుననేకముఖంబుల జాలుచున్నయవి.

“సంభవోవ్యములు విద్యనుగ్రహించుట, మహామోహనుడు ముక్తి మంజవమున బరాణితుడగుట, క్రోధుడు విశుద్ధచక్రమున నింద్రియములను గోవులను నాక్రమించుట, పరమాత్మజీవుని సమాధానపరచుట, బ్రాహ్మణుడు సుషుమ్నానాళాంతసహస్రారపద్మవ్యాహమునుబిన్నుట, సత్కాముడహంకారునిబంపమికి నిష్కాముడునిందించుట, శ్రీకృష్ణుడు నిష్కామున కానందస్థానము నెఱింగించుట” అను నాయాభాగములందేగాక గ్రంథమునందెల్లెడల భారతకథకెట్టి భంగము వాటిల్లకుండ మాలికలోని నూలువలె “నాత్మభారతము” నిముడ్చుట మీయఖండ పాండిత్యాతిశయమును సూసించుచున్నది.

“వివేకసముద్రమధన, గజేంద్రమోక్ష, వామనావతారాదులు” గూడ మీలొకక. పారమార్థికప్రజ్ఞానమపారమని ప్రతిధ్వనించుచున్నయది.

అన్యర్థనామముతో, అమూల్యపదములతో, సమోఘాశయములతో నలరారెడి “అత్మభారత” ప్రాశస్త్యమునుగూర్చి వ్రాయగడంగినచో నయ్యదియే దీనికంటె సధికమగుననియు, సర్వేశ్వర సాన్నిధ్యమునుజేర సంకల్పముండియు సక్రమసరణి దెలియమి శ్రమనొందుజనంబులకు మీ “అత్మభారతము” సర్వసంశయముల సమగ్రముగ సమయింపజేసి, సన్మార్గమును జూపుటకు సద్గురునివంటిదని చెప్పిన జాలునని నాయభిప్రాయము.

ఇహపరసాధకమగు మీ “ఆత్మభారతము” ను శుక్ల పక్షసుధాకరుని విధంబున నాచంద్రతారార్కమలరునట్లు చేయుగాతయనియు, సజ్జనోపయోగమునకై శ్రమనుబాటింపక సద్గ్రంథరచనకు బూనుకొని సఫలీకృతమనోరథులైన తమకు చిరాయురారోగ్యైశ్వర్యాదుల నొసంగుగాతయని, యాపరమేశ్వరుని బ్రార్థించుచున్నాను.

బోధ్యులైనట్లు, }  
శృంగవరపుకోట }

విద్వాన్ : వానపల్లి యోజ్ఞయ్య.  
ప్రధానాంధ్రపండితుడు.

## సర్వధారి ఫాల్గుణ సంచిక భారతి

ఆత్మభారతము :-

రచయిత: బిట్లా ఆంజనేయులు గారు (తాడికొండ-గుంటూరు జిల్లా)

మహాభారతమును ఆన్యంతముగా పరిశీలనచేసి ఆత్మపరముగా తానిని సమన్వయించుటకు చేసిన విపుల విచర్యయిది. దాదాపు 400 పుటల ఈ గ్రంథముతో ఆంజనేయులు గారి శాస్త్రపరిశ్రమ అనేక గ్రంథ పరిశీలన విచర్యన వివేచనములను పాతకులు సులువుగా అవగాహన చేసికోగలరు.

ముద్రణము పూర్తియైనందున మిగిలిన అభిప్రాయములను పునర్ముద్రణమున జేర్చికొందును, — గ్రంథకర్త

## మాతృశ్రీ కనకాంబ



గీ॥ వికతగర్భస్థ పిండాలి వృద్ధియందె  
 మహిత భారత శ్రవణమహా మధురసుధను  
 సంచితముఁజేసి నన్ను పోషించు జనవి  
 కక్షరాంజలి నర్పింతు నధికప్రేమ.





# విషయ సూచిక

## సంభవపర్వము

వ్యష్టి సమిష్టి హిరణ్యగర్భుల జననము	...	4
జీవోత్పత్తి	...	5
సదసద్వివేకోత్పత్తి	...	6
సదసద్వివేకునియందు నిష్కామోదయము	...	8
మహామోహ జననము	...	9
పంచకౌముల జననము	...	11
పంచకౌములు జీవసన్నిధికి వచ్చుట	...	12
మాయా వేదపురుషుల సంభాషణము	...	13
మహామోహ మాయాజాల ప్రదర్శనము	...	14
అంతర్యజ్ఞ బహిర్యజ్ఞదయము	...	16
కాంతీయ జ్ఞానేయుల విద్యాభ్యాసము	...	17
కుమార కాస్త్రబల ప్రదర్శనము	...	...
అహంకారాగమనము	...	...
మహామోహమానసులు జీవునితో మంతనమాడుట	...	...
జీవుఁడు పంచకౌముల సుఖపీడిక బనుచుట	...	20
పంచకౌములు సుఖమన్నానాశే సంచారము	...	27
పంచకౌములు సుఖమన్నానాశమున వేదపురుషు దర్శించుట	...	29
పంచకౌములు శమమును పురోహితునిగాఁ జేసికొనుట	...	31
సర్వవిషయవాసు లోంకారమునకు వచ్చుట	...	32
పంచకౌములు విద్యను పరిగ్రహించుట	...	32
అంతర్యామిని విచారము	...	34
మహామోహ నిర్వేదము	...	36
మహామోహాంకార మనోజీవుల దురాలోచనము	...	37
బ్రహ్మచర్య బ్రాహ్మణులు మహామోహునకు బుద్ధి నెప్పటి	...	39
సద్విచారుఁడు ప్రణవ పురమునకు వచ్చుట	...	41

పంచకౌములు వివేహ కైవల్య మును పాలించుట	...	43
సత్కాముడు మహాపురుష హృదయములను తీర్థముల సంచరింసుట		44
వైకుంఠ మను ద్వారకానగర వర్ణనము	...	45
సత్కాముడు సమతను వరించుట	...	47
సంసారారణ్య దహనము	...	48

## యాగ పర్వము

అష్టాంగయోగములు నిష్కాముఁ గానవచ్చుట	...	53
నిష్కాముఁ డాత్మయజ్ఞమునేయ నాలోచించుట	...	55
దామోదర వేదకామ సత్కాములు కాపాలికునిఁ జంపఁబోవుట		58
హింసారాధన ఖండనము	...	59
నిష్కాముఁ డాత్మయజ్ఞము సేయుట	...	62
నిష్కాముడు వాసుదేవుని పూజించుట	...	64
చార్వాకుఁడు నిష్కాము నాక్షేపించుట	...	66
నాస్తికవాదము	...	68
అస్తిక సిద్ధాంతము	...	69
మహామోహుఁడు ముక్తి మంటపమున పరాజితుం డగుట		71
మానసిక దుష్ప్రబోధము	...	73
జీవుఁడు రక్తి మంటపమున మహామోనితో మంతనమాడుట		75
జీవుఁడు మనస్సును నిండించుట	...	76
నిష్కాముఁడు మనస్సుతో వితండవాద మాడుట	...	79
సద్విచారుఁడు మిథ్యకల్పముని నిండించుట	...	80
నిష్కాముఁడు వితండవాదమున సర్వము నోడుట	...	81
సద్విచారుఁడు మహామోహునిఁ దీటుట	...	82
నాస్తికుఁడు విద్యను పట్టితెచ్చుట	...	84
విద్యావిలాపము	...	85
ప్రేమ విద్యా పరాభవమును జూచి యిది తగ దనుట	...	87
వేదకాముఁడు నాస్తికాదులఁ జంపఁ బ్రతిజ్ఞ సేయుట	...	89
నిష్కాముఁడు మనస్సుతో ననువాద మాడుట	...	91

సంసకౌములు వైదికౌరణ్యములకుఁ బోవుట

...

92

## వైదిక పర్వము

పంచకౌముల కడకు బ్రాహ్మణములు వచ్చుట	...	96
జీవుఁడు సద్విచారుని వేడలనడచుట	...	98
జీవుఁడు వైరాగ్యునిచే సద్విచారుని విలిపించుట	...	100
జీవుని వేడపురుషుఁడు ప్రబోధించుట	...	101
ప్రాణాయామము మహామోహుని శపించుట	...	103
వాసుదేవాహింసుల యుగవనము	...	104
వేడపురుషుఁడు నిష్కామునకు ప్రతిస్మృతివిద్య నిచ్చుట	...	109
సత్కామున కంతరాత్మ ప్రత్యక్షమగుట	...	110
సత్కాముఁడు సవికల్ప సమాధికిఁ బోవుట	...	112
సత్కాముని రతి శపించుట	...	118
కాంతేయులకడకు నియమము వచ్చుట	...	115
వేడకాముఁడు వాసనామయ కర్మల నున్మూలించుట	...	116
సత్కాముఁ డాగామి సంచిత ప్రారబ్ధకర్మల నిర్మూలించుట	...	118
వేడకాముని జర యాక్రమించుట	...	119
కాంతేయులకు యమము కర్మరహస్యమును బోధించుట	...	121
జీవుఁడు కాంతేయుల వైదికవ్రతక్షేత్రమునకు వగచుట	...	123
మూలభ్రాంత్యహంకార మనస్సుల మంతనము	...	125
స్థూలపురోశ్వరుఁ డింద్రియ రక్షణకుఁ బోవుట	...	127
గంధర్వనగరము మహామోహుని బంధించుట	...	130
మహామోహుని విహదము	...	131
మహామోహుఁడు తామససమాధికి బోవుట	...	134
విద్య పాపండుని చేఁజిక్కి విలపించుట	...	136

## త్రపకపర్వము

కాంతేయులు యోగవిద్యకడ నుండవలసిన రూపములు  
నిశ్చయించుకొనుట ...

...

141

పంచకాములు యోగవిద్యను కొలచియుండుట	...	144
దిగంబరసిద్ధాంతి విద్యను పట్టబోవుట	...	145
వేదకాముడు దిగంబరసిద్ధాంతిని చంపుట	...	148
క్రోధుడు విశుద్ధచక్రమున నిండియుండును గోవులను నాక్రమించుట	...	150
సహస్రార గోగ్రహణము	...	151
సత్కాముడు మహామోహదుల నోడించుట	...	155
శాంతేయులు యోగవిద్యకుఁ దమ్మెఱింగించుట	...	156
తర్కదృష్టి ధారణావతుల వివాహము	...	157

### సమాధానపర్వము

కృష్ణుడు శాంతేయులతో సమాధానపడుట	...	160
వైరాగ్యప్రబోధము	...	162
పరమాత్మ కాయపురంబునకు వచ్చుట	...	167
పరమాత్మ జీవుని సమాధానపరుచుట	...	169
శ్రీకృష్ణుడు విశ్వరూపమును జూపుట	...	174
శ్రీకృష్ణుడు శాంతినికేతనమున కేగుట	...	177
అహింసాదులకు సేనా నాయకత్వంబు నిర్ణయించుట	...	179
బ్రహ్మచర్యాదుల పేనానాయక నిర్ణయము	...	181

### బ్రహ్మచర్యపర్వము

కర్మజేహమున సుగుణ దుర్గుణ వ్యూహములు స్వాతికవాదమున కుప్రకమించుట	...	185
నిష్కాముడు బ్రహ్మచర్యాదులచేత వాదమున కనుజ్ఞాతుండగుట	...	187
భగవద్గీత	...	189
సాంఖ్యయోగము	...	193
కర్మయోగము	...	197
జ్ఞానయోగము	...	200
కర్మసన్యాసయోగము	...	202
అత్మసంయమనయోగము	...	203

విజ్ఞానయోగము	...	205
అక్షర పరబ్రహ్మయోగము	...	207
రాజవిద్యా రాజగుహ్యయోగము	...	209
విభూతియోగము	...	210
విశ్వరూపసందర్శనయోగము	...	212
భక్తియోగము	...	215
తేత్తతేత్తజ్ఞ విభాగయోగము	...	216
గుణత్రయ విభాగయోగము	...	219
పురుషోత్తమ ప్రాప్తియోగము	...	220
దైవాగుర సంపద్యభాగయోగము	...	222
శ్రద్ధాత్రయవిభాగయోగము	...	223
మోక్షసన్న్యాసయోగము	...	227
బ్రహ్మచర్యుని ప్రథమ దివసవాదము	...	231
వినయుఁడు కలిచేత మడియుట	...	233
బ్రహ్మచర్యుని వాదమును వివరింపుమని కల్లతేఱ డనుట	...	234
బ్రహ్మచర్యుని తొమ్మిదవనాటి పోరాటము	...	235
నిష్కాముఁడు కృష్ణుని విడిదికిఁ బోవుట	...	239
సత్కాముఁడు బ్రహ్మచర్యునిఁ బడఁగొట్టుట	...	241
అహంకారుఁడు బ్రహ్మచర్యుని దర్శింపబోవుట	...	293

## బ్రాహ్మణ పర్వము

బ్రాహ్మణునకు సర్వవైన్యాధిపత్య మొసంగుట	...	247
బ్రాహ్మణుని ప్రథమదివసవాదము	...	249
బ్రాహ్మణుని రెండవనాటి వాదము	...	250
సత్కామునిచే మోహుఁడు నశించుట	...	252
తర్కదృష్టి సహస్రారపద్మపూహమును భేదించుట	...	253
తర్కదృష్టి సహస్రారపద్మమునఁ జిక్కుకొని నశించుట	...	255
సత్కాముఁడు పాపండునిఁ జంప ప్రతిజ్ఞనీయుట	...	256
సత్కాముఁడు సుష్మ ప్రియండు సవికల్ప సమాధికి పోవుట	...	257



బ్రాహ్మణుడు సుఖమ్నానాశాంత సహస్రారపద్మవ్యూహమును బన్నుట	...	259
పొల్లతీడు బ్రాహ్మణునిమాటుట	...	261
సత్కాముడు ద్వంద్వముల సంహరించుట	...	263
నిష్కాముడు దముని సత్కామునకుఁ దోడ్పడఁ బొమ్మనుట	...	264
వముడు కామునిఁ జంపుట	...	266
బ్రాహ్మణునిచే యోగవిద్యాంతర్యాగము మడియుట	...	270
అహింసుడు మృతుడైన గురునిద్రుంచుట	...	271

## అహంకార పర్వము

అహంకారుని ప్రథమ దివసవాదము	...	274
జీవుని నిర్వేదము	...	276
అహంకారుఁడు దంభుని సారథినిగాఁ జేసికొనుట	...	277
అహంకారుఁడు నిష్కాముని పెరిభవించుట	...	279
అహంకారుని తేజమునన్య సత్కాముఁడు భీతిల్లుట	...	281
అహంకారునిఁ జంపమికి నిష్కాముఁడు సత్కాముని నిందించుట...	...	282
వేదకాముఁడు నాస్తికునిఁ జంపుట	...	286
సత్కాముఁడు డహంకారునిఁ జంపుట	...	287

## దంభపర్వము

నిష్కాముఁడు దంభునిఁజంపుట	...	291
అప్తకాముఁడు మనస్సునుఁ జంపుట	...	292
మహామోహుఁడు చిత్తసరోవరమున దాగుట	...	293
మహామోహుని వేదకాముఁడు చంపుట	...	295
సత్కాముని రథవాహనములగు తత్త్వవిచార మహావాక్యములు దగ్ధమగుట	...	296
శ్రీ కృష్ణుఁడు బుద్ధినోదార్పుట	...	298

## అప్రబోధ పర్వము

అప్రబోధముననున్న యహింసాదుల యజ్ఞాదు జంపుట ...	301
నిష్కాముడు తనపుత్రులు యజ్ఞానిచే జచ్చుటవిని విలపించుట	305
నిష్కామాదులు యజ్ఞాని బట్టబోవుట ...	306
వాసుదేవుడు యజ్ఞాని శపించుట ...	308

## ప్రబోధపర్వము

జీవనిర్వేదము ...	311
సద్విచారుడు జీవునికి సంసారగహనము తెఱఱ గెఱిగించుట	318
వేదపురుషుడు జీవునకు దుఃఖోపశమనంబు నేయుట ...	321

## అనందపర్వము

నిష్కాముని మనస్తాపము ...	325
శ్రీకృష్ణుడు నిష్కామున కానందస్థానము నెఱిగించుట	327
నిష్కాముని యానందరాజ్య పట్టాభిషేకము ...	329
జీవుని ముక్తదశ ...	330

## పరిశిష్ట ప్రకరణము

వివేకసముద్ర మథనము ...	335
గజేంద్రమోక్షము ...	340
వామనావతారము ...	342
మత్స్య వతారము ...	345
కాలియమర నము ...	348
గోపికా వస్త్రాపహరణము ...	350
భాగవతకృష్ణుడు ...	352
భారతకృష్ణుడు ...	356



## ఆత్మభారత భూమికలకు భారతనామములు

ఈశ్వరుడు-శంతనుడు  
 విష్ణుమాయ-సత్యవతి  
 పవిత్రత-గంగ  
 వేదపురుషుడు-వ్యాసుడు  
 బ్రహ్మచర్యుడు } భీష్ముడు  
 పవిత్రతాపుత్రుడు }  
 తెజసుడు-చిత్రాంగదుడు  
 హిరణ్యగర్భుడు-చిత్రవిర్భుడు  
 బ్రవృత్తి-అంబిక  
 నివృత్తి-అంబాలిక  
 భక్తి-దాసి  
 జీవుడు } ధృతరాష్ట్రుడు  
 క్షేత్రజ్ఞుడు }  
 బుద్ధి-గాంధారి  
 సద్విచారుడు-విదురుడు  
 సాత్వికశ్రద్ధ-విదురునిభార్య  
 నూలశరీరము  
 కాయపురము  
 అస్థిపురము  
 చెయువుకోటిక  
 బామికలగుడు  
 ప్రబోధుడు-కృపాచార్యుడు  
 బ్రాహ్మణుడు-ద్రోణాచార్యుడు  
 యజ్ఞుడు-అశ్వత్థామ

హస్తినాపురము

మహామోహుడు  
 మిథ్యాకల్పసుడు  
 భ్రాంతివాది  
 దుర్గుణప్రభువు  
 కల్మషరాజు  
 పాలుకేడు  
 తవళిదారి  
 కల్లసామి  
 నేగి కేడు  
 నా స్తికుడు-దుశ్శాశనుడు  
 అంధుడు-లక్ష్మణుడు  
 బ్రహ్మమిధ్య-దౌశ్శాసని  
 అనూయ-దుర్ముఖుడు  
 మానసుడు-శకుని  
 సంకల్పుడు-ఉలూకుడు  
 అహంకారుడు-కర్ణుడు  
 సర్వోత్కృష్టుడు-వృషసేనుడు  
 ప్రేమ-వికర్ణుడు  
 దంభుడు-శల్యుడు  
 కైరాగ్యుడు-సంజయుడు  
 ధర్ముడు-బాహికుడు  
 అర్థుడు-సోమదత్తుడు  
 కౌముడు-భూరి శ్రవుడు  
 క్రోధుడు-సుశర్మ

దుర్యోధనుడు

లోభుడు - కృతవర్మ  
 మోహుడు - భగదత్తుడు  
 మదుడు - కాంభోజరాజు  
 మత్సరుడు - వికర్ణుడు  
 పుర్యమిమాంసుడు - సాల్వుడు  
 కలి-అలంబసుడు  
 ద్వంద్వలు - విందానువిందలు  
 పాపండు - సైంధవుడు  
 కాపాలికుడు - జరాసంధుడు  
 చార్వాకుడు - శిశుపాలుడు  
 సదసద్వివేకుడు - పాండరాజు  
 కాంతి - కుంతి  
 దాంతి - మాద్రీ  
 నిష్కాముడు  
 ముక్తి - నేత  
 కైవల్యపతి  
 సత్యపాలుడు  
 అజాతశత్రుడు  
 వేదకాముడు - భీముడు  
 సత్కాముడు - అర్జునుడు  
 సత్యకాముడు - నకులుడు  
 అపకాముడు - సహదేవుడు  
 పంచకాములు } పాండవులు  
 కాండేయులు }  
 జౌడేయులు - కారవులు  
 ఓంకారేయులు - పాంచాలసైన్యము  
 తాపేయులు - విరటుసైన్యము  
 విద్యాదేవి - ద్రౌపది  
 విభ్రమావతి - హిడింబ  
 జాగరణుడు - ఘటోత్కచుడు

ముడిత - చిత్రాంగద  
 మనసము - బ్రహ్మవాహనుడు  
 నమ్రత - ఉలూపి  
 వినయము - ధరావంతుడు  
 సవత - సుభద్ర  
 తర్కదృష్టి - ఆభిమన్యుడు  
 ధారణావతి - ఉత్తర  
 వస్తువిచారుడు - పరీక్షితు  
 మోక్షము  
 సంతోషము  
 ప్రీతి  
 ఆనందము  
 దయ  
 కారణశరీరము - లాక్షాగృహము  
 సుఖమూనాళము - కిలము  
 స్మృతిక్రింశము - హిడింబుడు  
 బకనిధి - బకాసురుడు  
 గంధర్వనగరము - అంగారవర్ణుడు  
 ప్రణవపురము - ద్రుపదునిపట్టణము  
 అంతర్యామి - ద్రుపదుడు  
 సాత్వికశ్రద్ధ - భార్య  
 ఆహింస - దృష్టిమూర్ఖుడు  
 భ్రాంతి - మత్స్యయంత్రము  
 పశుహస్తవల్యము - ఇంద్రప్రస్థము  
 సంసారారణ్యము - శాండవవనము  
 ముక్తిమంటపము - మయసభ  
 వితండవాదము  
 మాయావాదము } బాదము  
 యజ - జటాసురుడు  
 జర - అజగరము

సాపము - కిమ్మారుడు  
ప్రార్థకర్తములు - నివాతకవములు  
అగామసంబితకర్తలు - పాలోమకాల  
కేములు

సంప్రజ్ఞాతసమాధి - స్వర్గము  
అంతరాత్మ - ఇంద్రుడు  
రతి - ఊర్వశి  
పంచాక్షరి - పాసుపతము  
తపస్సు = మత్స్యనగరము  
యోగవిద్య - విరటుడు  
రాజసశ్రద్ధ - సుదేష్ఠ  
కంపము - ఉత్తరుడు  
దిగంబరుడు - కీచకుడు  
ప్రాణవాయువు - ధర్మరాజు  
సమానవాయువు - భీముడు  
అసానవాయువు - అర్జునుడు  
ఉవానవాయువు - నకులుడు  
వ్యాసవాయువు - సహదేవుడు  
గంధవతి - ద్రౌపది  
యమము - మార్కండేయుడు  
నియమము - గోమహర్షణుడు  
ఆపవము - మైత్రేయుడు  
ప్రాశామము - కణ్వుడు  
ప్రత్యాహారము - గౌతముడు  
ధ్యానము - జమదగ్ని  
ధారణ - యజ్ఞవల్క్యుడు  
సమాధి - వైశంపాయనుడు  
నిదిధ్యానుడు - నారదుడు  
శముడు - ధౌమ్యుడు

దముడు - సాత్యకి  
ఆభిరతి - శిఖండి  
ఉపరతి - శిశుపాలునికొడుకు  
దుష్టకేతుడు  
తితిక్ష - జరాసంధపుత్రుడు  
సహదేవుడు  
విశ్వానుడు - యాదవుడు  
చేకితానుడు  
అనసూయుడు - కాశిరాజు  
అక్షూరుడు - ఉత్తమాజుడు  
అక్రోధుడు - యుధామన్యుడు  
ఉత్తరమూర్ఖుడు -  
కుంతిభోజుడు  
విజ్ఞానుడు - సత్యజిత్తు  
జ్ఞానుడు - మార్యజిత్తు  
తత్త్వవిచారము - అర్జునునిరథము  
మహావాక్యములు - గుఱ్ఱములు  
అనందమయ విజ్ఞానమయకోశములు -  
— అక్షయశూరములు  
ప్రణవము - గాంధీవము  
నేతినేతివాక్యములు - బాణములు  
ప్రణవనాదము - దేవదత్తము  
ప్రమాణవాక్యములు } భీమునిగద  
అనంతరవాక్యములు }  
మధుమతీవిద్య - దుర్యోధనునిగద  
అనుబంధచతుష్కము -  
— చతురంగవైద్యము  
మిథ్యాదృష్టి - దుశ్శల  
జగన్నిత్యదృష్టి - ప్రాతిగామి



అంకితము

శ్రీ కృష్ణపరమాత్మకు



ఓం

శుభమస్తు

సమస్తభూతేనమః

# ఆత్మభారతము

## సంభవ పర్వము

శ్లో॥ ఓతప్రోత సమస్తవస్తు నిచయం చోంకార బీజాక్షరం  
ఓంకారప్రకృతిం పడక్షరహితం హ్యంకారకందాంకురం  
ఓంకారస్ఫుట భూర్భువస్సువరితం త్వోఘత్రయారాధితం  
ఓంకారోద్బల సింహపీఠనిలయం రామంభజే తారకం ॥

—రామకర్ణామృతం.

శ్లో॥ హేలోకాశ్రుణుతప్రసూతిమరణ వ్యాధేశ్చికిత్సామిమాం  
యోగజ్ఞాస్సముదాహరంతిమునయో యాంయాజ్ఞవల్క్యాదయః  
అంతర్జ్యోతి రమేయమేకమమృతం కృష్ణాఖ్యమాపీయతాం  
తత్ప్రీతం పరమాషధం వితనుతే నిర్వాణమాత్యంతికమ్ ॥

—ముకుందమాల.

శ్రీమదఖిలాండకోటి బ్రహ్మాండనాయకుండు సచ్చిదా  
నంద స్వరూపుండు నిత్య నిరతిశయ నిర్వికారుండు నని

చెప్పబడు బ్రహ్మము ప్రారంభమున నిట్టిదట్టదని చెప్పవలవి  
గాక మనస్సున కందక కేవలమై యొప్పుచుండెను. అట్టిబ్రహ్మ  
మాదియందు „వితదాత్మ్యమిదం సర్వం,, అనునట్లు సర్వ  
మును తానెయై యుండెను. మఱియు “అసద్వా ఇదమగ్ర  
అసీత్ తతోవై సదజాయత” సృష్టికి పూర్వమున శూన్య  
రూపమై యుండి, పిదప సద్రూపమయ్యెను. “సోఽ కామ  
యత” తిరిగి ఆబ్రహ్మము ప్రపంచరూపము నెందెద సని  
సంకల్పించెను. సంకల్పమాత్రమున స్రష్టయై విరాట్టనిపలుకం  
బడుచు నీశ్వరుండయ్యెను. ఆ యీశ్వరుడే శంతనుడు.  
(అనగా వికల్ప రహితుడై యుండెను.) ఆతఁడు పవిత్రతయను  
గంగనుగూడి బ్రహ్మచర్యమును భీష్మునిఁ బడసెను. ఆ బ్రహ్మ  
చర్యుడు శుక్లపక్ష చంద్రుండునుంబోలె దినదిన ప్రవర్ధ  
మానుండై సర్వ విద్యాసంపన్నుండై సకలాంధ దాయయై  
తండ్రి నలరించుచు దిగంత విశ్రాంత కీర్తిమంతుండై యలరు  
చుండెను. ఇతఁ డిట్లుండ “ఇంద్రో మాయాభిః పురురూప  
ఈయతే” పరమేశ్వరుడు మాయచే బహురూపములు  
గలవాఁ డగుచున్నాఁడనియు “మాయాసృజేత విశ్వమేతత్”  
పరమేశ్వరుడు మాయాశక్తి సహితుడై ప్రపంచమును  
సృజించుచున్నాఁడనియును చెప్పినట్లు లీశ్వరసృష్టి విస్తారము  
నకు సహాయ స్వరూపిణియగు మూలమాయయే, సత్యనతి.  
ఆమె ఛందమును పరాశరుని వలన వేదమును వేదవ్యాసునిం  
గని యాతనివలన స్యాయముగా సంసార విస్తరణం బాచరింప  
నెంచి తన కార్యం బీశ్వర సహాయంబులేకున్న జడప్రాయంబె

కాని ప్రవృద్ధంబుకానేరదనియెంచి యొక్కపరి „నాన్మిద్యైతం,  
అనురీతి నెంటివాడై దేనికి నంటకయున్న యీశ్వరుడను  
శంతను సాన్నిధ్యముం బొందిన, మాయాస్వరూపిణియగు  
సత్యవతీ సందర్శన మాత్రంబున విరాట్టు తన్నుఁ జామఱచి  
“సోకామయత బహుస్యాం ప్రజాయేయేతి” ఆ యాత్మనే  
ననేక ప్రజారూపము నెందెదనని సంకల్పించినరీతి నామె  
యందు బద్ధానురాగుడై „నన్నుఁగూడి యనుదినంబును  
నానంద వారాళి నొలలాడుచుండుమని ప్రార్థించె.

అప్పు డామె తాను గోరు సంసారవిస్తరణంబునకు  
బ్రహ్మచర్యుని సాన్నిధ్య మాటంకంబని యెంచి యీశ్వరుని  
కిట్లనియె. “మహాత్మా! బ్రహ్మచర్యం శత్యంతంబు నొజన్  
స్వరూపుండును, సత్వాతి సత్త్వండును, ప్రాకృతికవృత్తి  
విఘాతుండును, కామవిషయ విలయకరుండును నగుటంజేసి  
'నీ నా సంయోగంబునఁ గల్గు ప్రజాబహుళత్వంబున క్కాటంక  
మగుం గావున పుత్రుండని ప్రేమంబునఁ జూడక మన  
యిరువురి సన్నిహితత్వమునఁ గలుగు సంతానంబునకు సంబంధ  
పడక, వారియానంద రాజ్యంబున పాలుఁగోరక, తాట  
స్థంబున నుండునట్లు వరంబిమ్ము. అట్లయిన నిన్ను వరింతు”  
సస సంతకు మున్న యట్లగుటకు దృఢనిశ్చయముండై యున్న  
బ్రహ్మచర్యునిం గని సంతసించుచు నీశ్వరుం డొక్క శుభ  
ఘుహూర్ణంబున మాయాదేవీ పాణిగ్రహణం బాచరించె.



## వ్యష్టి సమిష్టి హిరణ్యగర్భుల జననము

ఇట్టిరువురు నిర్వృపభోగంబులఁ బరితృప్తి మెంచుచుండఁ గొండొక కాలంబునకు “హిరణ్యగర్భ స్వమనః తాగే” హిరణ్యగర్భుడు ప్రపంచమునకు మొదటఁ బుట్టెను. “యథా ప్రహిర్వా యమైవా శ్యామాకోవా శ్యామాక తండులో నైన మయఃమంతరాత్మన్పురుషో హిరణ్మయః” వల్లగింజ వలెను, యవబీజము వలెను, చామగింజవలెను, అందలి బియ్యము వలెను, నతి సూక్ష్మరూపుఁడై తేజోమయుండగు మొక పురుషుఁ డాయీశ్వరునియం దున్నాడనెడి శ్రుతి ననుసరించి యీశ్వరుని నుండి జగత్సృష్టికి మూలమైన హిరణ్యగర్భుడు తాన రెండై వ్యష్టి స్వప్నాభిమాని తైజస రూప చిత్రాంగదుఁడుగను, సమిష్టిస్వప్నాభిమాని హిరణ్యగర్భరూప విచిత్రవీర్యుఁడుగను నిరువురు కొమరులై జన్మించెను. ఆమీద స్వప్నశరీర ద్వయాంతర్గతుండై యీశ్వరుండు తన మూర్తి నుపసంహరించె. అనంతరమున మాయాదేవి బ్రహ్మచర్య సహాయయై పుత్రద్వయమును బెంచుచుండ సంప్రాప్త యౌవనండ్లై వ్యష్టి స్వప్నాభిమాని తైజసుఁడు, భావి సంసారానుకూలంబుగా సమిష్టి స్వప్ననందు చేరుకొనియె. “నతస్య ప్రాణా ఉత్క్రామంతి అత్యైవ విలీయంతే” యను శ్రుతి ననుసరించి యాతని మరణ మెంచఁ బడెను.

ఇంతటి నుండి సంపూర్ణ స్థూలశరీరమున కనుకూల ప్రవర్తనంబు సంఘటిల్లే. మూల మాయా ప్రేరణంబున బ్రహ్మచర్యుఁడు జగద్విజేతలు, వీర్యశుల్కలునై యొప్పు (వీర్య మన దృఢ చిత్తత) ప్రవృత్తి నివృత్తులను సంబి కాంబాలికలను సర్వగుణ సమక్షంబున జయించి తెచ్చి తమ్ముడైన హిరణ్యగర్భునకుఁ గూర్చె. అంత నా హిరణ్య గర్భుండు ప్రవృత్తి నివృత్తులఁ గూడిన వెనుక తన ప్రథమా వస్థ స్వప్నరూపమై సంసారవిస్తరణ యోగ్యంబు గాకున్న మరణమను ద్వితీయ సుషుప్తి స్థానంబునం జేరె.

### జీవోత్పత్తి

అంత మాయాదేవి తన సంకల్పబంతయు వికల్పంబై సంసరణంబు కుంటునడుటకు మిక్కిలియుం జింతించి “సేయం దేవతైక్షత హంతాహమిహ స్త్రిస్రోదేవతా అనేన జీవే నాత్మనానుప్రవిశ్య నామరూపే వ్యాకరవాఙీతి” ( నేను సూక్ష్మరూపముగ సృష్టింపఁ బడియున్న యీ యగ్నాది భూతముల యం దాత్మభిన్నము గాని జీవరూపముతో ప్రవేశించి వీని నామరూపముల విస్తరింపఁ జేయదుఁగాక యని సృష్టికర్త్ర యగు దేవత తలంచెను. ) అనునట్లు తనచేఁ గాంచఁబడి తపోవనంబున నున్న వేదపురుషుండలంచిన సతఁడు సన్నిధింజేయుటయు ప్రవృత్తి నివృత్తులయందు పుత్రోత్పాదనంబుఁ జేయుమని మాయ నియోగించె. వేదపురుషుండు (వేదమన స్థూల సూక్ష్మ ప్రపంచమును నామరూప భేదము

లతో తెలియుట) హిరణ్యగర్భుని తృతీయావస్థ యను జాగ్రద్దశయందు ప్రవృత్తి యను నంబికంగూడ జీవుడను ధృతరాష్ట్రుడు జనుషాంధుడై జన్మించె. ( ధృత = ధరింపఁబడిన రాష్ట్రం = పురం = శరీరం) ధరింపఁబడిన శరీరము గలవాడు గావున జీవుడనియు, సకలేంద్రియములకు మిక్కిలి లోపల నున్నవాడై మానసికాదుల సహాయంబులేక ప్రాపంచిక విషయముల నెఱుంగలేని కారణమున నా వరణశక్తికి లోనాట నంధుడనియు నెంచఁబడియె.

### సదసద్వివేకోత్పత్తి

ఇట్టివాడైయున్న కుమారునివలన తన సామ్రాజ్యం బభివృద్ధి నొందదనియెంచి మాయనివృత్తియను సంబాలికను వేద పురుషునికిఁ గూర్చ సదసద్వివేకుఁ డను పాండురాజు జన్మించె. ఆతండును సంతార భారంబు మోయ సమర్థుండు గాక వెలవెల్లనై చూచుచుండుటచేతను, శుద్ధ సత్త్వగుణ ప్రధానుం డగుటచేతను పాండుడు నాబరగెను. ఆతండు మాయాసామ్రాజ్య పట్టభద్రుడతకు జంకుచుండుటఁ గాంచి మూలమాయ మిక్కిలి దుఃఖించి తన ప్రవృత్తి యెంతకును కొనసాగకుంటకు విచారించుచు సద్వివేకులగు ప్రవృత్తిని మఱల వేదంబునుగూడి యుత్తమ సంతతిం బడయుమని నియోగించి వేదపురుషుని కడకుం జేర్చ, నాయచు “యీవృత్తి ప్రకృతి ధర్మంబునకు విరుద్ధం” బని యెంచి వేద పురుషుని యందత్యంత భక్తియుక్తయై భక్తియను దాసింజేర్చ నాథ

యందు వేదవేదాంతాఖిల విద్యాగర్భుండగు సద్విచారుఁడను విదురుం డుద్భవించి జీవసన్నిధిం బొయకుండె.

ఇట్లుద్భవించిన కుమారులు మువ్వురును క్రమక్రమ ప్రవర్థమానులై నమీఁద బ్రహ్మచర్యుండుసవతితల్లియగు మూలమాయా నియోగంబున నామువ్వురు బిడ్డల పాలన పోషణాది భారంబంతయు వహించె. ఇట్లు బ్రహ్మచర్యుండు సర్వేంద్రియ దుర్విషయ సంచారంబునకుఁ దన నామమాత్రమే భీషణ జనకమైయొప్పునట్లు సార్థకనాముడై యొప్పుచు, మాయాదేవి నిర్మించియిచ్చినస్థూలశరీరమనుహస్తీనాపురమును(అథిపురము బొమికలగూడు) జీవుడను ధృతరాష్ట్రునకు పట్టముఁ గట్టెను. అతఁడు వెలుపలి కార్యంబులకుం గాని వాఁడొట రాజ్యాంగ వ్యవహారముల కన్నింటికిని బ్రహ్మచర్యుండు తానచాలిన వాడై సద్విచారుని యాలోచనమును, సదసద్వివేకుని సామర్థ్యమును చేయూతగాఁగొని గ్రుడ్డిరాజు రాజ్యంబు పూజ్యంబుఁగాఁ జెల్లించుచుండె.

ప్రాప్తయశావనులై న కొమరుల వివాహమునేయ విచారించుచు బ్రహ్మచర్యుం డంతఃకరణ మను సుబలునియందుఁ బుట్టి పెరుగుచున్న బుద్ధి యను గాంధారీదేవి 'యితనికిందగిన' దని యెంచి తెచ్చి జీవునకు వివాహ మొనర్చెను. అంతఃకరణ పుత్రుండగు మనస్సును శకునియు నక్కతోఁ గూడి యాతని యింటఁజేరి “స్వామికో గృహనాశాయ ” యను నుడిని సార్థక మొనరించెను. అలివై పువాడగుట మహారాజతని నెక్కుడుగ మన్నింప మొదలిడియె. అదియ కారణముగ

నా మానసుండును ననేక దుర్ణయములకుం జొచ్చి జ్ఞాతివైరమును గల్పించి సర్వనాశనమునకుంగారణుండయ్యె. “ధ్యాయతో విషయాన్ పుంస స్సంగస్తేషూపజాయతే, సంగాత్సంజాయతే కామః కామాత్కోరోఽభిజాయతే” పురుషునకు విషయచింతనముచేత వానియందాసక్తియు, నా యాసక్తిచే కామమును, దానివలన క్రోధమును, దానివలన సర్వనాశనమును పుట్టుచున్నది.

సదసద్వివేకునియందు నిష్కామోదయము.

బ్రహ్మచర్యుఁ డామీద సదసద్వివేకునకు, బ్రహ్మవిద్యయను వసుదేవునికి చెలియలై యుత్తరమీమాంసయను కుంతిభోజునిచేఁ బెంచఁబడిన శాంతి యను కుంతిని, దాంతి యను మాద్రిని ప్రాప్తయశావన సురూపలు, సకలగుణాభిరామలు నై యొప్పువారినిఁ దెచ్చి వివాహమునర్చె. సద్విచారునకు సాత్వికశ్రద్ధ యను నామెం గూర్చె. ఇట్లు బ్రహ్మచర్యునివలన సంప్రాప్త వివాహలై సకలకామ్య సుఖంబులు మఱిగి యానందించు చుండిరి.

వారియందు సదసద్వివేకుఁడు బ్రహ్మచర్యుని శక్తి సామర్థ్యమున మాఱులేని పరాక్రమముతో నన్ని దిక్కుల జయించి గడించిన తేజోరూప ధనముల నన్నకు సమర్పించుచు నెక్కనాఁడు భార్యాద్వయ సహితుండై కర్మప్రేరణమున సంసారారణ్యంబుఁ దరిసి మృగతృప్తికంబోలు మృగయారూప హింసయందు రతుండయ్యె. తత్కారణమున

శక్తుడై భార్యలఁగూడి యచ్చటనె తపించుచుండె. వారికి వలయు సౌకర్యముల నన్నయగు జీవుఁడు సడిపించుచుండె. ఆమీద భర్త నియోగంబున శాంతి, అధిదైవతారూప ధర్మదేవు నారాధించి నిష్కాముఁడను ధర్మజునిఁ గనియె. ఆతని జనన కాలంబున భూతజాలములు సంతసంబునఁబొదలె. దిక్కులు తేజరిల్లె. మహాపురుష హృదయములు వికాసంబు నొందె. “ఈతని వలన నాత్మప్రపంచ మంతయు నుద్ధరింపఁ బడును. సుఖదుఃఖాది ద్వందములఁడఁగును. నిర్వాణ పథము నుపధంబగును. మహామోహక్రోధాదులఁడఁగి శాంతిరాజ్యము స్థిరత్వంబు నొందు” నని మహర్షులెల్లఱును జెప్పికొనుచు నానందించుచుండిరి. మఱల పతికోర్కెమెయి శాంతి అధిదైవతారూప వాయుదేవు నారాధించి తత్కృపా విశేషమున వేదకాముఁడను భీమునిఁ గనియె. ఆతండు భీముబలుండును, ననంత శక్తిసంపన్నుండును, ననేక శత సంహితా సమన్వితుండునునై యొప్పె.

### మ హా మో హ జ న న ము

ఆకాలంబునన యక్కడ స్థూలపురమున బుద్ధియను గాంధారిదేవి జీవసాన్నిధ్యవశంబున గర్భంబుఁ దాల్చియుండి, శతశృంగమున శాంతిదేవి సంతానమునుఁ బడయుట విని తన కింకను సంతానోత్పత్తి గామికి మిక్కిలి వగచి, తన ప్రవృత్తి యాసురి యగుటంజేసి గర్భతాడనముఁ జేసికొనియె. దామంజేసి యొకపిండరూపమున వృద్ధిసంచుచున్న యాశక్తి యేకోత్తర

శతధా విచ్చిన్నంబై దైవప్రేరణంబునంబడియె. అప్పుడు వేద పురుషుడు సన్నిహితుండై యా యమయానురీకృత్యంబును బదరి యామాంసపేశికల మాయాసహాయంబున సంరక్షింపు మని యా యమను నియోగించి చనియె. కొన్ని దినంబులకు ప్రథమపేశిక పుత్రరూపంబు నెండె. అతనికి మహామోహుడను దుర్యోధన నామంబిడిరి. ఇతఁ డాత్మజ్ఞానమునఁ దక్క జయింప సాధ్యముగానివాడయ్యె. మిగిలిన పేశికలును దినమున కొక్కటిగ పుత్రరూపంబు నెండె. అందు రెండవవాడు నాస్తికుడను దుశ్శాసనుడు. తక్కుంగలవారెల్ల మహామోహునకు సర్వవిధముల సహాయకారులై పరివారమును పరిచారకులునునై సర్వకాలసర్వావస్థలయందును సతనియను యాయులై యాతండ్ సర్వలోకంబుగా వర్తింపుచుండిరి.

ఇందఱికును కడగొట్టు చెలియలై మిథ్యాదృష్టి యను దుశ్శల నాస్తికాదులచే లాలించి పోషింపబడుచుండె. మహామోహు జననకాలమున భూతజాలములెల్ల భీతావహములై సంక్షోభించె. దిక్కులు నిస్తేజములయ్యె, మహాపురుషహృదయములు కలతనెండె, ఇట్టి విపరీత భావంబులంజూచి బ్రహ్మచర్యసద్విచారాది పురోహితు లెల్లఱు జీవుని సన్నిధికి జేరి “జీవా!

కం. మన దుర్యోధను జన్మం

బునఁ బెక్కులు దుర్నిమిత్తములు బుట్టె జగ

జ్ఞన సంక్షయ జననం దగు

నని పలికెద రెఱుకగల మహాత్ములు వానికా.

భారతము.

## సంభావనవర్ణము

"మహేశ్వరంతు మాయయా తస్యా నిర్మాణ శక్తిశ్చ  
విద్యతే మోహశక్తిశ్చ తం జీవం మోహయత్యసౌ,  
మోహదనీకతాంప్రాప్య మగ్నోవపుషికోచతి "

ఏ యీశ్వరసంబంధిని యగు మాయాశక్తి గలదో  
యట్టిమాయకు జగన్నిర్మాణశక్తివలెనే మోహింపఁ జేయు  
శక్తియుఁ గలదు. ఆ శక్తియే నిన్ను మోహింపఁ జేయు  
చున్నది. ఆ మోహమువలన నసమర్థతను బొంది శరీరాభి  
మానివై నీవు దుఃఖించు చున్నావు. కావున తండ్రీ! మా  
యువదేశములమన్నించి మా యందు గౌరవముంచి సర్వానర్థ  
దాయకు నీ మహామోహుని బాల్యమునన నశింపఁ జేసి  
సుఖము నెందుము. బహుసంతానవంతుడవగు నీ వీతని  
నెక్కనిఁ బోకార్చి పెక్కండ్రఁగూడి యానందింపు" మని  
యనేక విధముల బోధించిన జీవుఁడు పుత్రపరివర్తంగ సుఖ  
మునఁ బ్రమత్తుండై వారిమాటలు గీటురంబుచ్చి మిన్నకుండె.

## పంచకౌముల జననము

ఇక్కడ శత శృంగమున సదసద్వివేకుఁడు మఱల  
ప్రేరేపింప శాంతిదేవి అధిదైవతారూప వాసపుండను నంత  
రాత్ము నారాధించి తదంశమున వంశవిస్తారకుండును, త్రిభు  
వన పావనుండును నగు సత్కాముడను నర్జునుం బడసి పురు  
షార్థంబులుం బోని మువ్వూరు కొమరులంగూడి ముదిత హృద  
యయై యొప్పుచుండె. అంత దాంతిదేవి, యక్కడ బుద్ధియు  
నిక్కడ శాంతియు కొడుకుల నెల్ల యానందింపుచుండె తా



నెక్కర్తుక యట్లుండుటకు మిక్కిలి నగచి యొక్కనాఁ  
డేకాంతమున సదసద్వివేకుని దగ్గఱఁజేరి “నాథా! పుత్రుల  
నెత్తమికి మిక్కిలియుంగుండెద. నాకును పుత్రోత్పాదనంబు  
సేయింప శాంతిని నియోగించి, నాకును నీకును లోకంబు  
నకును హితము నాపాదింప వేడెద.” ననిన సదసద్వివేకుం  
డిట్లనియె. “దేవీ! యశశ్చ మట్లుగావించెద, నేనును నట్ల  
తలచుచుంటి.” నని యప్పుడ శాంతికిం జెప్పి యా యమ  
సహాయమున దాంతియం దధిదైవతా రూపులగు నశ్వసీ  
దేవతలవలన సురూపాభి రాములును, సుగుణ సంపన్నులును  
నగు సత్యకామాష్ట కాములను నకుల సహదేవులం బడసె.  
ఇట్లు జన్మించిన యేవురు బిడ్డలును నామ రూపముల కించిదే  
దము నొందినను నెక్కత్తై పెరుంగుచు సర్వజ నాకర్షణీయు  
లును, సకల భూతానంద కరులును, సకల శాస్త్రకుశలు  
లును, వేదమార్గ ప్రవర్తకులునునై తల్లులకును తండ్రికిని  
సీప్సితములఁ దీర్చి యానంద మిడుచుండిరి.

### పంచకాములు జీవనన్నిధికి వచ్చుట

ఒక్కనాఁడు సదసద్వివేకుఁడు తనసత్తామాత్రమగు  
శక్తిని పుత్రులయం దావహింపఁజేసి యన్నయగు జీవునకుఁ  
గానరాక దూరస్థుఁడై యస్తమించె. దాంతి తన యంశమును  
శాంతియందుఁ గూర్చి తానును భర్త ననుగమించె. పుత్ర  
మాత్రమై యొంటి నా యరణ్యంబున నుండనేరకున్న శాంతిని  
బిడ్డలును ఘోషమును మునిగణము కాయపురంబునకుఁ

దోడ్కొనివచ్చి “వీరు బ్రహ్మ దత్త విజ్ఞాన చక్షువులు  
వేద వేదాంతాఖిల దర్శనులునై యొప్పుచున్నారు. ఇట్టి వీరిం  
జేకొని మిమ్మును మీవంశమును రక్షించుకొనుడని చెప్పి జీవ  
బ్రహ్మచర్యదులకు నివేదించి చనిరి. అంతట బ్రహ్మచర్య  
సద్విచారులు సదసద్వివేక దాంతుల వియోగమున కుమ్మరించి  
శాంతి నంతిపురికిం జేర్చి పంచకాములఁ దన పుత్రునితో  
గూర్చి యిష్టవిమోదములఁ దేలుచుండిరి.

### మాయావేదపురుషుల సంభాషణము

వేదపురుషుఁ డొక్కనాడు తల్లియగు మాయాదేవి  
కడకు వచ్చి యేకాంతమున నిట్లనియె. “తల్లీ! కుమారజీవుఁడు  
పుత్రమోహమున మహామోహాదుల విడువనేరకున్నవాఁడు.  
వారు క్రూరులును, ధర్మాచార వివర్జితులును, సద్వృత్తి  
రహితులును, నిష్కారణ వైరులునునై వర్తించెదరు. వీరి  
కారణమున మన వంశమున కంతకు గొప్ప నెగులు బుట్ట  
నున్నది. జీవుని తాటస్థ్యమునన యింతయుఁ గల్గు. అతఁడు  
పుత్రమోహమున వివేకాదుల పలుకులు విననెల్లడయ్యె.  
“అవిద్యా బంధనానిన్యః కామక్రోధాదయస్తథా; దేహాదా  
వభిమానిశ్చ మమేదంచ ధనాదికం, అహం దుఃఖః సుఖచేతి  
హృదయ గ్రంథయశ్చయే” కామము క్రోధము మొదలగు  
నవియు నా శరీరము నాయెల్లు నాధనము నను నభిమానము  
నేను సుఖని నేను దుఃఖనను మొదలగు హృదయగ్రంథి రూప  
మగు నవిద్యాబంధములతోఁ గూడిన యీ సంసారస్థాంతయు

గహనము. ఎండమావులఁ బుట్టు జలముల పగిది సర్వ సంపదలు క్షణికములై యుండియు మానవుల కెంత యాశఁ గొలుపుచున్నవి. మిథ్యాహాస సంపదాదుల యందు సత్యదృష్టిఁ గల్పించి విభ్రమావతి త్రిప్పు త్రిప్పుళ్లకు లోనై ప్రాణముల విసర్జించుచున్నారు.

కం॥ మతిఁ దలపఁగ సంసారం

బతి చంచల మెండమావు లట్టుల సంప

త్రస్తతు లతి క్షణికంబులు

గతకాలముమేలు వచ్చు కాలము కంటెన్. — భారతము

అని పలుక మాయాదేవి “కుమారా! యిదియంతయు నావిలాసము. నన్నింత దానిఁజేసిన నీతండ్రి యీశ్వరుఁడు నామమాత్రగా నైన తన యున్న జాడ గోచరింపనీక యీ సంసార దుఃఖములకు దేనికిని తాను గాక యడఁగి యుండె. ముందు జరుగనున్న యీ మానసికాదుల మాయానాటకమున కంతకును నేపథ్యంబు నేనై యుందు. అయినను దుఃఖాత్మికమగు నీనాటకమునకు కర్తృ ననిపించుకొని లోకులవలన నింద మోయఁజాల. ప్రకృతియం దణఁగి యుండెద. నీవీ మహామోహాదుల దుర్మరణములను మోదభేదములు దక్కితిలకించుచుండు” మని చెప్పి మూలమాయ ప్రకృతియం దంత స్థితయై యుండె.

మహామోహ మాయాజాల ప్రదర్శనము

జీవుఁడు తన కుమారులనియు తమ్ముని కుమారులనియు భేదమునుఁ జూపక రెండు తెగలు వారిని మిక్కిలి

సమంజస భావంబున నొక్క రూపకాఁ జూచుచుండె. ఇట్లు జీవుని నెయ్యమున కుమారులెల్లరు సంతత ప్రవర్థమానులగుచుఁ గూడియుండి బాల్యక్రీడలకుఁ గడంగిరి.

అందాటలయందు వేదకాముఁ డెల్లఁ జయించుచు సర్వక్రీడలయందును మిన్నయై మారులేని బలమున మహామోహాదుల బాధించుచుండె. ఆతని విక్రమం బవక్రంబై చెల్లుచుండె. ఇంతయుఁ జూచి సహింపక కల్లయెకిమీఁడు మనోనా స్తికులఁ గూడి యేకాంతమున నిట్లనియె. “మామా! యీవేదకాముఁడు మనకందఱకు మారకుడై జన్మించినట్లు దోచు చున్నయది. అదియునుంగాక యీతఁడు తేమమున వృద్ధి నొందెనేని నిష్ఠామాదులు మిక్కిలిబలవంతులై మన వంశమును పేరులేకుండఁ జేయుదురు. ఆ వంశమువారి కెల్లఱకు నీతని యనేక శతసంహితా ప్రయుక్త వేదబలం బమోఘంబుగా నున్నది. కావున నే యుపాయంబుననైన నీతని నిప్పుడ సర్వత్రనామరూప రహితుంగాఁజేసిన మిగిలిన శాంతేయలూఱ కయ చత్తురు. అంత మనరాజ్యము నిష్కంఠకముగా నడచు. కావున ముందీతని సంతమొందింప వలయు” నని సమకట్టి యొక్కనాఁడు వేదకాముఁ డక్కుమారులఁ గూడి వాదమను క్రీడఁజేసి బడలి మైమఱచియుండ మహామోహుఁడు నిజమోహపాశములఁజట్టి దుఃఖనదియను గంగయందు ముంచి నశింపఁజేయ సమకట్టి వేదకాముఁడు జ్ఞాన ప్రబోధము నొంది కర్మబంధములునశింప పుణ్యగతికి జను పురుషునట్లు మోహపాశములనెల్ల నవలీలఁద్రెంచి తన పరిశుద్ధతను స్థిరమొనర్చె.

మఱియు తవళిదొర పాపండు కాపాలిక వాదములను విహస్న విషప్రయోగములఁ జేసియు నశింపఁజేయ నమర్థుఁడు గాఁ డయ్యె. ఇట్లు తాను జేసిన యెగులన్నియు కృతఘ్నునకుఁ జేసిన లగ్గులవలె నిష్ఫలంబు లగుటకు సిగ్గుపడి వారలేవు రకును నపాయంబునేయు నుపాయం బాలోచించుచుండు తఱి బ్రహ్మచర్యుండు ప్రబోధమను కృపాచార్యుని రప్పించి సన్నానించి కుమారుల కెల్లఱకు దుర్గుణసంహారచణంబైన ధనుర్వేదంబును సుగుణసంపాదకంబగు వేదంబునుఁ జెప్పించె.

### అంతర్యజ్ఞ బహిర్యజ్ఞోదయము

మఱియు నుద్గీధమను భరద్వాజుని యంపు బ్రాహ్మణ మను ద్రోణుండును, నుద్గీధసఖంబైన ప్రణవరూప పృషతుని యం దంతర్యాగ మను ద్రుపదుండును బుట్టిన, నందంత ర్యాగుని నుద్గీధ సాన్నిధ్యమునఁ జేర్చి ప్రణవ మేకాంతంబు నొందె. ఆమీద బ్రాహ్మణాంతర్యాగు లిర్వురు బాల్యమున నొక చోటన యండి మంత్రప్రయోగములను సత్ప్రప్రయోగముల నభ్యసించిరి. వారిద్దఱియందు బ్రాహ్మణుండు యజ్ఞమను నశ్వత్థామను గనియె. అతడు బాహ్య కర్మమగు పశుహింసాత్మిక వేదకర్ముఁ డయ్యె.

అంతర్యాగ మన హృదయమను వేదికయందు ప్రాణాపాన సంయోగమను గాలితిత్తులచే జఠరాగ్నిని ప్రజ్వలింపఁ జేసి కర్మలను నింధనములఁ జేర్చి తృప్త్యను నాజ్యమునుంచి బుద్ధియును యూపమున నహంకారమను ఛాగమును మన

స్వను త్రాటిచేబంధించి విజ్ఞానమును కత్తిచేదునిమి హుతము సేయుట. (సర్వవస్తుచయమును తృణముగాఁ జూచుటను తెలియఁ జేయుచు లతలలో నుత్తమంబగు పగడమును, రత్నముల నుత్తమంబగు ముత్యమును, లోహముల నుత్తమంబగు బంగారును, కాష్ఠముల నుత్తమంబగు శ్రీగంధమును, వస్త్రములనుత్తమంబగు దుకూలమును హుతాశనునందు 'న ఇదం మమ న ఇదం మమ' యని యాహుతి యొనర్చుట అంతర్యాగ మనం బరగు) ఇట్టిరు వురును దమ తమ యాగంబుల కుపయుక్తములగు ప్రయోగోప సంహారములతో విద్యుల నెల్లఁ బడసిరి. అంతర్యాగుడు ప్రణవ మను పాంచాలమును పాలించుచుండె. బ్రాహ్మణుడు పుత్రుఁడైన యజ్ఞుని గోధన రహితంబుగా పోషింపనేరక బాల్యమిత్రుండున యంతర్యాగుని పాలికింబోయి 'పుత్రపోషణార్థంబు గోధనం బి'మ్మని ప్రణయ పూర్వకంబుగా నడిగిన విని సహింపనేర కంతర్యాగుఁడిట్లనియె.

“బ్రాహ్మణా! నిన్నును నీ కర్మమును నన్నును నా స్వరూపమును విచారింపక మాటలాడుట న్యాయమా? జీవహింసాత్మక కర్మయోగమున పుత్రుఁ బోషించుట కంటె విసర్జించుటయ యుత్తమంబు. ఇట్టి నీకు సఖుండ ననుటకంటె పాపంబు గలదె? ధనవంతునితో దరిదునకును, తత్వజ్ఞునితో మూర్ఖునకును, ప్రశాంతునితో క్రూరునకును, సజ్జనునితో దుర్జనునకును సఖ్యంబు గూడునా? అందును మాకు కార్యాపసరంబున మాత్రమ మిత్రామిత్ర సంబంధముండును గాని, తదనంతరమున నుండనేరదు. కావున మావంటి యాత్మసా

మ్రాజ్య పట్టాభిషిక్తులకు మీవంటి హింసారూప హీన బ్రాహ్మణ ములతో కార్యకారణ సంబంధసఖ్యం బెన్నడును గానేర ” దని బ్రాహ్మణు మెచ్చక తిరస్కరించిన, సతం డవమానజనిత మన్యుఘూర్ణమానమానసుండయి యెద్దియుంజేయనేరక పుత్ర కళాత్రాగ్ని హోత్రంబులతో నస్థిపురంబునకు వచ్చి బ్రహ్మ చర్యుం గాంచిన, సతని నెఱింగి ‘యెక్కడినుండి వచ్చితి రెం దుండ మీ కిష్టం బెఱింగింపుఁ’ డన బ్రాహ్మణుండు —

శాంతేయ బౌద్ధేయుల విద్యాభ్యాసము.

అయ్యా ! బ్రహ్మచర్యమున సర్వగుణ సంహార కరం బైన ధనుర్వేద మను వేదము నభ్యసించి యజ్ఞుడను కుమారుం గాంచి వాని పోషణంబునకు సమర్థుండఁ గాక బాల్య మిత్రుండైన యంతర్యాగుకడకుంజని గోధనంబును యాచించి యతనిచేతం దిరస్కృతుండనై విక్కిలియుఁ గృశించి మీకడ కేతెంచితి ” నన బ్రహ్మచర్యుండు పొంగి , వెదుకఁబోవు తీవ కాళ్లకుం దగితె’ ననుచు సతని నభీష్ట పూజావిధానముల దృప్తనింజేసి మనుమల నెల్లఱం జూపి యిట్లనియె. మహాత్మా! వీరిని వేదకర్మలయం దప్రమత్తులై ప్రవర్తిల్లునట్లు జేసి మీ యమోఘ విద్యానై పుణ్యంబును ప్రకాశింపఁ జేయుం డనిన ‘వల్లె’ యని బ్రాహ్మణుండు శిష్యుల నందఱం జేకొని వారిని జూచి యిట్లనియె. “ విద్యలను నస్త్రవిద్యలఁ గఱచి మీలో నెవ్వండు నా యిష్టమును దీర్పగలఁ డెఱింగింపుఁ ” డనిన నందఱును మిన్నకుండిరి. సత్కాముండు ‘నేను దీర్తు’ ననియె.

ఇట్లు తన యిష్టమును నెరవేర్చు బూనిన సత్కాము నతి  
 స్నేహమున గొంగిలించుకొని కుమారుల కెల్లఱకు విద్యల  
 నెల్లఱ గఱపుచుండె. అట్టియెడ యజ్ఞుడు తన తండ్రికిం బ్రయ  
 శిష్యుండై విద్యల నన్నింట మేటియగుచున్న సత్కాముని  
 యందు మత్సరించి, యెప్పటికేని యితండు తనకుం దండ్రుకిని  
 ప్రతిపక్షియగునని యెంచుచు నతడున్నత విద్యలఁబొందకుండ  
 నారయుచుండె. కాని సత్కాముడు భగవదనుగ్రహమున గురు  
 ముఖంబునను స్వయముగను సర్వశాస్త్రరహస్యముల భేదిం  
 చుటయను బహువిధ వ్యూహభేదోపాయంబులను, మంత్రము  
 లను నస్త్రప్రయోగోపసంహార క్రమంబులను నెల్లఱలోనఁ  
 గన్నాకై యభ్యసించుచుండె. తక్కిన జ్ఞాన్దేయ శాంతేయు  
 లును, నన్యవిషయాగత గుణసముదాయ మను రాజానీక  
 మును విద్యల నభ్యసించు చుండిరి.

### కుమార శాస్త్ర బలప్రదర్శనము

బ్రాహ్మణు ననుమతంబున నెక్కనాడు జీవుడు  
 కుమార విద్యాకౌశలంబుఁ జూచువాడై పేరొలగంబుండి  
 యెల్లవారి రావింపం బంచిన సుందరీబృంద సంవృతయై బుద్ధి  
 దేవి భర్తృ సన్నిధిం గూర్చుండె. వేదపురుషుండును, సద్వి  
 చారుండును, బ్రహ్మచర్యుండును, ప్రబోధుండును, దంభ  
 మను శల్యుండును, ధర్మమను బాష్ణికుండును, నర్థమను  
 సోమదత్తుండును, కామమను భూరిశ్రవుండును, క్రోధమను  
 సుశర్మయు, మంత్ర సామంత మండలేశ్వరులును, గాఢాశ



పాతక వైతాళికులును నిండియున్న యనసరమున శుక్ల  
మాల్యాంబరాభరణానులేపనంబులనుెప్పారుచు నాచార్యుండు  
యజ్ఞనిఁ గూడి యేతెంచి రంగమధ్యం బలంకరించె. అమీఁద  
నాచార్యు ననుమతంబున కుమారవృం బంతయు తమచే  
నభ్యసించిరి. విద్యల నన్నింటిని సభామధ్యంబునఁ బ్రద  
ర్శించిరి. అందు సత్కాముఁ డెల్లవారలం గడుమిన్నయై  
చూచువారి మనంబులకు వేడ్క నాపాదించుచు మంత్ర  
ప్రయోగములను నస్త్రప్రయోగముల ననేక విచిత్రగతులం  
జూపె. అతనిఁ బొగడువారి యులివు రంగమధ్యమునం దం  
తటను నిండియుండె. అట్టి సమయమున

### అహంకారాగమనము

శాంతిదేవి చిన్ననాఁ డుత్తర మీమాంసుండను కుంతి  
భోజనింటఁ బెరుగుచు నధిదేవతారూప సూర్యదేవుండను  
రాజసతేజంబు నాశ్రయించి తత్ప్రసాదంబున మనోహరా  
కారుండును, నజ్ఞానమను దృఢ కవచంబుఁ గలవాఁడును నగు  
నహంకారుండను కర్ణునిం గని తన యుత్తమవంశ సంజా  
తత్వంబునకు నిట్టి యహంకార జననంబు లోకప్రవాదకరం  
బని యెంచి యాపిన్నపాపని దుఃఖనదీగర్భంబునం ద్రోచి  
విసర్జించె. అప్పు డాతని తామసీరూప రాధ చేరందీసి పుత్రు  
నింగాఁ బెంచి తన యింటన సర్వవిద్యలఁ గఱపె. అతండును  
జన్మస్థాన సామర్థ్యంబున నన్నిటఁ బ్రవీణుండయ్యె. కాని  
పాలనదోషంబున దుష్టవర్తంబులోనఁ జేరువాడయ్యె. ఇట్టి

యహంకారుండు కుమారవిద్యా ప్రదర్శన కాలంబున ప్రజల నెల్లఱఁద్రోనికొని రంగమధ్యంబునకు పచ్చి బ్రాహ్మణ ప్రబోధులకు నమస్కరించి జలధరగంభీరధ్వానంబు సేయుచు సత్కామునకుఁ బ్రతికఱ్ఱియై యాక్షేపించి “నీవైక్కండవ నేర్పు కాండవు కావలదు. నేనునుఁ గొన్ని విద్యల నేర్చితి. నేదీ? యీ సభాసదులు మెచ్చు నీవివ్యను నాముందుఁ జూపు” మనియె. ఆతని సందర్శన మాత్రంబునన పొంగుచున్న మహామోహం డాపల్కుల కెంతయు నలరె. ఆమీద నాచార్యు నాజ్ఞచే నహంకారుండు తన విద్యలనెల్ల నశ్రమంబుగాఁ జూపిన దుర్గుణ ప్రభువు తమ్ములుం దానును నతనిఁ గౌఁగిలిండుకొని “నాతో బద్ధసఖ్యుండవై నాకును నాబాంధవులకును మేలు సేయుచు నారాజ్యం బంతయు నీదిగా నుపయోగించు కొ” మ్మనియె. ఆ మాటల కహంకారుఁ డొడఁబడి యా దుష్ట లోకమునఁ జేరిన వాడయ్యె. అప్పటి నుండి ‘సత్కామునకుఁ బ్రతిద్వంద్వి’ నని చాటుచు మహామోహం హృదయ శల్యంబును బెఱికి సంతసం పరిచె. ఇన్ని రూపముల బాల్యము నుండియు నుగూణ దుర్గుణ సంతతు లొక్కచోటన కలిసి యున్నను వైరాను బంధంబు పెరుగుచున యుండె.

విద్యా ప్రదర్శనానంతర దివసంబున నాచార్యుండు శిష్యుల నెల్లర రావించి గురుదక్షిణ యిండని కోరిన వారు ‘మీ యభీష్టంబేమి యానతిం’ డన నతం ‘డంతర్యాగుని ప్రాణంబులతో బట్టితెం’ డిదియ నాకు సమ్మతంబని పంచిన, కలుష సంఘంబెల్ల ముందఱఁ జని యంతర్యాగు నెదిర్చి యతనిచే

పరాజితులై పాటివచ్చిరి. ఆమీద సత్కాముఁడు గ్రహపంబు  
గైకొని యంతర్యాగుమీదికింజని యనేకరూపంబులఁ బోరాడి  
తన సాత్వికాంశంబున నతనిం బంధితుఁజేసి గురుని సమ్ముఖ  
మునకుఁ దోడితెచ్చినం జూచి యాచార్యుఁడు “ఓహూ!  
అంతర్యాగులా! నామమాత్రులై యెచ్చటనూ లోపలఁ  
బడియుండవలసిన వీరిట్లు మావంటి పురుషార్థుల కంటఁ బడి  
రేమి? ఇప్పటికేని మీ రాజ్యాంధత వీడెనా? ఇంకనేని మే  
మెంతవారమో తెలిసికొందురో?” అని యుల్లసంబాడి విడిచి  
పుచ్చిన నంతర్యాగుఁడు సిగ్గున పురంబుఁజేరి తన యనంతాం  
తర్యాగశక్తింజేసి హింసారూప యజ్ఞమారకుండగు యహింసుఁ  
డను దృష్టద్యుమ్నుని కొమరునింగాను, సత్కాము నట్లునిఁగాఁ  
జేసికొని తనకు వశ్యునిఁ జేసికొనునట్లు విద్యయను ద్రావదిని  
కూతురింగాను బడసి (“నిర్వికారాత్మ బుద్ధిశ్చ విద్యేతీహ  
ప్రకీర్తితా” నేను కర్తనుగాను, భోక్తనుగాను కూటస్థ బ్రహ్మ  
మును నేనను ఆత్మాకారాంతఃకరణవృత్తి విద్య యనబడును.)  
ఆనందరూపమునఁ బెంచుచుండె.

మహామోహమానసులు జీవునితో మంతనమాడుట

జీవుఁడు బ్రహ్మచర్య సద్విచారులతో మంతనంబాడి  
యాత్మసామాజ్యమునకు నిష్కాముని యశావరాజ్య పట్ట  
భద్రుం జేసిన, నతఁడు తన నలువురు తమ్ములును బలవంతులై  
నాల్గుదిక్కుల నొర్పి సకల శత్రు దర్పంబు లడంచుచుఁ  
గ్రమరిబున ననంతశక్తులను ధనంబుల వృద్ధి నొందించుచుండె

మహా తేజశ్శాలియై యొప్పుచుండె, అంతయుఁజూచి భ్రాంతి  
వాది నిష్కాము పట్టాభిషేకంబును వేదకామసత్కాముల  
పరాక్రమంబును సహింపక యొక్కనాఁడు మనోహంకార  
నాస్తికులంగూడి యేకాంతంబున వారితో నిట్లనియె. “సర్వ  
విద్యలం బ్రవీణులు సంతతోత్సాహులు నగు పంచకాములం  
గాంచి నాకును నా రాజ్యమునకును భయకారణులని యెప్పు  
డుం దలంచెద. దానికిఁ దోడుగా తండ్రి నిష్కాముని క్షేత్ర  
పాలనా పట్టభద్రునింజేసె. ఇంక నేనేమిసేతు” ననిన మాన  
సుం డిట్లను. “కుమారా! కార్యాకార్యగతుల నెఱుంగక  
దుష్టుడై సంచరించెనేని తండ్రినైన శిక్షించుట యాత్మ  
ధర్మము. తన కపాయంబు రానున్నయెడ సత్కర్మయని  
దుష్కర్మయని చూడక యెద్దియేనియుం జేసి “అత్మానం  
సతతం రక్షయేత్” అనునట్లు తన్నుఁ దా రక్షించుకొన  
వలయు. తన దోషంబు లితరులకుం దెలియరాని విధంబున  
గుప్తంబుఁజేసి యన్యులదోషంబు లెఱుఁగుచుండవలయు.

తే॥ వీరు నమ్మంగఁ దగుదురు, వీరు నమ్మఁ

దగరు నాకన వలవదు, తత్వబుద్ధి

నెవ్వరిని విశ్వసింపక యెల్లప్రొద్దు

నాత్మరక్షెవరుండగు నది విభుండు.

— భార

తన కపకారి యగు వాఁ డల్పుడని నమ్మి చేకొన  
రాదు. తన కపకారులని తోచినవారి నుపేక్షింపక యాత్మ  
రక్షకై దూరంబుఁ జేసి శిక్షింపన వలయు. ” ననిన నా పలు  
కుల నాదరించి యొక్కనాఁడు మహామోహుఁడు తండ్రి కడకుఁ

జేరి యిట్లనియె. “జనకా! శాస్త్రబలసంపన్నులగు నిష్కా-  
మాదుల కే నెప్పుడును భయంపడెద. దానికిఁ దగిన యట్లతని  
యశావరాజ్యపదస్థునింజేసితివి. దానంజేసి సద్వృత్తుండగు నత  
నికి నింద్రియాధిదైవతము లను మంత్రీ సామంత బ్రాహ్మణ  
పౌరజనంబు లెల్లఱు ననురక్తులై నిన్నును బ్రహ్మచర్యునిఁ  
గూడ నాదరింపకున్నవారు. నీ వీ ప్రమాదంబు నెఱుంగక  
యిట్లులె యుపేక్షాభావంబున నుంటివేని సర్వబలసంపన్నుండై  
యతఁడు నిన్ను పదభ్రష్టునిఁ జేయక మానఁడు. ఆ కృత్యము  
నకు బ్రహ్మచర్య సద్వివేకులును నతనివారై సహాయులుగా  
నుండెద రింతకంటె మనకుం గష్టంబు గలదె, నా ప్రార్థన  
బంగీకరించి వారి నీ పురంబు వాయునట్లు చేయవలయు”  
(పురము = శరీరము) ననిఁ జీవుడిట్లనియె. “కుమారా!  
మహామోహా! టేత్రజ్ఞుడైనవాఁడు తన టేత్ర వ్యవహార  
మును తాన చూచుచుండ వలయు, నేను పడంగయుక్తముగ  
వేదముల సభ్యసించితి, తత్వశాస్త్రంబెల్ల సద్విచారుని కూడి  
కతో సాకల్యంబుగ నెఱింగితి, కాని బాహ్య సంచారంబును  
బాహ్యదృష్టియు లేకుండుటం జేసియు, పరావిద్యకు ప్రతి  
విద్యను బర్హనేరమింజేసియు సర్వలోక వినతుండగు నీ పిఠ  
తండ్రి సదసద్వివేకుఁడు సత్వగుణప్రధానుండై యంధుండనై న  
నన్నీ పురంబునకుఁ బ్రభునిఁగా నియమించి నాయం దత్యంత  
భక్తిం జూపుచు సంతశ్శత్రులనెల్ల జయించి తద్విజయంబున  
లభించిన తేజశ్శక్తుల నాకుం జేర్చుచు నాత్మరాజ్యం బానంద  
మయంబుగాఁ జేసి న్నాచే నుత్తమకర్మము లను యజ్ఞములఁ

జేయించె. ఇప్పటికి వాని కుమారులు నిష్కామాదులును నన్నిగుణములఁ దండ్రుని మించినవారై యింద్రియరూప ప్రజల మెప్పించుచు నెప్పుచున్నవారు. అట్టివారిని నాకు దూరస్థులఁ జేసికొని యెవ్విధమున సుఖంపనేర్తు ” నని యనేక విధంబుల దుఃఖించుచున్న తండ్రుని జూచి కల్లజేఁ డిట్లును “తండ్రీ! డేత్రపాలనా తంత్రమును మాయావిద్యై నిష్కాముఁడెట్లు నడుపుచున్నదియుఁ దెలియనేరకుంటివి. పైతృకం బైన యీ పురసంపదను ముందు సదసద్వివేకుఁడు తాల్చుటం జేసి తత్పుత్రుఁడైన నిష్కాముఁ డిప్పుడు చేకొనిన ననంతర మతని పుత్రుఁ డనుభవించు. ఇట్లే యీ పురమెప్పుడును వారి పుత్రపౌత్రాదులకే సంక్రమించు. మేమిట్లే పురంబునకు దూరస్థులమైన మా పుత్రపౌత్రాదులకును లోపించు. కావున మహాత్మా! నీవంటివాని బిడ్డఁడనై యుండి యొరులనేపించుచు జీవింపనొప. ప్రాణత్యాగంబుఁ జేసికొందు. నన్ను బ్రతికించు కొనం దలంతువేని సదసద్వివేకుని యందలి పూర్వపుభక్తియు దయయు విసర్జింపుము. వెనుకటి సదసద్వివేకపాలనంబున నలరిన యింద్రియములను ప్రజలెల్లటిప్పుడు వాని కొమరుండను నభిమానంబున నిష్కాము పాలనంబ కొరుచుండిరి. అతండును తన పాలనంబు సుస్థిరంబగుటకు వారిని సంతోషింపఁ జేయుచున్నాడు. మనలోని కొందఱు దుష్టులు వానివారై పక్షపాతంబున నున్నవారు. ఈ యెల్లఱు మనవారగు నంతవరకు నుపాయమున శాంతితోగూడ పంచకాములు సుషుప్తి యను వారణావతమున నుండునట్లు పంపుము. మన పాలనమున

నెల్ల ఆ మనపట్ల సుముఖులఁ జేసికొనిన పిమ్మట మఱల వారు వత్తురుగాక. నావుడు జీవుండిట్లనియె.

“నేనును నెల్లప్పుడు నిట్ల తలంతు. కాని నీ యభి ప్రాయం బిది మహాదారుణంబు. కావున నక్కాణింప వెఱచు చుందు. శాంతిపుత్రుల నెంటిమెయి నెల్ల పంపఁగలము. ఇక్కార్యంబు బ్రహ్మచర్య సద్విచార బ్రాహ్మణప్రబోధులు విని సహింతురే! ఇది మనతోనయ్యెడు పనిగాదుడుగు” మనిన మిథ్యాకల్పనుడు “తండ్రి! నీ యాజ్ఞకు సద్విచారాదులు బద్ధులు. వారుభయులకు సములయ్య నావారల. ఎట్లనిన యజ్ఞండు హింసాకర్ముడగుట నాయందిష్టుడు. పుత్రస్నేహమున బ్రాహ్మణుండు చన్ను విడువఁడు. మేఁళ్లునిమిది ప్రేమంబున ప్రబోధుండు నాయొద్దనయిండు. బ్రహ్మచర్యుండు మధ్య స్థుండు. సద్విచారుండు నిష్కామ పక్షపాతియయ్యను చన్నుఁ జేరనొపడు కావున నీవ్యవహారమున నేదోషంబును రానేర” దని చెప్పుచు తండ్రి నెట్టకేల కొడంబరిచె.

జీవుండు పంచకాముల సుషుప్తికిఁ బనుచుట

అంత నొక్కనాఁడు జీవుండు సుహృన్నిహవంబుతోఁ గూడియుండి నిష్కామాదులఁ బిలువనంపి వారి సమ్ముఖంబున సదనద్వివేకునిఁ దలంచికొని కన్నీర్వెట్టి కుమారులారా! మీరును తమ్మునికంటె నాయందతిభక్తులరు. ఇట్టి మీ కే నొక్క యాజ్ఞ నెఱంగెద దానిం గాదనక మంగళకరంబ యని యెంచి యాచరింపవలయు. శాంతియు మీరును సుషుప్తియను

వారణావతంబునకు జని యందు నిత్యోత్సవమున నుండుడు. అది రుద్రభూమి యగుటం జేసి పుణ్యస్థానము నాచరగు. (అనాహతచక్రము సర్వవిషయ శూన్యస్థానము) పరలోకవాసి యగు సదసద్వివేకునకు హితంబగు నట్లుత్తమ కర్మంబుల నెనర్చుచుఁ గొంత కాలంబుండి వచ్చునది” యని పంచిన వల్లెయని నిష్కామాదులు బ్రహ్మచర్యాదులకు నమస్కరించి తల్లినిగూడి సుషిష్టికిఁ జనిరి. చనునప్పుడు సద్విచారుఁడు కొంతదూరం బరిగి మహామోహుని దుస్తంత్రంబంతయును నిష్కామున కెఱింగించి “భూమి కాయాం వివాసనః షష్ఠీం గాఢసుషుప్తాభ్యాం క్రమాత్పతతి” యని చెప్పియుండుటంజేసి యందు వారప్రమత్తులై మెలఁగ వలసిన మార్గములనన్నింటిఁ గఱపి చనియె.

### పంచకాముల సుషుమ్నానాక సంచారము

ఆమీద శాంతేయులు సుషుప్తి స్థానమున కారణ శరీర రూప లాక్షాగ్రహమున నివసించి మహామోహమాయా విలసితంబగు దాని కృత్రిమ విలాసంబును గాంచి భ్రమింపక నప్రమత్తులై నివసించుచుండిరి. అందుఁ దామజ్ఞానసుప్తిం జెందిరయేని కాలంబెఱింగి మొదలంట రూపము లడఁగునట్లు దహింపం బూనియున్న పొల్లులతేని ప్రయత్నంబుఁ గ్రహించి తమ్ము నశించిన వారినిగా పగతు రనుకొనునట్లు వారికన్న ముందర కారణశరీరంబును, జ్ఞానాగ్నింబ్రజ్వలింపఁజేసి దహించి యుద్ధియుఁ ధమకు లగ్గె కాఁదలంచి “సుషుమ్నాంతర్గతం



సర్వం తస్మిన్ సర్వంప్రతిష్ఠితం, శతం చై కాచ హృదయస్య  
 నాడ్యః తాసాం మూర్ధాన మభి నిస్సృజైకా, తయోద్ధిష్ఠ  
 మాయ న్నమృతత్వమేతి విష్వజ్జన్యా ఉత్క్రమణే భవంతి”  
 సమస్తమును సుషుమ్నానాళమునకు లోపల నున్నది.  
 హృదయమునకు ముఖ్యములగు నాడులు నూలు నెకటిఁ  
 గలవు. వానిలో సుషుమ్న యను పేరుగల యొక బ్రహ్మ  
 నాడి బ్రహ్మరంద్రమును భేదించుకొని వెలుపలికి వెడలును.  
 ఆ బ్రహ్మనాడి మార్గమును బట్టి వెళ్లుచు మోక్షమును జెం  
 దుదురు. అట్లు సుషుమ్నా నాళమును బిలంబునఁజొచ్చి యతి  
 కష్టప్రయాణంబులఁ బోవుచున్నంత మార్గమధ్యమున తల్లియు  
 నన్నయుఁ దమ్ములును పరిశ్రాంతులై నిద్రింప వేదకాముఁ  
 డొక్కరుండు జాగరితుండై యుండ “సమాధౌ క్రియ  
 మాణేతు విఘ్నా న్యాయాంతి నైబలాత్, అనుసంధాన  
 రాహిత్యమాలస్యం భోగలాలసా, భయం తమశ్చ విక్షేపస్తేజ  
 స్పందశ్చ శూన్యతా, ఏవం యద్విఘ్న బాహుల్యం త్యాజ్యం  
 బ్రహ్మవిదా శనైః” సమాధి స్థితికిఁ జేరువారిని విఘ్నములు  
 బలవంతముగా నాక్రమించును. అవి (1) అనుసంధానభంగము  
 (2) ఆలస్యము (3) భోగేచ్ఛ (4) భయము (5) నిద్ర  
 (6) కల్పన (7) చిత్తచాంచల్యము (8) శూన్యత. ఇవి అష్ట  
 విధ సమాధి విఘ్నములు. వీనిని బ్రహ్మజ్ఞులు నెమ్మదిగా  
 విడువవలెను. అను నట్లు స్మృతిభ్రంశమును హింబనుగూడివచ్చి  
 చెలియలగు విభ్రమావతి యను హింబను గూడివచ్చి  
 యతని నాక్రమింప వేదకాముండు తన యనంత సంహితా

బలంబున నతనిం బరిమార్చిన, విభ్రమావతి శాంతిపుత్రు  
నందు బద్ధానురాగయై తన్ను కామింపుమని కోరిన నతండు  
“నీవు తామసీ జాతవు రక్కసివి గాన మెల్ల” ననిన నాయమ  
స్మృతిభ్రంశ భంగా సంతరమున జాగరితులై యున్న శాంతే  
యుల కడకుంజని తన యావద్వృత్తాంతము నెఱింగించి “నేను  
తామసీజాత నైనను మీయందు సాత్వికప్రవర్తన గలదాన  
నయ్యెద నన్ను జేకొనునట్లు వేదకాము నియోగింపు” మని  
శాంతిని బ్రార్థింప శాంతినియోగంబున వేదకాముఁ డాయమం  
బ్రతిగ్రహించి జాగరణంబను ఘటోత్కచ కుమారునిం  
గాంచె.

పంచకాములు సుషుమ్నానాళమున వేదపురుషు దర్శించుట

పదంపడి సుషుమ్నానాళ మధ్య గమనమున వేద పురు  
షుండు ప్రత్యక్షుంబై వారిచే సత్కృతుండై యిట్లనియె.  
“బ్రహ్మ గుణులారా! పాపబుద్ధిం గూడిన జీవుండు కొమ  
రుల దుష్టయమునకు లోనై మిమ్ముఁదనకు దూరస్థులఁ జేసి  
కొనియె. దుష్టనుల నెన్నఁటికిని యేమరి నమ్మరాదు. ఆనంద  
మును బాసి యుండవలసినం యీదుష్కర గమన కర్మము  
నకు దుఃఖంపం బనిలేదు. ఇదియు నెక సుకృతంబకా పరిణ  
మించు. శుభములు నీకొఱకెదురు చూచుచున్నవి. కొండొక”  
కాలమునకు మీయిష్ట బాంధవులంగూడెదరు. సుఖంబుండుకని  
చెప్పి తిరోహితుం డయ్యె. ఆ కాలమున కల్లలతేని పాల  
నము జరుగుచుండుటంజేసి బ్రాహ్మణంబులె గౌరవ పాత్ర

ములై యునికిం గ్రహించి పంచకాములు ప్రచ్ఛన్న వేషులై తమ్ము బ్రాహ్మణంబులెకా జను లెంచునట్లు సంచరించుచు నాజ్ఞా చక్రంబను నేకచక్రపురమున నినసించి బకనిష్ఠయను బకాసురుని కృత్రిమ జపమునకు లోనై యాపురంబంతయు నాశమగుచుండుటఁ గని వేదకాముఁ డా రక్కసు ననాయా సమున నశింపంజేసి యా చక్రము ప్రశాంత స్థితిం బొందు నట్లు సేసె. ఇట్లు నిర్ముక్త కృత్రిమంబైన యా స్థానము వీడి పోవుచు నా మార్గమత్యంతాంధకారావృతంబును నతి గహ నంబును నై యుండుటం జేసి సత్కాముఁ డలాతశంక యను కొఱవిం బట్టి త్రోవనడపుచుండ, గంధర్వనగర మను నంగార పర్ణఁడెదుర్కొని వారిని తన మాయా జాలములఁ బడనేసి గారించిన సత్కాముఁ డలాత శంకా విచారంబను బాణ ప్రయోగమున నా గంధర్వుని మాయపన బయ లొనర్చె. ( అలాతశంక యన కొఱవిఁ ద్రిప్పు నపుడు కట్ట చివర నున్న కించిదగ్ని చక్రాకారముగాఁ దోచునట్లు, జడమైన ప్రకృతియందుఁ దోచు నామరూపాత్మకాగ్ని జగద్రూప ముగా గోచరించుటయే యలాతశంక, తన్నివృత్తి యలాత శంకానివృత్తి. “అలాతే స్పందమానేనై సాభాసా అన్యతో భువః, నతతోఽన్యత్ర నిస్సృదా న్నాలాతం ప్రవిశంతితే ” అలాతము సంచలించు చుండగా నా యాభాసములు మఱి యొకదాని నుండి పుట్టిపెరికావు. ఆ సంచలనముకంటె వేరైన చోట నుండుటలేదు. అ యాభాసము లలాతమును ప్రవేశిం చుట లేదు. ) అప్పు డతం డతనికి వశ్యుండై సమస్కరించి,

“ మహాత్మా ! నాతో సఖ్యంబు పాటింపుము. మీ ముందు నా మాయాజాలముల విశదపరిచి మీకుఁ గష్టతైనవారి నెంచుచుఁ జరించెద ” నని చెప్పి యెందేనిం జనియె.

పంచకాములు శమమును పురోహితునిగాఁ జేసికొనుట.

ఆ మీద వేదపురుషు నాదేశమున నెంతటి పండితులైనను శమమును పురోహితునిగాఁ జేసికొనకున్న నెట్టి శుభమును జరుగనేరదని యెంచి మార్గమధ్యమున తపోమయుండై, వేదవేదాంగవేత్తయై యొప్పువాని శమం బను ధామ్యుని సన్నిధికిఁజేరి ప్రార్థించి తమకు పురోహితుండుగా నుండునట్లు కోరి సమ్మతింపం జేసికొని యవ్వలఁ జనిరి.

అట నొంకారమును పాంచాలంబున నంతర్వాగమును ద్రుపదుండు “ దేహాభిమానా దభివర్ధతే క్రియా విద్యా గతాహం కృతితః ప్రసిద్ధతి ” దేహాభిమానము వలన కర్మలు వృద్ధి నొందు చున్నవి. విద్యవలన నహంకారము నశించు చున్నది. అనుటకుం దగిన విద్యయను ద్రాపదిని కని సత్కాము నల్లునిగాఁ జేసికొందు నని యువ్వీళ్లురుచుండె. క్రమంబున కొమరిత సంప్రాప్త యశావన యగుటం జూచి యాయమ వివాహంబునకుఁ దగు ప్రయత్నం బాచరించు చుండ నాకాలంబున శాంతేయు లేవురును తల్లితో కారణ శరీరంబున హతులై రని విని యెంతయు దుఃఖించె. ఇట్లు దుఃఖించు నొంకార పతికి నంతర్వాణి యను పురోహితుండు “ పంచకాములు పరలోకగతులు కారు. వారవి

నాశులు. కారణాంతరమున ప్రచ్ఛన్నవేషులై యుండిరి. సీవు స్థిరమతివై స్వయంవరంబు చాటింపుము. సత్కామునకుఁ దక్క నన్యల కభేద్య మగునట్లు భ్రాంతియను మత్స్య యంత్రమును గూర్చుము! దానిని భేదించిన వారి కక్కన్య నిత్తుననుము. అని యుపదేశించిన సంతర్యాగుఁ డట్టుల సర్వంబును సుసంగతంబుఁ జేసె.

సర్వ విషయవాసు లోంకారమునకు వచ్చుట

ఆ మీద నన్ని విషయముల నుండి పాలకు లెల్లఱు వచ్చుచుండిరి. కాయపురమునుండి బౌద్ధేయులును, వికుంఠ మునుండి వాసుదేవ సంకర్షణులును వచ్చిరి. చార్వాకుఁడను శిశుపాలుండును, కాపాలికుఁడను జరాసంధుఁడును వచ్చిరి. పంచకాములు ప్రచ్ఛన్నబాహ్మణ వేషములతో వచ్చి కుంభ కార గృహమున నుండిరి. ( జగన్నిర్మాణ క్రియలో నిమిత్త కారణుండైన కుమ్మరింబోలి యీశ్వరం, డుపాదాన కారణుండైన మృత్తిక వంటి ప్రకృతిం జేకొని, కాల మను చక్ర మునఁ జేర్చి, కర్మ మను కోలచేఁ ద్రిష్ఠుచు, ఘటము లను దేహముల నామరూపములతో ననేకములుగా నిర్మించు చుండును. ఈ తత్వము నెఱుంగుట యను కుంభకార గృహమున నుండిరి. )

పంచకాములు విద్యను పరిగ్రహించుట.

ఆ మీద సంతర్యాగుఁడు స్వయంవరోచిత సకల మంగళముల భద్రపరచి నిఖిల విషయాగత గుణలోకము నెల్ల

మన్నించి వారివారికిఁ దగిన ప్రదేశముల విడియఁ జేసె. అహింసుఁడు విద్యను దోడితెచ్చి సభామధ్యమున నిలిపి భ్రాంతి యను మత్స్యయంత్రముం జూపి 'దాని భేదించి దీనిఁ జేకొనుం' డనియె. అంత దుష్టచతుష్టయమును తక్కిన విషయే శ్వరులును నా భ్రాంతి నుపలక్షింపను భేదంపను నేరక సిగ్గు వడి తలలువంచి కూరుచుండిరి. సంకర్షణుఁడు పోబోవ వాసు దేవుఁ డా విద్య మన శాంతికొమరుల భాగంబని వారించె. ఇట్లెల్లవారును బెండువడి 'యేరికిని నలవిగాని పణం బొడ్డుట తగని పని' యను చుండిరి, అప్పుడు సర్వగుణ సమాజ మధ్యంబుననుండి ప్రచ్ఛన్నరూపంబున నున్న సత్కాముఁడు వెలువడి భ్రాంతిని వీక్షించి "అనాహతస్య శబ్దస్య తస్య శబ్దస్య యోధ్వనిః, ధ్వని రంతర్గతం జ్యోతి ర్జ్యోతి రంతర్గతం మనః, తన్ననౌ విలయం యాతి తద్విష్ణోః పరమంపదమ్" కొట్టఁబడకయే ధ్వనించుచుండెడి యనాహత చక్రమందలి దశవిధ ప్రణవనాదముల నెఱిగి దశమనాద మెచ్చట విలీన మగు చున్నదో యచ్చట ప్రాణాగ్రస్థితమైన చిత్కళయొక్క దర్శనముతోఁ గూడి యా దర్శనమందు విలీనుఁడై నిమిష మాత్రంబున విజ్ఞానశరమున దాని భేదించి విద్యంజేకొని పోవు చుండ ( 'యా విద్యా సా విముక్తయే' ఏది ముక్తిని బొందించునో యదియే విద్య ) దుర్గుణ రాజసమూహం బెల్ల సిగ్గువిడిచి తలయెత్తి చూచి 'యెవ్వఁడు వీఁడు నామరూపములనేని యెఱుకపరుపక కన్యందోడ్కొని పోవుచున్నాఁడు' పట్టుడు కట్టుడు కొట్టు డనుచు నొక్క పెట్ట యతనిం

దలపడిన సత్కాముడు వారలనెల్ల తన యనంత విద్యా శక్తి బాణంబులచే బడలు పరిచి తిరిగి చూచుచు పాటి పోవం గొట్టె. అందఱు పాఠినను మహామోహాంకారులు పోక తమ దుర్గుణ సంఘ సైన్యంబులఁ గూడి పెరఁగుచుండ వేదకామ సాహాయ్యంబున సత్కాము డందఱు మహావాక్య శరవిద్య గాత్రులం జేసిన నాతేజంబునకు సహింప నొపక వీరు శాంతేయులని గ్రహించి చచ్చి రనుకొనిన వారు మరల బ్రతికి వచ్చుటకు దుఃఖించుచు స్థూలపురంబునకుఁ జనిరి.

వారి నిట్లచేసి సత్కాముడు విద్యాదేవిని దోడుకొని శాంతి సమక్షంబునకుంజని 'జననీ! యుత్తమభిక్షం దెచ్చితి' నన నాయమ 'మీ రేవురు నుపయోగింపుఁ' డని పలికె. తల్లి యాజ్ఞ కన్నదమ్ము లేవురును నెడంబడి యట్టులనేయ కృతనిశ్చయు లైరి.

### అంతర్యాగుని విచారము

అంత నంతర్యాగుడు తనకొరిగికి భంగముగా కొమరిత బ్రాహ్మణముల పాలాయెఁ గదా? యని చింతించుచు నర్హై తోచిత వాక్యపరంపరల నిచ్చి యహింసుని వారి కడకుఁ బంపి రప్పించి వారివలన క్రమంబున శాంతి పుత్రులని యెఱిఁగి సంతసించె. ఆమీద వివాహంబు మాట పుట్టిన నిష్కాముడు తమ కేవురకును విద్యను పాణిగ్రహణంబు నేయింపు మనియె. ఆమాట కులికి యంతర్యాగుఁ "ఓ ధర్మ మెందేనిఁ గలదే? ఒక్కరుం డెన్ని విద్యలనేని గ్రహించుఁ

గాని యొక్క విద్య గుణభేదరూపులైన పెక్కండ్ర పరిగ్రహింపఁ గల్గునా? యేనాట నేని యిట్టి పథంబు గలదా? సర్వజ్ఞుల రగు మీ రిట్లానతియ్యఁ దగునా? ” యని వనటం గూరు మాటలాడుచున్న నాలో వేదపురుషుండు వచ్చిన నెల్ల వారును సంభ్రమంబున లేచి నమస్కరించి యుచితాసనంబున నుపవిష్టుం జేసి కొలిచి యున్నంత వేదపురుషుం డంతర్యాగున కిట్లనియె.

“అంతర్యాగా ! మీరు కారణ జన్ములు. ఉపాధి మాత్రంబున పంచరూపముల గోచరించు చున్నను నేక రూపంబై కాని భేదంబు లేదు. ఈ యమ ప్రేరణంబున వేద బ్రాహ్మణ యజ్ఞ సంస్కారంబులును, జీవాహంకార మమ కారాదుల నాశంబును కానున్నది. ఇయ్యది విధినియమము. కాదనక నిర్వహింపు ” మనుటయు ‘వల్లె’ యని సహస్రార దేశము నందలి ప్రణవ పురమును సర్వవిధాలంకార శోభితంబుఁ గావించి శుభముహూర్తమున వేద సన్నిధిని శముని పౌరోహితంబుతో నహింసా సాహాయమున నంతర్యాగ దాతచేత దత్తయైన విద్యను పంచకాములు పరిగ్రహరూప పాణిగ్రహణం బొనర్చిరి. ముక్తికాంత ముక్తామయాక్షత లిడియె. ఇవ్విధంబున వివాహమంగళంబు సంపూర్ణంబుఁ గావించి యందఱును నిష్టాపభోగంబుల ననుభవించుచు సుఖంబున నుండిరి.



### మహామోహ నిర్వేదము

శాంతిపుత్రులు ప్రచ్ఛన్నవేషంబు లుజ్జగించి సర్వజన ప్రకాశులై ( సుషుమ్నానాశ సంచారంబు వీడి ) ప్రణవ పురంబున నుండుట చారులవలన నెఱిగి మిథ్యాకల్పనుఁడు మనోనాస్తికాహంకారులఁ బిలిపించుకొని మిక్కిలియు దుఃఖించుచు వారితో నిట్లనియె. అక్కటా! పంచకాములకు మనము చేయు మారణకర్మంబు లన్నియు దైవానుకూలంబు కతమున నభ్యుదయకారణంబులెయగుచున్నయవి. కారణ శరీరమున మ్రగ్గునట్లతిప్రయత్నమున మనచే గావింపఁ బడిన తంత్రంబంతయు కృతఘ్నున కొనర్చిన మేలునుంబోలె వ్యర్థమగుటగాక వీర్యబల స్థానబల సంపద్బలములు గల యంత ర్యాగునివంటి మహాదుష్టునితో వారికి వియ్యంబు గుదిరినది. ఇంక వారి నిష్టించు టెట్లు. ఏమిసేయుదు? నా దుఃఖమున కేది కడ? యని పనవుచు మఱియు నేవిధంబుననైన నంతర్యాగునకును వారికిని భేదంబు నడిపి వైరము పుట్టునట్లు సేయవలయు. అక్కడ వాసుదేవుని కతమున వైకుంఠవాసులును వారివారై యున్నవారు. వీరెల్లం గూడిన మనకు కరము భరంబగు. కావున వీరందఱ నొకరితో నొకరు కలియకుండఁజేసి పోకార్చు టెట్లుగల్గు. ఈ దుఃఖనివృత్తికి మార్గమేది యని చెప్పుచు భేదోపాయం బాలోచించుచుండె. సద్విచారుఁడు పంచకామాభ్యుదయంబును విద్యాదేవీ పరిగ్రహంబును విని సంతసించుచు నా వార్త జీవునకు నివేదించిన నాకర్ణించి జీవుండు “సద్విచారా! శాంతేయు లంత

ర్యాగు కూతుఁ జేపట్టుటం జేసి చక్కని బంధుబలముఁ గల వారైరి. వారి యభ్యుదయము సంతసంబుఁ గల్పించె ” నని యతనికిఁ బ్రియంబు పుట్టునట్లు మాటలాడి లోనగరికిం జని తన మనోదుఃఖం బితరుల కెఱుకపడకుండ నుండఁ అట్టితఱి మహామోహాహంకారులు జీవుని పాలికిం జని యిట్లనిరి, “ప్రభూ! యెన్నియో దినములనుండి మా యభీష్టమును నీ కెఱింగింప వలయునని చూచుచున్నను రాత్రిం దివములు సద్విచారుఁడు నీ కడన యుండుటం జేసి చెప్పఁజేయుంటిమి. ఇన్ని దినముల కీయెడమును జూడఁగంటిమి. సద్విచారుఁడు పంచకాముల పక్షమువాఁడని యెఱింగియు నతని బోధనలనే హృదయమున నిలుపుచుందువు. అతఁడన నీకొక మహిమ దేశికుఁ ” డని యనుచున్న వారలకు జీవుం డిట్లనియె.

మహామోహాహంకార మనోజీవుల దురాలోచనము

“బిడ్డలారా! వాక్కుల యందును చేష్టల యందును శాంతేయులయెడ ప్రేమమున్నట్లు నటించునే కాని నా హృదయ మెన్నఁడును సద్విచారున కెఱింగింపను. మీరను కొనునట్ల యేనును భావింపుచుందు. శాంతికోడుకులు దైవ బల సంపన్నులు. అట్టివారి నేమిసేయఁ గల్గుదుము. మీ యభీష్ట మేమియో యెఱింగింపుఁ ” డనిన కల్లసామి యిట్లను. “తండ్రీ! ముందు శాంతేయు లంతర్యాగునకు దూరస్థు లగునట్లు సేయవలయు. వీరు ప్రణవరాధీశ్వరుం జేరినవారితో మాధవుఁడును, గూడిన మూఁడు లోకంబులును వారిభయింప

నొపవు. కావున నాలస్యంబు నేయ కంతర్యాగుడు వీరి వెడల నడచునట్లు భేదోపాయంబుఁ బన్నవలయు. కాదేని మధుమతీ విద్యాసంపన్నులగు సుందరరూపల రాజన తామస శ్రద్ధల నేవురకు వేర్వేరఁ గూర్చి విద్యయందు విరక్తులఁ జేతము. కాకున్న నొక్కర్తుక యెదుగురితో భరింపఁబడుట కష్టం బని విద్యకుఁ జెప్పి యామె వారి విడిచిపోవునట్లు సేయుదము. అట్లు గాకున్న మాయా ప్రయోగంబున వేదకాముని జంపి బల రహితుల జేయుదము. వేద కాముఁడు ప్రాయిన సత్కాముఁ జంపుట మన యహంకారు నకు సులభంబయగు. కావున నీ చెప్పిన యుపాయముల నేది సుప్రయోగంబై చెల్లు దానిన ప్రయోగించుద ” మనిన నహంకారు డిట్లనియె “ మిత్రమా! యివి యేటి మాటలు, వారి సంతతిలోనివాడై కోరితెచ్చికొనిన సంబంధముగలవాఁ డౌట నంతర్యాగుడు వారి నేలవిడుచు, విద్యాపరిగ్రహకాల మాది యనవరతానంద మగునై యున్న వారామె నెట్లు విసర్జింతురు? పలువురచే లాలింపఁబడుట విద్యకు కాంక్షయే కాన నామె వారి నెట్లు వదలు, వేదకామునం దింతవరకుఁ బ్రయోగించిన మారణతంత్రంబు లేమైనవి. కావున నీ యుపాయంబు లన్నియు మాని పరాక్రమంబునన యెదుర్కొని నిర్జింత ” మనిన జీవుడు “ ఇది సేయందగు కార్యంబె యయినను బుద్ధిమంతులైనవారితో విచారించిచేయుట బుద్ధి” యని చెప్పి యప్పుడ బ్రహ్మచర్య బ్రాహ్మణ ప్రబోధ నద్వి

చార యజ్ఞధర్మార్థకాముల రావించి వారితో నంతయు నెఱింగించిన యులికిపడి బ్రహ్మచర్యుడు మహామోహునక్లిగియె.

బ్రహ్మచర్య బ్రాహ్మణులు మహామోహునకు బుద్ధిసెప్పట

“కుమారా! మహామోహా! జీవ సదసద్వివేకు లిరువురును నాకు నెక్కరూప. కావున మీయందును వారియందును భేదబుద్ధి యెన్నడును లేదు. ఆ కారణమున శాంతి పుత్రుల మారణంబున కే నెన్నడును నెడబండనొప. పితృ వైతామహంబైన యాత్మసామ్రాజ్యంబు మీయట్ల వారును భోగింపఁగలరు. కావున వైరంబుడిగి వారిఁ బిలువనంపి యేతదానందార్థ భోగభాక్తులుగాఁ జేసిన నీకును నీ వారికిని లోకంబువారికిని జీవునకును నిర్వాణసుఖానందంబు గలుగు. కానినాఁ డసంప్రజ్ఞయు నిరయంబును గల్గకమాన” దనిన నాతని పలుకుల కలరి బ్రాహ్మణుం డిట్లను. “నాయనా! సాధుసమ్మతంబులగు నీ పవిత్రతాపుత్రుని మాటల బాటింపుము. నష్టాత్ములైన మనూహంకారుల దుర్బోధల విని శాంతేయుల విసర్జింపకుము. స్వభావ శక్తిసంపన్నులగు పంచ కాము లిప్పటికి శమదమాంతర్యాగాహింసా విద్యాయుక్తులగుటచే ననంతబల సంపన్నులై యున్నవారు. పితృవైతంబైన వారి యాత్మాంశంబు వారికిడక యపహరింప సాధ్యంబుగాదు. కావున వారిని సత్కరించి యిటకుఁ దీసికొని వచ్చునట్లు దగినవారి బంపు”మనిన కటకటంబడి యహంకారుఁ డిట్లనియె. “వృద్ధులైనవారు శాస్త్రచర్చలకుం దగినవారైయుందు రంతయు

కాని యాత్మ విచారణంబుల సంబంధపడుట మేలగునె ! తమకు మారకులైన శత్రువులఁ దమలో జేర్చుకొనుట ధర్మమట యేమిసెప్పవలయు” ననిన బ్రాహ్మణుండు “ఔను జీవునకు మే మహితమును బోధించు వారమును నీవు హితమును బోధించువాడవును. ఆహా ! ఈ జీవసంతతికి మాకంటె నీవ యెక్కుడు హితకారివి. నీ దుష్టబోధలచే నీ వంశము తుదిముట్టుటకేమి యాశ్చర్యము” అని యనుచుండ వారిద్దఱు వారించి సద్విచారుడు జీవున కిట్లను.

“అన్నా ! జీవా ! బ్రాహ్మణ బ్రహ్మచర్యులు సనాతనులు, సనాతన ధర్మనిర్ణయులు నగుట వారు జెప్పిన దానిఁ గాదనక యాచరించుట నీకు ముఖ్యధర్మము. వారికంటె నీ ముక్తిసుఖమును గోరువారు మఱియొక రుండరు. ఈ మహా మోహదులు బాలబుద్ధులు. “పరాచః కామా ననుయాంతి బాలాస్తే మృత్యోర్యాంతి వితతస్య పారం” విషయ వాసనా బుద్ధులై బాలులు కామలోలురై యనంత మృత్యుపాశములఁ దగుల్కొను చున్నారనునట్లు వీరికి ధర్మాధర్మ నిర్ణయ వివేకము శూన్యమైనది. వీరి మాటలఁ బాటింపక వారి రావించి యాత్మరాజ్యమున నిల్పుము. పంచకాములు తమకుఁ దామ మహామహిమాస్పదాత్మశక్తి సంపన్నులు. దానికిఁ దోడు నేడు ప్రణవ పురాధీశ్వరుఁ డంతర్యాగుడును, వాని కుమారుఁ డహింసుడును సమశక్తిమంతులై బాంధవ్య రూపమునఁ గూడిరి. కృష్ణపరమాత్మయు దమంబును మిత్రత్వంబుఁ బాటించు చుండిరి. ఇట్లు దైవ మానుష శక్తులు

గలవారు శాంతేయులు. ఇంతటి వారయ్యను నీకొమరుల కంటె నీయం దెక్కుడు భక్తిసేయుదురు. వారు మాత్రము నీ సంతతి కారా? అట్టివారి నూటక యన్యులుగా భావించి “అనన్యేనైవ యోగాత్ సా స్వారాట్ భవతి” (ఆత్మకన్న నన్యమును జూడనివారు స్వర్గమునకు ప్రభువు లయ్యెదరను నుడిని మఱచి వారినెడనేయుట నీతియగునా? అంతటి దివ్య శక్తిసంపన్నులతో నూటక విరోధంబుఁ బూను మందబుద్ధుల నేమనవలయు. ఇంతకు నీపుణ్యమున కారణ శరీరమున మాయింపంబడక దానిన మాయించి బ్రతికిరి. నీ కొమరుని దుర్లయంబున నీపురపాలనంబున కెల్ల ముప్పురానున్నది. దానిం దొలగించి “సర్వమాత్మానాం పశ్యే” త్తనుమాట నెఱింగి నిన్ను నీవ రక్షించుకొను మనిన జీవుండు.

“సద్విచారా! నీవును బ్రహ్మచర్యుండును బ్రాహ్మణుండును విశుద్ధాత్మ ధర్మస్వరూపు లగుటంజేసి మీప్రబోధముల కన్యథాత్వము కల్గునా? మీయాజ్ఞ ననుసరించి వారిని రప్పించి యానందరాజ్య మేలించెద ” నని బ్రహ్మచర్యాదులయు, మహామోహాదులయు సమక్షంబున శాంతేయుల కాత్మార్థ రాజ్యం బిచ్చునట్లు నిశ్చయించి వారిం దోతేర సద్విచారుం బంచె.

సద్విచారుండు ప్రణవ పురమునకు వచ్చుట

సద్విచారుండు సహస్రారమునకుఁ జని యండుఁ దనవారిఁ గూడియున్న యంతర్యాగుని, పరమాత్మునితోఁ

గూడియున్న పంచకాములను గాంచి వారిచేత మన్ననలు బడసి యంతర్యాగునితోనిట్లనియె. మహాత్మా! అంతర్యాగా! నీవంటివానితో తనపుత్రులకు బాంధవ్యము సమకూరింపఁచుకు జీవుఁ డెంతయు సంతసించుచున్న వాఁడు. శాంతియు కామ పంచకమును తమ్ముఁబాసిన దాదిజీవుండును తక్కిన బంధువర్గమును పెద్దయు వగచుచున్నారు. ఇప్పుడు వీరిం జూడఁగోరు చున్నారు. నీ యనుజ్ఞ లేక వీరు రానేరరు. కాన విద్యా శాంతి సహితంబుగా నీయల్లురఁ బుత్రైంచు ” మనిన సంతర్యాగుఁడు “అయ్యా! సర్వకర్తయగు జీవుని వంటి వాఁడు పంప మా శుభంబుల కోరు నీవంటివాఁడు రాగ వీరి కిష్టార్థంబులు లభించుట కేమి వింత. నీవును వాసు దేవుండును బ్రహ్మచర్యుండును జీవుండును నేమిసేయఁ దలంచినను నదియెల్ల మాకు శుభంబై కాని మఱియొండగునా? ” యని పలికి వారిం బోయిరండనిన పంచకాము అంతర్యాగుని వీడుకొని విద్యాశాంతులఁ దోడుకొని వాసుదేవాహింసులు వెంటరా స్థూలపురంబునకు వచ్చిరి.

పురజనంబులు (ఇంద్రియాదులు) సంతసంబునం బొదలి దీవించుచుండ కులవృద్ధుల దర్శించి నమస్కరించి మహా మోహములఁ గూడి యెప్పటియట్ల యిష్టవిమోదంబుల నై దేండ్లుండిరి. అంత నెక్కనాఁడు జీవుండు సద్విచారాదుల సమక్షమున పంచకాములఁ జూచి యిట్లనియె. “సర్వ కర్మ సాక్షియగు నీ పరమాత్మ సాక్షిగా నకల కులవృద్ధుల సన్నిధిని మీకు సదసద్వివేకుని డైన యానందరాజ్యం బిచ్చెదఁ

గొనుండు. ఇక మీఁద ఖాండవప్రస్థమను సంసారారణ్యమునఁ  
నుండుఁడని యాజ్ఞాపించి దానికి నధీశ్వరునిగా నియమించి  
నిష్కాము నభిషిక్తుం జేసిన వాసుదేవసహితులై వారు  
సంసారారణ్యంబుఁ బ్రవేశించిరి. (వివాహ మైనవారు గృహ  
స్థాశ్రమమునఁ బ్రవేశించినట్లు)

పంచకాములు విదేహ కై వల్యమును పాలించుట.

కృష్ణపరమాత్ము ననుగ్రహంబు మెండుగా నుండుటం  
జేసి వేదసహితంబుగా శాంతిశమదమాదుల సహాయంబుతో  
సంసారారణ్యమధ్యంబున స్వర్గాతీతంబై యత్యంతరామణీయ  
కంబును. ననంత నిత్యవిభూతియుతంబును నై యొప్పు విదేహ  
కై వల్యమను నింద్రప్రస్థపురంబును, వాసుదేవుండు వాసయో  
గ్యముగా నిర్మించి యిచ్చిన నెక శుభముహూర్తమున  
నందుఁ బ్రవేశించి వేదపురుష మాధవుల శాసనంబులతో  
శాంతి శమ విద్యలఁ గూడి సుప్రతిష్ఠితంబుగాఁ జేసికొని నిష్ఠా  
ముడు పాలించుచుండె.

అంత నెక్కనాడు నిదిధ్యాసయను నారదుం డే తెం  
చిన మహాభక్తియుక్తుండై నిష్కాముఁడు తమ్ములుం దానును  
సమస్కరించి విద్యచే నమస్కరింపఁ జేసిన నందఱు దీవించి  
విద్య నభ్యంతరంబునకుఁ బోవం బనిచి యేవురితో నేకాంతం  
బున నిదిధ్యాసుఁ డిట్లనియె. “ ఏ ప్రవృత్తియేని యింద్రియ  
విషయముల యం దేకైక స్థానంబున ప్రవర్తింపఁ గల్గుఁగాని  
యన్నిట నెక్కపరి ప్రవర్తింప నేరదు. కానఁ దద్విషయం



బురగ గట్టడ యేర్పరచుకొనుట మేలు. మీ యేర్పరకును విద్య యొక్కతయ పత్నిగా నున్నది. అందఱియెడ నేక కాలంబుర బ్రీతి బుట్టింప సమర్థురాలు గాకుండు. కావున నెక్కిక్కరి కడ నెకకొంత కాలంబుండునట్లును, నెకరికడ నుండుతఱి మఱియొకరుచేరిన, వారు పండ్రెండు నెలలు మహా పురుషహృదయములను తీర్థముల నవగాహనం బొనర్చి వచ్చు నట్లును నెక కట్టడ గావించుకొనుం ” డనిన దీని కెల్లఱును ‘వల్ల’ యన నిదిధ్యానుడు చనియె. నాటినుండి యట్టుల నా సమయంబు నడుపుచుండిరి.

సత్కాముడు మహాపురుష హృదయములను

తీర్థముల సంచరించుట

కొండొక కాలమున కొక్కనాడొక్క బ్రాహ్మ కర్మ సంరక్షణంబుగోరి సత్కాముడు విద్యా సహితుండై యున్న నిష్కాము గృహంబునకుం జనియె. తత్కారణంబుగా సోదరులచేత బంపబడినవాడై కలిపయ బ్రాహ్మణ సహి తంబుగా సత్కాముడు మహాపురుషహృదయ తీర్థములఁ దోఁగుచు సంచరించుచుండె.

“యస్మై దేవాశ్చ వేదాశ్చ పవిత్రం కృత్స్న మేకతామ్  
ప్రజేతన్మానసం తీర్థం తత్రస్నాత్వా ౭ మృతోభవేత్  
జ్ఞానహదే ధ్యానజలే రాగద్వేష మలాపహే  
యస్నాతి మానసే తీర్థే నయాతి పరమాంగతిమ్”

(మహాభారతము)

ఇట్లు క్రుమ్మరువాఁ డొక్కనాఁడు గంగాతీరమ్మున  
కృతస్నానంజ్ఞై యగ్నికార్యముల నెసరించుచున్న కాలం  
బున నమ్రత యను నాగాంగన యులూపివచ్చి సత్కాముఁ  
గాంచి యనురక్తయై తన్నుఁ బరిగ్రహింపుమనివేడ నాయమం  
బొంది, వినయుఁ డను నిరావంత కుమారునింగని, యచ్చట  
నుండి వెడలి యుత్తమాశయములను, పవిత్ర మానంసంబులఁ  
గాంచుచు మణిపూరకంబను మణిపురాధీశు కొమార్తె  
ముదితయను చిత్రాంగదం గాంచి ప్రీతి నెంది యాయమం  
జేకొని, మననమను బ్రభువాహన కుమారుం గాంచి, యట  
నుండి వెలువడి ప్రభాస తీర్థమునకరిగి యచ్చటికి వై కుంఠము  
సమీపమని విని యందరిగి హృషీకేశుని సందర్శించి నాజన్మ  
మును సఫలంబుఁ జేయుదు, మతియు వాని తోఁబుట్టు సమత  
యను సుభద్ర మహదానందదాయిని యని వినియుంటి దానిం  
దర్శించి వశురాలిం జేసికొనిన వైకుంఠుఁడు సులభంబుగా  
వశ్యుఁడగునని నిశ్చయించి యత్తీర్థంబున, దన్నెరు లెఱుంగ  
కుండ్ల నుండి పరమబ్రహ్మణ్య జగన్గురు పుండరీకాక్షు హృదయ  
పుండరీకంబున నిక్షేపించుకొని సమతంబొంద ధ్యానించుచుండె.

వై కుంఠమను ద్వారకానగర వర్ణనము

“ దేవకీ బ్రహ్మ విద్యా సా యా దేవై రుపగీయతే  
నిగమో వసుదేవో యో వేదార్థః కృష్ణ రామయోః  
యోనందః పరమోనందః యశోదా ముక్తి గేహినీ ”

బ్రహ్మవిద్య యను దేవకీదేవియం దుపనిషత్తులను  
వసుదేవుని వలన పరమాత్మయగు కృష్ణుండును సంకర్షణు

డగు బలరాముడును జన్మించి బ్రహ్మనందమను నందుడును ముక్తికాంత యను యశోదయు నెత్తి లాలించి పోషించుచుండ, లింగశరీరమను వ్రేవల్లెయందు బాల్యావస్థం బెరుగుచు పరమాత్మ యింద్రియాధి దైవతములను గోపకులం గూడి యింద్రియాధ్యాత్మికశక్తులను గోపికల నుపలాలించుచు బృహదారణ్యమను బృందావమున మంత్రములను మ్రాకుల మధ్య నింద్రియములను గోవులఁ గాయుచు పరమాత్మ బాల్యమతిక్రమించి పాగండమున గోపికలను చతుర్వింశతీంద్రియములఁ గూడి రమించి తన నిత్యవిభూతి లీలలం దనిపి యానందపారవశ్యంబునఁ దేల్చుచు యశావనావిర్భావమున సూలశరీరమను మధుర కే.గి యందు

“ దర్పః కువలయాపీదో గర్వోరక్షః ఖగోబకః

దయా సా రోహిణీసూతా సత్యభామా హి శాంతతా

అమాసురో మహావ్యాధిః కలిః స కంసభూపతిః

శమోమిత్రం సుదామా యః సత్యాక్రూరోదమోద్ధవః ”

దయ యను రోహిణి శాంతి యను సత్యభామ శమ మను సుదాముడు సత్యమను సక్రూరుడు దమమను నుద్ధవుడుఁ గలిగి దర్పమను కువలయాపీకమును గర్వ మను బకాసురుని రాజయత్న యను నఘాసురుని కలియను కంసుని నశింపఁజేసి, సూల మను మధురాపుర ప్రాకృతిక తత్వంబుల నెల్లఁ దనియింపఁజేసి యానందరూపుడై యుండ, కాపాలికుఁడను జరాసంధుడు (కాపాలికుడన శక్తి పూజలు నేసి నరబలుల నిచ్చుచు కపాలమున భోజనముఁజేయువాడు) కృష్ణునిఁ

జంపి మధురను దన వశముఁ జేసికొన నెంచి పదునెనిమిది మారులు ససైన్యుడై వచ్చిన వాని డాకకుంగాక శత్రు రూప రాక్షసుల కలక్ష్యంబైన వికుంత మను ద్వారకాపురిం బ్రవేశించె. అందు సంకర్షణుం డను బలరాముండును, లోభ మను కృతవర్ణయు, వృష్ణులను సాలోక్యులును, భోజులను సామీప్యులును, నారాయణ గోపాలురను సాదూ ప్యులును, యాదవులను సాయుజ్యులును, నిత్యశూరులై సేనింప నాదిలక్ష్మీయగు రుక్మిణీకాంతంగూడి తన సంతానం బనంతమై నెగడ నిత్య విభూతి యోగంబును నెరపుచుండె.

సత్కాముఁడు సమతను వరించుట

అట్టి పరమాత్మ ప్రభాసమున సత్కాముఁడు సమత కొఱకు తపించుచుండుట నెఱింగి యతని కడకుంజని మహా పురుషహృదయమధ్యసంచారశ్రమంబునను, సమతా కర గ్రహణంబు లభింపమిం జేసియు కృశించి యతివలె మారు రూపంబున నున్నవానిఁ జూచి తనకు నభివాదనంబు సేయు నతని నాదరించి యుచిత సంభాషణముల గొంతకాలము గడపి సీయభిమతము గూర్తు వై కుంతమునకు రమ్మని తోడ్కొని చని యొక్క భవనమున విడియించి యతనికి సర్వోపచారములు మొనర్ప సమతను నియోగించె. ఆమీద మొక్కనాఁడు సంకర్షణుం డెఱుంగకుండ నేకాంతమున తల్లిదండ్రులైన బ్రహ్మ విధ్యోపనిషత్తుల సమక్షమున నింద్రియాధిదైవతము లను దేవతలు పెండ్లి పెద్దలుగా, సమతాసత్కాములకు పురుషో

త్తముఁడు వివాహమంగళం బాచరించె. వారిరువురకు తర్క-  
దృష్టి యను నభిమన్యుఁడు జన్మించె. పుత్రజననాంతరము  
సత్కాముఁడు కృష్ణసహితముగా సమతం దోడ్కొని విదేహ  
కై వల్యమున కేతెంచి నిష్కామాదులకు నమస్కరించి  
యిష్టోపభోగముల నానందించు చుండె. తర్కదృష్టి శమ మను  
పురోహితునికడ వైదికములగు కర్మముల నెల్లఁ బడిసి వేదా  
ధ్యయనము జేసి తండ్రిచే నధ్యాత్మిక తర్కము నభ్యసించి  
యంతశ్శత్రుసంహారకరణపటిష్ఠుండై యుండె.

విద్య నిష్కామువలన మోక్షమను ప్రతివింధ్యుని, వేద  
కామువలన సంతోషమను శ్రుతిసోముని, సత్కాము వలన  
ప్రీతియును శ్రుతకీర్తిని, సత్యకామువలన నానందమను శతా  
నీకుని, నాప్తకామువలన దయయును శ్రుతసేనుని గనియె.

### సంసారారణ్య దహనము

ఇట్లు పంచకాములు సుతవంతులును, శ్రుతవంతులును  
నీతివంతులునై కైవల్యరాజ్య సుఖం బనుభవింపుచుండ  
సత్కాముఁ డొక్కనాఁడు పురుషోత్తమునిఁగూడి విదేహ  
కై వల్యమును వీడి సంసారణ్యమను ఖాండవ ప్రస్థమున విహ  
రించుచు నెక్క సువాసనయనుచందన భూజంబునీడ సాత్విక  
వృత్తి యను చంద్రకాంత వేదికపైఁ గూర్చున్నతటి విజ్ఞాన  
మను నగ్నిహోమాత్రుఁడు బ్రాహ్మణవేషధరుండై వారిసన్నిధి  
కేతెంచి పూజింపబడి వారితో నిట్లనియె. “మహాత్ములారా!  
నేనమిత భోజనుండ నెన్నిటి నేనిదిని యప్పుడ జీర్ణించుకొన

నేను. నాకుఁ గోరిన యన్నంబిడి తృప్తువిజేయుం”డనిప్రాధ్వింప  
 “ నీ కెట్టి భోజనంబు గావలయు నడుగు మిచ్చెద ” మన  
 “ నేను జ్ఞానాన్నిని నా కాహారంబు కర్మాధిదైవతంబగు నిం  
 ద్రుని స్వాధీనమున నున్నసంసారారణ్యమనుఖాండవము. దాని  
 నేను దహింపఁబోవ నింద్రు డజ్ఞానాంబుధారల నార్పుచుండుఁ  
 గావున మహావాక్యవిచార మను సస్త్రజాలముల నాతని  
 వారింతురేని దాని సనాయాసమున నాహరించి కృతార్థుండ  
 నయ్యెద ” నని యనిన దామోదరుం డతనిఁ జూచి “ యేమి  
 కారణమున దీని నాహరింపకున్న తీరని వ్యాకులంబు సంభ  
 వించెఁ దెల్పు ” మన జ్ఞానాన్ని “ జీవుఁడు తన శతవ్వారికం  
 బగు జీవితము కడవరకును కర్మల నాచరించుట యను యజ్ఞ  
 విధానమును నడుపుటంజేసి తదంగంబైన తృష్ణ యను నాజ్యం  
 బునం తడిసి తడిసి జ్వాలారహితుండనై కృశీభూత శరీరుండ  
 నైతి. ఇదియొక మహారుజగా భాధింపంబడుచుంటి. మహాత్మా!  
 నాయందుఁ గరుణించి నాచే సంసారారణ్య దహనము భంగ  
 రహితముగాఁ జేయింపు ” డని దానికి సాధనములుగా తత్వ  
 విచారమను రథమును, మహావాక్యములను నాల్గు శ్వేతా  
 శ్వములును, విజ్ఞాన మయానందమయ కోశములను తూణీర  
 ద్వయంబును, ప్రణవమును గాండీవంబును, నేతి నేతి మహా  
 వాక్యములను బాణంబులును సత్కామునకిచ్చి నారాయణు  
 నకు కాలచక్రమను చక్రమును, ప్రణవనాదమను శంఖమును  
 నిచ్చె. ప్రమాణ (అవాంతర) వాక్యములను గదను వేద  
 కామునికిచ్చె. ఇట్లుత్తమ సాధనంబులం బడసి కృష్ణ సత్కా

ములు సంతసించి తత్వవిచారమును రథంబెక్కి విజ్ఞానాగ్నిం జూచి 'యింకనీకార్యంబు సాగింపు'మనియాజ్ఞాపించి చక్రంబు చేబట్టి చక్రాయుధం డొక్కవలనను ప్రణవమును బూని సత్కాముఁ డొక్కవలనను నుండి రక్షింపుచుండ జ్ఞానాగ్ని తైజసంబగు రూపంబుఁదాల్చి సంసారారణ్యమును దహింప బ్రారంభించిన తద్రక్షకులగు దుర్విచారు లడ్డుపడి సత్కాముని వేదవాక్య బాణజాలముల నపహృత దర్పలై నశించిరి. ఆమీద కర్తృధి దైవతమును నిండుఁడరుదెంచి యజ్ఞాన వాక్యాంబుదధారల గురిపించిన నేతినేతి మహావాక్యములను బాణములచే వానినెల్లఁ బోకార్చి సత్కాముఁ డతని దర్పంబణించె. ఇట్లా నారాయణుల సహాయమున జ్ఞానాగ్ని సంసారారణ్యమునంతయు దహించి యపగతరుజాభారుండై శమించె. అనంతర మిండుఁడు దామోదరసత్కాముల సన్నిధి కేతెంచి సఖ్యంబుఁ జూపి యంతటనుండి వారికి లోనై సంచరించు నట్లాడఁబడి నిజస్థానంబునకుం జనియె.

ముక్తిసాధ నిర్మాణ కుశలుండగు దేవశిల్పి జ్ఞానమ యుడు సంసారమున సత్కామునిచే రక్షింపంబడి స్నేహంబు వాటించె. ఇట్లు నిస్సార సంసారదాహకులు సర్వేశ సత్కాములు జ్ఞానమయుం దోడుకొని విదేహకై వల్యంబునకు వచ్చి నిష్కామునకు నమస్కరించి సంసార దహన విషయంబును నివేదించి జ్ఞానమయుం జూపి సంపూర్ణానందవారిధిని నొలలాడు చుండిరి.

శ్లో॥ జాగ్రద్దృష్ట్యా స్థూల పదార్థా నదమాయాం-  
దృష్టా స్వప్నేఽదాపి సుషుప్తౌ సుఖనిద్రామ్  
ఇత్యాత్మానం వీక్ష్య ముదాస్తేచ తురీయే  
తం సంసార ద్వాంతవినాశం హరిమీడే.

హరిమీడేన్ద్రవము.

ఆ త్మ భా ర త ము న

సంభవ వర్ణము

సంపూర్ణము.

ఓం తత్సత్







శ్రీరాధాకృష్ణ

# ఆత్మభారతము

## యాగపర్వము

—:—

శ్లో॥ రాగాముక్తం లోహాయతం హేమ యదాఽగ్నౌ  
యోగష్టాక్షై రుజ్వలిత జ్ఞానమయాఽగ్నౌ  
దద్వాఽఽర్చనం జ్ఞం పరిశిష్టం చ విదుర్వం  
తం సంసార ధ్వస్త వినాశం హరియిషే.  
హరిమిదేస్తవము.

నిష్కాముఁడు కృష్ణసరమూర్త్యు లోడుగా విదేహ  
కైవల్యంబును పాలించుచుండు నెక్కనాఁడు జ్ఞానమయుడు  
శాంతేయుల యెడఁ గలుగు భక్తిభావంబున సమ్రాట్వంబును  
నతి మనోహరంబును, సగణితామూల్యమణిగఁగల తేజోబా  
సమన్వితంబును, దుర్విషయా సపేక్ష్యంబును, సంతతమాయా  
రంజితంబును, ముక్తపురుషుండ దాయకంబును, బద్ధపురుషు

ప్రవేశంబును నగు ముక్తిసౌభ మను మయసభను నిర్మించి  
యొసంగిన నిష్కాముడు బ్రహ్మజ్ఞదత్త శుభముహూర్తంబున  
పురుషోత్తమ పురస్కరంబుగా తమ్ములును తల్లియు దేవియు  
తోడరా శమ మను ధౌమ్యుని యొక్కయు దమ మను  
సాత్యకి యొక్కయు యాశీర్వాదంబులతో నందుఁ బ్రవేశించె.  
మాధవుడు మాతా పితృ సందర్శన కుతూహలియై వైకుంఠ  
మున కరిగె.

అష్టాంగయోగములు నిష్కాముఁ గావవచ్చుట

నిష్కాముడు విదేహకైవల్యమున ముక్తిమంటవ  
మున ననుజ తనుజ మంత్రి పురోహిత భృత్యవర్గములఁ  
గూడి నిండుకొలుపున్న సమయంబున యమమను మార్కం  
డేయండును, నియమ మను రోమహర్షణుండును, నాసనమను  
మైత్రేయండును, ప్రాణాయామమను కణ్వుండును, ప్రత్యా  
హారమను గౌతముండును, ధ్యానమను జమదగ్నియు, ధారణ  
మనుయాజ్ఞవల్క్యుండును, సమాధియను వైశంపాయనుండును  
శిష్యప్రశిష్య గణములతో నాకైవల్య ప్రభు సందర్శనంబు  
నకుఁ జనుదెంచినఁ గనుంగొని భక్తియుక్తుడై తమ్ములుం  
దానును పలువిధ స్తోత్రములతోఁ బూజించి వారివలన  
“యోగశ్చిత్తవృత్తి నిరోధః” చిత్తవృత్తి నరికట్టు యోగ  
ముల నెఱుంగుచు సుఖంబున్నయెడ నిధిధ్యాసయను నార  
దుండు విజయంచేసిన, నిష్కాముడు తమ్ములఁ గూడి నమస్క  
రించి పూజించి యుచితాసనంబున నాస్థిసుఖజేసిన యనంత



శ్రీరాధాకృష్ణ

ఆత్మభారతము

యాగపర్వము

—:0:—

శ్లో॥ రాగాముక్తం లోహాయుతం హేమ యదాఽగ్ని  
యోగష్టాక్షై రుజ్వలిత జ్ఞానమయాఽగ్ని  
దద్ధాఽఽత్మానం జ్ఞం పరిశిష్టం చ విదుర్యం  
తం సంసార ధావంత్ర వినాశం హరిమీదే,  
హరిమీదేస్తవము.

నిష్కాముఁడు కృష్ణపరమాత్మ తోడుగా విదేహ  
కైవల్యంబును పాలించుచుండ నెక్కనాఁడు జ్ఞానమయుఁడు  
శాంతేయుల యెడఁ గలుగు భక్తిభావంబున నపూర్వంబును,  
నతి మనోహరంబును, నగణితామూల్యమణిగణ తేజోజాల  
సమన్వితంబును, దుర్విషయా నవేక్ష్యంబును, ననంతమాయా  
రంజితంబును, ముక్తపురుషానంద ధాయకంబును, బద్ధపురుషా

ప్రవేశంబును నగు ముక్తిసాధ మను మయసభను నిర్మించి  
యొసంగిన నిష్కాముఁడు బ్రహ్మజ్ఞదత్త శుభముహూర్తంబున  
పురుషోత్తమ పురస్కరంబుగా తమ్ములును తల్లియు దేవియు  
తోడరా శమ మను ధౌమ్యుని యొక్కయు దమ మను  
సాత్యకి యొక్కయు యాశీర్వాదంబులతో నందుఁ బ్రవేశించె.  
మాధవుఁడు మాతా పితృ సందర్శన కుతూహలియై వైకుంఠ  
మున కరిగె.

అష్టాంగయోగములు నిష్కాముఁ గవవచ్చుట

నిష్కాముఁడు విదేహకైవల్యమున ముక్తిమంటప  
మున ననుజ తనుజ మంత్రి పురోహిత భృత్యవర్గములఁ  
గూడి నిండుకొలువున్న సమయంబున యమమను మార్కం  
డేయుండును, నియమ మను రోమహర్షణుండును, నాసనమను  
మైత్రేయుండును, ప్రాణాయామమను కణ్వుండును, ప్రత్యా  
హారమను గౌతముండును, ధ్యానమను జమదగ్నియు, ధారణ  
మనుయాజ్ఞవల్క్యుండును, సమాధియను వైశంపాయనుండును  
శిష్యప్రశిష్య గణములతో నాకైవల్య ప్రభు సందర్శనంబు  
నకుఁ జనుచెంచినఁ గనుంగొని భక్తియుక్తుడై తమ్ములుం  
దానును పలువిధ స్తోత్రములతోఁ బూజించి వారివలన  
“యోగశ్చిత్తవృత్తి నిరోధః” చిత్తవృత్తి నరికట్టు యోగ  
ముల నెఱుంగుచు సుఖంబున్నయెడ నిధిధ్యాసయను నార  
దుండు విజయంచేసిన, నిష్కాముఁడు తమ్ములఁ గూడి నమస్క  
రించి పూజించి యుచితాసనంబున నాసీనుఁడైన యనంత

రమున నిది ధ్యానుడు నిష్కామున కాత్మధర్మ ప్రబోధ కంబుగా నిట్లనియె. “నిష్కామా! సత్యకాముడవై యాత్మధర్మముల నెఱిగి కైవల్య రాజ్యమును పూజ్యముగ నడిపించు చుంటివే? వేద సమ్మతుడైన పురోహితు శ్రమంబును నాదరింతువే? ఆంతరిక శత్రువుల జయించి జితేంద్రియుండవై దైవబలంబున వెలుంగుచుంటివే? నాస్తికాన్యతంబులఁ దొలగించి సత్యమునం దసత్యదృష్టినిఁ బోనాడి యాత్మరక్షణంబుఁ గలిగి విషయములఁ దగులు వడక యథాశక్తి నన్యాయపథము విసర్జించి మహాత్ముల యుపదేశములఁ గొనుచు నానందమున నుంటివే? ..

“శుద్ధమానంతు తచ్చిత్తం ఈశ్వరాద్భిత కర్మిభిః

వైరాగ్యం బ్రహ్మలోకాదౌ వ్యనక్త్యధ సువిర్మలమ్.

సజ్గ సృత్సువిధీయతాం భగవతో భక్తిర్పథాఽఽదీయతాం

శాన్త్యాదిః పరిచీయతాం దృఢతరం కర్మాఽకు సన్త్యజ్యతామ్

సద్విద్యానుప సేవ్యతా మనుదినం తత్పాదుకే సేవ్యతాం

బ్రహ్మైకాక్షర మర్థ్యతాం శ్రుతి శిరోవాక్యం సమాకర్ష్యతామ్ ”

— అద్వైతానుభూతి.

సత్పురుషులయందు స్నేహము చేయఁబడుఁ గాక. భగవంతునియందు భక్తి దృఢముగాఁ జేయఁబడును గాక. శ్రమదమాదు లభ్యసింపఁ బడును గాక. కర్మసముదాయము శీఘ్రముగా గట్టిగా విడువఁబడును గాక. బ్రహ్మజ్ఞాని సేవింపఁ బడును గాక. నిత్యమును వారిపాదములు సేవింపఁబడును గాక. అద్వితీయబ్రహ్మము ప్రాప్తింపఁబడునుగాక. ఉపనిషత్తుల

యందలి మహావాక్యార్థము చక్కగా వినఁబడునుగాక. విదేహపతి ! నీముక్తిభవన మపూర్వము. ఇట్టి బ్రహ్మ నంద దాయకానంత తేజోభవనము భూర్భువాది లోకములం దెచ్చటనులేదు. కైవల్యమునకు ప్రభుఁడవైన నీపుణ్యమగణ్య మని వచించి మఱియు “మహత్మా ! నీతండ్రి సదసద్వివే కుఁడు సంయమన మను మయసభనుండి నీకుం జెప్పమని పుత్తెంచిన వాక్యంబులుగల వవధరింపుము. ఆత్మయజ్ఞ మను రాజసూయం బీవు గావించినంగాని తనకు జీవనివృత్తి రూపనిశ్చేయ సప్రాప్తి సంభవింపదనియు నందులకు నిన్నుఁ బ్రేరేపింపుమనియు జెప్పిపంపె. ఆయజ్ఞము సకలేంద్రియాధి దైవతముల జయించినగాని కానేరదు. మఱియు నది బహు విఘ్నంబుల కాకరంబైయుండు. దుష్టదుర్గుణ రాక్షసగణము దాని భంగమునేయ నరయుచుండు. అట్లు గానీయక జాగరి తులై నిర్విఘ్నముగా నిర్వర్తించు జేసిన నిఖిలగుణగణ ప్రళయంబగు రణంబుగలుగు” నని చెప్పి నిధిధ్యానుఁడను నారదుండు చనియె.

నిష్కాముఁ డాత్మయజ్ఞము సేయ నాలోచించుట

పిమ్మట నిష్కాముఁడు వేదపురుషుండును శమంబును తమ్ములునుఁ గూడియున్న సమయంబున వారితో “పుత్ర జనన ఫలంబు తండ్రి యాజ్ఞను నిర్వర్తించుటయే కదా ? కాని యీ యజ్ఞంబువలన పరలోకవాసులకు హితంబును, యిహలోక మారణంబునుఁ గలుగునని నిదిధ్యానుఁడనతిచ్చె.

నేనేను నేను, దీని నెట్లు నిర్వహింతు, పితృదేవు నాజ్ఞ నెట్లు మన్నింతుఁ జెప్పుం ” ననిన శమాదులు “ ప్రభూ ! భయం పడకుము. ఈ యజ్ఞదీక్షం బూనుము. దీనివలన నమస్త బాహ్యంతశ్శత్రుదోషంబులు నశించు. సకలేంద్రియములను ప్రజలితఃపూర్వము నీచే నిర్జింపంబడిరి. ఆత్మశక్తియందు నీతో నమాను లెవ్వరును లే ” రని ప్రబోధించిన నిష్కాముఁడు తెలివెంది తద్విధికిం బూని, యీ యజ్ఞంబు నిర్విఘ్నంబుగా నిర్వర్తింపం జేయుటకు యజ్ఞకర్త యనాదినిధనం డాది పురుషుండు పురుషోత్తముఁ డొక్కఁడే నాకుఁ బరమప్రాప్యంబని యతనిఁ గొనివచ్చుటకుఁ గొందఱాప్తులం బంచిన, పుండరీకాక్షుండు ద్వారవతినుండి కదలి విదేహ కైవల్యంబునకు వచ్చి శాంతి నిష్కాములకు నమస్కరించి యందఱు కుశలంబడిగిన యనంతరమున నిష్కాముఁడు పరమాత్ముని హృదయ పుండరీక మను పుండరీకాసనముననునిచి ధ్యానధ్యేయధ్యాత్మ రూపంబైన త్రిపుటేని సాకారపూజనం బాచరించి యిట్లనియె. యజ్ఞమూర్తి !

కం॥ ధ్యేయుఁడవు నకలలోక

స్థేయుండవు నమ్రులకు విధేయుఁడవు నయో

పాయజ్ఞుఁడ విజ్జగముల

నీ యెఱుఁగని యవియుఁ గలవె నీరజనాభా :

— భారతము.

నా తండ్రి సదసద్వివేకుఁడు సంయమనంబున నుండి యాత్మయజ్ఞం బొనర్చునట్లుగా నియమించి నిదిధ్యానునిఁ

బనిచె. ఇంతటి మహాకార్యము నాచే చేయంగలుగుట యెఱింగియె పంచనా ? పితౄజ్ఞయని దాని కొడంబడితి. కాని నీ నియోగం బాకాక్షించుచున్నవాడ నాజ్ఞయేమి ? ” యనిన మాధవుండు భావికార్యదశ నూహించుచు మెల్లన నిట్లనియె.

కం. కురువృషభ : సర్వగుణముల.

సురుచిర తేజమున రాజసూయాఖ్య మహా

ధ్వరమునకు నీవ యర్హుడ

వరిసూదన శౌర్యులయిన యనుజుల బలిమి.

— భారతము.

బావా ! నీవనంత కల్యాణగుణ సంపన్నుండవు. నీ తమ్ములంత శ్మశ్రు నిరాసకులు. కావున నీవీ యజ్ఞంబునకు దీక్షవహింపుము. కాని దీనికొక్క కార్యంబు యజ్ఞమునకుఁ బూర్వమనేయవలయు. ఇప్పటికి పాపప్రభుని యాక్రమణంబున దుర్గుణ కలుష వంశములవారు పెక్కురు మిక్కిలియుగర్వించి యుక్కుమిగిలి యున్నవారు. వారియందు కాపాలికుండను జరాసంధుండు చార్వాకుండను శిశుపాలుని తోడుఁజేసికొని నన్ను లేనివానిగాఁ జూచుచు మత్సరించియున్నాడు. వాని కింకాక స్థూలమను మధురను విడిచి నీపాలకత్వములోనిదగు శ్వేతద్వీపమునుకుశస్థలంబున వికుంతమను ద్వారకనునిర్మించు కొని యందున్నవాడ. వాడు బాహ్యశత్రువు. వానిని బరిమార్చికాని యజ్ఞంబునకుఁ బూనరాదు. వాడు తామసశ్రద్ధం గూడి తామస భక్తియు క్తుండై తామస దైవియగు భైరవిని



హింసాకర్మంబునఁ బూజించుచు దినమున కొక్కనింగా నరబలి నిచ్చుచుండు. వానిఁ జంపుట యంతర్యామినగు నాకుంఁగాదు. అనేక శతసంహితా బలయుక్తుండగు మన వేదకాముఁ డక్కార్యంబు నెనర్పఁగలఁడు. ఆతనిని సత్కాముని నాకుఁ దోడుగాఁ బంపుము. ఇక్కార్యంబు సఫలంబుజేసికొనివత్తు ” నని నిష్కాముఁడు “కేశవా ! నీ ప్రసన్నహృదయ మీప్రపన్నుల దెస వ్రాలినంజాలు సర్వంబును చేకూరినట్లయెంచెద. మీకుఁ గార్యసిద్ధి యయ్యెడు మరుగుం ” డనిన

దామోదర వేదకామ సత్కాములు కాపాలికునిఁ

జంపఁబోవుట-

అమ్మువ్వు రప్పుడ కదలి పాపాణహృదయంబను గిరి వ్రజంబున కరిగి వేదమార్గమును సింహద్వారమునఁ జనక యసిమిత్రమును పెరమార్గమున పాపండు బ్రాహ్మణముల నతం డాదరించుఁ గావున నారూపంబులతో నాతని యాస్థానంబునకుఁ జనిన నతండు భక్తియుక్తుడై పూజింపం బోయిన నాపూజల నెల్లకున్న “మీరెవ్వ రీరూపంబుల నేల యే తెంచితి ” రన మాధవుండు “వాదమను యుద్ధమున నిన్ను నిర్జింప వచ్చినారము. నీవు మాకు పరమశత్రుండ ” వనిన “నాకు మీరును మీకు నేనును నెన్నఁడును సపకారముఁ దలంచిన వారము గాము. అందేను దేవబ్రాహ్మణ భక్తుండఁ గదా ? మీ కహితుండ నెఱుఁగితి ” నని కాపాలికుండు పలుకఁ గ్రుష్ణం డిట్లనియె.

హింసారాధన ఖండనము

పాపీ ! నీ దేవపూజ కేవల హింసాత్మికముగా జరుగుటంజేసి దేవునెట్లు పూజించువాడ నైతివి. “ఇష్టా పూర్తిం మన్యమానాం వరిష్టం, నాన్యచ్ఛ్రేయో వేదయంతే ప్రమూఢాః” మూఢుడు తన కోర్కెను పూర్తిజేసికొనుట కింతకన్న వేరు శ్రేయము లేదని తలంచును. అట్లులే స్వసుఖమునుమాత్ర మాకాంక్షించి నీ పుత్రపౌత్రుల వృద్ధిని గోరి యాశ్రోశించు ప్రాణుల హృదయ సంచలన తరంగములు తాకకుండ గుండెను బండవలె జేసి భైరవదేవా ! యీ యుపహారంబునుఁ గొని నాకోర్కుల నెసంగు మనియు, నీవలె నన్నెక పాపాణంబుఁగాఁ జేయుమనియు ప్రార్థించుచు ప్రక్కననున్న తల్లినిఁగాంచి నీకు దూరస్థుల మగుచుంటిమని కన్నీరు విడుచు బిడ్డలను, బిడ్డలఁ గాంచి మీకు పోషకు లింక నెవ్వరు తండ్రీ ! యనియేడ్చు తల్లులనుఁ బట్టి కఱకుకత్తులచే కుత్తుకలుగోసి దేవుని ప్రేమకు పాత్రుడనైతి ననుకొనుచుంటివి. ఓరీ ! దుష్టరాక్షసా ! నిన్ను నేమని తిట్టవలయునో తోచకున్నది. దేవునిపేరిట నిట్టి హింసల నెసర్చుటకన్న కేవలము నాస్తికుండవేయైన నెంత మేలు. దుష్టా ! అహింసాతత్పరులై జీవితములఁ గడపు సత్పురుషు లనుభవించు సుఖంబునకు మించి నీ హింసారూప మహాపాప కార్యంబువలన వేజైన ఫలంబేదేని పొందఁ గలిగితివా ! నీ దేవుఁ డిచ్చియుండెనా ? అందఱివలనే దశేంద్రియ విషయము లనుభవించుచుంటివేగాని నీవుచేయు దుష్కార్య

మునకు విలక్షణముగ నీదేవుడు మఱి రెండిండియములనేని నెక్కడుగ నీయగల్గెనే? ఆక్రోశితప్రాణుల నెన్నిటి నీపొట్టం బెట్టుకొంటివి? నీచా! ఇంతజేసియు నీజరామరణంబులనైన దప్పించుకొనఁ గల్గితివా? ఎవ్వరిమీద బ్రేమచే నీపాపాణ హృదయము నుండి జీవకారుణ్యమును బాఱఁ ద్రోలితివూ యట్టి నీకుటుంబ ప్రజలు శాశ్వతముగ నుండువారు కాఁ గల్గుదురా? ఇన్ని ప్రాణులఁ బోకార్చి నీ పైకొండవు సుఖించుట కన్న నీ పైకొండవు లేకున్న నెన్ని జీవములు హాయిగా బ్రతుకు! నీ పాపమును దలంచిన కొలఁది హృదయావేదనము బొడము చున్నది. వేదబాహ్య! యిది యును వేదకర్మంబై యని వచించుచు వేదముల కపార్థంబును బోధించు చుంటివి. దుష్టమతీ! వేదము లెందేని కారుణ్య మును వీడి కర్మము లొనర్చు మనెనా? అట్టిదేమైన నది వేదమగునా? తాటాకులకట్ట యగునుగాని — జీవకారుణ్య మును జూపు మనని వాడు దేవుఁ డగునా? దయ్య మగును గాని — ఆక్రోశమునుజూచి కరుఁగని హృదయము మాంస పిండ మగునా? భండ యగునుగాని — చచ్చుచున్న బిడ్డలఁ జూచి దుఃఖించు తల్లుల కన్నీటి కాలువలు దాటఁ గలుగు వాడు కన్నవారు బిడ్డలగుదురా? గడ్డలగుదురుగాని — పిశాచీ! యింకనైన నిట్టిదుష్టకార్యంబుఁ గావింపనని ప్రమాణంబుఁ జేసితేని నిన్ను విడిచి నీచే చెఱఁబెట్టఁబడి మరణ దీక్షాబంధములు వేసియున్న జీవులనెల్ల విడిచివుత్తము. కాదేని నిన్నిష్ఠుడ యమసదనంబునకుం బంపుదుము. ఏ మందువు?

నేను కృష్ణుండు నితఁడు వేదకాముఁ డాతఁడు సత్కాముఁ ”  
 డని పల్కుటయు కాపాలికుండులికివడి “ఓహూ! కృష్ణా!  
 నీవా? నాతో పదునెనిమిదిమారులు పోరాడి తుదకు కంటికిఁ  
 గవరాకుండఁ బోయిన పోటుబంటువు గావా? ధూర్త  
 గోపాలా! నాధర్మము నెఱుంగుదువా?

కా. మస్తిష్కాక్ష వసాభిమారిత మహామాంసాహతుల్ పావకో  
 పాస్తుల్ బ్రహ్మ కపాల కల్పిత సురాపానంబు మాపుష్టి న  
 ద్యస్తీవ్రాసి నికృత్తకంఠ విగళద్రక్షోగ్రమర్త్యోపహః  
 రస్తుత్వర్ణబలిప్రదానముల యర్చల్ తైరవ స్వామికిఁ.

— ప్రబోధచంద్రోదయము.

కావున నీ తులువ మాటలకుఁ తగినయట్లుత్తమ  
 పురుషులైన మీ మువ్వర నిప్పుడ భైరవదేవునకు శ్రేష్ఠోప  
 హారంబుగా నెసంగి సంతసింపం జేయుదు రం ” డని వేదకా  
 ముని మార్కొనియె.

అంత వా రిరువురును పదుమూడఁహారాత్రంబులు  
 వాగ్వాద యుద్ధం బొనర్చిరి. అందు వేదకాముఁ డెంతకును  
 తన వాదంబు నెగ్గకునికిం డిల్లవడి చూచుచుండ పరమాత్ముఁ  
 డిట్లనియె. “వేదకామా! యితని యం దద్వైతభావము  
 తోచు చున్నను మనోవాక్యాయ కర్మముల యందంతటను  
 ద్వైతమే ప్రధానంబై “అహమస్మ్యాఽసౌ అస్మ్యాన స వేదా  
 యథా పశురేవం సదేవానాం ” నేను వేఱు, వారు వేఱని  
 చూచువాఁడు తెలియనివాఁడు. వాఁడు దేవతలకు పశువువంటి

వాడు. “ద్వితీయాద్వైభయం భవతి” రెండవది చూచి నప్పుడు భయము గలుగుచున్నది. యనునట్లు మనోవాక్తాయ కర్మంబులం దంతటను ద్వైతమే ప్రధానముగా నున్న వీని నెఱింగి జయింపు” మన్న నాతఁ డక్కిలకముం దెలిసి యతనియందున్న ద్వైతభావమును వెల్లడించుటయు నతండు నశించె. (అదియె యతని రెండుఁగా చీల్చుట) అప్పు డందఱు నానందమయులై పొంగుచు నతని కుమారునికి పట్టాభిషేకం బొనర్చి చెఱునున్న జీవులనెల్ల విముక్తులఁజేసి నారాయణ వేద కామ సత్కాములు విదేహ కైవల్యమున కేతెంచి నిష్కాము నకు నమస్కరించి వృత్తాంతమంతయు నివేదించి కొలిచి యుండిరి.

### నిష్కాముఁ డాత్మయజ్ఞము నేయుట

అంత నిష్కాముఁడు వాసుదేవాను మతంబున నాల్గు దిక్కుల జయించి నచ్చుటకు నలువురు తమ్ములం బంచిన వారును సర్వ విషయ దేశంబులఁ గ్రుమ్మరి విషయాధీశ్వరుల జయించి వారి తేజోధనము లప్పనంబులుగాఁ గొని వచ్చి యన్న కొప్పగించిన తతేజోధనంబులచే ద్విగుణీకృత తేజ శ్శాలియై వెలుఁగుచు యజ్ఞపురుషునిచే ననుజ్ఞాతుండై శమవేద ముల యనుమతంబున నాత్మయజ్ఞంబునేయ నుపక్రమించి, పురోహితుండగు శమంబుచే యజ్ఞశాల నిర్మింపఁజేసి యజ్ఞోప కరణ ద్రవ్యంబుల సమాయత్తంబు నేయించి సత్యకామాప్త కాముల వలన బంధువర్గంబులనెల్లఁ బిలిపించె.

అప్పుడు పుత్ర మిత్రాదులతో యోగవిద్య యను విరటుండును, సంతర్యాగ మను ద్రుపదుండును, చార్వాకుఁ డను శిశుపాలుండును, మోహ మను భగదత్తుండును, దమం బను సాత్యకియు, లోభ మను కృతవర్మయు, కాయపురినుండి బ్రహ్మచర్య మను భీష్ముండును, జీవుడను ధృతరాష్ట్రుండును, సద్విచార మను విదురుండును, బ్రాహ్మణ మను ద్రోణుం డును, యజ్ఞ మను సశ్వత్థామయు, ప్రబోధమను కృపుడును, ధర్మార్థకామము లను బాహ్లిక సోమదత్త భూరిశ్రవులును, దంభ మను శల్యుండును, మిథ్యాదృష్టి యను దుశ్శలఁ గూడి పాపండు మను సైంధవుండును, మహామోహ మను దుర్యోధనుండును, నాస్తికమను దుశ్శాస నుండును, మనస్సును శకు నియు, నహంకార మను కర్ణుండును, మత్సర మను వికర్ణుం డును తమతమ బంధుమిత్ర పరివారంబులతో వచ్చిన నెల్లఱ నయ్యై తెఱంగులఁబూజించి నిష్కామ మను ధర్మరాజు.

ఆ॥ మీ యనుగ్రహమునఁ జేయంగఁ గడఁగితి

నిమ్మహాధ్వరంబు నెమ్మితోడ

దీనినిందఱును నమానంబుగాఁ బూని

పెంపు మెరసి నిర్వహింప వలయు. భారతము,

అని ప్రార్థించి వారల యనుగ్రహంబు వడసి యజ్ఞ దీక్షంబూనె. దానికి శమమను ధౌమ్యుఁడు హోతగా, ధారణమను యాజ్ఞవల్క్యుఁ డధ్వర్యుఁడుగా వేదమను వేద వ్యాసుఁడు బ్రహ్మగా, సామ ముద్గాతగా, నిధిధ్యాసమనునార దాదులు సదన్యులుగా, బ్రహ్మచర్యమను భీష్మాదులు సహాయు

లుగా, జగన్నాథ రక్షితంబై సర్వచేతనానందకరంబుగా నాయజ్ఞంబు చెల్లె. అంత నిదిధ్యాసుఁ డందు నిండియున్న గుణలోకంబునెల్ల నిరీక్షించి “సర్వాణిరూపాణి విచరంత్య ధీరో నామానికృత్వాఽభివదన్యదాస్తే” సర్వరూపములను సృష్టించి వాని వానికి సరిపడు నామము లొసంగి వానియందెల్ల వ్యాపించియుండు దేవుఁడు జగద్భరణంబుకొఱకు భూమి యందు జన్మించి మానవ సమూహంబు నడుమ తానెక మానవుండుగాఁ గూర్చుండియున్న నారాయణదేవుం జూచి యభిజన విద్యా ధనబల గర్వితులగు వీరెల్లరు భవిష్యద్వే దాంతవాద రణంబున నీతనిచే సమూలముగా నశియింపగల రని సంతసించుచుండె.

నిష్కాముఁడు వాసుదేవుని పూజించుట

అప్పుడు బ్రహ్మచర్యుఁడు నిష్కాముం జూచి “యజాత శత్రూ ! యీ యున్నవారియం దెవ్వఁడు “(య) ఇదంచ లోకం పరంచ లోకం సర్వాణిచ భూతానిచ యోఽంతరోయ మయ త్యేషత ఆత్మా ” ఎవఁడు (ఏది) యీలోకము పర లోకము సమస్తమైన భూతముల యొక్క లోపల నిండి యున్నాఁడో అదియే ఆత్మ, యనునట్లు తెవఁడు జగద్గురుం డును, వేదమార్గసంచారుండును, ననంతగుణగణపరిపూర్ణుండును నగునొ యట్టివాని నొక్కని నగ్రపూజితుంగాఁ జేయు మనవుడు. “అట్టివాఁ డెవ్వఁడు నీవ యాజ్ఞాపింపు ” మనిన నతం డిట్లనియె.

సీ. రోదసీ కుహరంబు రుచిరాంకుతతిఁ జేసి

యర్కుండు వెలిగించు నట్లు లమ్మత

సందోహ నిష్కంద చంద్రికఁ జేసి శి

తాంకుఁ దానందించు నట్లు సకల

జనులకుఁ దన్నదైన సదమలద్యుతిఁ జేసి

తనరంగఁ దేజంబుఁ దనువుఁ దాన

చేయుచు నున్న సత్సేవ్యుండు వుండరీ

కాక్షిండు గృష్టుఁ డనాది నిధనుఁ

అ, డబ్బినాభుఁ డుండ నర్హ్యంబునకు నిందు

నర్దు లొరులు గలెరె యజ్ఞపురుషు

నఖిలలోక పూజ్యు నచ్యుతుఁ బూజింపు

మధిప యదియ చూచె యజ్ఞఫలము.

— భారతము.

అనిన విని నిష్కాముఁడు పరమాత్ము నున్నతానన  
మున నుపవిష్టుం జేసి యాప్త కామునిచేఁ దేబడిన యర్ఘ్యం  
బున శాస్త్రోక్త విధిం బూజించి,

కం॥ హవరూపివి హవనేతపు

హవభోక్తపు నిఖిలహవ ఫలాధారుఁడవుకా

హవరక్షకుండ వగునీ

కవిదిత మగు సుతులొనర్తు మయ్య ముకుందా :

భాగవతము.

అని ప్రార్థించు చుండఁ జూచి సహంప నేరక చార్వా  
కుం డిట్లనియె.



చార్వాకుడు నిష్కాము నాక్షేపించుట.

నిష్కామా ! ప్రజ్ఞాన సంపన్నులైన బ్రహ్మజ్ఞు లింద టుండ సీచకర్ముడైన వీని నేమని పూజించితివి, బ్రహ్మచ ర్యుడు వృద్ధ (సనాతన) బుద్ధియగుట జ్ఞానశూన్యుడైన జడ స్వరూపుడైన కృష్ణునిఁ బూజింపు మనినంతన పూజించి నీ యజ్ఞానం బెల్లఱకుఁ జూపితివి. వీని జ్ఞాన వృద్ధని పూజించి తివా ; వీనిఁ గన్న యుపనిషద్విద్య గలదు. సనాతనుడని పూజించితివా ? బ్రాహ్మణప్రబోధులు గలరు. సగుణుండని పూజించితివా ? పుట్టుకయే యెఱుంగరాని పరిపూర్ణజడస్వభా వుడు. ఇట్టి వీఁ డెఱుక మఱచి నీవు పూజించు చున్నను ‘నా వంటి వానికిం దగివదా ? యనియైన దలంపక తగుదు నని పెద్ద గద్దయఁ గూర్చుండి యిందఱిలో సిగ్గు విడిచి యీ పూజ నెట్లు గొనియె.’ ననుచున్న చార్వాకుని జూచి నిష్కాముఁ డతని డగ్గరి “చార్వాకా ! నీవంటి యున్నత గుణులకు వాక్పారుష్యము తగునా ? యీతనిఁ గూర్చి పవిత్రతాపుత్రుడు సత్యమునే వచించె!

చ. ఆదిజుడైన బ్రహ్మ యుదయంబున కాస్పద మైనవాడు వే దాది సమస్త వాఙ్మయములందుఁ బ్రకంశితుఁ డైనవాడు లో కాది త్రిలోక పూజ్యుడని యాత్మ నెఱింగి సితామహండు దా మోదరుఁ జెప్పెఁ బూజ్యుడని యుక్తమ కాకిది యేమి దోసమే ?

— భారతము.

అని పల్కుచున్న ముక్తినేతను వారించి బ్రహ్మ చర్యుఁ డిట్లనియె. “ఓరీ ! వాచాటా ! చార్వాకా ! బుది

లేనివాడనై జగద్ధితుని పూజించుట తగదంటి వాయనంతుని  
యనంత తేజంబు నెఱుంగ నెంతటి వాడవు “బ్రహ్మ తం  
పరాదాద్యో అస్యత్రాత్మనో బ్రహ్మవేదా క్షత్రం తం  
పరాదాద్యా అస్యత్రాత్మనో క్షత్రం వేదా వేదాం స్థాం  
పరాదుర్యో వ్యత్రాత్మనో వేదాః వేదా ఇదం బ్రహ్మ  
ఇదం క్షత్రం ఇమే వేదాః ఇదం సర్వం యతయమాత్మా”  
అను నట్లును మఱియు

కం. పూజితుల తృప్తు లగుదురు

భూజను లొరు లమృతుండు పూజితుఁ డగుడుం

దేజమున జగత్త్రితయముఁ

బూజితమయి తృప్తిఁ బొందుఁ బుణ్యసమృద్ధిఁ.

— భారతము.

బుద్ధియును మనంబును పురుషుండును నవ్యక్తమగు  
ప్రకృతియు భూమియు చంద్రుండును సూర్యుండును నగ్నియు  
గాడ్పును దిక్కులును కాలంబును తానై జంగమ స్థావ  
రాత్మకమైన సకలభూత ప్రపంచమును తన యోగమాయం  
జేసి ధరించిన పరమాత్ముని కృష్ణుని యోగసంపన్నులగు  
యోగులు తత్త్వదృష్టి నెఱింగి నట్లెఱుంగుటకు పాపస్వరూపి  
వగు నీకెట్లు సాధ్యమగును. కావున నీపాపాలాపంబులు గట్టి  
పెట్టి యూఱక యడిచిపడక కూర్చుండు” మనిన చార్వా  
కుండు.

## ఆత్మభారతము

### నాస్తికవాదము

ఓహోహోహో! తెలిసినది వీడు నేరులేని పెద్దదై  
 ఏరండఱు దైవజ్ఞులును? వీనియందు మానవాతీత దే  
 యములు లేన్ని గాన్పించుచున్నవి? వేదాంతసారమున  
 ల మ్రింగుటయందును, జడప్రకృతియను జవరాలి  
 టయందును, కాలచక్రమను పూచిన బండి చక్రమున  
 టయందును, నింద్రియములను గోవులఁ గాయు  
 సును, నింద్రియాధ్యాత్మికశక్తులను గొల్ల మిటారులతో  
 నలుపుటయందును, కాపాలికుఁడను జరాసంధుని కో  
 టయందును, నింక నిట్టి వెన్నియోగలవు. ఇవియన్నియ  
 క్తులె యగుంగావలయు! ఎంత మూఢులు. జ్ఞానమున  
 వ మున దైవం బొక్కనిఁ గల్పించి లోకమున  
 చి బాధించు మూఢులు మీరు. ఎక్కడి దై  
 ఁడి ప్రపంచము! వాయ్యగ్ని జల భూములను నాల్గు  
 ముల సంయోగ మున జీవంబును, వియోగ  
 సురణంబును సృష్టికి స్వాభావికంబై చెల్లుచుండ వీని  
 నీ దేవుఁ డుండి చేయున దేమి గలదు. అస్తియస్తి  
 వాపోవువా రిందెవ్వతేని యా యస్తినిఁ జూచితి నని  
 విప్పి చెప్పఁగలవారు గలరా? అన్నిటికిని శాస్త్రము  
 మని చివికిపోయిన తాటాకుల కట్టలం బట్టుకొని  
 తు రవియెవ్వఁడిచ్చె. మేఘములనుండి యూడిపడెనా?  
 ంగములారా! దేవుఁడు లేడు, శాస్త్రములు లేవు,  
 లు లేవు, కర్మానుభవ మంతకన్నను లేదు. తుదకు

వాదించుటకొరకు మాత్ర మేర్పడిన పరలోకంబును లేదు. ఇవియెల్ల దుష్టస్వాభిమానులచే పొట్టలు నింపుకొనుటకొరకు కల్పింపం బడినవి. సుఖమే స్వర్గము, కష్టమే నరకము, మరణమే మోక్షము. కావున నీ ప్రత్యక్ష సత్యమును నమ్మి యసత్య పరోక్షమున కట్టులు చాపక సుఖ సంపాదనంబునకుఁ గడంగుడు “ ఋణం కృత్వా ఘృతంపిబేత్. కంటికింపైన కాంతను గవయవలయు. కప్పలేడ్చునని యావులు చెలువు నీటిం ద్రాగకుండునా? ” ఈ మర్కముల యెఱిగి మన యెఱుకలో లేని పరలోక సుఖముల నమ్మి యిహసౌఖ్యములఁ బాడునేసికొనక సుఖంపు ” డనిన.

### ఆస్తి క సిద్ధాంతము.

నిష్కాముడు “ చార్వాకా! యూరిక ప్రల్లదము లాడినంతన ఫలం బేమి. కర్తయొక్కఁ డక్కఱలేక భూతసంయోగముననే సృష్టికార్యంబు జరుగునేని “ కథమసత స్సజ్ఞా యేత ” అనత్తు నుండి సత్తెట్లు గలుగును? జడములగు భూతములకు సంయోగజ్ఞాన మెట్లు గలుగును. ‘ అది స్వభావం ’ బన్న స్వభావమునకు భిన్నభిన్న రూపములుగా పరిణమించు తెట్లు గలుగు? కావున కర్తయొక్కఁ డాపశ్యకము. మఱియు శుక్తిలేని రజతభ్రాంతియు, రజ్జువులేని నర్పభ్రాంతియు, పటములేని వర్ణచిత్రరచనయుఁ గాని యట్లధ్యాత్మ స్వరూపంబున పరమాత్ముడు లేక సృష్టి యుండనేరదు. “ రజ్జ్వజ్ఞానా ద్భృతిరజ్జో యథాహః, స్వాత్మాజ్ఞానా

దాత్మనా జీవభావః ఆప్తోన్యహి భ్రాంతి నాశేన రజ్జు స్థిపౌ  
 నాహం దేశికోక్త్యా శివోఽహమ్ ” ఎట్లు త్రాఁటిని తెలిసి  
 కొనక పోవుటచేత త్రాఁటియందు పాము కనిపించునొ య  
 ట్లాత్మను తెలిసికొనక పోవుటచేత ఆత్మయందు జీవుడను బుద్ధి  
 గలిగినది. స్నేహితుల వాక్యముచేత పామను భ్రాంతి నశించి  
 నప్పుడు త్రాఁడు త్రాఁడుగా కనిపించినట్లు స్వగురుని యుప  
 దేశమున జీవుడు నేను జీవుడను గాను దేవుడ నను  
 కొనును. అట్టి పరమాత్మ స్వరూపమును దెలియజేయు  
 నవియే వేదములు. వానిఁ గాదని నిందించుచు వేదభాష్యుండ  
 నై పాపముఁ గట్టికొనకుము. యుగయుగాంతరముల నుండి  
 యాత్యంతిక జ్ఞానసంపన్నులగు మహర్షులచేఁ జెప్పఁబడుచు  
 ననాది విజ్ఞానమై వచ్చు శాస్త్రమును మందబుద్ధివై స్వాభి  
 మానంబున నిందించి నరకలోక గామివి గాకుము. “శ్రుతి  
 స్మృతేచ మమైవాజ్ఞే ఉల్లంఘ్యే నైవ కన్ధిచిత్ ” శ్రుతి  
 స్మృతులు పరమాత్మునాజ్ఞ ననుసరించును. కావున పరలోక  
 మున్నది. పరమాత్మ కలదు. నీపామర బుద్ధికిఁ దోచు  
 చ్చుణికరూప సుఖానందంబుకన్న నాత్యంతిక శాశ్వత బ్రహ్మ  
 నంద సుఖంబు గలదు. అది నీనంటి నాస్తికులకుఁ గోచరిం  
 పదు. కారణమేమన దాని నేనాఁడును నీమలీమస బుద్ధికిఁ  
 దాకనీయకుంటివి. లేదని నాస్తిక వాదంబుఁజేసిన ఫలమేమి?  
 నీ యల్పబుద్ధి కెఱుంగరానంత మాత్రమున నాసత్యమును  
 బోకార్ప నీతరమగునా? వృథా జల్పంబులచే మహాత్ముల  
 మానసంబుల నెప్పింపక మిన్నకుండుము. బుద్ధిమంతుడ

వయ్యెద” వనిన చార్వాకుండు ‘వృథా సత్యవాదీ ! నిష్కానూ ! ఎంతటి యమాయితోపన్యాస మిచ్చితివి. శాశ్వతుడని నమ్మిన గుణరహితుడైన నీ పాఱు బోతు. దేవుని నిష్పడహతుంజేతుచూచుచుండు” మని యానీచుండు. జడమైన బాహ్యశరీరమునే దైవముగాఁ జూచుచు దాని నఱికిన పరమాత్మ హతుండు నట్లకా నమ్మి కృష్ణుని మీదికిం దుమికిన నతండు “సత్యస్యసత్యం” అను మహావాక్యమున నతని హతుంచేయ చార్వాకుండు పంచత్వంబు నెంది ప్రల్లదులకేని పరమాత్మతోడ నభేదంబ యను వాక్యమును దెలియఁ జేయుచు నాతనిం గలిసె.

ఇట్లు ప్రశాంత విఘ్నంబై యామఖము పరిసమాప్తి నెందిన యనంతరమున నిష్కాముండు సకలవిషయాగతులైన గుణబృందములను, గృష్ణపరమాత్మను బహుమానసత్కారములు గావించి యనుప, వారు భగవానుని లీలలను స్మరించుచు వారి వారి యునికిపట్లకుం జనిరి. మానసుండును మహామోహుండును మాత్రము ముక్తిసాధమును గనుంగొన వలయునను వేడుకతో నక్కడన యుండిరి.

మహామోహుండు ముక్తిమంటపమున పరాజితుం డగుట.

ఒక్కనాఁ డక్కల్లఱేఁ డద్రివ్య భవనంబునఁ బ్రవేశించి దాని బ్రహ్మతేజంబున కచ్చెరువందుచు ప్రవృత్తి నివృత్తి రూప ద్వారద్వయముఁ గలిగి దుర్గుణ దష్ట వేశ్యంబై తెరువఁబడియున్న నిన్వృత్తిద్వారము మూయఁ

నాస్తికవాదము

ఓహోహో! తెలిసినది వీడు నేరులేని పెద్దదైవ  
మను వీరందఱు దైవజ్ఞులును? వీనియందు మానవాతీత దేవ  
లక్షణములు లేన్ని గాన్పించుచున్నవి? వేదాంతసారమను  
వెన్నల మ్రొంగుటయందును, జడప్రకృతియను జవరాలిం  
జంపుటయందును, కాలచక్రమను పూచిన బండి చక్రమును  
విఱుచుటయందును, నింద్రియములను గోవులఁ గాయుట  
యందును, నింద్రియాధ్యాత్మికశక్తులను గొల్లమిటారులతోఁ  
గోష్ఠి నలుపుటయందును, కాపాలికుఁడను జరాసంధుని కోడి  
పాటుటయందును, నింక నిట్టి వెన్నియోగలవు. ఇవియన్నియు  
దైవశక్తులై యగుంగావలయు! ఎంత మూఢులు. జ్ఞానమని  
యజ్ఞాన మున దైవం బొక్కనిఁ గల్పించి లోకమును  
వంచించి బాధించు మూఢులు మీరు. ఎక్కడి దైవ  
మొక్కడి ప్రపంచము! వాయ్వగ్ని జల భూములను నాల్గు  
భూతముల సంయోగ మున జీవంబును, వియోగం  
బున మరణంబును సృష్టికి స్వాభావికంబై చెల్లుచుండ వీని  
నడుమ నీ దేవుఁ డుండి చేయున దేమి గలదు. అస్తియస్తి  
యని వాపోవువా రిందెవ్వఁడేని యా యస్తినిఁ జూచితి నని  
నొరు విప్పి చెప్పఁగలవారు గలరా? అన్నిటికిని శాస్త్రము  
శాస్త్ర మని చివికిపోయిన తాటాకుల కట్టలం బట్టుకొని  
చూపింతు రవియెవ్వఁడిచ్చె. మేఘములనుండి యూడిపడెనా?  
వెట్టిమొగములారా! దేవుఁడు లేడు, శాస్త్రములు లేవు,  
కర్మములు లేవు, కర్మానుభవ మంతకన్నను లేదు. తుదకు

వాదించుటకొఱకు మాత్ర మేర్పడిన పరలోకంబును లేదు. ఇవియెల్ల దుష్టస్వాభిమానులచే పొట్టలు నింపుకొనుటకొఱకు కల్పింపం బడినవి. సుఖమే స్వర్గము, కష్టమే నరకము, మరణమే మోక్షము. కావున నీ ప్రత్యక్ష సత్యమును నమ్మి యసత్య పరోక్షమున కట్టులు చాపక సుఖ సంపాదనంబునకుఁ గడంగుడు “ ఋణం కృత్వా ఘృతంపిబేత్. కంటికింపైన కాంతను గవయవలయు. కప్పలేడ్చునని యావులు చెఱువు నీటిం ద్రాగకుండునా ? ” ఈ మర్కముల నెఱిగి మన యెఱుకలో లేని పరలోక సుఖముల నమ్మి యిహసౌఖ్యములఁ బాడునేసికొనక సుఖంపు ” డనిన.

### ఆ స్తి క ని ధాం త ము.

నిష్కాముడు “ చార్వాకా ! యూఱక ప్రల్లదము లాడినంతన ఫలం బేమి. కర్తయొక్కఁ డక్కఱలేక భూతసంయోగముననే సృష్టికార్యంబు జరుగునేని “ కథమసత స్సజ్ఞా యేత ” అనత్తు నుండి సత్తెట్లు గలుగును? జడములగు భూతములకు సంయోగజ్ఞాన మెట్లు గలుగును. ‘ అది స్వభావం ’ బన్న స్వభావమునకు భిన్నభిన్న రూపములుగా పరిణమించు తెట్లు గలుగు? కావున కర్తయొక్కఁ డావశ్యకము. మఱియు శుక్తిలేని రజతభ్రాంతియు, రజ్జువులేని సర్పభ్రాంతియు, పటములేని వర్ణచిత్రరచనయుఁ గాని యట్లధ్యాత్మ స్వరూపంబున పరమాత్ముడు లేక సృష్టి యుండనేరదు. “ రజ్జ్వజ్ఞానా ద్భృతిరజ్జో యథాహిః, స్వాత్మాజ్ఞానా



దాత్మనా జీవభావః ఆప్తోక్త్యాహి భ్రాంతి నాశేన రజ్జు ర్జిహ్వా  
 నాహం దేశికోక్త్యా శిహ్వాహమ్ ” ఎట్లు త్రాఁటిని తెలిసి  
 కొనక పోవుటచేత త్రాఁటియందు పాము కనిపించునొ య  
 ట్లాత్మను తెలిసికొనక పోవుటచేత ఆత్మయందు జీవుడను బుద్ధి  
 గలిగినది. స్నేహితుల వాక్యముచేత పామను భ్రాంతి నశించి  
 నప్పుడు త్రాఁడు త్రాఁడుగా కనిపించినట్లు స్వర్గుని యుప  
 దేశమున జీవుడు నేను జీవుడను గాను దేవుడ నను  
 కొనును. అట్టి పరమాత్మ స్వరూపమును దెలియజేయు  
 నవియే వేదములు. వానిఁ గాదని నిందించుచు వేదభాష్యుండ  
 నై పాపముఁ గట్టికొనకుము. యుగయుగాంతరముల నుండి  
 యాత్యంతిక జ్ఞానసంపన్నులగు మహర్షులచేఁ జెప్పఁబడుచు  
 ననాది విజ్ఞానమై వచ్చు శాస్త్రమును మందబుద్ధివై స్వాభి  
 మానంబున నిందించి నరకలోక గామివి గాకుము. “శ్రుతి  
 స్మృతేచ మమైవాజ్ఞే ఉల్లంఘ్యే నైవ కర్హి చిత్ ” శ్రుతి  
 స్మృతులు పరమాత్మనాజ్ఞ ననుసరించును. కావున పరలోక  
 మున్నది. పరమాత్మ కలదు. నీపామర బుద్ధికిఁ దోచు  
 త్పక్షిరూప సుఖానందంబుకన్న నాత్యంతిక శాశ్వత బ్రహ్మ  
 నంద సుఖంబు గలదు. అది నీనంటి నాస్తికులకుఁ గోచరిం  
 పదు. కారణమేమన దాని నేనాఁడును నీమలీమస బుద్ధికిఁ  
 దాకనీయకుంటివి. లేదని నాస్తిక వాదంబుఁజేసిన ఫలమేమి?  
 నీ యల్పబుద్ధి కెఱుంగరానంత మాత్రమున నాసత్యమును  
 బోకార్ప నీతరమగునా? వృథా జల్పంబులచే మహాత్ముల  
 మానసంబుల నెప్పింపక మిన్నకుండుము. బుద్ధిమంతుడ

వయ్యెడ" వని చార్వాకుండు 'వృథా సత్యవాదీ ! నిష్కామా ! ఎంతటి యమాయితోపన్యాస మిచ్చితివి. శాశ్వతుఁడని నమ్మిన గుణరహితుఁడైన నీ పాణుబోతు దేవుని నిష్పడహతుంజేతుచూచుచుండు" మని యాసీచుండు. జడమైన బాహ్యశరీరమునే దైవముగాఁ జూచుచు దాని నతికిన పరమాత్మ హతుండునట్లకా నమ్మి కృష్ణుని మీదికిం దుమికిన నతండు "సత్యస్యసత్యం" అను మహావాక్యమున నతని హతుంచేయ చార్వాకుండు పంచత్వంబు నొంది ప్రల్లదులకేని పరమాత్మతోడ సభేదంబ యను వాక్యమును దెలియఁ జేయుచు నాతనిం గలిసె.

ఇట్లు ప్రశాంత విఘ్నంబై యామఖము పరిసమాప్తి నొందిన యంతరమున నిష్కాముండు సకలవిషయాగతులైన గుణబృందములను, గృష్ణపరమాత్మను బహుమానసత్కారములు గావించి యనుప, వారు భగవానుని లీలలను స్మరించుచు వారి వారి యునికిపట్లకుం జనిరి. మానసుండును మహామోహుండును మాత్రము ముక్తిసాధమును గనుంగొన వలయునను వేడుకతో నక్కడన యుండిరి.

మహామోహుండు ముక్తిమంటపమున పరాజితుం డగుట.

ఒక్కనాఁ డక్కల్లతేఁ డద్వివృ భవనంబునఁ బ్రవేశించి దాని బ్రహ్మతేజంబున కచ్చెరువందుచు ప్రవృత్తి నివృత్తి రూప ద్వారద్వయముఁ గలిగి దుర్గుణ దష్టవేశ్యంబై తెరువఁబడియున్న నిన్వృత్తిద్వారము మూయుఁ

బడి యున్నట్లును, మూయఁబడియున్న ప్రవృత్తిద్వారము  
తెరువఁబడి యున్నట్లునుఁ దోచిన. నాప్రవృత్తిద్వారమునఁ  
బోఁబోవ నదియెంతయుం దాకి బాధనెంది,యామీఁద వృత్తి  
రూప తరంగరహితంబై నిశ్శబ్దంబుగానున్న సాత్వికమయం  
బైన చిత్తసరోవరమును జలమయం బని వగచి యందుఁ బోక  
వృత్తిరూప తరంగ సహితంబై తామసజల పూరితంబై  
యున్న చిత్తసరోవరమును జలరహితం బనియునెంచి “పరత్ర  
పరావభాసం” యనునట్లందుఁ బోయి కూలఁబడి దిక్కు  
దోచక తల్లడించు చున్నం జూచి విద్యయు కామపంచకం  
బును నవ్విన లజ్జితుండై శిరంబువంచి యెవ్వరికిం జెప్పక  
మనస్సును గూడి యాత్మపురంబున కరిగి యాత్మయజ్ఞ వైభ  
వంబును ముక్తిసాధ సంపదయుఁ దన కత్యంతాసూయా జన  
కంబై దహింపం జూచ్చిన సర్వసుఖోప భోగంబులకు వెలియై  
దుఃఖించు చున్న తామసరాజంజూచి మనస్సిట్లను. “తండ్రీ!  
మహామోహా! నీ యీ పరితాపంబునకుఁ గారణం బేది!  
నేను మనియుండ నీవిత వందురం బనియేమి యెఱింగింపు”  
మన, మిథ్యాకల్పనుఁడు, “మామా! నీవునుఁ జూచితివి  
గదా? యా కైవల్యసభను. అట్టి దెందైన గలదా? అది  
కోరిన భోగముల నెల్లఁ గూర్చుటంజేసియె నిష్కాముఁడు  
నేటి కింత మహానుభావుం డయ్యె. దీన నతని తేజ మెల్ల  
దిక్కుల వ్యాపించె. అందఱు విషయాధిపతుల ముందు  
మాయావి యగు కృష్ణుఁడు పుణ్యాత్ముడైన చార్వాకుని

సత్యమును వెల్లడించిన యందులకై చంపుచుండ నతనికి మోమోడి యెల్లవారును జయజయ నాదములు వెట్టిరిగాని, తగదని దండింపరైరి గదా? శాంతేయు లై శ్వర్యవంతు లగు టకు సహింపనొప. మానధనులగు ప్రభువులు జ్ఞాతుల యున్నతి కోర్తురె. యేమి సేయుదు. వారి సంపద నెవ్విధం బున నెడిచికోనఁ గల్గుదు ” ననిన మనస్సిట్లను.

### మానసిక దుష్ప్రబోధము

“ దీనికి మీతండ్రి యనుజ్ఞఁగొనుము. నీ కోరిన సత్సంతయు లభింపఁ జేతు ” నని యతనిఁదోడ్కొని జీవుని కడకుం జని “ బావా! నీకొడుకు కృతశ్రద్ధంబును బరికించి తివా! ” యనిన నులికిపడి కుమారునిస్పర్శించుచు “ కుమారా కర్మరాజ్యంబంతయు నీకవగతంబైయున్నది. ఇంద్ర భోగ ములు మనకుఁగలవు. సకల విషయాధిపతులును వశంగతులై యున్నవారు. నీవిట్లడలుటకుఁ గారణంబే ” మనిన దుత్తార ముసామి “ తండ్రి! పంచకామ విభవం బాఖండల వైభవ మునకంటె మిన్నయై యున్నది. సర్వక్షేత్రములను సత్కా ముఁడు వశ్యంబులుగాఁ జేసికొనియె. సమస్తంబును వారి స్వాధీనము. నేను సాటిక్షేత్ర పాలక సుతుండనై యుండి యా వైభవంబెట్లు సూడనొవుదు. నాఁటి యాత్మ యజ్ఞమున నతని నిహలోక వాసులును, బరలోక వాసులును నెంతయుఁ బూజించిరి. అవియన్నియుం జెప్పి నాలుకఁ జెరుపనొప ” నని యేచ్చుచుండినఁ జూచి యాకల్మషప్రభువు నొదార్పుచు మనస్సిట్లను.

“కుమారా ! దుఃఖంపకుము. మాయావాదంబున శాంతేయుల నొడించి వారి సంపదలెల్ల నీస్వాధీనమొనర్చెద. నిష్కాముఁడు తత్త్వవాదంబునకు ప్రియంఢేకాని యందలి మాయమర్మముల నెఱుంగఁడు నేను మాయావాదమున సిద్ధ హస్తుండ నగుటంజేసి యనాయాసంబుగా నతని నొడించి వారి యోగసంపద నంతయు నీ పాలొనర్తు వగవకుండుమన్నా ! యన్న మహామోహుఁడు తండ్రిపాదముల పయింబడి “మామ మతమున కొడంబడు” మని ప్రార్థించిన జీవుఁడు “తండ్రి ! సద్విచారుఁడు సర్వనీతి కోవిదుఁడును, మీ యుభయపక్షముల ట్టేమముఁ గోరువాఁడును నాట నతనితో విచారిత” మన తవళిదొర “సద్విచారుఁ డెప్పుడును శాంతేయపక్షపాతి, మనస్సు జేయుమాయల కతం డెప్పుడును నెడంబడఁడు నీవ దీని కాజ్ఞ యిమ్ము కాదేని తృప్తాగ్నికిం జిక్కి ప్రాణంబులు విడుతు” ననిన జీవుఁడు దుఃఖించి కొమరున కానందంబు సేకూరునట్లు ముక్తిమంటపమునకుఁ బ్రతిగా నతివిచిత్ర ద్వార శతంబులతో నెప్పారు రక్తిమంటపం బను దాని నిర్మింపజేసి యొక్కనాఁ డేకాంతమున సద్విచారునకు మహామోహ మనస్సుల యభి ప్రాయం బెఱింగించిన, సద్విచారుఁ డాశ్చర్యపడి కలి రా నున్నది. వీరు సేయనెంచిన వితండవాదం బఖల గుణతయ కారణం బగునని యెంచి జీవునితో నిట్లనియె. “అన్నా ! చెడ్డతనం బనక మత్సరమున బిడ్డలతో బిడ్డల కేల భేదంబు సేయం దలపెట్టితివి. వారును వా రెట్లు కలిసి మెలంగెద రట్లు సేయవలయుంగాని కలహంబునకు మూలంబైన వాదం

## యాగపర్యము

బొడుట యెంత శాంత బుద్ధులకేనిఁ దగదు. “భేద ప్రతిపత్తేశ్చ సంసారగమనం దర్శయంతి, అభేద ప్రతిపత్తేశ్చ మోక్షం దర్శయంతి” భేదదృష్టివలన సంసారగమనమును యభేదదృష్టివలన మోక్షగమనమును గలుగును కావున నీ శక్తిగలంత వట్టును వీరిదుష్టప్రయత్నం బుడిపి మనవంశమును రక్షింపు” మనిన జీవుడు “ప్రేమవాదమాడి నంత మాత్రమున బిడ్డలకేల విభేదంబు గలుగు. అందు నీవును నేనును బ్రహ్మచర్యుండును గలుగ నట్టిభయం బెట్లు సంభవించు. వీరి వాదంబు కలహకారణంబు గాదు. విజ్ఞాన దోహదంబు యగు కావున తమ్ముడా! యూఱక సందేహింపక దీని కొడంబడి వేగమ విదేహంబున కరిగి నిష్కాముఁ దోడితెచ్చని పంచిన నతండు విదేహమున కరిగె.

జీవుడు రక్తిమంటపమున మహామోహనునితో  
మంతన మాడుట

ఇట జీవుడు తనచే నిర్మింపఁబడిన రక్తిమంటపమును సేగితేనికిం జూపి యేకాంతమున “కుమారా! భేదము నాపాదించు వాగ్వాదంబిది తగదు. దీన మీకకాక సకల గుణంబులకును క్షయముగల్గు. కావున యెప్పటియట్ల వారును మీరును పరస్పర ప్రేమంబుల నుండుట కార్యము. శాంతేయ లక్ష్మి నీకేల సహింపరానిదయ్యె. వంచనమున పరశక్తులఁ గొనుట మహాపాపంబగు. పాపుల కాత్మధర్మములు నిలువవు. ఆత్మానాత్మ వినిష్ణయంబగు సద్విచారుఁ దీని కొద్దఁబడఁడు.

నాయనా ! నామాట వినుము ? నన్ను డికింపకుము. నిష్కాము సంపదకంటె నైదురెట్లెక్కుడు దివ్యసంపద నీకుం గలదు. వాని యజ్ఞంబునకంటె నెక్కుడుగ నధికత్యాగ దక్షిణలతో నీ కిష్టంబైన యజ్ఞంబునర్పము. నీకును గుణలోకము తమసర్వస్వము నెసంగు” ననిన మహామోహుడు “తండ్రీ! నిష్కామునితో వాదమాడుటయే నాకు సర్వయజ్ఞములును, నాటి ముక్తిమంటపమునఁ గలిగిన పరాభవంబును, విద్య జూపిన యవినయంబును హృదయశల్యమువలె నిలిచియున్నవి. విధి నియమం బేమనవచ్చు, ఘనులు హీనులైరి, హీనులు ఘనులైరి. జనకా ! పగవారి గర్వోన్నతిం జూచి యెట్లు సహింపనేర్తు. ఇంక మనమూఱుకున్న శాంతేయ దివ్యశక్తి మహావ్యాధియుం బోలె మనల మొదలంట నున్నూలించు. కావున నేవింధంబుననైన దాని నపహరింపన వలయు” ననుచుండ మగస్సు “ పరివారము లేవియుఁ జెదరకుండ యొక్క రక్తబిందువేని చిందకుండ పగవారి బ్రహ్మశక్తుల నెడిచి యిత్తు పగవకుము. వేగమ ప్రయపూర్వకముగ వారిం బిలిపింపు” మనిన జీవుడు.

జీవుడు మనస్సును నిందించుట.

“ నేను దీనికొడంబడ సద్విచారు నాజ్ఞం బ్రవర్తిల్లదఁ ‘అతండ్రీ వాదమువలన విరోధంబు తప్ప’ దనియెఁ బలవద్విరోధంబు కూడదు. నాయనా ! నామాట విని నన్ను దుఃఖముల పాలుసేయక యెప్పటియట్ల సుఖంబుండుడు. ఓయీ ! ఘనఘా ! నా యీ యాత్మసామ్రాజ్య పతనమున కంతకు

నీవ కారణుడ వగు చుంటివి. కర్తవ్యా కర్తవ్యముల నెఱుంగక సంచరించు బిడ్డల దుర్విషయములఁ బ్రవర్తింపజేసి నన్నును వారిని తీరని దుఃఖముల పాలు నేయుచుంటివి. ఇంకనైన కొమరుని దుష్కృత్యముల వైపునకుఁ బ్రేరేపింపక సుఖం పడనిమ్ము. నమస్కరింతు. గృహమునఁ జేరి గృహనాశకుడవు గాకు” మన్న మహామోహుడు “తండ్రీ! మన డేమమునుగోరి యీ సామ్రాజ్య భారము నంతటినీ దనపై నిడుకొని నీ నానిర్వహణమున కగు నెంతటి దుర్ఘట కర్మలపైతము మనవశమొనర్చుచున్న మామ నిట్లనఁదగునా? ఆతండు లేనివాడే సువిశాల కర్మక్షేత్రమున యేకించి త్కర్మయేని ముందునకుసాగునా! మామయందలి మహామహిమ నెఱుంగక మాటలాడుచుంటివి. మన పాలకత్వము సుప్రతిష్ఠిత మగుటకు కారణ మతఁ డనుకొనుము. ఆతండు లేనివాడు నీ నాయునికియే శూన్యముకదా?” యని పల్కిన జీవుడు “కుమారా! నీవెన్నిచెప్పినను సద్విచారుని శాసనమున వర్తింతుఁగాని యల్పబుద్ధులరగు మీ యాలోచనంబులకు సమ్మతింప” నన మహామోహుడు “తండ్రీ! యొక్కని యిష్టముతో తన కార్యంబు నడుపుకొను వెట్టి కలఁడా? అన్యని యభిప్రాయంబును తన యభిప్రాయంబును నెన్నడేని యొక్కఁడగునా? సద్విచారుఁ డెప్పుడును శాంతేయ పక్షపాతి. వానిని మన యాప్తవర్గంబునఁ జేర్చుట నీతిగాదు. అదియునుంగాక వాదమను జూదము ‘ద్యూతం ఛలయతాం’ జూదమాడఁబడుఁగాక యని స్మృతులయందున్న



గలదు. కావున దానియందే దోషమునులేదు. ఇట్టి ప్రేమ వాదంబున సాయుజ్యసంపదయుఁ బొందుదురట. వేగమ దాని నడుపుటకు మనస్సున కాజ్ఞయిచ్చి నిష్కామునిటకురావింపు” మనిన జీవుఁడు పెద్దయుం బ్రాద్దు విచారించి యెట్టకేల కొడం బడి సద్విచారునిఁ బిలిచి ‘తమ్ముఁడా! నేనుక్క వినుతన రక్తిమంటపమును రచియింపజేసితి. నిది—

చ॥ అనుపమ రత్నాకాంచన చయాచింత మీనభ దీనిధర్మనం

దనుఁ దనఘండు దానుఁ దనతమ్ములు విందులకేగుదెంచి చూ

చినఁ గడునంతనంబగు విశిష్ట జనస్తుత నీవు వానిఁ దో

డ్కిని చనుదెమ్ము భూసురనఖిల బుధబంధుజనానురంజను

— భారతము.

అనిన విని సద్విచారుఁ డన్నకు “మాయావాదంబు మతిమంతుల త్రోవగా” దని యనేక విధంబుల బోధించియు వినకున్న విషణ్ణ హృదయుండై విదేహ కైవల్యమునకుఁజని యందు నిష్కాముఁ బొడగాంచి యతనిచే నత్కరింపబడి తన వచ్చిన కార్యం బెఱింగించిన, నిష్కాముఁడు “తండ్రి యంతటివాఁడు మామీది ప్రేమవాత్సల్యమున నీయం తటి మిత్రుని మమ్ముదోడ్కినిరాఁ బుత్రైంచె. ఇంతకన్న గానున్న దేమిగలదు. అంతటి మనోహరాపూర్వ మంటపమును దిలకింప వచ్చుఁగాని యందు సుహృద్వా దము నడుపఁ దగునా! దాన మాలో నంతర్వైరములు సంఘటింప కుండునా? అయినను తండ్రి! నీ యాజ్ఞ మా కనుల్లంఘనీయము. వ్రభుని యాజ్ఞ దాటరానిది.” అని

యప్పుడ పురాకృత కర్మప్రేరణమున నిష్కాముడు విదేహమును విడిచి తమ్ములును విద్యయు శమమును పరివారమును వెంటరా సద్వివేకునిఁ గూడి కర్మదేహమునకు వచ్చి యందలి బంధువులతోఁ నా రాత్రి గడపి మఱునాఁటి సూర్యోదయమున.

నిష్కాముడు మనస్సుతో వితండవాద మాడుట.

జీవనిర్మాణమైన రక్తిమంటపమున పుత్రశత పరివృతుండై జీవుండును బ్రహ్మచర్య బ్రాహ్మణ యజ్ఞ ప్రబోధ మనౌహంకార పాపండ్ల ధర్మార్థ కామ సద్విచార శమ శాంతేయాదు లెల్లఱును సుఖాసీనులై యిష్టకథాగోష్ఠినున్నంత, దుర్గుణ ప్రభువు నిష్కాముఁజూచి “ అన్నా ! నీవు తత్వవాదంబున సమర్థుండవును నభిమతంబుఁ గలవాఁ డవును నని విందు. కావున ప్రోద్బుధాకకు విందు సుహృద్వాదంబునకుఁ గడంగుదమా ? ” యనిన నిష్కాముఁడు నిరాకరణంబును వితండ వాదంబును నాత్మజ్ఞులకుఁ దగని పనులు. కేవల పాప రూపములును, కుటిలబుద్ధులగు వారితో వాదంబు సేయరాదు. దానివలన నెంతటి యాత్మజ్ఞు లై పను విజ్ఞాన ధర్మములఁ గోలు పోవుదు ” రన మనస్సు “ నిష్కామా ! వాదవిద్యా నిపుణుండును, బుద్ధిమంతుండును నగు వాఁడెవ్వఁడును దీని నిందింపఁడు బలహీనులు బలవంతుల నొర్చునపుడనేక యుక్తులం బన్నెదరు, విజయమేకదాయేరికిం గావలసినది. కావున వాదమునకు నీకుభయమైన మాను ” మనిన నిష్కా-

ముడు “బలవద్వాదమునకుఁ బిలువంబడి మరలిపోవచ్చునా?” యని వితండవాదమున కనువగు మిథ్యాప్రమాణ వాక్యములను పాచికల నమర్చుకొని యున్నమనస్సు మొదలగు దుష్టులం జూచి “మీలో నెవఁడు నాతో వాదించు వాఁ?” డన నేగి సామి “నాకై మామామ మానసుండు వాదించు, ఆతఁ డోడిన సమస్తమునుఁ గాదనక నేన యిచ్చెద” నన నిష్కాముడు తనకుఁగల శాస్త్ర నియతములైన శమదమాదులను, విదేహమును మిథ్యా రూపములని నిరూపించినచో వారికి విడుచునట్లు పణంబొడ్డిన, మానసుండు మిథ్యాప్రమాణ వాక్యములను పాచికల దొర్లించుటయను వాదమున నెక్కిక్కటిఁగా నిష్కాము సర్వస్వమును నొంటువరిచినఁ జూచి సహింపనేరక సద్విచారుడు జీవునితో నిట్లనియె.

సద్విచారుడు మిథ్యాకల్పముని నిందించుట

“అన్నా ! నీచుండగు నీకొమరుని యపచారములచే ననేకోత్పాతంబులు పుట్టుచున్న యవి, సనాతనముగా పవిత్ర రూపమైవచ్చు నీవంశము నీపాపి కారణమున నేలపాపభూయిష్టంబుఁ జేసెదవు. ఆత్మనాశకుండగు వీనినెక్కనింజంపి నీవంశమును డేత్రమును కాపాడుకొనుము. ఒక్కనక్కనిచ్చి యైదు సింగంబులఁ గొనుట యులువుగాదా? ఇంకనైన నీ దుష్ట వాదం బుపసంహరింపఁ జేయింపు” మనిన జీవుండు పుత్ర స్నేహమున నేమియుం జేయనేరక విసనియట్ల యూఱకుండిన నౌర్వక సద్విచారుడు మహామోహునింజూచి “దుష్టమతీ !

మహామోహా? పాపబుద్ధివై పంచకామ సర్వస్వము నిట్లు  
 మాయావాదమునఁ గొన్న యీ సంపద నీకు జీర్ణించునా?  
 ఈ మిథ్యా విజయంబునకు గుణోత్తములు భీయనకుందురా?  
 ఇది నిశ్రేయస మార్గంబుగా దుడుగు” మనిన పొల్లుతేడు  
 “నిలచినయింటి కవకారంబుఁ దలంచుచు నెల్లప్పుడును పరుల  
 గుణములనె పలుమాఱుఁ బొగడుచు వారిపక్షంబులఁ గూయు  
 చుందువు. మమ్మెప్పుడునుఁ దిట్టుచుందువు. నీవు మాకడ  
 నుండుట యూరువున విహారంగంబు చేరినట్టున్నది. వ్యావ  
 హారికులకు కష్టమెఱుంగకుండ పరుల సంపదలఁ దెచ్చికొనుట  
 ధర్మముకాదా? ఇంక నెన్నఁడుఁగాని నన్నఁగూర్చి యిట్లు  
 లట్టులని చెప్పరాకుము. నీదారిని నీవుండుము. నీబుద్ధులతో  
 మాకుఁ బనిలే”దనిన సద్విచారుడు “తండ్రీ! యెవ్వరును  
 ముఖస్తుతులు సేయువారినే మెత్తురుగాని నిజమాడు వారి  
 మాటల విననెల్లరు. బహుపుత్రకుం డైన జీవునకుఁ గూర్పు  
 వాడనాట దీననెంతయు ననర్థంబువాటిల్లు నని యింతగాఁ  
 జెప్పుచుంటిఁగాని వేరుగా” దని యూహకుండె.

నిష్కాముఁడు వితండ వాదమున సర్వము నోడుట.

మానసుఁడు నిష్కామునిఁ జూచి “కైవల్యపతి! నీ  
 వశమున నున్న సంపదలనెల్ల నొడితి వింక నేమి యొడ్డెద ”  
 వనిన ‘నాప్తకామంబు గల’ దని యొడ్డె ‘నది మిథ్య’  
 యని నిరూపించె. ‘సత్యకామంబు గల’ దనియె ‘నదియు  
 నట్టి’ దనియె. ‘సత్కామము గల’ దనిన ‘నదియును

మిథ్యామాత్రంబై ' యని నిరూపించె. ' వేదకామంబున్న ' దన్న ' వేదంబులె శూన్యంబులై యుండ కామం బెక్కడి ' దనియె. ' నిష్కామమగు నేనుంటి ' నన ' గుణరహితత్వమును భోధించు నీ యునికియే శూన్య ' మని నిరూపించె. ఆ మీద ' విద్యగల ' దనిన " మాబోంట్లు కెవ్వరికిని కనరాక యనిర్వచనీయంబై మీ పంటి హుళికి పలుకుల వారికడ మాత్ర మండు దానియునికి నెవ్వరు గొందు" రని చూపె. ఇట్లు వాదోపవాదంబులు నడుపుచు నధ్యాత్మ విద్యలన్నియు మిథ్యాహంబులని వాదించి విజయము నొందిన మనస్సునకు తమ్మునెల్లఱ నొటువడి పురాకృత కర్మప్రేరణమున బుద్ధి బ్రుంగుడునడి దేనిని గాదని నిరూపింప నేరక వివక్షాననుండై మిన్నకున్న నిష్కాముఁజూచి సభామధ్యమున సుగుణాలంకారులై కూర్చుండి యున్న బ్రహ్మచర్యాదులును తత్కాల జనిత సంభ్రమంబులతో నెద్దియుం బలుక నేరక చెమ్మటలు గ్రమ్మిన శరీరంబులతో నిశ్శబ్దంబున నుండిరి. సద్విచారుడు మొగమువంచి తనయునికి నే మఱచి దుఃఖించుచుండె. దుష్టచతుష్టయం బత్యంతానందంబున నెకరినెకరు చూచుకొనుచు నవ్వచుండిరి.

సద్విచారుడు మహామోహునిఁ దిట్టట

ఇట్లు దబ్బరసామి పంచకాములఁ దనకు దాసులుగాఁ జేసికొని 'దాస్యంబునేయ విద్యం గొనిగమ్మ'ని సద్విచారున కాజాపించిన నతండు 'మహామోహా! నీవంటియజ్ఞులు

ప్రపంచమున నుండురు. బాహ్యసంచార మెఱుంగక మహా  
మహుల హృదయసీమల నానందమున నొలలాడించు నీ  
మహావిద్య యనాద్యజ్ఞాన పరీత మలీమన హృదయులగు మీ  
కడఁ బ్రవర్తిల్లఁ గల్గునా? మూఢా! నేనును విజ్ఞుడ నను  
కొని ప్రల్లదములాడకు నీవిజ్ఞానమంతయు నానురీబుద్ధి సంభ  
వము. ఈ సద్విద్యను నీయంతి యవిద్యకుఁ బొత్తుసేసి విద్య  
నాయిత నున్నదని లోకంబునకుఁ జూపనెంచుచుంటివి. నీ  
స్వాభావికాజ్ఞానావరణంబుచేత దీనిని నీస్వాధీనంబుగాఁ జేసికొన  
నేరవు. అది నీస్వాధీనముకానిదని. అది సత్పురుషసేవ్యము. నీవంటి  
దుష్టవర్గము నంతటిని సమూలముగా నంతమొందింపఁ బుట్టిన  
ప్రళయకాళి యామోమతీయు నొసీచా! నీవంటిమాయావితన  
మాయాబలంబున నెడిచినతేబుస్సంపదపూర్వాల్పతేజంబుతోఁ  
గూడి సర్వనాశంబునెందు, మూఢా! జడబుద్ధివై మారకులని  
యెఱిఁగి యెఱిఁగి శాంతిపుత్రులఁ గోపింప జేయుచుంటివి. ఈ  
నీచవాదమున నీనాశంబు దప్పదు. వెమరునఁ వెన్నునుం బోలే  
నిది సర్వనాశనంబునకుఁ గారణంబగు” ననిన నతనిం దిట్టి  
పాపప్రభువు తనకింకరు జగన్నిత్యదృష్టి యను ప్రాతిగామిం  
బిలిచి “విద్యందోడ్కొని రమ్మ”ని పంచిన నాతఁడు విద్య  
కడకుఁజని “నిష్కాముడు మారాజుతో వాదమాడి తమ్ము  
లను తనను నిన్నును సకలశక్తులను నొడఁ, కావున నిప్పుడవి  
యన్నియు స్థూలపురాధీశ్వరుండు తనస్వాధీనముఁ జేసికొనుచు  
నిన్నుఁగొని రమ్మనిన వచ్చితి” ననిన విద్యాదేవి దీనహృద  
యయై యిట్లునియె. “నిష్కడేని యెంతటి మహావాదియోని

విద్యను పఠంబుగా నిడిగవారుగలరె, నాథుఁడిట్లు సేయవలసె.  
ఏమందునో ఁకరా ! యా జ్ఞానవాది తన్నొడి నన్నొడనో?  
నన్నొడి తన్నొడనో ? నీవెఱింగిగజెప్పుము. లేకున్న నావాది  
నడిగివచ్చి నన్నుఁ దోడ్కొని పొమ్మర జగన్నిత్య దృష్టి  
మరలివచ్చి నిష్కామునడిగి నతండు మాయావాద పరాజయ  
పరిత్రస్త హృదయండుగుట వానికి సమాధాన మీకున్న  
ఁకురునితో మహామోహుఁ డిట్లను.

నాస్తికుఁడు విద్యను పట్టితెచ్చుట.

“ ఇంతటి సంధిగ్ధ ప్రశ్నము నీ యున్న పెద్దల సన్నిధి  
యంద నిర్ణయించు కొన వచ్చు నిచ్చటికే రమ్మను ” మని  
పంపిన నతం డరిగి “ నీ యడిగిర ప్రశ్నమును నిర్ణయింప  
నభికులు నిన్నచ్చటిక రమ్మని ” రన విద్యాదేవి సాత్త్వికై  
కావరణయు, దుఃఖబిందు సందోహ సంసిక్త పరిధానయు  
నగుచు నా సేవకు వెంట సభకుఁ జనుడెంచి జీవ సమీపం  
బున నుండె. ఆ యమం జూడనొపక లజ్జితులై దుఃఖం  
చుచు తలలు వంచియున్న కామపంచకమును చూచి సంతో  
షించుచు దుర్గుణప్రభువు తమ్ముని నాస్తికుని బిలిచి ‘ నీవు  
బోయి విద్య నిక్కడికి దె ’ మ్మనిరఁ దన్నుఁ బట్టవచ్చు మహా  
పాపియు నిర్దయండును నగు నాస్తికుం జూచి విద్య మిక్కిలి  
భయంబుఁగొని బుద్ధి చాటుర కరిగి యొదిగియండ వెను వెం  
టన పరువెత్తి నాస్తికుఁడు “ కులటా ! యింక నెక్కడికి పో  
గల్గెదవు నిన్ను వాదమున మనస్సు గెలిచె, ఇంక మా యన్న  
దానవైతివి. నీభర్తలు నిన్నునుఁ దమ్మును సమస్తమును మాకు

నాడి " రని చెప్పుచు నాపెం బట్టబోవ " నీచా! ముట్టకుము' ఏకావరణను. గురుబాంధవగుణజుష్టంబైన సభకు నెట్లురానేర్తు" నన ' నీవు సావరణవైననేమి నిరావరణవైననేమి తోడ్పానియ పోదు "నని నాస్తికుఁ డాయమకుఁ గానరాక వెనుకఁ బడి యున్న యజ్ఞా నావరణమను శిరోజములం బట్టిఁ (దుర్బుద్ధులకుఁ గోచరించి వారికిఁ జిక్కున దిట్టి యజ్ఞానాంధ కారావరణమే) సభామధ్యమున కీడ్చితెచ్చిన, మహాదీనయు పరిత్రాణ శూన్యమునై విద్యాదేవి యహంకారాది దుష్ట పాలితంబైన సభకువచ్చి కోప లజ్జాపరవశమై యిట్లనియె.

### విద్యావిలాపము

ఓనుగుణ వృద్ధులారా! మీరెల్లఱు నాత్మా నాత్మ నిర్ణయస్వరూపులుకారా? నిత్యా నిత్య వస్తువివేకము మీకు లేదా? ఇంతటి యన్యాయ ప్రవర్తనమున క్షణికుఁడు నాస్తికుఁడు నన్నింత యలమటం బొందించుచుండ చూచుచు నట్లూఱు కుంటిరేల? కాలవశంబున నన్నాదరించువారు కదల లేకున్నంత మాత్రమున మహాపురుష సంసేవ్యునై యొప్పు నే నిట్టి నాస్తికుల చేతఁబడి నశింపవలసినదేనా? వీనిని దండింపరా? సద్గుణాలంకారులమని సభల నలంకరించిన మీరెల్లఱును మహామోహుని పరివారమేనా? మీ సనాతనమను వార్ధక్యములు వల్ల కాడొనర్చితిరా? మీ సర్వజ్ఞత్వములు సమసిపోయెనా? మీఅస్తినాస్తి వాదంబు లిప్పుడేమైనవి? సర్వమును శూన్యమేనా? జగద్భరణమైన సత్యములేదా?



కర్మసాక్షి శూన్యమయ్యెనా? వేదములు వాదమాత్రము లేనా? కాదు—సత్యము కలదు—కర్మసాక్షి యున్నది—దుష్కర్మము దుఃఖఫలము నీయకమానదు — మీరెల్లఱు మూలముట్టుగా నశింపకతీరదు—ధన్యుండగు నా ప్రభువు, ముక్తిసాధవిహారి. యవిముక్త నిలయుడు, నిష్కాముడు వైవయోగమున నిప్పుడిట్లపగత తేజస్కుడైనను బ్రహ్మపథము నుండి పతితుడు గాడు తండ్రీ! పరమాత్మా! కాపాడుము. ఈ దుర్గుణపశువుల దహింపుము—ఈ నాక్తికులకు నీయునికిని జూపుము—ఓలోక కల్యాణా! నీవులేనినాడు లోకంబులు లేవు—లోకేశులులేరు — లోకస్థులు నాస్తి—సర్వమును శూన్యమేయగును. ప్రభూ! నీయునికి నీయున్నదియే తెలియజేయుచున్నది. నీశక్తింజేసి వాయువు వీచుచున్నది— అగ్ని వెలుగుచున్నది—సూర్యచంద్రులు ప్రకాశించు చున్నారు—సర్వమును చలించుచున్నది — జడచేతనములు జ్వలించుచున్నవి. “ప్రాయమవత్సర్వ భూతస్తు భూతదోషైర్వివృతః” సర్వభూతముల యందు నాకాశమువలెనే యణువు మొదలు బ్రహ్మాండమువరకు సంతర్విలీనుడనై యుండి భూత దోషముల కేనికి సంబంధ పడక సాక్షివై యుండు చిత్స్వరూపుడవు. “సకృదేవ ప్రపన్నాయ తవాస్మీతి చ యాచతే అభయం సర్వభూతేభ్యో దదామ్యేత ద్రవ్యతం మమ” నీవే దిక్కని నాయందు భక్తులై ప్రార్థించువారిని వెంటనే యభయ మిచ్చి రక్షింతు. ఇది నాకు వ్రతమని కూర్చున్నవాడవు. కాని పామర బుద్ధులకుఁ పట్టుబడవు.

“ మాత్రాఽతీతం స్వాత్మ వికాసాత్మ విబోధం  
జ్ఞేయాఽతీతం జ్ఞానమయం హృద్యువలభ్య  
భావగ్రాహ్యేనంద మనన్యంచ విదుర్యం  
తం సం సారాధ్వాంత వినాశం హరిమీదే ”

ఇంద్రియ గోచరము కానిదియు, ప్రత్యగాత్మ స్వరూపము, వలనఁ గలిగిన వికాసముతో కూడుకొన్న యంతఃకరణము యొక్క విశేషజ్ఞానము కలదియు, జ్ఞేయముల కన్నిఁటికి మీదిదియు, జ్ఞానస్వరూపమును నయిన దేనిని హృదయము నందు చూచి జ్ఞానులు కలదని తెలిసికొనఁ దగిన దానిని గాను, యానందముగాను, వత్స్వంతర రహితముగాను నెఱుఁగుచున్నారో యట్టిసంసార ధ్వాంతము నణచు నట్టి కృష్ణుని స్తుతించుచున్నాను. అనంతరూపా! నీశక్తి యవంతము. సర్వవ్యాపీ! యీనాస్తికునిబారినుండి నన్నుద్ధరింపుము. “విశ్వం త్వదీయం హృదయం త్వదీయం మదీయమేకం తవపాదపద్మం” బ్రహ్మాండము నీదై యున్నది. నా హృదయము నీదై యున్నది. నీ పాదకమలములె నమ్మితిని, రక్షింపుము రక్షింపుము. ” అని ప్రార్థించుచు, నారత్నయో యాత్రోశించుచు సభామధ్యమున నున్న విద్యం జూచి ప్రేమ యను వికర్ణుఁడంతటి మహాదారుణమును చూచుచు మిక్కుకున్న సభాసదులఁ జూచి యిట్లనియె.

ప్రేమ విద్యాపరాభవమును చూచి యిది తగదనుట.

సమబుద్ధులగు సదన్యులీ మహాదేవి ప్రశ్నంబులకు సదుత్తర మీయవలయు. లేకున్న నరకభాగు లయ్యెదరు. సనా

తనులైన బ్రహ్మచర్య సద్విచారులును, నాచార్యులైన బ్రాహ్మణాదులునుఁ బలుకరైరి. ఈ యున్న పారిషదుల్లెఱు కామ క్రోధములు వీడి విచారించి చెప్పు డనిన నెవ్వరును నొరెత్తకున్నఁ జూచి ప్రేమ “మీరందఱూరకున్న నేన యిందు ధర్మ నిర్ణయంబు నేతు వినుండు. వాదము, జూదము, వేట, పానము నను నాల్గును వ్యసనంబులు. తద్వ్యసనంబునం దగు లొనిన పురుషుఁడు ధర్మవర్జితుండై సంచరించు. అట్టి వాని కర్మమును సత్యంబుగాఁ దీసికొనం దగదు. వాదమునకు మీచేఁ బిలువంబడి తద్వ్యసనంబున విమోహితుండై నిష్కాముఁడు తనయొక్కని ధనము గాని విద్యను పణంబుగాఁ జేసె. (విద్య యుపాధిరహితగా నుండదు.) కావున నీ యమ యధర్మ విజిత ఇట్టిదాని నిటకుఁ తోడితెచ్చుట యన్యాయం బని పలుకుచున్న నతని వారించి యహంకారుఁడు “వెట్టి వాఁడా! యెవ్వరికిఁగాని ధర్మము నీచైక్కడవ జూపింప వలదు. పెద్దలుగల సభయందు పిన్నవానికింత నిర్ణయ వాక్యములు తగ వూఱకుండుము. ఇందరుఁ జూచుచుండ నిష్కాముచే నొడబడిన యిది యధర్మవిజిత యెట్లయ్యె. కాకున్న వారందఱు అట్లేల యొప్పుకొందురు. పలువుర సామ్మగుట నీపె బంధకి యనంబడు. దీనిని విగతావరణనుగాఁ జేసినను ధర్మ విరుద్ధంబుగా” దనియె.

అది సంజ్ఞగా నెఱిగి మహామోహుఁడు దాని యావరణం బూడ్చునునీన సొక్కికుఁ డది తనచే సాధింపరాని కర్మ యని కొంకక వివేకశూన్యుడై సాత్వికశ్లేతమై యొప్పు

విజ్ఞానావరణమను వస్త్రము నూడలాగిన, విద్య యెన్నఁడును సాత్విక విజ్ఞానావరణ రహితగా నుండనిదౌట నీశ్వరానుగ్రహంబున నామె యుపాధిని వదలక నాయావరణం బట్టులనె యుండె. భ్రాంతుడై నాస్తికుఁడు మఱల దాని లాగి వైవ నది యట్టులనె యుండె. మఱియు మఱియు లాగుచుండ పర్వ తోపమంబులై యావరణరాశులు దోచెఁగాని విద్య మాత్రము విజ్ఞానావరణ శూన్యతం బొందక నిర్వికారయై యుండె. అప్పటికి నాస్తికుండు తన శ్రమమంతయు విఫలం బగుటకు సిగ్గునొంది మిన్నక కూరుచుండె.

వేదకాముఁడు నాస్తికాదులఁ జంపఁ బ్రతిజ్ఞ సేయుట.

ఇట్లు నాస్తికుఁ డొనర్చిన యసహ్య కర్మమునకుఁ గినిసి వేదకాముఁడు క్రోధారుణిత లోచనం డగుచు యెల్లఱుఁ విన నిట్లనియె. ఇందఱుఁ జూచుచుండ నున్నదాంధుడై దేవి నింత జేసిన యీ సీచనాస్తికు భవిష్యత్సత్య వాదంబున నతిభీకరరూపమున భేదించి యీ దుష్టప్రభువు సూచుచుండ నీనాస్తికవాదంబును భేదించి తజ్జనితానందరస మను నస్మక్పా నంబు సేసెద. అట్లు సేయనైతినేని సద్గతులకుం దప్పెద ననియె. సభాసమ లెల్లఱు జీవుని నిందించుచు నతని యుపేక్షయ యింత పాపంబునకును మూలమని యనుచుండ నా కలకలంబు వారించి సద్విచారుఁ డెల్లవారు విన చేతులెత్తి యిట్లనియె. ఇది మహాప్రళయ కర్మము. దీన జీవ వంశ నాశనము కాక తప్పదు. విద్యత్సభంజేరి మొగమోడి బ్రహ్మ

నిర్ణయంబు సేయని సభికులు నరకంబునఁ దప్పక పడియెద' రని యనుచున్నను కల్లలసామి వలని భయమున నెవ్వరును మాట్లాడరైరి.

అంత పొల్లుల తోడున్నదుండై తర తోడలఁగూర్చుండ రమ్మని విద్యాదేవిం గనుసన్నఁ జేసినం జూచి వేదకాముఁడు లయకాలకాలునివలె మండుచు సభికులెల్లఱు విన నిట్లనియె. “అధికారమదంబుననే దురాత్ముఁడు సత్పురుషహృదయకమల కర్ణికాధిష్ఠితయగు పవిత్రవిద్యం దనకామకర్మలచే ద్వైతరూప ములగు యూరువులెక్క కనుసన్నఁజేసి నట్టియాతొడల నుగ్ర వాదమున నాప్రమాణవాక్యములను గదకెరఁజేసెదను” ననియె. ఆమీద బౌద్ధేయాగారముల ననేకోత్పాతములుబుట్టిన నంతయు నెఱింగి బుద్ధిదేవి సద్విచారునిఁగూడి జీవుని కడకుంజని శాంతేయ పరాజయంబును, విద్యాదేవి పరాభవంబును, మహా త్పాతంబులు బుట్టుటయుం జెప్పిన జీవుఁడు మహా మోహునిఁ బిలిచి “పమారా! పుట్టిననాటనుండియు దుష్టత్వముల తోడనే పెరుగుచుంటివిగదా? తపస్వరూపిణియు, దైవశక్తి సంపన్నయునగు విద్యాదేవిని సామాన్యనుగానెంచి యపకార ములు సేయనగునా? నీవలన శాంతేయు లెంత దుఃఖితులైరి. వారియందు విరోధంబు తగదుడుగు” మని కుమారుని నిందించి విద్యంబిలిచి తల్లీ! నాకోడండ్రయం దభ్యర్చిత వీచెక్కతెవె నీ సంతోసమునకుఁదగిన యట్లిచ్చెద నెద్దియేని కోరుకొ” మ్మనిన విద్య తమదాస్యవిముక్తినివేడె. అనంతరమున జీవుఁడు నిష్కాముఁ బిలిచి “సర్వసంపదలు మీక యొసంగితి వానిం

జేకొని విదేహంబున నుండుం” డని పంచిన ‘మహాప్రసాద’ మని నిష్కాముడు “వికారహేదాసతి విక్రియంతే యేషాం నచేతాంసి తయేవ ధీరాః” వికారకారణము సంభవించినను వికారము నెందని మనస్సుగలవారె ధీరులనుటకుండగిన వారను నట్లు తనవారితో విదేహ కైవల్యమున కరిగె.

ఇదియంతయువిని మహామోహుఁ డహంకారాదులతో నాలోచించి తండ్రికడకుంజని యిట్లనియె. “జనకా! యీ పంచకాముల కెంత మేలుసేసియు మనము మంచివారల మాదుమా? విఘోరగములఁ గోపింపజేసి విడిచినట్లు వారివిడిచి పుచ్చి వ్యవహారంబునకుం దప్పితిమి. వారు బ్రహ్మతేజస్సంపన్నులు. వారిని సత్యవాదంబున జయించుట సాధ్యముగాని పని కావున వారి మఱలరావించి మాయావాదమున జయించి వైదికమార్గ గాములంజేసిన మేలట్లుసేయింపు” మనిన జీవుఁడొడంబడి యప్పుడ నిష్కాముఁ దోడితెమ్మని జగన్నిత్య దృష్టిం బంచిన నిష్కాముడు “తండ్రియాజ్ఞను విధి నియోగంబును దాటనగునా? యని తమ్ములుం దానును విద్యయు మఱల శల్యపురంబునకు వచ్చిన, నెప్పటియట్లరక్తి మంటపమున నందఱును గూర్చుండియున్న యనంతరమున మనస్సను మాయావాది నిష్కామున కిట్లనియె.

నిష్కాముడు మనస్సుతో ననువాద మాడుట

“నిష్ఠామా! మీ విదేహసంపదలన్నియు జీవుఁడు మీ కిచ్చి పూజించె. కావున నింకవాని నొడ్డవలదు, ఇదియొక

యపూర్వమైన పణంబు, దీనియం దోడిన వారు వ్రత భారులై శాకాహారులై బ్రహ్మచర్యంబువీడక పండ్రెడేడులు వైదిక ధర్మమార్గ సంచారులు గావలయు. పదుమూడగు నేడు వారి యున్నజాడ శత్రులకుఁ దెలియకుండ నెచ్చటనేని దాఁగియుండ వలయు. అందెఱుంగఁ బడిరేని మఱల పండ్రెడేడు లట్టుల చరింపవలయు. ఇట్లు సేయం గలుగుదేని వాదం బాడు” మనిన ననువాదంబు కొఱకు పిలువంబడి మరలుదునే? యని యాపణం బొడ్డి మానసునితో వాదమాడియోడె.

పంచకాములు వైదికారణ్యములకుఁ బోవుట

ఇట్లు తమ సర్వస్వమునొడి శాంతేయు లానందమయ ములైన విదేహకై వల్యభోగములవీడి శారీరక క్లేశకరములైన వైదిక కర్మమార్గములను సరణ్యములకుఁ బోవ సమకట్టి బ్రహ్మచర్యదులచే ననుజ్ఞాతులై కదలనున్న తఱి సద్విచారుడు వారికిట్లను “నిష్కామా! శాంతిదేవి వనవాస క్లేశముల కోపదు. మీవచ్చునందాక నాకడన యుండు” నని చెప్పి “తండ్రీ! నీవు సర్వజ్ఞుండవు. నీయంతవారు తమ్ములు. పాపరహితుండగు శముడు పురోగామి. కల్యాణగుణసంపన్న విద్య భార్య. ఇట్టి నీవును వీరును యొక్కచోఁగూడి యొప్పు చుండుటంజేసి మిమ్మెవ్వరును భేదింపనొపరు. ఇదియునుఁగాక వేదశిక్షలం బెరిగితిరి. నిదిభ్యాసునిచే రక్షింపంబడితిరి. మీకు ముఖదు దారిఁజూపి నడుపువాడు శముడు. దైవశక్తియా సహాయము. ఇట్టి మిమ్ము భూమియు నాకసంబును చంద్రుండును

సూర్యుండును వాయువును రక్షింతురుగాక. సర్వకార్యములం దప్రమత్తులై ప్రవర్తిల్లుడు. పునర్దర్శనం బయ్యెడు” మని దీవించి పొండనియె. అనంతరము పుత్రవియోగమునకు సహింపక యేడ్చుచున్న శాంతి నొదాగ్ని వైదికారణ్యములకుఁ బోవుచు వేదకామ సత్కామ సత్యకామాస్తకాములు “మాయావాదమున మమ్మింతలు పఱచిన యా దుష్టాత్ముల భవిష్యత్సత్యవాదమున నస్మన్మహావాక్యంబులచే నిహతులం జేయుదు” మని ప్రతిజ్ఞలుసేసి స్థూలముననుండియె వైదిక కర్మ జాలారణ్యమునఁ బ్రవేశించిరి.

భౌద్ధేయ సభామధ్యంబున ననేకోత్పాతంబులు బుట్టె. అప్పుడందఱు వినుచుండ నిదిధ్యానుడు ‘నేటికి పదునాలవ యేట కర్మక్షేత్రవాదంబగు. అందు శాంతేయులు జయింతు’ రని పలికిన నా మాటలు విని జీవుండు మిక్కిలియు దుఃఖించుచు బలవంతులతో పగఁగొంటి మిది సర్వగుణ త్తయ కారణంబగు చున్న దేమిసేయుదు నని విలపించుచుండ వైరాగ్య మను సంజయుడు పొడసూపి “జీవా! స్వయం కృతాపరాధంబున కేల బాగిలెదవు. బ్రహ్మరూపులైన శాంతేయుల మహాతేజములఁ జూడనొపక యపహరించి వారిని దూరస్థుల జేసితివి. సద్విచారాదుల బోధలు పెడచెవులం బెట్టితివి. మానసాదుల మాటలను లోనైతివి. పుత్రుని మీఁది మమకారమును వీడలేక బాధాకరమని యెంచక బలవంతులతో విరోధమును దెచ్చిపెట్టుకొంటివి” అనిన పిమ్మట సద్విచారుడు “అన్నా! వివభోజనమివ



పరిణామ దుఃఖం ” అనునట్లు స్వయం కృతాపరాధంబున నగు దుఃఖముచే నయ్యెడిది లేదు. ఇప్పటి కింకను మించినది లేదు. నీతమ్ముని బిడ్డలఁ బిలిపించి వారి సంపదలు వారికిచ్చి దుఃఖరహితుండవై బ్రతుకు ” మనిన జీవుఁడు పురాకృత దుష్కర్మ విశేషంబున నమ్మాటలు పెడచెవులం బెట్టి వినని యట్లు నటించుచు నూఱునుండె.

శ్లో॥ ముక్తేర్ములం మునివర హృదానంద కందం ముకుందం  
కూటస్థాఖ్యం సకల వరదం సర్వ చైతన్య రూపమ్  
నాదాతీతం కమలనిలయం నాదనాదాంత తత్త్వం  
నాదాతీతం ప్రకృతి రహితం రామచంద్రం భజేఽహమ్.

— రామకర్ణామృతము.

ఆత్మభారతమున - యాగపర్వము

సమాప్తము

ఓం తత్సత్





శ్రీరాధాకృష్ణ

# ఆత్మభారతము

## వైదికపర్వము

—:0:—

శ్లో॥ వేదోనిత్య మధీయతాం తదుధితం కర్మ స్వనుష్ఠీయతాం  
తేనేశస్య విధీయతా మపచితిః కామ్యేమతిస్త్యజ్యతామ్  
పాపాః పరిహాయతాం భవసుఖే దోషోఽను సంధీయతాం  
ఆత్మేచ్ఛా వ్యవసీయతాం నిజగృహాత్పూర్ణం వినిర్గమ్యతామ్॥

— అద్వైతోపదేశం.

సదసద్వివేక సంతతి మహావాక్యాది మోక్షసాధనం  
బుల వీడక విద్యాదేవినిగూడి వైదికకర్మారణ్యమున జిజ్ఞాసా  
పథంబునఁ బోవుచుండనింద్రియములను పురజనులందఱు ధర్మ  
ప్రవర్తనమున మనలఁ బాలించు నిష్కాముఁడు దూరస్థుఁడైన  
యెడ నింకనీ మహామోహహతకుని పాలనంబునఁబడి బ్రతుకఁ  
గలమో

కం. తిలలును నీళ్లును వత్తం  
బులుఁ బుష్ప సుగంధ వాసమున సౌరభముం  
బొలుపెనఁగ దాల్చుఁ గావున  
నలయక సత్సంగమమున నగు నద్గుణముల్.

— భారతము.

కావున జన్మవిద్యాకర్మములఁ బ్రశస్తులరైన మీ  
తోడన యుందుమని వెంటనంటిన వారింజూచి నిష్కాముఁడు—

కం. మాయందులేని గుణములు  
మీ యనురాగమునఁ జేసి మిగిలి వెలింగెన్  
మీయనుగతి మాకు నభి  
ప్రాయము వనవాన దుఃఖ భరమొప్పుదురే.

— భారతము

కావున మావచ్చునందాక నింద యడఁగి యుండుండని  
వారి నిలిపి చనుచుండె.

పంచకాములకడకు బ్రాహ్మణములు వచ్చుట

అంత బ్రాహ్మణము లగ్నిహూత్రాదికంబులతో  
వేదఘోషలఁ జేయుచు తమతోడన వేదవిహిత కర్మారణ్య  
సంఛారంబుఁ జేయుటకు నిశ్చయించి పంచకాముల కడకు  
వచ్చిన, వారి సగౌరవంబుగాఁ నర్పించి తదాశీర్వాదంబు  
లందికొని నిష్కాముఁడు వారితో నిట్లను. “మాకుఁగల సర్వ  
స్వమునుఁ గోల్పోయి నిష్కాములమై కర్మగహనంబులఁ  
గ్రుమ్ముటఁబోవు మాతో చరు పురోడాశంబులులేక శుష్క-

హవిస్సులతో నవియనేల చనుం'' డనిన బ్రాహ్మణంబులు దుఃఖితములై మీరకాని మాకొండు గతిలేదు. మహా మోహుండు మీరు ది వైరంబున మమ్మాదరించినట్లు దోచుచున్నను నెప్పటికేని మమ్ము మొదలంటఁ ద్యజింపక మానఁడు. కావున ననన్య శరణ్యులమైన మమ్ము విడుచుట ధర్మంబు గాదు. మా పోషణంబునకై చింతింపకుండు. చరు పురోడాశములు లేకున్నను తపోజపాది కావలతులతో తృప్తుల మగుచుందుము. మమ్మాదరింపని పొల్లులతోని పొంతనుండ నేర'' మనిన వారి రాకకంగీకరించి నిష్కాముండు నేన కాని యొండెఱుంగ మనివచ్చు నీ బ్రాహ్మణములఁ బోషించుఁ బెట్లొకో యని దుఃఖించుచుండ శముం డిట్లనియె.

క, శోక భయ స్థానంబు ల

నేకంబులు గలిగనను విహీన వివేకం

డాకులతఁ బొందునట్లు వి

వేకము గలవాఁడు బుద్ధి విగతుం డగునే.

— భారతము.

కావునఁ గలువబుద్ధివిగాక గాయత్రీజపంబున సవితృ దేవు నారాధించి తదనుగ్రహంబున బ్రాహ్మసమారాధనంబుఁ బడయవచ్చు, తద్విధింగావింపుమని విధ్యుక్తంబుఁగా నమృహా మంత్ర ముపదేశించిన, దానిఁ బొంది నిష్కాముండు నియతేం ద్రియుండై ప్రాణాయామంబుఁజేసి వాయు భక్షకుండై (కుం భించి) భాస్కరుని జపించిన నతఁడు ప్రత్యక్షమై " నీ తపం బునకు మెచ్చితి. మీ కర్మవాసము పూర్ణంబగు నంతకును

మీరు చేకూర్చిన ఫలమూలాదికంబులు విద్యాదేవితే  
సాధితంబులై యక్షయ చతుర్విధాహారంబులై బ్రాహ్మణ  
సమారాధనంబున కనునగుచుండు ” నని చెప్పి యంతస్థితుం  
డయ్యె. అనంతరమున నిష్కాముఁడు విద్యాదేవీ సహాయం  
బున బ్రాహ్మణసహస్రంబులఁ దనియింపుచు కామ్యక వనం  
బునకుం జనియె.

### జీవుఁడు సద్విచారుని వెడలనడచుట

ఇట జీవుఁడు సద్విచారునిఁ బిలిచి “ తమ్ముడా ! నీవు  
బుద్ధిమంతుఁడవు. పాద్యేయ శాంతేయులకు సముండవు. నిష్ఠుండ  
వునుగాన నెక్కటియడిగెద. పంచకాములింక నేమిసేయఁగలరో  
చెప్పు ” మన సద్విచారుఁ డన్నా ! పంచకాములు దేవతా  
స్వరూపులు వారిమహిమ నీవుమాత్రము నెఱుంగనిదికాదు.  
వేదకామ సత్కాములు పగవారి బ్రతుకనిచ్చువారే ? ఈ  
యధర్మవాదమున వీరికి వారికిని భేదభావములు గలుగునని  
నాఁడె చెప్పిన నామాటలు వినకుంటివి. ఇంకనైన వారి  
రావించి నీచే దత్తమైన వారి విదేహరాజ్యమున వారి నునిచి  
నీయాత్మ ధర్మమును రక్షింపుము. క్షేత్రంబును దాని గుణ  
కర్మములును నీశ్వరమూలములు. కావున నాత్మధర్మ ప్రవర్త  
కుండవు గమ్ము. ఆ నాత్మధర్మ సంచారియై దుష్ప్రత్యయ శిక్షలం  
బెరిగిన దుర్గుణప్రభు దుశ్చేష్టలకులోబడకుము. పురనాశకు  
నశింపఁజేసి పురమును రక్షించుట ధర్మము. కావున నీస్వరూపా  
వరణమును నశింపఁజేసికొని నుఖంపు ” మని బోధించిన నతని

పలుకులకు మిక్కిలియుగోపించి జీవుడు “నాయందుబుట్టిన  
పెద్దకొడుకుం జంపి యెట్లుబ్రతుకుదు. కన్నబిడ్డల కట్టడి తన  
మునఁ జంపు క్రూరులెందైనఁగలరా? నీవిట్లనవచ్చునా? నీవు  
నాకొమరుల మేలెన్నఁడును సహింపవు. నీసహాయం బేనెల్ల.  
శాంతేయుల కడకేనియు మఱియొక్కఁడకేనియు నీయిష్టంబైన  
చోటికింబా” మృనిన నాతండప్పుడ మనోరథం బను రథం  
బెక్కి త్వరితగమనంబున కామ్యంబుననున్న శాంతేయుల  
కడ కేతెంచిన, వారు మఱల వాదమాడం బిలువవచ్చెడినొ  
యని భయపడుచు నమస్కరించి తదాగమన కారణంబడిగిన  
వారికి సద్విచారం డిట్లనియె.

“నేడు జీవుడు నన్నుం బిలిచి “తమ్ముడా! నీ  
యుభయపక్షంబులకుం బ్రియుండవు సముడవును గదా? ఇంక  
శాంతేయులేమి యయ్యెదరు. మేము చేయఁదగిన కార్యం  
బెయ్యది ” యని యడిగిన నేనుభయులకును లోకంబునకును  
మేలగు విధంబున బోధించిన సర్వజనరుచికరంబైన యాహా  
రంబు రోగాతురున కరుచియైన యట్లు వానికి రుచింపదయ్యె.  
దానంజేసి జీవుడు నన్నెల్లక మీకడకుం బొమ్మనిన వచ్చితి.

ఆ. కార్యగతుల తెఱఁగు కలరూపు నెప్పిన

నధికమతులు దాని నాదరింతు

రల్ప కార్యబుద్ధు లగువారలకు నది

విరస కారణంబు విషమ పోలె? — భారతము

అని ఫల్గి వార్ధిగూడి యచ్చటన యుండు.

జీవుడు వైరాగ్యునిచే సద్విచారుని విలిపించుట.

ఇట జీవుడు పంచకాములకడ సద్విచారుఁ డుండుట యెఱింగి ధైర్యంబు విడిచి ప్రజ్ఞాచక్షుండగు తనకు బాహ్య దృష్టియుంబోలె నుండు తమ్ముని విడిచి నిముసమేని నిలువ నేరక వైరాగ్యునితో నిట్లనియె. వైరాగ్యా! నీవు త్వరిత గతిం గామ్యంబునకుఁ బోయి సద్విచారుఁ దోడి తెమ్మనిన, అతఁడు కామ్యంబున కరిగి యట నిష్కాముఁడు బ్రాహ్మణ సహస్రములతో శమంబును, సద్విచారుఁడును, తమ్ములును, విద్యయుఁ గూడి యానందమున దేలుచుండుటఁ గాంచి యీ మహామహునకు కర్మావాసంబును స్వారాజ్యంబునుంబోలె సంతోషదాయకంబుగా నున్న దనుకొనుచు నిష్కామునితో నిట్లనియె. “ కై వల్యపతీ! మీ యనుమతంబున ధర్మస్వరూ పుండైన సద్విచారునిఁ దోడి తెమ్మని మీ యయ్యపంచె ” నన “ నెల్లఱకు ననుశాసకుం డగుట నాతని యిష్టంబున మెలఁగి వలయుఁ బోయిరమ్మ ” ని నిష్కాముఁడు పలుక సద్విచారుఁ డప్పుడ కదలి జీవసన్నిధికై బోయె.

పోయిన జీవుఁ డతి స్నేహంబున గొరిలించుకొని “ తమ్ముడా! నీవు నిత్యక్షమారతుండవు. నాబుద్ధి క్షమింపు ” మనిన సద్విచారుఁడు “ అన్నా! నీవును నీ కొమరుండును బుద్ధివేక మాటలాడినను యేము న్యాయ మునే పలుకవలయు కామపంచకముతో మీకు వైరము కూడని పని ” యని చెప్పుచు నెప్పటి యట్లతని కడనుండె.

ఇట్లయ్యిందట మఱల కూడుటకు శంకించుచు మహామోహుఁడు నాస్తికాహంకార మనస్సులతో నేకాంతమున నిట్లనియె.

“పంచకామ పక్షపాతియగు సద్విచారుఁడు తండ్రిచే విసృష్టుండగుచు పోయిన పోకగాఁ బోక మఱల తండ్రింజేరి కొని రహస్యాలోచనకుఁ బ్రారంభించినాఁడు. మఱల శాంతేయుల నిచ్చటికిం బిలిపింపనొప్పు. అట్టిద యయ్యెనేని మధుమతీ శాసినీ శాక్తేయాది తంత్రములఁ బ్రయోగించి వారినంతమొందింత” మనిన మానసుండు “వెట్టివాఁడా! నీవట్లేల తలంచెదవు. విపరీతబుద్ధులై వీరిట్లాలోచించినను సత్య ప్రతిజ్ఞలగు పంచకాములు తమ సర్వ ప్రతిన పూర్తి సేయ కట్లేల వత్తు” రనిన వారితో నహంకారుఁ డిట్లను “ఇన్ని మాటలేల. యిప్పుడ సైన్యంబులతో గదలిపోయి యసహాయులై యున్న వారింజంపి శత్రురహితంబు నేసికొంద” మన సంతోషించుచు మహామోహుఁడు సైన్యముల సమకూర్చి ప్రయాణంబగుచుండ, దాని తన దివ్యదృష్టి నెఱింగి వేద పురుషుఁడగుదెంచి యిది ధర్మంబుగా దుడుగుండని వారి వారించి జీవునిఁ జూచి —

వేదపురుషుఁడు జీవుని ప్రబోధించుట

“కుమారా ! పంచకాములు విదేహానందమును శాంతిని విడిచి యేకాంతమున దుగ్ధమ వేదవిహిత కర్మగహనముల నుండ నీ కొమరుఁడు దుష్టుడై వారి వధింపఁ గడంగె నిదియూ



సురీకృత్యము. ఈ త్రయోదశాబ్దములు చాటిన వారలె యక్కార్యమున కుపక్రమింతురు. అసహాయులు గదా యని వారిం జెనకెనేని మిక్కిలి భంగ మొందెదరు. వీరిని వారిం పుము. నీవును బ్రహ్మచర్యాదులును నుండియు సధర్మం బున వారి నిట్లుచేయుట తగదు. ” అనిన జీవుడు దుఃఖం చుచు “ తండ్రీ! యేమిసేతు, నేనును బుద్ధియు సద్విచారా దులును కాదన్నను వినక మా సేగితేడు వితండ వాదమునఁ బ్రవర్తించె. దుష్టకర్ముడని యెఱిఁగియు పుత్రస్నేహమున విడువనొప ” నన వేదపురుషుఁ డిట్లను.

“ అన్నా ! కాయపురీశా! ప్రపంచమున నెల్లజీవు లకు ప్రేమ లన్నిటను పుత్రప్రేమ మధికంబు. అయినను దీనులై యిల్లు విడిచి యొంటినున్న శాంతేయుల యెడ దయా భండ వగుము. తండ్రీ! నీవును, సదసద్వివేకుండును, సద్వి చారుండును నాకు నెక్కరూప. అట్టుల నీవును నీ బిడ్డల నీ తమ్మునిబిడ్డల నెక్కరూప కాఁ జూడవలయు. నిష్కాముఁడు బ్రహ్మద్రష్ట. అట్టివాని స్నేహము సర్వగుణ హితంబగు. కావున నీకోమరుడతని నుపాసించుచుఁ గొంతకాలముండునట్లు నియోగింపు మది యుభయపక్షంబులకు మేలగు ” నని బోధించిన జీవుడు నమస్కరించి యిట్లను “ మహాత్మా ! వాఁడు నాపలుకాదరింపఁడు. నీవంశమును రక్షించుకొనుబుద్ధి గలదేని వానిని మీర శిక్షింపు ” డనిన “ ఇది నాచే సగు కార్యంబుగాదు. ప్రాణాయామ మను మైత్రేయుఁడు వచ్చి శిక్షించు ” నని చెప్పి వేదపురుషుండఁజేగె.

ప్రాణాయామము మహామోహుని శపించుట

అంత కామ్యమున నున్న నిష్కాముని కడనుండి మహా త్కండ్గు ప్రాణాయామమును మైత్రేయుడగుచెంచిన జీవుండుచితరీతిఁ బూజించి “ భట్టారకా ! యెందుండి విచ్చేసితి ” రనిన నతండు.

చ. ఆలము తపోభరంబున జటాజినముల్ ధరియించి రూక్షవ

ల్కలములు గట్టి కూరలును గాయలుఁ బండులు భోజనంబుగాఁ

నలయక కామ్యకంబను మహావిపినంబున నున్న పాండవే

యుల కడనుండి వచ్చితిఁగూరూత్తమ నీసుతు నిన్నుఁజూడగన్.

— భారతము.

అయ్యై తీర్థములఁ జూచుచు కామ్యమున వారిఁ గాంచితి ” ననిన శిరమువంచి జీవుండు.

“ అయ్యా ! యచ్చట శాంతేయులకు క్షేమంబె ? మమ్ములం దలంతురె ? ఆత్మబలసంపన్నులగుట భ్రాతృ స్నేహంబునకు భంగముగా సమయాతి క్రమణంబునేయ సమ కట్టరుగదా ? అనిన ప్రాణాయాముండు “ నిత్యంబును యమ నియమాదికములు తమంతనవచ్చి వారికిఁ బ్రయంబగునట్లు దీవించుచుండుటంజేసి కుశలంబె. వారెప్పుడును సమయంబుఁ దప్పెడువారు కారు. అకారణంబుగా నీకొమరుండు వారికెగ్గు నేయుచుండు. ” నని మహామోహుఁ జూచి “ కుమారా ! పంచకాములతోడి విరోధంబు మానుము. అట్లయిన మీకును వారికిని మేలగు. నామాటలు వినుము. వేదకాము నెదిరించి

పోరుట కెవ్వరికిని సాధ్యంబుగాదు. వారికి వాసుదేవాహింసులు సహాయులు. అట్టివారితో నెదిరించి యెవ్వరును జీవించనొక రని బోధించుచున్న ప్రాణాయామువాక్యంబు లాదరింపక మహాహితమును చుల్కనఁ జేసి చేతులెత్తి తొడలు సరిచి కల్లసామి నవ్వుచుండె. అట్టియెడ ప్రాణాయాముడు గినిసి 'నన్నిట్లు తిరస్కరించిన యపరాధంబునంజేసి భవిష్యద్వాద రంగమున వేదకాము ప్రమాణవాక్యభూతంబులచే నీ ద్వైత తంత్రమను నూరుద్వయము భగ్నమగుంగాక' యని శపించి చనియె.

అక్కడ శాంతేయులు కామ్య కర్తారణ్యమధ్యమున సంచరించుచు, నందు సంచరించువారి ననాదిగాఁబట్టి పీడించు పాపకర్మమను కిష్కిరాసురుడు పర్వతాకారమునఁ గవిసి "మాయన్నయగు బకనిష్ఠుం జంపిన పాపులుమీరు. మిమ్ముఁ బట్టి వధింతుఁ జూడుడన వేదకాముడు వానిఁ బట్టికొని "తరతి పాపమాత్మవి" తను ప్రమాణవాక్యమున నతని మొత్తి యమ సదనంబునకుఁ బంపి తత్కర్మ గహప్రమాకులక్షు పాపరాక్షస భయంబు లేకుండజేసె.

### వాసుదేవాహింసుల యాగనము

ఇట్లు పంచకాములు కామ్యంబున నుండ వికుంతము నుండి వైకుంఠుడును నొంకారంబునుండి యహింసుడును, నవరివారముగా నేతెంచిన పరమ పూజావిధానముల వారి

నర్చించి పురుషోత్తము పోడకోపచార. పూజా విధానముల  
బూజించి.

శ్లో॥ క్షేత్రజ్ఞత్వం ప్రాప్యం విభుః పంచముఖై ర్యో  
భుక్త్యైజనం భోగ్యపదార్థాన్ ప్రకృతిస్థః  
క్షేత్రక్షేత్రేఽస్మిన్ద్వందవ దేకోభహదాఽస్తే  
తం సంసార ధ్వాన్త వినాశనం హరిమేదే.

సర్వ వ్యాపకుడైన యేదేవుడు ఆ విద్యా తత్కార్య  
ముల యందు ప్రతిబింబ రూపముగానుండి జీవభావమును  
బొంది పంచేంద్రియములచేత శబ్దాది విషయముల నెప్పుడు  
ననుభవించు చున్నాడో ఒకడైన తాను ప్రతి శరీరాంతః  
కరణోపాధులయందు ననేక పాత్రలయందలి యుడకములయం  
దొక చంద్రునివలె ననేక విధములుగా నున్నాడో అట్టి  
సంసార నాశకుడైన నారాయణుని ప్రార్థింతును.

పీ. నదనత్తులను భేద సరణిలేక వెలుంగు

విజ్ఞానమను పాలవెల్లి నడుమ

రాజన తామస రహితమౌ శుద్ధ సా

త్విక మనియెడు తెలిదీవియందు

అజ్ఞాన పరికల్పి తా నేకసంశయ

లుంతనం బనెడు వైకుంఠనగరి

వివిధ సాంసారిక విషయాభిలాషా వి

రక్తతయను సౌధరాజమందు

గీ. రమ్యనమతాఖ్య శేష పర్యంకమందు

ప్రకృతి యనియెడు నా రమాభామఁ గూడి

లీల జగముల నన్నింటి నేలు దొరను

అదినారాయణునిఁ గొల్తు నధికవిష్ణు.

భక్త పోషణ పరాయణా ! నారాయణా ! సమాహా-  
రమై యొప్పు గుణసమూహమం దెటుగన్నను నీవ కాని  
యన్యంబు గోచరింప కున్నది. నీవులేనిది లేదు. నీవు కానిది  
కాన్పింపదు. చుక్కలందు, సూర్యునందు, తరులందు, గిరు  
లందు, ముశకంబునను మహామేరువు నందును, చలిచీమ యం  
దును, సామజంబునను సమముగా నిండి ప్రకాశించు చుంటివి.  
అనందరూపా ! యనేకంబులై తోచు నీరూపములన్నియు నీవ  
కాచూచి యానందించు నాకు నారూపమందు విలీనమైపోవు  
నీవు నేనను శేషజ్ఞానము మాత్రము మిగిలి పాడకట్టుచున్నది.  
విశ్వమూర్తి ! దృశ్య మంతయు నీవయై కనిపించు చుండ  
యల్పమేధస్కులు కొందఱు సంస్కారరహిత హృదయంబు  
లతోఁ దెలియనేరక నీవు లేవందురు. తండ్రీ ! యింత  
మాత్రమున వారి యజ్ఞానము నెఱింగించుటే కాని నీయునికిఁ  
భంగంబు గలుగునా? స్వామీ! నీవాడ. నాపాపపుంజముల  
పటాపంచలుగఁ జేసి నీపాదభక్తి నిమ్ము — నీ మూర్తి  
దర్శనమున ముఱియు భాగ్యము నెసంగుము — నీ సోయ  
గమును గాంచి సొక్కనిమ్ము — అహర్నిశంబును నాత్మాను  
సంధానముననగు నవ్యయానందపదానుభవంబునఁ దేలనిమ్ము  
— అనంతా ! యీయనంత విశ్వరూపమునం దంతర్వీ

మండపై యంతయు నీవై నీవు నేనైన మీద నగు నానందానుభవం బనుభవనీయ మగునట్లునుగ్రహింపుము—పరమపురుషా! నేను భావంబు నశించి నీవను యేకసూత్రమున గ్రధితుడ నగునట్లు దయసేయుము — ధ్యేయస్వరూపా! నీధ్యానమున మునుగు కొలది బంధమోక్షములను భేదమెఱుకలో లేనిదైనది. ఆనంద నిలయా! అవ్యయరూపా! అశేషభూతాంతర్యామీ! అనంతా! చరాచర భూత జనస్థితి విలయ కారణ స్వరూపా!

“ధన్యోఽహం ధన్యోఽహం తృప్తైర్మేకోపమాభవేల్లోకే,  
ధన్యోఽహం ధన్యోఽహం ధన్యో ధన్యః పునః పునర్ధన్యః

నాత్మప్తికి సాదృశ్యమేది కలదు. సర్వత్ర ధన్యుడ నైతిని” పురాణపురుషా! నీయనుగ్రహంబునఁగాదె? మా జీవయాత్ర సఫలంబగుట. మమ్మొకర్కగ్రహముననుండి యుద్ధరించి యాత్మసామ్రాజ్య పట్టాభిషిక్తానందమున నెన్నిటి కోలలాడింతువ్రా? భవనాశా! భారము నీయదియకాదె? నిన్నుఁ బొంది యీకష్టములఁ దరింపనున్నారము. ఓ దయానిధీ! కాపాడుము. ఇట్లు పంచకాములు విద్యతోఁగూడి ప్రార్థించిన జనార్దనుండు సంతసించుచు వారింజూచి యిట్లనియె.

“మీకవకారులై యంతలు బరపిన యవిసీతుల మూలభ్రాంత్యాదుల (మర్యాదనాదుల) ప్రచండవాదములఁ బరిమార్చి బ్రహ్మజ్ఞుడగు నిష్కాముని భ్రాంతి రహిత జీవహృదయ క్లిశా నీకమున నిల్చి యాత్మసామ్రాజ్య పట్టాభి

పిక్కుఁ జేసినంగాని యీచక్రంబు విడువ వెఱవకుండు” డని యాశ్వాసించి మఱల తన పురంబున కరిగె. అహింసుఁడును వారి ననేకవిధ శాంతవచనముల నొదార్పి చనియె.

ఆమీద శాంతిపుత్రు లనేక సహస్ర బ్రాహ్మణంబు లతో కామ్యమును వీడి ద్వైతమునఁ బ్రవేశించిరి. అప్పుడు నిష్కాముఁడు తమ్ములతో నిట్లనియె. తమ్ములారా! యీ ద్వైతము మహారణ్యము. ఇందుఁ జొచ్చినవారికి జరావ్యాధు లను సింహశార్దూలములును, నసూయయను వ్యాశంబులును, పరోత్కర్షాసహిష్ణుతయను వృశ్చికంబులును, స్వాభిమానమను మదగజంబును, వివిధ సంకల్పములను హరిణంబులును గలిగి తటియగునప్పుడెల్లఁ బైకొని గారించుచుండుం గావున నిం దేమరుపాటులేక జాగరూపలమై మెలఁగవలయుననిన సత్కాముఁడు “బహ్మబోధంబులు తపోధనంబులు నగు బ్రాహ్మణంబులును నిదిధ్యాసాది మునిలోకంబును నీచే నుపాసితంబై నీ ట్లేమంబ కోరుచుండు. అదియునుంగాక శమాదులు వెంట నుండ యమనియమాదులు పచ్చుచుఁ బోవుచుండ నెందున్నను మనకేమి భయం” బని యనుచున్నంత యమమను మార్కండేయుఁడు వచ్చి యనేకంబులగు నాత్మధర్మములను నింద్రియముల సంతర్మఖములు జేయుట కనువగు మార్గములను బోధించి చనియె.

వేదపురుషుడు నిష్కామునకు ప్రతిస్మృతి విద్య నిచ్చుట

అనంతరము నిష్కాముఁ డనుజన్ములతో శాంతి శమాదులయు, నహంకారాది దుష్గుణ నిరాకరణంబులయు, మార్గముల ననేకవిధములఁ జర్పించుచు భవిష్యద్వాదమున బ్రహ్మచర్యాదుల నిజించుట యసాధ్యకార్యంబు. వారహంకారుతో నుండుటంజేసి మనతో ప్రతిఘటింపక మానరు. ఏమిసేతుమని విచారపడుచున్న సమయంబున వేదపురుషుం డరుదెంచి వారిచే పూజితుండై నిష్కాము నేకాంతమునకుఁ దోడుకొని చని విధ్యుక్తముగా ప్రతిస్మృతి యను విద్య నుపదేశించి దీని శక్తిచే సత్కాముఁ డధిక తపోవర్మండై యింద్రాదులను రుద్రుని ప్రత్యక్షముఁ జేసికొని వారివలన దివ్యమంత్రములను దివ్యాస్త్రములు వడసి శత్రుజయముఁ గాంచు వగవకుండుమని చెప్పి మీరుండుటంజేసి యీద్యైతవనము స్వస్వరూపమున రాణింపనేరకున్నది. దీని విడిచి మఱియొండుకడకుఁ బొండుని బోధించి యతం డరిగె.

అతనివాక్యము ననుసరించి వారామీద ద్యైతమును వీడి బ్రాహ్మణంబులతో కామ్యమునకుఁ జని యందు సుఖంబున నుండుచు నొక్కనాడు నిష్కాముఁడు సత్కాముఁజూచి “సత్కామా! శత్రునిరాస నిపుణులైన బ్రహ్మచర్యాదుల యం దనుబంధ చతుష్టయంబుతో శాస్త్రం బధిగతంబై యుండుటంజేసి వాదాగంభమున మనతో తప్పక యెదిరింతురు.



అట్టివారిఁ బ్రతిఘటించుట కనువగు సుపాయంబును వేదపురుషుం డానతిచ్చె.

నీవా ప్రతి స్మృతియను విద్యను గ్రహించి రుద్రకవచధారివై ప్రణవ ధనువును జ్ఞానఖడ్గమునుధరియించి యరుల కజేయుండవై తపోబలంబున సంతరాత్మ యను నింద్రుని ప్రత్యక్షంబుఁ జేసికొని తత్ప్రసాదంబున శాస్త్రగుప్త మంత్రములను నాయుధముల వడసి తదుపదేశంబున రుద్రు నారాధించి వాని వలన నిష్టసిద్ధి వడయు' 'మనిచెప్పి యప్పుడ వేదపురుషోప దిష్టంబైన యావిద్య సుపదేశించి పంచె.

సత్కామున కంతరాత్మ ప్రత్యక్షమగుట

అంత సత్కాముఁడు విద్యా ప్రసన్నతంగాంచి రుద్రకవచ ధారియై ప్రణవధను వందుకొని విజ్ఞానమయానందమయ కోశములను తూణీరయుగళమును ధరించి జ్ఞానఖడ్గమునుఁ బట్టి వెడలి, సతనింజూచి సకలభూతంబులును 'నిర్విఘ్నముఁగా నీతపంబు కొనసాగుఁగాక' యని ఘోషించె. ఇట్లు తపశ్చర్యాని రతుండై మహాగహన మార్గములుఁ గడచి చనుచున్న సత్కాము కడకంతరాత్మయను నింద్రుఁడు బ్రాహ్మవేదంబునఁ గనిపించి "ఆత్మ ! నీవెవ్వరు తపోరూపుండవై యుండి శత్రు నిరసనకారి కృథా శస్త్రముల నేల ధరించితి విది ప్రశాంతనిలయంబు క్రోధాయుధంబులుకూడ వవి మానవలయు" ననిన తనమాటలకుఁ ఇలింపక యట్లు నిలిచియున్న

యతనివిశ్వాసమునకుమెచ్చి యంతరాత్మ నిజరూపంబుఁ జూపి  
 'నీ కిష్టంబగు వరం బిచ్చెద కోరుకొ' మ్మనిన నతండు 'నా  
 కిష్టమైన వరం బుత్తమ మంత్ర లాభంబ' యనిన నతఁ డవి  
 లభించుట యేమి కష్టము పుణ్యలోకంబులును, దేవత్వంబును  
 సర్వకామంబులును వేడుకొను' మనిన సత్కాము, 'డవి  
 యేవియు నెల్ల. శాస్త్ర గుప్తమంత్రము లను నస్త్రంబులె  
 నాకక్కఱ. అంతశ్శత్రు నిరాసంబుఁ జేయనేరక కామ్య  
 ద్వైతములఁబడి యడలుచున్న సోదరుల కష్టంబులు తుద  
 ముట్టించుటకుఁ దగిన పరికరంబులు గావలయు. అంతియ కాని  
 మఱియొండగు నముత్రఫలభోగంబుల నాసింప'' నని దృఢ  
 చిత్తుండై వల్కిన నతని యందు కరుణించి యంతరాత్ముడు  
 "నీకు సర్వము ననుకూలంబై చెల్లు నిష్టమేని కవచధారణా  
 యోగంబున రుద్రునిఁ బ్రసన్నునిఁ జేసికొనుము. ఆతఁడు నీ  
 యభిమతంబొడఁగూర్చు'' నని చెప్పి యంతర్నిత్యుండయ్యె.

సత్కాముఁ డామీద నియతచిత్తుండై దపించుచు రుద్ర  
 కవచ ధారణాయోగంబున శతరుద్రంబుతో నర్పించిన  
 రుద్రుడు సంతసించి ప్రత్యక్షుంబై పంచాక్షరియను పాశుతంబు  
 నొసంగి ధ్యానజపములను సంధాన మోక్షములను జెప్పి దీనిచే  
 గానికార్యంబెద్దియు నుండదు. దీని నశుభిష్ఠానంబుల జపింప  
 రాదు. దీని విధానంబెఱుంగుటకు దేవతలకేని నసాధ్యంబు.  
 దీని ధారణంబుచే నన్ని లోకములను తృణ రూపంబుగా  
 జయింపు'' మని వరంబిచ్చి యంతర్ధానము నొందె. ఇట్లు  
 రుద్ర దత్తవరుండై యానందించుచున్న సత్కాముఁ

గాంచి సంతసించి యంతరాత్మ మటల దర్శముచ్చి “సర్వ  
గుణాతీత శుభకర్మంబుల నధికుడవైన నిన్నుగూర్చి సంత  
సించితి. నీకు దివ్యత్వంబును దివ్యదృష్టియు మెసంగితి. ఇంక  
సవికల్ప సమాధియను స్వర్గంబునకు విచ్చేయు” మని చెప్పి  
యచ్చటికిఁ గొనిపోయిన.

సత్కాముఁడు సవికల్ప సమాధికి పోవుట

సత్కాముఁ డందలి యపూర్వసౌందర్యమున కచ్చెరు  
వందుచు నుత్తమ పురుషుండై యరుదెంచు తన్నుం గాంచి  
హర్షించుచు స్వస్థోక వాసుల జేగీయమాన మంగళగీతము  
లను నాదము నాలకించుచు,

సీ॥ నిఖిలేంద్రియములను నీలకంఠంబు ల

త్యంత సంతోష వృత్తములు నలువ

ధర్మామృతార్ద్రీకృత మనోవసీస్తలి

శమముఖ సుగుణ సస్యములిగుర్న

సమరసానం దజర్హరముచేఁ దావదా

వానలంబెల్లఁ జల్లార్పఁ బడఁగ

భ్రూమధ్యదేశ నభోవీధిఁ జిక్కఁగా

విద్యుల్లతాతతు ల్వెలయుచుండఁ

గీ. దతచి దాకాశమధ్యసంగత సమగ్ర

రాజయోగ సమాధి ధారాధరంబు

మోదవర్షంబుఁ గుఱియుచు మ్రోపె ననఁగఁ

బ్రణవదళమనినాద మొప్పారునంత.

ఆ. నాదుబిందుకళల నయమొప్పుఁ జూచుచు  
 నింద్రియముల మనము విగుఱఁజేసి  
 సత్కవీశ్వరుండు స్వప్రకాశాత్మ చి  
 త్సుఖముఁగాంచు పరమ సులభముగను.

— సీతారామాంజనేయము.

సహస్రార మను సుధర్మా సభామధ్యమున కర్ణిక యను  
 చింతామణి భద్రవీరమున సధివసించి యున్న యంతరాత్ముడు  
 నవలోకించి నమస్కరించినఁ గనుంగొని యంతరాత్ముఁడు  
 క్షాంతినిఁచుకొని యంకతలంబునఁజేర్చి నిజాసన్మార్గముననునిచె.  
 ఇట్లుధిక విలాసమున దేవకామినీ కరకలిత చామరానిలాలోల  
 కుంతలుండగుచు సంతరాత్మునిఁ గూడి యేకాసనమున నున్న  
 సత్కాముఁ గాంచి దేవేశుశాసనమున నింద్రియాధిదైవతము  
 లెల్లఱు ప్రేమ పురస్కరంబుగా నర్పించిరి.

సత్కాముని రతి శపించుట.

అంతరాత్ముశాసనమున సహస్రారాంతర్భాగ మను  
 మణిమయాంతః పురమున ప్రణవనాద సంగత గోష్ఠి నుండ  
 చంద్రుఁ డుదయించి చంద్రిక లలమి యున్న సమయంబున  
 రతియను సూర్యశి సర్వాలంకార భూషితయై చనుదెంచిన  
 నప్పురుషోత్తముండు ప్రత్యుస్థానంబుఁజేసి వినయంబున నిట్లు  
 నియె. “నాయందు పుత్రస్నేహముంచి నన్ను శుభస్వరూపుం  
 డేయుటకు విచ్చేసితివి. కృతార్థుండవైతి” నన రతి “మహా  
 పౌరుషసంపన్నా! నీ యున్నతగుణములు నిదిధ్యాసాదుల

వలన విని పొందవచ్చితి' నన ఓహోహోహో! యివి యేటి మాటలు మావంటి సంగపరిత్యాగ శీలురకు రతిం బొందుట సర్వవిలయ కారణంబగు. కావున తొలఁగి పొమ్మని నిరాకరించిన నయ్యమ కోపించి “కామించివచ్చిన నన్ను తిరస్కరించిన కారణమున నీశ్వరీయమగు దివ్యశరీరముతోడి సంగమంబు విడిచి ప్రకృతి ప్రాధాన్యంబైన స్త్రీత్వమును వహించి యుండు” మని శపించి చనియె.

మఱునాఁడు సుర్యోదయమున సంతరాత్ముఁడు శాపవృత్తాంతముఁ దెలిసికొని సత్కాముతో “కుమారా! నీ యింద్రియ జేతృత్వమునకు సంతసించితి. నీకు రతి వలనఁ గలిగిన శాపంబును పైదిక కర్మ గమనాంతమునఁ జేయనున్న తపంబును యజ్ఞాతవాస వత్సరంబున ననుభవించి వత్సరాంతమున నెప్పటియట్లు యుండుము. ఇదియు నెక్క కారణంబున బౌధాకరంబు గాకుండుటయే కాక సాధకంబును నగు” నని చెప్పుచు సందున్న మూఁడువత్సరములును మూఁడు నిముసంబు లగునట్లుగాఁ జేయుచు సత్కాము నక్కడన యునిచి కొనియె.

సదసద్వివేక సంతతి దైవబల సంపన్నమగుట కర్మ గహనంబులఁ బడియు దేవతల వరంబులచే ననేక మంత్ర శక్తులఁ బడయుటవిని జీవుఁడు తనకొడుకు వారి జయించుట దుర్ఘటంబని దుఃఖించుచుండె.

ఇటు శాంతేయులు నలుపురును తపోవనమున సమాధికిఁ  
బోయిన సత్కాముఁడు మరలి రామికి విచారగ్రస్తహృదయులై  
తపించుచుండ, ఒక్కనాఁడు ప్రత్యాహారమును బృహదశ్వ  
ముని యేతెంచిన నతనిం బూజించి నిష్ఠాముఁడు “యోగీంద్రా!  
మావలె నాత్మ భోగంబులఁ బాసి కర్మ గహనములఁ బడి  
దుఃఖించువారైదైనగలరా?” యనిన నతండు “మహాత్మా!  
పురాకృతకర్మ విశేషమున ననేకు లిట్టి కష్టములఁ బొందిన  
వారు కల” రని యిట్టి సుగుణరాజ చరిత్రములఁ బోధించి  
మఱియు నింద్రియములు విషయముల మీదికింబోక యంత  
ర్ముఖములై వానివాని స్థానములనిలుచు మార్గంబును  
బోధించి చనియె.

శాంతేయుల కడకు నియమము వచ్చుట

ఆమీద నిదిధ్యానుం డరుడెంచిన “మహాత్మా!  
పుణ్యపురుష హృదయములను తీర్థములఁ దిరుగ వలయునను  
కోర్కి గద్దు, దానిఫలంబెద్దియో యానతి” మ్మని నిష్కాముఁ  
డడుగ నతండు “నియమ మను రోమశుఁడు తీర్థయాత్రలఁ  
జేయుచు సవికల్ప సమాధినుండి నీకడకు రాగలఁ డాతనిచే  
నెఱుంగునది” యని చెప్పిచనియె. కొన్నిదినములకు సత్కామ  
పునరాగమన కుతూహలులై యున్నవారల కడకు నియమ  
మేతెంచిన నిష్కాముఁడు నమస్కరించి కూర్చుండజేసి  
“మహాత్మా! యెందుండి విచ్చేసితి” రన నతండు సవికల్పంబు  
నుండి అందు సత్కాముఁ డంతరాత్ము సర్ధస్వమున సధివ

సించి సర్వదేవగణ సంసేవ్యుడై బ్రహ్మానంద భోగ మనుభ  
వించు చున్నాడు దివ్యులచే ననేక మంత్ర రహస్యములఁ  
బడసె. “ఇచ్చట దేవకార్యమింకను కొఱత గలదు. దీని  
దీర్చి సత్వరంబుగ రాగలఁ”డని యంతరాత్ముడు మీకుం  
జెప్పి పంపె. మిమ్ముల మహాపురుష హృదయములను తీర్థ  
ముల నవగాహన మొనర్చి వచ్చునట్లాజ్ఞాపించె.

“ సరస్వతీ రజోరూపా తమోరూపా కలిన్దజా

సత్వరూపాచ గంగాచ సయాంతి బ్రహ్మ విరుణమ్.

ఆత్మానదీ సంయమతోయ పూర్ణా సత్యప్రదాశీలతటా దయోర్మిః

తత్రావగాహనం కురు పాండుపుత్రనవారిజాశుద్ధ్యతి చాంతరాత్తా”

అనిచెప్పి నియమము శాంతేయులఁగూడి తీర్థగమ  
నంబు సేయుచు నందందు నాత్మధర్మవిశేషములఁ దెలుపుచుఁ  
గ్రుమ్ముటచు ధైర్యమను గంధమాద పర్వతమునకుఁజేరి  
యందుండిరి.

వేదకాముఁడు వాసనామయ కర్మని నున్మూలించుట.

ఒక్కనాఁడు తృష్ణయను ప్రచండవాయు పైక్క-మొగి  
వీచిన దాని వేగమునకు సహింపక యందఱుఁ దల్లడఁపడి  
దుఃఖించుచుండ, విద్యాదేవి దానికిం దాళక మూర్ఛిల్లిన  
ననేక విధంబుల నాయమ నాశ్వాసించుచుఁ దేర్చి యచ్చటన  
యుండిరి. మఱియొక దినమున విద్యావేదకాము లిద్దరు నొక్క  
చోట నుండినయవసరమున తృష్ణావాయు సంప్రేరితంబై యొక్క  
వాసనామయ కర్మ మను సౌగంధిక కమలంబు ముందఱు

దోచినం జూచి విద్యాదేవి “ ఇట్టివెందు బట్టు నిది యపూర్వంబుగా నున్నది. ఇట్టి వాసనల యత్నత్తి స్థానము నరసి వాని నెల్ల నూడ్చితెచ్చి నాకిచ్చి మనఃప్రియంబుసేయుమన్న.

క. జీవుండగు నాతఁడవి

ద్యావకుడై స్థూలసూక్ష్మతను వాసనలకా

భావించుచు సేవించుచు

కేవల మూఢప్రవర్తిఁ గ్రీడించుమెయికా.

— సీతారామాంజనేయము.

వేదకాముఁ డప్పుడ కదలి యంతఃకరణ మను కుబేర సరోవరంబుఁదఱిసి యందలి వాసనామయకర్మములను పుష్ప ములనెల్లఁ బెకలించి వైచుచుండ తదధిదైవతారూప రుద్రానుచరులగు భూత పిశాచాదులును, రక్షో యతాదు లును రక్షకులుగా నుండుటంజేసి (ఉత్తిష్టుంతు భూతపిశాచాః య ఏతే భూమి భారకాః ఏతేహ మవిరోధేన బ్రహ్మ కర్మ సమారభేత్” ధ్యాననిష్ఠకు ప్రారంభించిన యంతః కరణము నందఁఁగియున్న పూర్వ వాసనలు భూత పిశాచరూపములతో సంకల్పరూపమున లేచుననియు నవియ యీ దేహ రూపభూమికి భారములనియు వానిని నివారించుట కొఱకే యీ బ్రహ్మకర్మ ప్రారంభించుట) అని చెప్పినట్లు వారందఱు వేదకాముఁ జుట్టుచుట్టిన నందఱ నొడించి వాసనా యుక్త కర్మములనెల్ల నున్మాలించి చిత్తసరోవరమును తేటికొనంజేసి మరలివచ్చి విద్యక కామ్యము నివేదించి యందరుంగూడి సుఖంబున నున్నంత.



రుజయను జటాసురుడు మాయా రూపమున వారి తోడన కలిసితిరుగుచుండ నతనివికృత గమనంబు తెఱఁగఁజేసి “యెడరు వేచి మాకెల్లఱ కపకారంబు సేయనెంచి చుట్టి తిరుగుచుంటివి, ఇదియధర్మంబు, విశ్వసించినవారి కపకారముఁ దలంచిన పాపంబగు. కావున నీమాయలు విడిచి యెచ్చటికేనిఁ బొమ్ము. కాదేనిమాతో రణంబొనర్పు” మనుచు వేదకాముఁ డతని నదిమిపట్టి వేగరహితుంజేసి నారక్కనుఁ డంతటంబోక నిష్కామ సత్యకామాప్తకాముల నాక్రమించి గారించు చున్నంగాంచి వేదకాముఁ డంత్యకాల రుద్రునిపగిది నతనిం గవిసి తనవేదకర్మ శక్తింజేసి యమృహవ్యాధిని నిర్మూలించిన నందఱు నానందించిరి.

సత్కాముఁ డాగామి సంచిత ప్రారబ్ధకర్మల నిర్మూలించుట

అంత నక్కడ సమాధియందున్న సత్కాముఁ డంతరాత్ము నాదేశమున సంచితమను సముద్రమధ్య మున నున్న ప్రారబ్ధ కర్మములను మూఁడుకోట్ల దానవుల మీదికింబోయిన వారు మాయావాదమున రూపుమాపనెంచిన, సత్కాముఁడు గాయత్రీ ధ్యానంబు విజ్ఞాన సూర్యబాణమున వారినెల్ల రూపుమాపి వచ్చుచు మార్గమధ్యమున దోచిన హిరణ్యపురవాసుల నాగామి కర్మములను పోలోమ కాలకేయుల నాటువేలఁ బంచాక్షరీ జపప్రభావమును పాశు పతాస్త్రముచేఁ బొలియించి వచ్చి తండ్రికి నమస్కరించిన నతండు “మాకెల్లఁ బాధకులై పోతరించియున్న యాగామి

ప్రారబ్ధుల సమూలముగాఁ బోకార్చి మమ్ము సుఖంపంజేసితి”  
వని సంతసంబునం బాదలి యప్పు ‘డుత్తనూధికారి’ వను  
బహు రత్నద్యుతి మేదురంబై కిరీటమును, మణియు ననేక  
ములగు మంత్ర రహస్యములను నెసంగి పంపిన సవికల్ప  
కమాధినుండి సత్కాముఁడు కామ్యమున నున్న సోదరుల  
కడకు వచ్చి వారిచే నాలింగనాది సత్కారములఁ బొంది  
తాను పోయివచ్చిన విశేషములనెల్ల నెఱింగించి, యేవురన్న  
దమ్ములను శమంబును నియమమునుఁ గూడి యిష్టకథా గోష్ఠి  
నుండె.

ఒక్కనాఁ డంతరాత్ముఁడు దర్శనంబిచ్చిన నందఱును  
నతని పాదంబులకు సాష్టాంగ దండప్రణామంబులు సేయ నంత  
రాత్మ నిష్కాముఁ జూచి “కై నల్యపతీ ! సత్కాముఁడు  
మహామహిముఁడు. నావలన ననేక దివ్యమంత్రరహస్య యోగ  
ముల నెఱింగె. ఇతఁ డంతశ్శత్రుల నెల్ల వధియించి యాత్మ  
రాజ్యము నీ కిచ్చు” నని చెప్పి యంతర్హితుం డయ్యె.

వేదకాముని జర యాక్రమించుట.

వా రేవు రిట్లు సుఖంబున నుండుచుండ నొక్కపరి  
వేదకాముఁ డొక్కరుండు తన్ను మఱచి సంచరించుచుండ జర  
యను గొప్ప యజగరం బాక్రమించిన, ననేక శతసంహితా  
బలుండయ్యును తదంగ సంగంబున నటునిటు మెదల నేరక  
విభిన్నావయవుండై వడఁతుచు “నేను వేదకాముఁడ  
నిష్కాము తమ్ముడ. ఎంతటి యభేద్య ప్రవృత్తులనేని యిట్టె

పడగొట్టు వేదబల సంపన్నుడ ఇట్టి నన్ను చుల్కనం బట్టి  
బంధించుకొని నీ కెక్కడిది. నీ వెవ్వట వెలింగింపు ” మనిన  
నజ్జర “ అయ్యా ! ద్వైతమున బడి తిరుగు వా రెంతటి  
జనసత్వ సంపన్నులై నను నన్నుదాకి బలహీను లయ్యెదరు.  
మానవులేమిలెక్క? సృష్టియందలి సర్వజీవులఁ బట్టి మ్రింగి  
మారురూపులఁ జేయుచుందు. నాకు లోబడని రూపముం  
డదు. ఇప్పుడు నీవు నాకు భక్ష్యమనైతి ” వనిన వేదకాముడు  
“ నాయీపాటునకు దుఃఖంపఁగాని యపగతాత్మ రాజ్య  
భోగులై కర్మారణ్యములఁ గ్రుమ్ముచున్న మద్రాభతలు  
నన్నుఁ గాన కెంత దుఃఖంతురో యని వగచెద ” ననుచుండె.

ఇట నిష్కాముడు తమ్ముడు పోయి రాకుండుటకుఁ  
జింతించి విద్యారక్షణంబునకు మువ్వరు తమ్ముల నియమించి  
తా నెక్కరుండ వెదకుచు వచ్చి జరాభారా క్రాంతుండై  
చేష్టలు దక్కి ప్రాకృతుక్రియఁ బడియున్న తమ్మునిం జూచి  
దుఃఖితుండై జరం గాంచి యిట్లనియె. “ తల్లీ ! నీవు దైత్య  
దానవులలో నెవ్వరవ్రా యెటుంగ కాని యొక్కం డడిగెదఁ  
జెప్పుము. నీవు కేవలంబును మాంసాహారి వగుదువని తోచు  
చున్నది. అది నిజమగునేని యితనియందు జీవసామాన్యమైన  
భౌతిక పశు శరీరంబు లేదు. కావున నీకోర్కిఁ దీర్చుకొన  
వశంబుగాదు. ఇట్టి యాహార మొందుకడఁ జూపుదు సతని  
వదలు ” మనిన జరయిట్లను.

“ మహాత్మా ! నీతమ్ముడు దుష్టకాలప్రాప్తుండై నాకు  
భక్ష్యంబయ్యె. నేడిగిన ప్రశ్నలకు సదుత్తరంబిచ్చి తమ్ము

విడిపించుకొమ్మని పల్కుచు “యేగుణంబులు గలవాఁడు బ్రహ్మజ్ఞుఁడు వాని కెఱుంగఁ దగిన వస్తు వెయ్యది” యనిన “ సత్యము, తమ, దయ, తపంబు, దమము, దానము, శీలము నను నివి గలవాఁడు బ్రహ్మజ్ఞుఁడగు. సుఖ దుఃఖముల యెడ భ్రాంతి నెందక సమదృష్టి నుండుటయే వారెఱుంగఁ దగినది ” “ అపకారం బొనరించియు నన్యతము లాడియు హింస చేయనివాఁ డుత్తమగతికిం బోవు నందురు. అహింస యంత యుత్తమం బెట్లయ్యె. ” “ దానంబును ప్రయకార్యంబు నేయుటయు సత్యమును నహింసయు నను నాల్గును సమానంబులె. అయినను నం దహింసయ యుత్తమంబు. దేవమనుష్యతిర్యగ్జాతులయందు మనుష్యుఁడు దానాది గుణములు గలిగి యహింసాపరుఁడైన వాఁడు దేవత్వంబు నొందు ” అని యిట్లతని ప్రశ్నంబులకు సదుత్తరంబు లొసంగిన సంప్రీతంబై జర వేదకాము విడిచి చనియె. అంత న య్యిరువు రన్నదమ్ములును శీఘ్రయానంబున నాశ్రమంబునకు వచ్చి సుఖంబున నుండిరి.

శాంతేయులకు యమము కర్మరహస్యమును బోధించుట.

ఒక్కనాఁడు కృష్ణపరమాత్మయు యమ మను మార్కండేయుండును నరుగుదెంచినఁ బూజించి యుచితాసనంబుల నున్నతఱి శాంతి పుత్రుఁడు యమముతో నిట్లను. “ మహాత్మా ! బ్రహ్మపథమును వీడక ప్రవర్తించు మే మిట్లు దుఃఖముల పాలగుటయు, ఎప్పుడును ననాత్మ బుద్ధులై

పాపంబులే నేయు జీవ సంతతి సుఖముగా నుండుటయు, నేకారణమునఁ గలిగెనని యూహించుచుండు. మఱియుఁ దొనరించు కర్మమునకు ఫలంబీలోకమునఁ బొందునా? లేక పరలోకముననా? ఇందునందునా? కాక దేహ పతనంబుతోనే నశించునా? యెఱింగింపు” మన నప్పరమ తపస్వి “విధాత ప్రథమ సృష్టియందు నిర్మలంబులు ధర్మంబులు నైన శరీరముల సృజించె. అట్లు పుట్టింపఁ బడిన జీవులు సత్వగుణ సరసస్మృతులు స్వచ్ఛంద మరణులు బ్రహ్మ భూతాత్ములునై దేవయానంబున సంచరించుచు, సర్వజ్ఞులు బహుతరాయుష్యులు విగత మత్సరులునై వర్తించుచుండిరి. కాలాంతరమున క్రమముగా కామక్రోధాది గుణములు తమ్ముం బొదువుటయు మాయా ప్రవర్తనలై, యల్పాయువులు నల్ప బల శరీర సత్తులు దరిద్రులు నిష్ఫలారంభులు బహురోగపీడితులు నాస్తికులునై యొండొరుల మెచ్చక పాపకర్మంబులఁజేయుచు పశుపక్ష్యాది జన్మంబు లెత్తుచు నరకాగ్నిలం గ్రాగుచు సంసార చక్రమున పరిభ్రమించు చుండిరి. కావున “అవస్య మను భోక్తవ్యం కృతంకర్మ శుభా శుభం” పుణ్యపాపకర్మము లెట్టివారికేని భోగ్యములు కాక మానవు.

చ॥ మనుజులు పుణ్యపాపములు మానక యిందొనరించుచుం దుడిం దనువు దొఱంగి పోవునెడఁ దప్పవునీడయ పోలేగర్మము॥  
వెనుకనయేగి భూరిసుఖ విశ్రుతియుంబటు దుఃఖదైన్యముం  
దనుకఁగఁజేయు గ్రమ్మఱఁగఁ దానయొనర్పు భవంబు దేహికి॥

క॥ విను మనుజున కెవ్విధమునఁ

దనచేసిన సుకృత దుష్కృతంబులు నెఱయం

దన కనుభవింపఁ బాలివి

తనువు పెడుంగాని కర్మతతిసెడ దనఘా!

— భారతము.

కర్మల యుచ్చ సీచభేదంబులం బట్టి ఫలంబు లొక్క-  
తటిగాక కాలాంతరంబులఁ బొందుచుండు. పుష్పవాసనలఁ  
జేకొనిపోవు వాయువువ్రాలె జీవుఁడు కర్మవాసనలం గైకొని  
యీదేహంబు విడిచి మఱియొక దేహంబునకుం బోవుచుండు.  
ఆకారణమున కర్మఫల మీయొక్కదేహమునంద యనుభ-  
వింపవలయునను నియమంబులేక జన్మజన్మాంతరముల యందెం-  
దేని యనుభవించు. ఇట్టి యీప్రకృతి నాట్యమును గన నేర  
కజ్జలు పాపము లొనరించుచు సుఖముల నెందవలయు నను  
కోరికలచే సీచకర్మంబులకుం జిక్కి యంతరాత్ము గృశింపం  
జేయుచుందురు. కావున కర్మము లవశ్యభోక్తవ్యములు. గహ  
నాకర్మనోగతిః” కర్మగతి నెఱుంగుట దుష్టులము. అనిచెప్పి  
వారి నాశ్వాసించి యమము దివంబునకును పరమాత్మ  
వైకుంఠమునకును జనిరి. ఆ మీద పంచకాములు క్రమ్మఱ  
వైవ్రతంబున కరిగిరి.

జీవుఁడు శాంతేయుల వైదికవ్రతక్షేపమునకు వగచుట.

స్థూలపురమున కుమారులంగూడి యున్న జీవుఁడు  
శాంతేయుల వైదిక కర్మారణ్య సంచారక్షేపములఁ దలంపి

కన్నీరు నించి అక్కటా! నా చేసిన యపకారంబునను నా  
కొమరుల దుష్టత్వంబునను సుఖార్హులగు శాంతిపుత్రుల కెన  
లేని యాపదలు సంభవించె. అనంత దైనిమానుష బలసం  
పన్నులై యుండియు దుర్బట నైతములఁ గుండ నలసె.  
ఎంతవారికేని కర్మఫలము లనుభవింపక తీరునే? నా బిడ్డల  
కాత్మనాశ కాలమాసన్నంబై యన్నది. ఇంక విలపిం  
చినం బోదు. నాడు నేను కాదన్న వాదంబుడుగదె?   
వ్రాతపెంపున కులక్షయంబున కేన యొడంబడితి.

ఉ॥ మేలున సంతసిల్లనెడ మే కొని యాపదలొందు నాపదల్  
దూలగఁబూని సౌఖ్యములుదోచుఁ గృతంబులు దప్పవెమ్మెయిం  
బోలఁగ నింతయుంగని బ్రబుద్ధమనస్కులు వేదమోద ని  
ర్గాత డై ర్యసాగరులుగాక సుఖింతురు సర్వకాలముకా.

— భారతము

ఆత్మశక్తులఁ బాసి వైదిక ధర్మములఁ గృశించు నాఁడె  
సత్కాముఁ డీ శరీరంబుతో సవికల్ప సమాధికేఁగి దివ్యులచే  
ననేక వరంబులును బ్రాప్త్యాణ మంత్రంబులును బడసి వచ్చెనట.  
సమాధికిఁ జేరినవారు మఱల శరీరమునకువచ్చుట యెందైనఁ  
గలదా! ఇదియ కర్మ విపాకమని దురపిల్లు తండ్రి వాక్య  
ములు విని పాపప్రభువు మనోహంకారులఁగూడి యొక్క  
వివిక్త ప్రదేశంబునకుఁ జని 'రాజేల యింత భీతుండయ్యె'నని  
చెప్పుచు కార్యాలోచనంబున నున్నయెడ సహంకారుఁ  
డ్లిట్లనియె.

మూలభ్రాంత్యహంకార మనస్సుల మంతనము

అనుంగా ! చైవులకుప్పముసామీ ! మినుకులవెలయు  
 సెత్తెము సాములు కడగండ్లపాలై చెయువుల పాలంబడిరి.  
 విదేహమునంగల నిష్కామలక్ష్మి సీస్వాధీనయయ్యె. ఇంద్రియ  
 రూప ప్రజలెల్లఱు నీశుభంబ కోరుచుండిరి. కావున క్షేత్ర  
 సర్వస్వమును నిష్కంఠకముగా సీవపాలింపుము. ఇప్పుడు  
 వారు ద్వైతమునఁ బడియున్నవారని వినియుంటిమి. ఇట్టి సమ  
 యంబుననె నీవిభవమెల్ల మెఱయ వారికన్నులు గమఱం జని  
 తేజంబుఁ జూపింపుము. సంపదల కిదియేకదా? ఫలితం” బనిన  
 పొల్లులతోడఁడు సంతసించి “యిది సేయందగిన కార్యంబ”యని  
 పలికి కొండొక తడవు విచారించి మఱల నహంకారుఁ కిట్లను  
 “మిత్రుఁడా ! నాయభిప్రాయంబును నిదియ. ఐనను మన  
 మిప్పుడు ద్వైతమున కేఁగుటకుఁ దండ్రి యొడంబడఁడు.  
 శాత్రువు లిప్పు డచ్చటన యుండుట యతం డెఱుఁగు. దానం  
 జేసి మనము వారిమీది విరోధమున వెడలుచుంటిమని నిశ్చ  
 యించు. ఇదియునుంగాక వారు దివ్యశక్తి సంపన్ను లనియు  
 తపోవంతు లనియు భయఁపడి యెప్పుడును తపించుచుండు.  
 సద్విచారుఁ డతనికడఁజేరి శాంతేయ పక్షపాతియై పొగడు  
 చుండు. విశేషించి వాదమునాఁటి నుండియు నతఁడు మనయెడ  
 విరోధించుచుండు. మన పూనిన యిక్కార్యము చిన్నసన్న  
 నెఱింగెనేనియు సర్వవిధముల భంగమునేయు కావున నిది  
 ఘంతయు రహస్యంబున విచారించుకొని తండ్రి దీని కొడం



బడు మార్గము నాలోచించునది ఎట్లేని తండ్రి నెప్పించి వెడలుద ” మనిన నహంకారుడు.

“ఎకిమీడా ! నే నొక్క యుపాయంబుఁ గాంచితి. ఇప్పుడు మన యింద్రియములనుగోవులు ద్వైతమునయున్నవి. వానిఁజూచుట యను నెపమునఁ బోవుద” మనిన మనస్సు ‘నేను నట్లభావించితి’ ననిపలికి యందటియభిప్రాయము లేకం బగుటకు సంతసించి నవ్వుకొనుచుఁ దండ్రి పాలికింజని తండ్రి ! క్షేత్రపాలా ! మన గోగణములు ద్వైతమున నున్నవి. వానికా ప్రదేశము సుఖదాయకంబుగా నున్నదట కాని యందు రుజులను దుష్టమృగ వ్రాతములు సంచరించు చున్నవట. వానినశింపఁజేయుటకఁబోయినచ్చెద” మనిన జీవుడు కొండొక తడవు విచారించి యింద్రియ రక్షణంబునకై జరాయాప దుష్ట మృగ సంహారంబు సేయుట మేల. ఐనను శాంతి పుత్రు లిప్పు డందున్నవారు. ఇట్టియెడ మీ రచ్చటికిం బోవుట సమ్మతంబు గా కున్నది. వారు వైదిక సంచారమున గృశించి యున్నారని చెనకఁ జూతురు. వారు కోపించిన మీ మ్మెల్ల తమ తపోమహిమంబున దహించి వేయుదురు. మఱియు సత్యము నాలోచింప, “ ఆత్మా (ఆత్మా) హి ఆత్మ నోనాథో ఆత్మా హి ఆత్మనో గతిః । తస్మా స జ్ఞామయంత్రణం అస్సం ( అశ్వం ) బద్ధం న వాణిజో ” ( ధమ్మపదము ) తానే తనకు ప్రభువగుటచే తన యాత్మదక్క తనను మఱియొక పేడియును తరింప జేయునది లేదు. కావున నొక రౌతు తన ఘృచి గుఱ్ఱమును తానే స్వాధీన పఱుచుకొనునట్లు మనల

మరమే బాగుగ నిగ్రహించుకొన వలయును. మఱియు  
 “యేధో కోణాచే కాయ బాగేలే, జ్యోచే త్యానే అనహిత  
 కేలే” బుద్ధిపూర్వకముగ తనకు తానే యపకారముఁ జేసి  
 కొనిన నితరులకేమి నష్టము, కుమారా! సత్కాముఁ డస్త్ర  
 విద్యల నారితేఱని నాడ జగమెల్లఁ గెలిచె. ఇప్పుడు సమా  
 ధికిం జని యందంతరాత్ముని మెప్పించి యనేకంబులగు  
 యోగశక్తుల గ్రహించి యరుగుదెంచె. అట్టివానితో నెదిరిం  
 చుట కేరికేని సాధ్యమా? కావలసిన నింద్రియ రక్షణంబు  
 నకుఁ దగువారిం బనుతు మీరు మానుం” డని యొడఁబడ  
 కున్నఁ జూచి మనస్సిట్లను.

“బావా! దివ్యశక్తిసంపన్నులగు ముక్తినేతలతో నేల  
 విరోధితుము. మేమట్లు చేసినను సమయంబు నడుపుచున్న  
 సత్యపాలుఁడు సత్యము దప్పునా? వాని తమ్ములు వాని  
 మాట దప్పుమరా? ఇంతవరకు నిశ్చయము. నామాట  
 నమ్ముము. మాకును రోగములను మోకములఁ జదుపుట  
 యందు సంతోసము గలదు. అందును నింద్రియ రక్షణకార్య  
 ముఁట. ఏకీడేని యెట్లుగలుగు. కావున మాగమనమున కాజ్ఞ  
 యి”మృనిన జీవుఁడు తడవు విచారించి ‘బుద్ధిగలవారై పోయి  
 రం’డనియె.

స్థూల పుర్వేశ్వరుఁ డింద్రియ రక్షణంబునకు బోవుట

అంత వారత్యంత సంతృప్తాంతరంగులై వివిధాలంకార  
 భూషితులై యనుబంధ చతుష్కమను చతురంగ పైన్యము

బడు మార్గము నాలోచించునది ఎట్లైనీ తండ్రి నెప్పించి వెడలుద ” మనిన నహంకారుడు.

“ఎకిమీడా ! నే నెక్క యుపాయంబుఁ గాంచితి. ఇప్పుడు మన యింద్రియములనుగోవులు ద్వైతమునయున్నవి. వానిఁజూచుట యను నెపమునఁ బోవుద ” మనిన మనస్సు ‘నేను నట్లభావించితి’ ననిపలికి యందఱియభిప్రాయము లేకం బగుటకు సంతసించి నవ్వుకొనుచుఁ దండ్రి పాలికింబని తండ్రి ! శ్రీతపాలా ! మన గోగణములు ద్వైతమున నున్నవి. వానికా ప్రదేశము సుఖదాయకంబుగా నున్నదట కాని యందు రుజులను దుష్టమృగ వ్రాతములు సంచరించు చున్నవట. వానినశింపఁజేయుటకఁబోయినచ్చెద ” మనిన జీవుడు కొండాక తడవు విచారించి యింద్రియ రక్షణంబునకై జరాయాప దుష్ట మృగ సంహారంబు సేయుట మేల. ఐనను శాంతి పుత్రు లిప్పు డందున్నవారు. ఇట్టియెడ మీ రచ్చటికిం బోవుట సమ్మతంబు గా కున్నది. వారు వైదిక సంచారమున గృహించి యున్నారని చెనకఁ జూతురు. వారు కోపించిన మీ మ్రొల్ల తమ తపోమహిమంబున దహించి వేయుదురు. మఱియు సత్యము నాలోచింప, “ ఆత్మా (ఆత్మా) హి ఆత్మనొనాథో ఆత్మా హి ఆత్మనొ గతి । తస్మా స జ్ఞమయతత్తణం అస్సం ( అశ్వం ) బద్ధం న వాణిజో ” ( ధమ్మపదము ) తానే తనకు ప్రభువగుటచే తన యాత్మదక్క తనను మఱియొక తేదియును తరింప జేయునది లేదు. కావున నెక చాతు తన ఘృచి గుఱ్ఱమును తానే స్వాధీన పఱుచుకొనునట్లు మనల

మరమే బాగుగ నిగ్రహించుకొన వలయును. మఱియు  
 “యేధో కోణాచే కాయ బాగేలే, జ్యోచే త్యానే అనహిత  
 కేలే” బుద్ధిపూర్వకముగ తనకు తానే యపకారముఁ జేసి  
 కొనిన నితరులకేమి నష్టము, కుమారా! సత్కాముఁ డస్త్ర  
 విద్యల నారితేఱని నాఁడ జగమెల్లఁ గెలిచె. ఇప్పుడు సమా  
 ధికిం జని యందంతరాత్ముని మెప్పించి యనేకంబులగు  
 యోగశక్తుల గ్రహించి యరుగుదెంచె. అట్టివానితో నెదిరిం  
 చుట కేరికేని సాధ్యమా? కావలసిన నింద్రియ రక్షణంబు  
 నకుఁ దగువారిం బనుతు మీరు మానుం ” డని యొడఁబడ  
 కున్నఁ జూచి మనస్సిట్లను.

“బావా! దివ్యశక్తిసంపన్నులగు ముక్తినేతలతో నేల  
 విరోధింతుము. మేమట్లు చేసినను సమయంబు నడుపుచున్న  
 సత్యపాలుఁడు సత్యము దప్పనా? వాని తమ్ములు వాని  
 మాట దప్పమరా? ఇంతవరకు నిశ్చయము. నామాట  
 నమ్ముము. మాకును రోగములను మెకములఁ జదుపుట  
 యందు సంతోసము గలదు. అందును నింద్రియ రక్షణకార్య  
 ముట. ఏకీడేని యెట్లుగలుగు. కావున మాగమనమున కాజ్ఞ  
 యి”య్యనిన జీవుఁడు తడవు విచారించి ‘బుద్ధిగలవారై పోయి  
 రం’డనియె.

స్తూల పుర్వేశ్వరుఁ డింద్రియ రక్షణంబునకు బోవుట

అంత వారత్యంత సంతృప్తాంతరంగులై వివిధాలంకార  
 భూషితులై యనుబంధ చతుష్కమను చతురంగ సైన్యము

లును వందిమాగధ పటవిట గాయకులును నంతఃపురప్రమదా  
జనంబులును బలసిరా బయలు వెడలి ద్వైతమున గోగణము  
లున్న ప్రదేశంబునకుంజని యంధందట విడియించి, భ్రాంతి  
వాది నేత్రపర్వంబుగా బలిసియున్న హృషీకంబులఁ జూచి  
తదధి దైవతములను పాలకులవలన వాని విశేషముల నెఱిగి  
వారికిం దగిన బహుమానములఁ నొసఁగి తదనంతరమున రుజా  
సంహార కర్మంబుసేయుచు నద్వైతయెడల సంచరించి, క్రమ  
మున పరిజనంబులతోగూడ చిత్తసరోవర మను ద్వైతవన  
సరోవరంబు సేరం జనియె. అప్పటి కట కైవల్యపతి మంత్ర  
జపమను వన్యఫలమూలంబులతో సద్యస్కందమను యజ్ఞంబు  
సేయుచుండె. అప్పుడు తవళిదొర (దుర్యోధనుఁడు) యక్కొ  
లని దరిని దనవారికిని దనకును క్రీడామందిరముల నిర్మించు  
చుండ, గంధర్వ నగరమను చిత్రసేను సేవకులు వచ్చి “ ఈ  
సరోవరము మారాజునకుం జెందినది కాన దీనిదఱి జేరక  
తొలగి పొండనిన మహామోహుఁడు సేవకులఁబిలిచి ‘ వారి  
బారఁద్రోలు’డనిన, మాయానగర సేవకులు వారిహార్ష్యం  
బున కొకరిమొగం బొకరు జూచుకొనుచు “ మీ రాజున కిది  
యేటి వెట్టి, మమ్ముజెనకి సుఖంపఁడు. బుద్ధిమంతులై  
తొలఁగిపొ”డనుటయు వారు మృషాప్రభు ప్రేరితులై చతు  
రంగంబులతో నెదిరించిన ఆగంధర్వులు తమ మాయచే  
బింబ ప్రతిబింబ రూపంబులతో బహుసహస్ర సంఖ్యాకల్పి  
తులై యెదిరించి

“ అగ్నిర్యదైకో భువనం ప్రవిష్టోరూపం రూపం ప్రతిరూపో బభూవ  
 ఏకస్తథా సర్వభూతాంతరాత్మా రూపంరూపం ప్రతిరూపో బహిశ్చ  
 ఏకోవశీ సర్వభూతాంతరాత్మా ఏకంరూపం బహుధాయః కరోతి  
 తమాత్మస్థం యేఽనువశ్యంతి ధీరాస్తేషాం సుఖంకాశ్వతం నేతరేషామ్”

నైక్కడైన పరమాత్మ యనేక రూపముల నొంది  
 నట్లా గంధర్వులనేకరూపంబులఁ దోచి యందఱఁబారద్రోలి  
 నం భయపడి నాస్తికాదులు కల్లలతేని సమీపంబునకుం బఱ  
 తెంచిన నహంకారుఁ డొక్కరుఁడు స్థిరుండై నిలిచి యాగంధ  
 ర్వులనెల్లఁ బొలియించె. పొలియించిన మఱియు ననంత శత  
 సహస్ర సంఖ్యలుగా పుట్టినచ్చుచు “ఇంద్రో మాయాభిః  
 పురురూప ఈయతే” ఐంద్రజాలికుని మాయవలె బ్రహ్మాండ  
 మంతయు గంధర్వ మయమైనట్లు నిండుచుండ భ్రాంతివాది,  
 మామయు తమ్ములును పరివారమును వెంటనడువ మాయా  
 రూప గంధర్వుల నెదుర్కొని కొన్ని యుక్తిబాణముల వారి  
 నెల్ల బడలువరిచె. అప్పుడు గంధర్వ నగరమను చిత్రసేనుఁడు  
 చనుదెంచి కోపమున వారి నెల్ల నాక్రమించి యనేకములగు  
 మాయాజాలములం గప్పి చతురంగపరివారముల నొక్కొక్క  
 నికిపదుగురుగాఁగవిసిబామికలగూటిదొర దళములబలవంతము  
 సేయుచు నహంకారుని యరదంబుఁ జాట్టుముట్టి కొందరు సార  
 ధిని కొందఱు గుఱ్ఱములను కొందఱు రథమును కొందఱు  
 చక్రములను విఱచివైచిన నతఁడు నిలువనేరక తొలఁగిపాటె.

—: గంధర్వ నగరము మహామోహుని బంధించుట: —

పాపము సామి విముఖుడుగాక పెనంగుచున్న జూచి కోపించి గంధర్వ నగరము వానిం దలపడి రథమును విడిచి విరథుండగు నాతని కేశాకర్షణంబునఁ బడవైచి పెడకేలుఁగట్టి సింహనాదంబునేసిన, మిగిలిన గంధర్వు లార్చుచుఁ జుట్టుముట్టి యాతని యంతఃపురకాంతాజనంబులను సోదరశతమును పుత్ర పరివారములను బంధించితెచ్చి గంధర్వనగరమున కర్పించిన, దుత్తారము సామి ప్రగడలు కుయ్యిడుచుం జని తమతేనిపాటు నిష్కామునకుఁ జెప్పకొనిన, నతఁడు సత్వరంబున తమ్ముని విడిచిపుచ్చుటకుఁ దన తమ్ములఁ బంచిన వారు రయంబునం జని గంధర్వనగరమును గంధర్వులను తమ దివ్యమంత్రములను బాణముల బడలువరిచిరి. సత్కాముడు “జ్ఞాత్వా దేవం ముచ్యతే సర్వపాతైః” పరమేశ్వర జ్ఞానము గలిగిన పిదప సర్వబంధములనుండి విముక్తుడగును. అనునట్లు విజ్ఞానమను నాగ్నేయాస్త్రప్రయోగమున మాయారూపగంధర్వబలము నెల్ల రూపుమాయించినఁ జూచి గంధర్వనగరమెదిరించి కొన్ని మాయలు బన్నిన, సత్కాముఁ డలాతశంకా నివృత్తి రూప బాణ జాలములచే నాతని మాయ లవియించిన బెగడొంది స్నేహమున నతనికిం బొడసూపిన సత్కాముడు మహాత్మా నీకిట్టి విరోధంబు వలదు. కాయపతి నతని యుపతీ పరివారంబులతో విడువు”మనిన గంధర్వరాజు “సత్కామా! ఏని దుష్టత్వంబు నీవెఱుంగవు కర్మకహనముల నితాంతా

యాసులై యున్న మిమ్ము పరాభవింపఁ దలంచి వచ్చి యున్నాఁడు. దీనినెఱిగి యంతరాత్ముఁడు కోపించి కాంతా యుతముగా వీనిబట్టి తెమ్మన వచ్చినాఁడ. అతని పాలికిం గొనిపోదు. నీవేమియు ననవలదు. నీతో పూర్వమున బద్ధ స్నేహుండనై యుంటి నీయం దలుగుదునా” యనిన నతండు.

మా కితఁడు సహృదరుఁడు. కావున విడిపించుటయ కోర్కె. అట్లయిన మాయన్నయు సంతసించు. అంతరాత్ము నాజ్ఞయేని మఱియెద్దియేని యన్నకుం జెప్పి యిష్టము ననుసరించుట కర్జము. మత్రియంబుఁ గోరితేని యచ్చటి కరుగు దెమ్మని యందఱుంగూడి నిష్కాముపాలికిం జనిన. అతఁడు గంధర్వపతిం జూచి మహాత్మా! నాతమ్ముఁడు మీచేతులం జక్కి ప్రాణంబులతో నునికి మేలయ్యె. ఇతఁ డెట్టి నేరముఁ జేసిన వాడైనను సహించి మాకోటకు విడువవలయు” నని ప్రార్థించిన నతండు వారినెల్ల విడిచివుచ్చి దివంబునకుం జనియె. ఆమీద నిష్కాముఁడు కాయపతిసీఁగించి తమ్ముఁడా! యెన్నడు నిట్టి సాహసము లొనర్పకుము. దుష్టుఁడు దుష్కార్యము లొనర్చి నశించు. ఇంక తమ్ములతో నింటికిఁ బొమ్ము. దీనికై విచారింపకు” మని చెప్పి పంచిన.

### మహామోహుని విషాదము

కల్పవృక్షతి లజ్జావనతముఖుండై చెదటిర పరివారములఁ గలిపికొని కొంత దవ్వకిగి అక్కడ సైన్యముల విడియించి తానుక్కరుం డొక్క తల్పంబునంబడి దుఃఖించుచుండిన



యననరంబున నహంకారాదు లతనిఁ జేరవచ్చిన నాదుష్టుండు  
అక్కటా ! యాతీవ్ర సంగరమున గంధర్వులచేఁ మృతినెందక  
యేల బ్రతికి యుంటి అట్లయిన నీయవమానంబులేక సుఖ  
ముగా పరలోకముననుందు. కీర్తియుంగందు. కావున నింతటి  
దురవస్థల పాలైన నేను జీవంప నొప. ప్రాయోపవేశంబున  
ప్రాణంబులు విడుతు. మీరెల్లఱు నాస్తికుఁగూడి స్థూలపుర  
మున కరిగి యతనిఁ ప్రభునిఁగాఁ జేసికొని సుఖంపుఁ డతిఁడ  
శత్రుసంహార క్రియకుఁ గడఁగు. నాగౌరవమెల్ల నీవిధమున  
వమ్మొనర్చికొని యేమొగమున సిగ్గు వీడి యక్కడివారిఁ  
జూడనేర్తు. ఇదియంతయు నాత్మదోషంబునఁ గలిగిన యపా  
యంబై కాని యొందుగాదు.

క. విను దుర్వి నయాత్మకుఁ దగు

జనుఁడుజ్వలమైన నిరియు నద్విద్యయుఁ గ

ల్లిన నందు మెలఁగ నేరక

చెనఁటి తెఱంగునకుఁ జొచ్చి చెడిపోవుఁ దుదన్.

క. అకటకట ! యిట్టికష్టము

నకు వచ్చితి నయ్య యేను నన్నఁబెవైరి

ప్రకరములనిఁ బట్టినఁ గృప

నొకరుఁడు విడిపించె దైవమోపదె యెట్లుకా.

— భారతము.

అని యేడ్చు నన్నను గాంచి నాస్తికుండును నేడ్చు  
ఘంఠ అహంకారుఁడు భారలంజూచి “మూర్ఖులై యిట్లేడ్చెద

రేల ? “ వికారహేతో సతి విక్రయంతే యేహం నచేతాన్సి  
త ఏవధీరాః ” వికారకారణము గలిగినను యెనరి యంతఃకర  
ణము మోహవికారమును బొందదో యాపురుషులే ధైర్య  
శాలురని చెప్పవలెను. ప్రభూ ! సదసద్వివేకసంతతిచే విడి  
పింపఁ బడితి నని దుఃఖంతు వంతియకాని కార్యదశ నెఱుంగ  
నేరవుగదా ? పంచకాములు నీచే జయింపఁబడినవారై నీ  
పాలనంబున నున్నవారగుట నీకింకరులై నీకుంగలిగిన యక్కఱ  
దీర్చుట వారికిఁ దగిన కార్యంబ. దీనికింత దుఃఖంపవలయునా ?  
ఇంతయు నాలోచించి యింటికిం బయనంబుఁ గట్టుము ” అని  
బోధించినను వినక మరణము నంద నిశ్చయంపడియున్న  
యతనింజూచి మనస్సు “ నాయనా ! యహంకారుఁడు చెప్పి  
నది నిజము. ఆవాక్యముల వినియైన శోకంబువీడుము. నాబుద్ధి  
బలమును క్షేత్రమును శత్రురహితంబుఁజేసి నీ పాలనర్చితి.  
దాని ననుభవింపనేరక సర్వమును నేలపాలుజేసి ప్రాణ  
ములు విడుతునందు విది వెఱ్ఱితనముగాదా ? ప్రభువున కెప్పు  
డేని పిఱికితరంబు గూడదు. “ ఆత్మానం సతతం రక్షేత్ ”  
అని ఆర్యులు బలుకుదురు. మరణించి చేయఁగల కార్య  
మెద్దియు నుండదు. కాదేని మఱియొక్కటిసెప్పద వినుము.  
శాంతేయు లిప్పుడు నీకుపకార మొనర్చిరిగాన కృతమెఱిగి  
వారిం బిలిచి వారి పితృతేజము వారి కొసంగుము. మీరును  
వారును నన్నదమ్ములుగాన నొక్కటిగ యీపుర పాలనంబు  
నడుపుఁడు. దాన పుణ్యంబును కీర్తియుఁ గలుగు ” నని  
బోధించువారిం గాంచి నన్నేలఁ గాజించెదరు. నేనిచ్చటన

ప్రాచ్యోపవేశంబుఁ జేతు. మీరు మీయిష్టమైన యెడకుఁ బొండని సాయం సంధ్యాకాలమున వివిక్తదేశమున దర్భాస్తరణమున నాసీనుండై బాహ్యేంద్రియ నృత్తుల విస్మించి తామస సమాధిబొందిన.

మహామోహుడు తామస సమాధికిఁబోవుట

పూర్వ మంతరాత్ముచే పాటంద్రోలంబడి యాధారమును పాతాళంబున నున్న తామస కర్మములను రాక్షసులు దబ్బరతేని జతనము నెఱింగి యాత్మీయ పక్షముక్షయ స్థితికి వచ్చుట గమనించి శుక్రమను శుక్రునిచే సంకర్షణ మను మోహంబుఁ జేయించి నందు తామసీ కర్మ యను కృత్యబుట్టినదానిఁ బంపి దుర్గణప్రభువు నాధారంబునకుఁ దెప్పించి తామసకర్మ లతనిం గొఱిలించుకొని “స్వామీ! మిథ్యాకల్పనాశక్తియుతుండ వైన నీ విఠ్ఠేల సాహసంబునకుం జొచ్చితి విది కూడనివని. ధైర్యము వహింపుము. శత్రు నిరాసము సేయుము. మే మొకప్పుడు జగత్సంహారకరుఁడైన రుద్రు నారాధించిన నతండు పొల్లుల దొరను నిన్నుఁ బుట్టించి మా కిచ్చె. నీకుం దోడుగా నానా విధ దుర్గుణ సమూహ మను దైత్యదానవజాతుల సంభవింపఁజేసె. బ్రహ్మచర్య ప్రబోధ బ్రాహ్మణులు దేవతాంశజులైనను భావములు రాక్షసావేశము లగుట శాంతి కొడుకుల నెదిర్చి వారి బలములు నశింపఁ జేతురు. నీ పగవారు నీచే నిహతులగుదురు. తప్పదు. కృష్ణునిచే మడిసిన నరకాసురాంశ

మహాంకారుని యందు చేరినది. తత్కారణంబున సహంకారుడు వాసుదేవ సత్కాములఁ జంపఁ గలడు. కావున భయంబు విడిచి పురమునకుం జనుము. విజయంబుఁ బొందు” మని చెప్పి తామసకృత్యముచే మఱల యథాస్థానంబునకుఁ జేర్పించిన ( ఇది యంతయు తామససమాధియం దతనికిఁ దోచిన సంకల్పరూప స్వప్నప్రలాపము ) “ కామమయోయం పురుషః యథాకామో భవతి తత్క్రతు ర్భవతి యత్క్రతుర్భవతి తత్కర్మ కురుతే యత్కర్మ కురుతే తదభి సంపద్యతే ” కామమయుడైన యీ పురుషుడుయేమి యనుకొనుచున్నాఁడో అదిచేయ నిశ్చయము కలుగుచున్నది. ఏ నిశ్చయము కలుగుచున్నదో యది చేయుట కలుగుచున్నది. ఏదిచేయుట గలుగుచున్నదో ఆఫలము గలుగుచున్నది.

మహామోహుడు ప్రకృతింబొంది స్వప్నమునువలె నావృత్తాంతమంతటిని దలంచుకొనుచు వాదమునఁ బగవారి నిర్జింతునను దురాశ నుదయింప నానందించుచు మానసికాదులఁ గూడికొని సంతసంబున స్థూలపురికిం జని సుఖంబుండుచు మిథ్యాకల్పనుడు, నిష్కాముఁ డొనర్చిన నాత్మయాగంబునకుఁ బ్రతిగా ననాత్మకంబను హింసాపూరిత వైష్ణవయాగం బొనర్చి వల్లభమతమునందలి రాసక్రీడాగోష్ఠి ప్రకృతిస్థుల స్తోత్రములకుఁ బాత్రుండై యొప్పుచుండె.

—: విద్యపాషండునిచే జిక్కి విలపించుట :—

ఇట సదనద్వితేక కుమారులు ద్వైతమును వీడి మఱిల కామ్యంబునకుఁజని యందు విహరించుచుండునెడ పాషండుఁ డను సైంధవుండు కతివయ పరివారంబులతో పోవుచు, భర్తలు కామ్యకర్మంబులందగిలి ధూరస్థులైన నాశ్రమంబున విద్యాదేవి యొక్కతయ యున్నయెడ నాయమం గాంచి చిత్తవిస్మృతిం బొంది యప్పాషండుఁ డీనద్విద్య మహా పురుష సేవ్య మగునది యని యూహింప నేరక, గౌరవ పురస్కరంబుగా దన్నాహ్వనించు దాని నతి రయం బునం బట్టి తన మనొరథంబునం బెట్టుకొని పఱచుచుండ, నా ప్రచ్ఛన్ననాస్తికు పాలంబడుటకు సహింపక విద్య యాక్రొ శించుచు ఓపుణ్యస్వరూపులారా! నాథులారా! శాస్త్ర దూషకుని పాలంబడితి నాలోని వ్యంగ్యాలంకార శయ్యా ధ్వని శ్లేషాదుల నెఱుంగనేరక నెక్కిఁజక్కియవయవములెల్ల ఛిన్నభిన్నములుగాఁజేసి కన్నులు మాత్రమిచ్చి కామితమును బడయనేరని పుం స్త్వహీనుని వంటివాని పాలైతి. అక్కటా! నాకింక త్రాతలులేరా! యుగాంతరములనుండి విజ్ఞాను లెల్ల ఁచే బాలింపఁబడుచు నేవనీయనై వచ్చుచున్న నేను నేటికి సంతయాత్ముని పాలఁబడి యింతతో మెదలంట నశింపవలసిన దేనా? ఈశ్వరా! నాభాగ్య మెంతహీనంబో యీ మహా మోహ హతకుని పాలన కాలమున నడుఁగఁడుఁగున నీ నాస్తి కాదులచే బొదువం బడుచు క్షణక్షణమును శంకాకలిత జీవ

ననై బ్రతుకవలసి వచ్చెగదా? అని మహానాదమున విలపించుచు బోవుచుండ, నయ్యార్తనాదం బాలించి శాంతిసూను లేవురుం బరతెంచి పాపండు మిథ్యాపరివారంబులఁ జుట్టుముట్టి యనేక వాదవిద్యానైపుణ్యంబులం బడలించుచు పాపండు పయిం గవిసిన బెగఁదొంది విద్యనక్కడ విడిచి పఱవంజొచ్చిన నప్పుడు నిష్కామాదు లయ్యమ నాశ్రమంబునకుఁ దోడ్కొని చనిరి. వేదకామ సత్కాము లాదుష్టు వెనువెంటంజని పట్టుకొని పడవైచి యనేక విధంబుల మోది యాశ్రమంబునకుఁ దెచ్చి నిష్కాము ముందిడి యాకృపాభుననుజ్జచే “ ఎవ్వరేని నీవెవ్వండవని యడిగిన నిష్కాముని దాసుఁడనని చెప్పికొను ” మని చెప్పి విడిచిపుచ్చిన, నతండు పాపచిత్తుఁడగుట ప్రాణంబులు గొనక విడుచుటయు నేరంబకాయెంచి యాపాపి తమో మయంబును, హింసాత్మకంబును నగు జపరూప యజ్ఞంబూనర్చి రుద్రు మెప్పించి యాతనివలన సత్కాముఁడక్క తక్కిన నలువురు శాంతేయుల నెక్కనాఁడు జయించునట్లు వరమును బొంది కృతకృత్యుడై గృహంబునకుం జనియె.

శాంతేయులు మఱల సమాగతుండైన యమమను మార్కండేయువలన ననేకములగు కథల నాకర్ణించుచు కర్మావాసవత్సరంబు లొకఁటి రెండు దినంబులు కడఁగా బుచ్చిన మీద ధర్మదేవత వారియం దనుగ్రహించి మహాధర్మంబులైన వానిఁ గొన్నిప్రశ్నంబులడిగి వానికిందగిన యుత్తరంబులు వడసి పదుమూడవదియగు నజ్ఞాతవాస వత్సరంబునశత్రు గోచరంబులుగాని రూపంబులు కోరినయట్లవడ వరంబిచ్చి

చనియె. ఇట్లు పంచకాములు పండ్రెండేడులు వై దిక కర్మ  
గహన సంచారంబును పూర్ణంబుగాఁ గడిపి యజ్ఞాతవాసంబు  
నకు వలయు మార్గం బాలోచించు చుండిరి.

శ్లో॥ మూలాదిషట్పరసిజాంత సహస్రపద్మ  
పత్రాంతరాళ నిలయం భవబంధనాశం  
నాదాంత చంద్రగళితా మృతపి క్తరూపం  
నాదాంతనాద మహిమాస్పద రామమీశే.

రామకర్ణామృతము.

ఆత్మభారతమున - వై దిక పర్వము

సమాప్తము

ఓం తత్సత్





శ్రీ రాధాకృష్ణ

# ఆత్మభారతము

త. పః ప ర్వ ము

— 'ॐ' —

శ్లో॥ ప్రాణోఽత్రాహం వాక్రవణాదీని మనోవా

బుద్ధిర్వాఽహం వ్యస్తతాదాపి సమస్తః

ఇత్యాలోచ్య జ్ఞప్తిరిహాస్మీతి విదుర్యం

తం సంసార ద్వాంత వినాశం హరిమీదే.

హరిమీదేస్తవము.

పంచకాములు కర్మగహన సంచారమును తగురీతిఁ గడపి ధర్మదేవతా ప్రసాదంబున సజ్జాతవాసమునకు భంగము గలుగకుండ వరములు నడసి యారణ్యములఁ దమతోడ నగ్ని కార్యములు నిర్వర్తించుచుఁ జుట్టివచ్చు బ్రాహ్మణంబులతో నిట్లనిరి “మిథ్యాకల్పనుఁడొనర్చిన దుశ్చేష్టలన్నియు మీకునుఁ దెలియునుకదా? మాకొఱకు మీరును చెప్పనలవి కాని యాపదలఁ భుజితిరి. ఇంతకాల మెట్లులో యొక్కరీతి



గడచె. ఇంక నీ పదుమూడగు వత్సరమున మేమెవ్వరికినిఁ గనరాని మార్గంబున నెగడవలయు. శత్రులు మమ్ములఁ గాంచుటకై విశ్వప్రయత్నం బొనరించుచుందురు. మాజాడ నేమాత్రముకన్నను చాలనెగగు. కావున నిర్విఘ్నముగా నీయబ్దంబుఁ గడుపునట్లు మీరెల్ల అనుగ్రహింప వలయుననిరి.

నిష్కాముఁడు విచారగ్రస్త హృదయుండై, యేనాటిఁ కేని మే మీ యాపదలం గడచి శాంతిని బొంది సుఖంబున నుండఁ గల్గుదుమా? అని వగచుచుండ బ్రాహ్మణంబులును తమ్ములును నతని నాశ్వాసించు చుండ శముం డిట్లనియె. నిష్కామా !

ఉ॥ ధర్మనిరూపకత్వమున దైర్యమునకై మహనీయవృత్తి  
తక్కర్మవిధిజ్ఞతం జతురతా మహిమః దృఢబుద్ధి నెవ్వరుక  
ధర్మజు పాటిగా రనఁగ ధాత్రిఁ బ్రసిద్ధుఁడవైన యట్టి నీ  
పేర్మికి నీడె దుర్దశల పెల్లునకుఁ దురపిల్ల టారయయక

— భారతము.

దేవతలకైన నరివర్గసంహార విషయంబున కాలంబు కొఱకు వేచియుండవలయు ” ననియె.

శాంతేయులు యోగవిద్యకడ నుండవలసిన

రూపములు నిశ్చయించుకొనుట,

నిష్కాముతలం పెరిగి బ్రాహ్మణంబులు మీ సంకల్పంబునకు దైవ మనుకూలమయ్యెడు మని దీవించి యెందేని జనియె. పిమ్మట పుణ్యప్రభువు, సవిచారంబుగా తమ్ములతో నిట్లను. మనమీ యైదుగురము విద్యయు నెరులకుం గనకుండ నెట్లుండఁ గలము. అక్కటా! యీ వత్సరం బెట్లీగఁగలమోకదా? మన ముండుటకుం దగిన స్థాన మేది యీ చుట్లనున్న యమ నియమాదిక దేశంబులం దన్నిట తప మను మత్స్యనగరంబు యోగవిద్య యను విరటునిచే పాలింపబడుచు మన నివాసంబునకు యోగ్యం బైయొప్పుచున్నది. కావున నందుండుట మేలని తోచుచున్నది. కాని యిట్టి మన మేవురము నేరూపంబున నుండఁ గలుగుదుము నిర్ణయింపు” డనిన సత్కాముఁడు సవిషాదంబుగా నిట్లను “అన్నా! సర్వంబును నేలఁగలుగు ప్రభుత్వ మహిమంబును, కోరివచ్చు శాంతి దాంతి కరుణా సత్యంబులుఁ గలిగి యొప్పురు నీవు కాలవశంబున కష్టములపాలై నిన్ను నేవించిన యోగవిద్యకడ మనసురాఁగొల్పుచు “తృణాదపి సునీచేన తరోరివ సహిష్ణునా, అమానినా మానదేన కీర్తనీయ స్సహరిః” గడ్డివలె వంగి చెట్టువలె సహించి యనభిమానులనుకూడ మన్నించి యెట్లుండఁగల” వనిన తమ్మునింజూచి నిష్కాముఁడు.

“నాకుం దగినట్లు సన్యాసి వేషమున ప్రాణవాయు మూర్తిబొంది యోగవిద్యకడనుండి చిజ్జడ సంయోగ వియోగంబులచే నడుచు జగన్నాటక రహస్యంబునుదెలిపి మెప్పించుచు ప్రాణుడను నామంబున వర్తింతు. ఇంతకుముం దెందుదువని యడిగెనేని. నిష్కాము పాలనని చెప్పుదు ” నని చెప్పుచు వేదకామునింజూచి యింతటి మహనీయమూర్తిని దీని నెందు దాచనగు నేమిసేతు ” నని వగచిన నతండు.

“అన్నా ! నేను సమానవాయుమూర్తిబొంది యోగ విద్యకడ భుక్తాన్న పచనకార్యంబునకుం బూని బానిసీడనై వర్తించుచు సమానుండను పేరున సంచరింతు. నీవెక్కడివాడ వనియడిగిన నిష్కాము వంటవాడనందు. అనిన నిష్కాముడు సత్కామునింజూచి దుఃఖించుచు నితడు మానవాతీతములగు దేవకార్యము లెన్నేని యొనర్చిన మహనీయుఁ డిట్టివాఁ డితరుల నెట్లు నేవింపం గలుగు నని యంగలార్చు నన్నంగని సత్కాముడు.

అన్నా ! నేను సవికల్పసమాధికిఁ బోయినవాఁడు రతి నన్ను ముట్టవచ్చిన నెల్లనంటి. ఆ కారణమున రతి ‘ పురుష రూప విజ్ఞానశక్తి నీయందు నశించి కేవల జడప్రకృతిం బొందుదువు గాక ’ యని శపించె. ఆ శాపంబు నా కజ్ఞాతవాస వత్సరంబున ననుభోగ్యం బగునట్లంతరాత్ముఁ డనుగ్రహించె. ఆ కారణమున వేడితనముఁ దాల్చి స్త్రీ ప్రకృతితో నపాన వాయుమూర్తి బొంది యోగవిద్యకడ నాధారస్థానంబున నుండి కుండలినీకన్యలను కన్యలకూర్ధ్వసంచార మను

నాట్యంబు నేర్పుచు నపానుం డను నామంబున నా నగరున నుండు. నీ వెక్కడిదానవని యడిగిన విద్యకడ నుండునందు” నని చెప్పినమీద సత్యకాముఁ డన్నతో నిట్లను.

“ అన్నా ! నే నుదానవాయుమూర్తింబొంది యోగ విద్యకడ పురకంఠ దేశంబున నుండుచు జాగ్రత్స్వప్న సుషుప్తు లను త్రివిధావస్థలకు నెకదానినుండి మఱియొకదానికి జీవుఁడు పోవునపుడు పోకరాకలకుఁగావలసిన వాహనత్వంబు నడుపుచు నశ్వశిక్షకుండను సధికారంబువహించి యుదానుఁడను పేరున వర్తింతు. నీవెక్కడివాఁడవని యతండడిగెనేని మీ దగ్గఱ వాఁడనందు ” ననిన నాప్తకాముఁడు.

“ అన్నా ! నేను వ్యానవాయుమూర్తింబొంది యోగ విద్యకడ నింద్రియములను గోవుల నాస్వాధీనమున మెల పుచు వానిని సద్విషయములను విషయంబులఁ ద్రిష్పచు కామితములను క్షీరముల విరివిగ బిదికియిత్తుననిచెప్పి వ్యానుఁ డను పేరుతో కీలారితనంబున సంచరింతు. నీవెక్కడివాఁడ వన్న నీగోష్ఠంబులోనివాఁడ నందు” ననిన శాంతేయాగ్రజుండు విద్య నాలోకించి ఖిన్నాంతః కరుణుండగుచు నిట్లను.

చ॥ ఇది గడుముద్దరాణి పనులేమియుఁ జేయఁగనేర దెంతయుఁ  
మృదువాక కీడుపాటునకు మేకొనఁజాలదుదాత్తచిత్తయొం  
టిదిరుగుదాని కోర్వ దొకటిందనుఁ దానవరించు చొప్పెఱుం  
గదు తగ నొండులం గొలువఁగా వెరవెమ్మయిఁగల్గు నక్కటా!  
— భారతము

అని దురపిల్లుచున్న నాథునిగాంచి విద్యయిట్లను.

“దేవా ! నేను గంధవతీ మూర్తిదాల్చి యోగ విద్య భార్య రాజసక్రద్ధ యను సుదేష్ఠకడ నుండి నీచకృత్య ముల వెంట నన్నుఁ బనుపకుండునది. వివిధములగు విషయ వాసనలను గంధములతో నిన్నలంకరించి యానందింపఁజేతునని చెప్పికొని యాకెకడనుందు. నీవెక్కడిదానవని యడిగిన విద్య కడ నుంటినందు.

పంచకాములు యోగవిద్యను కొలిచియుండుట

ఇట్లయ్యాఱ్వురుం దమతమ యనుకుల నేర్పరించి చెప్పకొనిన యనంతరంబునఁ దమతోనున్న పరిచారకులనెల్ల ప్రణవపురంబునకును వైకుంఠమునకును బోవునట్లాజ్ఞాపించి, మా వార్త నెవ్వరేని యడిగిన ద్వైతమున మమ్ము విడిచి పోయి రామిద నెఱుఁగమనుఁ ” డని చెప్పి వారలంబంచి, శమమను ధామ్యునిచే తపోధర్మము లెఱింగికొని నిత్యాగ్ను లతో నాతని ద్వైతంబునకుఁ బంపి, కతిపయ ప్రయాణంబు లతోఁ తపోనగరంబు సమీపించిన మీద నిష్కామాదులు తమ తమ రూపంబులు మార్చుకొనుటకును మంత్రము లను నాయుధముల నిక్షేపించుటకును నచ్చట నిలిచి పరిసరములఁ బరికించి తమ రహస్యమున కనువైన దానిఁగా నెంచి యనా హతచక్ర మను రుద్రభూమియందు(రుద్రాధిదైవతమగుహృదయము) ఓంకారాది బ్రహ్మసాధనంబులనెల్ల నిక్షేపించి (అశ్వజన భయంకరమైన) యాజ్ఞా చక్ర మను పుణ్యనదీ సంగమంబున తానంబాడి ( త్రివేణీ సంగమస్థానము. ఇదియే తపో

రూప యోగస్థానము ) పథిశ్రమముం బాసి ప్రాజ్ఞులులై  
 ధర్మదేవతం బ్రాధించిన వారందఱకు నున్న యునికిన దమ  
 సంకల్పంబుల కనువగు రూపంబు లేర్పడిన సంతసించుచు  
 మెక్కిక్కరుగా తపోనగరంబునం బ్రవేశించి దైవయోగం  
 బున నప్పటికి బయలి కొలువైయున్న ( బహిర్వృత్తినున్న )  
 యోగవిద్యయను విరటునిఁ బొడఁగాంచి యతనిచే ననేక  
 విధంబుల సత్కరింపబడి, పూర్వము తాము తాము నిరూ  
 పించుకొనిన చందంబునన యోగవిద్యకడంబల్కి యతని వలన  
 నుండుట కొప్పించుకొని తమ తమ స్థానంబుల నుండిరి.

విద్యాదేవియును రాజసశ్రద్ధచేఁ బిలుపించుకొనఁబడి  
 గంధవతీవృత్తింగుదిరియుండె. ఇట్లు కామపంచకము విద్యతోఁ  
 గూడ తపంబున యోగవిద్యచేనాదరింపబడుచు నెవ్వరికినిదమ  
 యునికిఁ దెలియరానివిధంబున నుండుచుఁ దమ చేయు కర్మం  
 బులచే యోగవిద్యాశ్రద్ధల సంతసం పెట్టుచు నుండిరి. ఇట్లు  
 కతివయ దినంబులు కొఱంతగా నేఁడుఁ గాలంబుఁ గడిపిన  
 సమయంబున మెక్కనాడు.

దిగంబరసిద్ధాంతి విద్యను పట్టబోవుట

రాజసశ్రద్ధ సోదరుఁడు దిగంబరసిద్ధాంతియను కీచకుఁ  
 డక్కకు మ్రొక్కనేతెంచి యామె కనతిమూరంబున నున్న  
 విద్యుంఁగాంచి యామె దివ్యసౌందర్యంబునకు మోహింతుండై  
 యామెం దన వశ్యముగమ్మని ప్రార్థించిన, నతనిదిట్టి లో  
 నగరికిం జనియె. అంత నా నీచుఁడు భగినింఁగాంచి “యెట్లని

నామెం దన వశవర్తినిఁగాఁ జేయు” మనివేడిన, రాజసశ్రద్ధ యతని నొందార్చి “తండ్రీ! యాయమ శుద్ధసాత్వికశ్రద్ధాలభ్య గాని మనవంటి వారికిందొఱుకునదికాదు. మాయారూపులై యితరులకుం గానరాక యామెఁగాపాడుచుఁ దిరుగు భర్తృ పంచకముఁ గలదట. అదియునుంగాక మనవంటివారు చేరఁ దీయందగినదిగాక నికృష్టయై యున్నదానిపై నీకింత మోహము తగదు. అది చేరిక ప్రాకృతిక వంశములన్నియు నశించు. తమ్ముడా? యిట్టిదానిపై నీ వంటివానికి వలపు దగ దుడుగు” మన్న నుడుగక “యామెను గూర్చినంగాక లేకున్న ప్రాణంబులు విడుతు” నని అక్కయడుగులంబడి విడువకున్న నెట్టకేల కొడంబడి “తృష్ణా శాంతికి కామమను కల్లుఁ దెమ్మని నీ యింటికింబుత్తు కోర్కెదీర్చుకొ” మ్మని యప్పటి కిం దగినట్లు చెప్పి యతని నంపె.

రాజసశ్రద్ధ సాయంసమయమున విద్యను బిలిచి యతి తృష్ణ సభివయించుచు “దిగంబరు నింటికిం జని కామమను మదిరఁదె” మ్మని పల్క నెల్లంబోయిన హృదయంబుతోఁ దల్లడిల్లుచు విద్య యా పాపి చేతులఁ బడుట కోర్వక “తల్లీ! యీ పనికి నన్నంపకుము, దానికిం దగిన పరిచారకుల నియోగింపుము. ఎవ్వరి యింటి కే పనికై న నన్నుఁ బంపకుండునది యని నీ సన్నిధికిఁ జేరిననాఁడ చెప్పికొంటి పో నెల్ల” నన నది యనుచితంబని యెఱిఁగియు తమ్మునిమీది మమకారంబున “రాణినై నా కోర్కె దీర్చుకొన సామాన్యులఁ బంప నెల్లక నిన్నుబొమ్మనఁ గాదనఁదగునా? అది లాతిగృహంబె

పోయిర ” మృనిన విద్యాదేవి చేయునది లేక దీనమహాకా  
రంబుఁ దాల్చినట్లు పోవుచు తన తీరిని యాపదలకెల్ల భగవ  
న్నామస్మరణంబ తరణంబని యెన్నుకొనుచు హృదయపుండరీ  
కమున పుండరీకాక్షు నిక్షేపించుకొని దిగంబరునింటికిం జని  
రాణియాజ్ఞ నెఱింగించిన నతండు “రాణియాజ్ఞ నెక్కరిచే  
దీర్పింతు నాతురుండనై యున్న నాతృష్ణందీర్చి బ్రతికింపు”మని  
వల్కుచు విద్యను పట్టంబోవ చిక్కక భయంబునం బరువిడిన,  
వెంటనంటి వాడును వచ్చుచుండ భ్రాంతయై యెటు బోవు  
టకుం దోచక దైవయోగంబున బయలి కొలునై యున్న  
యోగ విద్యంగని తత్సమీపంబునకుఁజనుచుండ నాదుష్టుండు  
తమోమయంబైన యామె జడముడింబట్టికొని పడలాగిన,  
నామె యందనూనంబై దాఁగి యున్న దివ్యశక్తి యతనిం  
దృఢప్రాయంబుఁగాఁజేసి కూలనేసిన నతండు సామ్యసిలి లేచి  
స్వగృహంబునకుం జనియె.

ఇదియంతయు నాస్థానంబున నుండి చూచుచున్న  
వేదకాముఁడు కుపితుండై సమయభంగంబు మఱచి దిగంబరుఁ  
జంప నుద్యుక్తుండై యిట్టి నీచునిఁ దనపరివారంబులో జేర్చు  
కొని యున్న యీతండును శిష్యుండుడయని యోగవిద్య  
సంతమొందింప గమకించుచున్న తమ్మునిజూచి నిష్కాముఁడు  
సాభిప్రాయంబుగా నిట్లనియె. మన సమానుఁడు తన జతరాన్ని  
ప్రేరణంబుక కనుకూలంబగు సాధనంబులు లభింపవ్రో మా  
వంటి వారికి నిలువ నీడయుగు నియోగమును భంగింపఁబూని



నాఁడిది తగనిపని, యన నాతని యుపశమన సంజ్ఞా వాక్యంబులం దేఱికొని వేదకాముఁడు శమించి యూరికుండె.

విద్యాదేవి యంతటి తన పరాభవంబును జూచుచు నూఱకయ యున్న భర్తల భావగర్భసంభాషణంబుల నిందించి దుఃఖించుచు రాజసశ్రద్ధపాలికిం బోయిన, నెఱుంగని యట్లు విద్యంజూచి “ గంధవతీ ! దుఃఖంతువేల ? యెవ్వరేమి యపకారం బొనర్చిరి చెప్పుము. వా రెంతటివారేని దండింతు ” ననిన క్రుద్ధుడై విద్య “ నీవు దండింప నక్కఱలేదు. వాని రూపుమాప నా భర్తలు గలరు శాంతింపు ” మనియె.

వేదకాముఁడు దిగంబరసిద్ధాంతిని చంపుట,

విద్య యారాత్రి నాభిస్థాన మను పాకశాల నున్న సమానుని కడకుంజని “ నా పరాభవంబునకు నికృతి నాలోచింపక నుఖంబున నిద్రించుచుంటివా ? ” యనిన నతండు “ సమయభంగంబునకోడి యిట్లుండవలసె. అయిన నింతట దీఱ దా దుష్టుఁడు మూఁఘండును, భీతిరహిత సీచకర్ముండును, నీయందు బద్ధానురాగుఁడును నగుట రేపు మఱలరాకమానఁడప్పడతని యం దీవును ననురాగవతి నైనయట్లు నటించి యాధార మను నర్తనశాలకు వచ్చువానిఁగా నియోగింపుము. అచ్చట నెరు లెఱుంగకుండ నాతని మ్రందింపవచ్చు ” ననిన వల్లె యని తన గృహంబున కరిగి మరునాడెరుణోదయంబున సర్వాలంకార శోభితుండై దిగంబరుఁడు వచ్చిన విద్యాదేవి యతనిం గాంచి సిగ్గును ననురాగంబును నుట్టిపడు

నట్లు నటించుచు, వేదకాముఁడు నేర్పినట్లు క్రమముగా నంతయు నేర్పడం జెప్పి కార్య మంతయు నతి రహస్య రూపంబున నడుచునట్లేర్పరించి పంపిన, దిగంబరుండును నతి విరహంబుతో నా దినమును గడిపి యస్తమయంబున నాధారబిలమును నర్తన శాలకుంజనియె. చని తనకన్న మున్న వచ్చియున్న వేదకాముఁగాంచి “సాదేకః స్యాదనేకః స్యాదేక స్యానేకశ్చ స్యాదవక్తవ్యః స్యాదేకశ్చావక్తవ్యః స్యాదనేకావక్తవ్యః స్యాదేకశ్చ నేశ్చావక్తవ్యః” అని యతండు సప్తభంగిమ న్యాయమున కలిమిలేములు రెండును నియతములుగాను ననియతములుగాను కలవను తన సిద్ధాంతమును నిరూపించిన వేదకాముఁడు “నైకస్మి న్నసంభ వాత్” కలిమిలేములు రెండును నెక్కోచోట నుండుట యసంభవమని వాదించి యతని నంతమొందించి, భ్రాతృ మరణంబునకుఁ గోపించివచ్చిన యాతని యనుయాయుల నూఱ్వుర నారాత్రియంద నశింపఁజేసి స్వస్థానంబున నుండె.

కొలఁది దినంబులన యావార్త సకల దేశంబుల వ్యాపించె. కర్మపురమున దుర్గుణాగ్రజుండు సభఁజేసి యంత ర్నాడులను వేగులవలన నన్ని యింద్రియస్థానంబులను దేశంబుల వెదకించియు నెందునుఁ బంచకాములున్న జాడఁ దెలియ నేరక వారిప్పటికి మడిసియుండురని నిశ్చయించి, బ్రహ్మ చర్యాదులచే పంచకాములు ప్రచ్ఛన్నరూపముల నొందేని యున్నయట్లు గ్రహించి దిగంబర వంశమంతయు జనులెరుంగు రీతి నెక్క యనామకునిచే విహతంబగుటవిని ముహూర్తాహూః

డది వేదకాము కృత్యంబనియు దానివలన తపోనగరమున శాంతేయు లున్నవారనియు నిశ్చయించి “యోగవిద్య మనకు శత్రుపక్షంబులోని నాంశయగుట వైన్యంబులతో నతని ముట్ట డించి తదీయేంద్రియములను గోధుమునుగ్రహింతము. నిష్కామాదు లందుండిరేని యద్దుపడ నేతెంతును. అప్పుడు వారి యోగభంగమగుట నెఱుంగఁజెప్పి మఱల పండ్లండ్లేడులు వైదికారణ్యవాసంబునకుఁ బుత్తము. అట్లైన చప్రతిహతంబుగా మన పాలనంబు సాగుచుండు. శాంతిపుత్రులు తపంబున లేకున్న యోగవిద్యకు సంబంధపడు సమస్తంబును చూఁగఁ గొంద మదియును మనకు లాభంబ ” యనియె.

క్రోధుడు విశుద్ధచక్రమున నింద్రియములనుగోవుల

నాక్రమించుట

అట్టియెడ క్రోధమును సుశర్మ తన్నేలినవాని పనికిం బూనుకొని “కర్మపురాధీశ్వరా! పూర్వమొక్కతరి తపః పురనాథునిచే భంగపడియుంటినిప్పుడు నన్నచ్చటికిం పంపుము. వారినందఱ నొడించి గోగణము నొక్క పెట్టఁదెత్తు ” ననిన కల్లసాని “క్రోధుడు తన సేనఁ గొని తపమును పేరుగల యాజ్ఞాచక్రమునకు దక్షిణభాగమును విశుద్ధచక్రము నాక్రమించి యందున్న గోవులను నింద్రియములఁ బట్టఁగలడు. ఇట మనమెల్లఱమును సుత్తర దేశ మను సహస్రార మాక్రమించి యుండుదానందమున నివసించు గోగణముల వెలికిం దోలిన ముక్తి నేతలం దురుచురేని గోరక్షణంబు కొఱి కే తెంతురు.

అప్పుడు వారిం జూడవచ్చు. ఇదియ కార్యంబని నిశ్చయించి యెల్ల టునుఁ బరివారంబులతో బయలు వెడలిరి.

క్రోధుఁడు తన తేని పనిఁ బూని సేనలతోఁ గదలి పోయి నాడీ సంచారుల నలన నింద్రియము లాఁగు కేంద్ర స్థానమునుఁ దెలిసికొని గోరక్షకుల నెడిచి గోవుల వెలుప రించి కొనిపోవుచుండ, రద్దాప్త యోగవిద్య విని కోపించి సర్వపరివారములతోఁ గ్రోధునిమీదికిం జని తలపడి పోరాడు చుండ క్రోధుఁడు యోగవిద్యం బొదివిపట్టి తన యంధచక్షు వను రథంబునం బెట్టుకొని పోవుచుండఁ జూచి నిష్కాముఁడు వేదకామున కిట్లను “తన్నుఁడా ! యీతని యాశ్రయంబున నింతవఱకు పగవారి కంపకుండ తేమంబున నుండఁ గంటిమి. ఇప్పుడితఁడు శత్రువుచేతం బడియె రక్షింపు” మన్న వేదకా ముఁడు క్రోధుని వెంటనంటి నానావిధ సహిష్ణుతాది బాణం బుల నెప్పించి మీదికిం జని క్రోధునిఁ బట్టి బంధించి యోగ విద్యను విడిపించి నిష్కాము సన్నిధికిఁ దెచ్చిన వతఁడు క్రోధు నం దినుగ్రహించి మిథ్యాకల్పముఁ డడంగనిది యితఁడు మ్రం దుట కల్గయని గ్రహించి విడిచిపుచ్చి తా మెల్లఱును యోగ విద్యతో గూడి తమకుఁ గల్గిన పిజయంబునకు సంతసింపు చుండిరి.

### సహస్రార గోగ్రహణము

అక్కడ కతిపయ ప్రయాణములఁ గదలివచ్చి మహా మోహుఁడును నాత్మకుండును సహంకారుండును మనస్సును

ధర్మార్థకాములును బ్రాహ్మణుండును యజ్ఞుండును ప్రబోధుం  
డును బ్రహ్మచర్యుండును లోనైన వారెల్లఱును సహస్రార  
చక్రంబునుఁ బొదివి తమ్ము మఱచి యానందమున నున్న  
గోగణంబులనెల్ల వెలికిఁబోఁద్రోలి వెంటన తగిలి పైన్యంబు  
లతో ప్రభువు లెల్లఱునుఁ బోవుచుండ నింద్రియ రక్షకులు  
తపంబునకు వచ్చి యందు నందఱును విశుద్ధేంద్రియ రక్షణం  
బునకుం జనియుంట శూన్యంబై యుండ, సంతిపురికిం బోయి  
యందున్న కంప మను నుత్తరునకుం జెప్పిన నతండు “జీవే  
యుల నెల్ల నవలీల జయించివత్తుఁ దగిన సారథి లే” డని  
విచారపడుచుండ నప్పటి కచ్చోటనున్న విద్యాదేవి “మనయ  
పానుండు నీ యరదంబుఁ నడపఁ గలఁ డతనిఁ దోడ్కొని  
పొమ్మనిన, రయంబున నపాను బిలిపించి యొప్పించి సారథిం  
జేసికొని జీవసంతానముమీదికింజనిదూరంబున నపారంబై కన్న  
ట్టుచున్న చెయువులకొటికదొర మూఁకలం జూచి వడఁకుచు  
“బాలుండ సకృతాస్తుండ నేనేడ వీరితోయుద్ధమేడ” నని  
పల్కుచు నపానునిచే నివారింపఁబడియు నాగక యరదంబు  
విడిచి తపంబుత్రోవం బోవుచున్న వానిం బట్టుకొని సత్తా  
ముండు, తాను శాంతిపుత్రుండ ననియు కారణాంతరమున  
నిట్లంటి ననియుఁ జెప్పి తన తొల్లింటి రూపంబునుఁ  
జూపి యనాహత చక్రంబున నిక్షేపించియున్న యోంకార  
ధనువుంగొని ప్రణవనాదమను దేవదత్తంబును బట్టి యొక్క  
పెట్ట పూరించె. ఆనాదంబునకు సహింపక పాపయాధంబెల్ల  
ఢిల్లపడియె. ఆమీద బ్రాహ్మణుడెల్లఱు విన నిట్లనియె “ఆ

వచ్చువాఁడు తప్పక సత్కాముఁడ యగు. నుండొక్కండైన నింతటి తీవ్రతర ప్రణవనాదంబు సేయనొపడు. కాన నింక మాయా వాదంబుగకుం జోటులేదు. ఆత్మశక్తులఁ జూపు కాలంబయ్యె. దుర్నిమిత్తంబులా యనేకంబులు దోచు చున్నయవి. ఇంక నూఱక చూచుచున్నం గాదు. పై న్యంబులు మొనలు దీర్చి మంత్రములను నాయుధంబుల సవరించుకొని జపించుచు నిలుచుచు ” యనిన మహామోహుఁడు సంత సించుచు “ నట్లేని సత్కామునితో కయ్యంబుసేయం బనిలేదు. ఇతఁడు శాంతేయుండ యయ్యెనేని యజ్ఞాతభంగంబు గల్గినట్ల యగు. అక్కారణంబున మఱల పంచకాములు కామ్యంబుల కేగవలసినవార ” యనుటయు బ్రహ్మచర్యుఁడు కాల గణ నంబుఁజేసి “ నిన్నటి దినంబునక వారి సమయంబు పూర్ణం బయ్యె. కాకున్న నతండు బయలుపడ సంతయవివేకియే, ఇంక విజ్ఞానంబుననేకాని మాయోపాయంబుల నిర్జింపరాదు. ఆదినం బులు గడచనినవి. దబ్బరదొరా! నీవెంత తపించినను స్వభా వంబునన యెల్లఱకు నజయ్యుండగు కై వల్యపతిసోదరుండు నేడంతరాత్మాది దివ్యులచేత దివ్యమంత్రకక్తి లాభంబు నుందియున్నాఁడు. అట్టి యతని నెదిరి యేరికిం బ్రతుకరాదు. నామాటలఁ బాటించి యిప్పుడేని వానితో సంధి సఖ్యముం జేసికొనుట మేలట్లు గావింపు ” మనిన నామాటలు వీటిం బుచ్చి “ యాత్మసామ్రాజ్యమున నేనేమియు నీయను వారితో నెట్లు సఖ్యంబు వాటిల్లు. కావున కయ్యంబునక కడంగు ” డనియె.

అప్పుడు దివంబున దుర్గుణంబుల పెక్కండ్రతో  
సత్కాముఁ డొక్కరుం డెదిరింపఁ బోవుచున్నాఁ డది యెట్ల  
య్యెడినో చూతమని యంతరాత్మాది దివ్యులెల్లఱు దహరం  
బను నాకాశంబున నుండి చూచుచుండిరి. సుదర్శన విమా  
నాధిరోహియైయున్న యంతరాత్ము సమీపమున సదసద్విచా  
రుండును కుమార విజ్ఞాన విజయాలోకన కుతూహలియై  
కూర్చుండి యుండె.

అట్టియెడ సత్కాముఁడు తత్త్వవిచారమను రథంబెక్కి  
సత్సంగత్యమను హనుమద్వజ్రంబెత్తించి యోంకారంబు చేఁ  
బూని ప్రణవనాదమును పూరించుచుండ నంతరాత్మ దత్తం  
బైన నుత్తమాధికారియను ముకుటంబు శిరంబున మెఱసె.  
కంఠనుఁ డల్పుడయ్యు రథికవరుశక్తింజేసి రథం బతివేగంబున  
ముష్కరసేనఁ దఱియం దోలిన, సత్కాముఁడు ముందటయై  
పోవుచున్న హృషీకంబులఁ గాంచి వాని మఱలించిగాని వీరి  
పనిఁ జూడనని చెప్పి రథం బావై పునకుఁ దోలించి పోవుచు  
పితామహుండగు బ్రహ్మచర్యునకును, నాచార్యులగు బ్రాహ్మణ  
ప్రబోధులకును పాద నమస్కారంబులుగా రెండేసి వాక్యం  
బులు బఱపి విన్నపంబులుగా రెండేసి వాక్యంబులు శ్రవణంబు  
లకును దాకించి చనుచున్నంజూచి పితామహాదులు మువ్వరు  
సంతసించుచుఁ దమలోనిట్లనుకొనిరి. ఔరా! సత్కాముఁడంతటి  
వివేకశీలుండు. అతండు సద్గుణశీలుండని యెఱిఁగియు శత్రుపక్ష  
మునఁ జేరి తనతో పోరాడవచ్చిన మనల నెట్లుసత్కరించె. ఇత  
నిక సర్వవిధంబుల విజయంబగుగాక యని దీవించుచుండిరి.

సత్కాముడు మహామోహదుల నోడించుట

సత్కాముడును గోగణముల నిముసమునఁ దఱిసి చుట్లనున్న వారిం గొట్టి, వానినెల్ల వెనుకకు మంలించి, తపః పురంబునఁ జేర్చించి, బామికలగూటిపాఁజు పయింగవిసి వివిధం బులగు విజ్ఞానవాక్య బాణంబుల సర్వసైన్యంబులను నుగ్గాడి యుత్తమాధికారులనెల్ల విభ్రాంతి నెందించి, భ్రాంతికల్పను భ్రమింపఁ జేసి పరిభవించి, యంతరాత్మాధిదైవతం బగు సమ్మోహన విద్య యను బాణంబును ప్రయోగించిన నెల్ల టును సాక్షెక్కి గాఢనిద్రం గూఱిన యట్లై పడియుండ, సత్కాముడు కంపనం జూచి “కుమారా! మనము వచ్చు నెడ ధారణావతి యను నుత్తర వీరియధికారంబులను నుష్ణీషంబులఁ దెమ్మని యడిగె గావున నిప్పుడ మహామోహుని మందాధికారి యను తామసంబైన నల్లని యష్ణీషంబును, నహంకారుని మందమధ్యమాధికారి యను రాజస తామస యుక్తంబైన పచ్చని యష్ణీషంబును, బ్రాహ్మణ ప్రబోధుల యుత్తమాధికారులను సాత్వికంబులైన తెల్లని యష్ణీషంబు లును గొనిరమ్ము. పితామహుం డీ మంత్రశక్తి నెఱుంగుం గావున నతఁడు ప్రజ్ఞానంబు తోడనయండు, నతని కడకుం బోకు” మని చెప్పిన నతం డట్టులన చేసేవచ్చి రథంబెక్కె, అనంతర మీరువురును వాదభూమి విడిచి యవ్వలికిం జని చూచు చుండిరి. బౌద్ధేయులు కనువిచ్చి చూచి సత్కాముఁ బొడఁగాంచి యెదిరింపఁ జూచుచుండ వారిం బ్రహ్మచర్యుడు “ఘోరింకనుఁ దెలియరు నుగుడి యగు శాంతిపుత్రుఁడు



మీమీ యధికారములను నుష్టీషముల నుత్తరించుట తోడనే తృప్తింబొందె గాని మెడలఁ గోయింప డింకనేని సిగ్గు గలిగి పురిదారిం బట్టుట మే ' ' లన పాపప్రభువు నిట్టూర్చి చేయు నది లేక మిగిలిన వారితో విషాద హృదయుం డగుచు పురికిం జేరె.

శాంతేయులు యోగవిద్యకుఁ దమ్మెఱింగించుట.

ఇక్కడ సత్కాముఁడు దివ్యవాద పరికరముల నెల్ల నెప్పటియట్లు పోవంబనిచి యోంకారంబు ననాహతంబున నిడి మఱల నపానరూపంబుతో నిలిచి కంపనుని రథికునింగాఁ జేసికొని తపంబున కఱిగి యా నిశః గడపి మరుసటి దినంబున సూర్యోదయంబునన పంచకాములు యోగవిద్య నాస్థానం బునఁ బొడసూపి తమ యమానుష కృత్యంబులకు వింతపడు చున్న యతనికిఁ దమ రూపము లెఱింగించి చూపిన నతం డానందభయ విస్మయంబులతో లేచి నిష్కామునకు నమస్కరించి నలువురు తమ్ములం గొఁగిలించుకొని విద్యాదేవిం గౌరవింపఁ దగువారి నంతిపురి కంపి యెంతయు నాశ్చర్య సంతసం బులందేలుచుండె. అట్టియెడ సత్కాముఁడు యోగవిద్యంజూచి,

గీ. చాల దుస్తరమైన యజ్ఞాతవాస

వత్సరంబు భవద్గర్భ వాసగుప్తి

వలనఁ గడపితి మతిసుఖవాప్త చిత్త

వృత్తి నేము నిర్భయులమై విందులల్ల.

అనిన యోగవిద్య యిట్లను. “ మహాత్మా ! నిన్న మొన్నటి వాడంబుల పగవారి బారింబడిన కొమరుని నన్నును రక్షించి యీ యున్న యాసనాదికంబులును, నాధారాది చక్రకంబులును, సర్వంబును మీ రిచ్చినవియ. ఇందేది మీ కిచ్చియు మిమ్ముఁ దృప్తి నొందింపనేర నా కొమరిత ధారణా వతిం బరిగ్రహించి నన్నానందింపఁజేయుం ” డని వేడికొనిన, సత్కాముఁ డీమెయందు గురుత్వంబు నడిపిన కారణంబున నే నామెం జేపట్టుట నీతిగాదు. సమస్త దర్శనభేది, నిరాఘాట పరాక్రమశాలి, హరికి నల్లుఁడు, నాకు కొమరుండునగు తర్క దృష్టి యీ యమం జేకొనుఁగాక. ” అనిన నందఱును సంత సించి కాలజ్ఞుల రావించి లగ్ననిరూపణంబునేసి వైకుంఠేయుల నొంకారేయులఁ బెండ్లికిఁ బిలువ దూతలవంపి యానందం బున వివాహకర్మంబుల నొనరించు చుండిరి. అంత పంచకా ములు తమ యేడుఁగాలంబును నుపద్రవ రహితంబుఁగా నడి పించి నందుకు యోగవిద్యంజూచి నీవు మాకు వాసుదేవు నంతవాఁడవు గాని సామాన్యుండవు గావని సంభావన గౌర వంబులఁబూజించి తదనుజ్ఞాతులై యుపస్థావ్య మను మణిపూ రక చక్రకంబున నుండిరి.

తర్కదృష్టి ధారణావతుల వివాహము.

అంత వైకుంఠమునుండి నారాయణుండును సంకర్షణుం డును దమ మను సాత్యకియును లోభ మను కృతవర్మయును కృష్ణకుమారులును తర్కదృష్టియును సమతయును నచ్చిరి.

ఓంకారము నుండి యహింసాంతర్యాగులును వారణాసి నుండి  
యనసూయు డను కాశీరాజును పరివారంబులతో విచ్చేసిరి.  
ఇట్లు పంచకాములు సకల బంధుమిత్రులతోఁ గూడుకొని  
యానందించుచు లగ్నమాసశ్చమయ్యె సని వేగిర పడుచున్న  
మోగవిద్య యాదరంబు సంగీకరించి తర్కదృష్టి దోడుకొని  
బంధుమిత్ర పరివారంబులతో తపఃపురమున కరిగి యందు  
ధాతానావతీ తర్కదృష్టులకు వేదోక్తవిధానంబునఁ బరిణయం  
బొనరించి నానావిధ మంగళాశీర్వాదంబులతోఁజెలఁగుచుండిరి.

సీ. బుద్ధి మాత్రముచేతఁ బొడమె నీ సంసార

మజ్జాన కారణం బగుచు మొదల

మన మున్న దృశ్యంబు మానక కన్నడు

నది వోవ సర్వంబు నణఁగి పోవు

కలవోలె నిక్కంబు గాదు సంసారంబు

స్వప్న జాగరములు సమము లింతె

గుణకూన్యఁ డయ్యును గుణయుక్తుడై హరి

చావు పుట్టువు లొందు చాయ దోచు

గీ. నిజముఁ గనుఁగొన్న నివ్వి లేవజుఁడు శౌరి

గుణమయములైన కర్మల నణఁచివైచి

పూర్ణ విజ్ఞాన ఘనమును బొంది సర్వ

మయుని నారాయణునిఁ గని మనుట మేలు.

ఆత్మభారతమున - తపఃపర్వము

సమాప్తము

ఓం తత్సత్



శ్రీరాధాకృష్ణ

ఆత్మభారతము

సమాధానపర్వము

శ్లో. పారాకారం నిఖిల నిలియం తత్త్వమస్యాది లక్ష్యం  
 శబ్దావాచ్యం త్రిగుణరహితం వ్యోమ మంగుష్ఠమాత్రమ్  
 నిర్వాణాఖ్యం సుగుణ మగుణం వ్యోమరంద్రాంతరస్థం  
 సౌఖమ్నంతః ప్రణవసహితం రామచంద్రం భజేఽహం.

— శ్రీరామకర్ణామృతము

తర్క దృష్టి వివాహాంతరమున నిష్కాముఁడొక్కఁ  
 నాఁడు యోగవిద్య సమ్ముఖమున తమ్ములును గోడుకులును  
 బంధుమిత్రులును నింశియున్న సమయంబున నారాయణుఁ  
 డెల్లఁగలయంజూచి యిట్లనియె. “పంచకాములు మాయా  
 వాదమున మనస్సుచే నిష్ఠింపంబడి త్రయోదశవర్షంబులు ననేక  
 ములగు కష్టములపాలై సమయంబుఁ బాలించి నేటికిట్లు తమ  
 శక్తులనే చూప నిచ్చగించు చున్నవారు. వారును వీరి యభి

ప్రాయంబెఱిగి యల్పగుణశక్తులై యున్న యప్పుడ పరిమార్ప ననువగు నని యెదురుఁ జూచుచుందురు. ఇది మన యభిప్రాయంబు. ఇక్కడి మిగిలినవారి తలంపెట్టిదో తెలియక కార్య నిశ్చయంబు సేయుట తగదు. కావున నియ్యవసరంబునఁ దగిన యుత్తమగుణ నైక్యని నక్కడికిఁ బంపవలయు. మహామోహుఁడు వీరికి కైవల్యపథంబు సుపథంబుఁ జేసి తన యవరోధంబు వీడిన మేలగు. కాదేని యప్పటికిం దగిన పనిఁజూచుకొంద ” మనిన నంతర్యాగుఁ డిట్లనియె.

కృష్ణుఁడు శాంతేయులతో సమాధానపడుట

“ కాయపురాధీశ్వరుండు మిథ్యాకల్పనా బలుండును, కామాదిదుర్గుణ సంపన్నుండును, స్వభావదుష్టుండునునై యొప్పుచుండుటంజేసి ప్రియవాక్యముల సంతసించి పాలిచ్చుట కీయ్యకొనఁడు. దుర్జనహృదయములు మృదువాక్యములఁ బ్రసన్నంబులుగావు. బ్రాహ్మణ బ్రహ్మచర్యులు నీచుండనక సన్నిహిత సంబంధంబున నాగ్రుడ్డితేని ననుసరించిరి. జీవుండును పుత్ర తృష్ణంబడి విచారశూన్యుండయ్యె. అహంకారాదు లెల్లఱు నతనిన సద్బుద్ధియండ్రు. ఎన్నివిధముల నాలోచించి ననువాదంబ యగు. కావున నిప్పుడు వాదయుద్ధమునకుఁ బిలువందగు సద్విషయ వాసులనెల్లఁ బిలువఁబంప వలయు. మదీయ పురోహితుని జీవునికడకుఁ జెప్పందగు మాటలఁజెప్పి పంపు” డన వాసుదేవుం డిదియ కార్యంబన, నొంకారేశ్వరుండు తన పురోహితునితో వలయు వాక్యంబు లుగ్గడించి స్థూలపురం

బునకుఁ బంపిన నతం డచ్చటికిం జని పేరోలగంబున నున్న పెద్దరాజుం గాంచి “ పంచకాములు సమయంబుఁ దీర్చి మీ తోడి పగ కొల్లక, యఖిలగుణక్షయంబున కోడి సంధియై కోరుచున్నవారు. ఇది యనదతనం బని యనుకొనకుండు. వారికిని సప్తధాతుబల సంపదలుఁ గూడియున్నవి. విశేషించి జగన్నాథుఁ డాదిక్కున నున్నవాఁడు. కావున నీ యదనుఁ దప్పకుండ వారల రావించి న్యాయంబుఁగాఁ గొంత వారికిచ్చి కలిసి బ్రతుకుట మే ” లనియె.

ఆ మాటలకాసభం గొంత కలకలంబు దోఁచె. అప్పు డదియంతయు వారించి జీవుఁడు “ నేనును పెద్దలును బంధు మిత్రులును నెల్లవారునుఁ దగురీతి నాలోచించి నిఖిలగుణ ప్రవృత్తికి భంగమురాని రీతి బిడ్డలకడ కొక్కనిఁ బుత్రైంతు నీ వటుగు ” మని బహుకరించి పంపిన, నతఁడు శాంతి పుత్రుల కడకుం జని తన పోయివచ్చిన కార్యం బంతయు నెఱింగించె.

జీవుఁడు పెద్దకొలుపు నేయించి వైరాగ్యుఁ బిలిపించి యతనితో నిట్లను. “ వైరాగ్యా! నీ విప్పుడ మణిపురంబున కఱిగి వాసుదేవ సహితులగు శాంతేయులఁ బొడఁగాంచి వారి దుఃఖంబు లడఁగునట్లు మాట్లాడి మీ కర్మవాస నిస్త రణంబునకు మీ యయ్య సంతోషించె ననుము. మఱియు నా కొమరుఁడు కార్యకార్యజ్ఞుఁడు గామింజేసి యిట్టి కలహం బులు బుట్టె సంతియకాని పంచకాములు దోషయుక్తులే ?

వారుమాత్రము కష్టములఁ బొందఁ దగియెడువారే ? తండ్రి  
పా లనుభవింపఁ దగినవారు కారే ? అదియును గాక వారు  
దైవబలసంపన్నులు. అట్టివారింజెనకి యెవ్వరు బ్రతుకగలరు.  
కావున నీవు కైవల్యనాథు పాలికిం జని యతనివారి కెల్లఱకు  
నింపగునట్లు మాటలాడి పగలన్నియుఁ దీరి వాదమను మాట  
బుట్టకుండ స్నేహంబుఁ బూనునట్లుగాఁ జేసి శాంతిరూపంబునఁ  
గార్వంబు నడిపి రమ్మ పా ” మృనిన నప్పుడ చని మణిపూ  
రంమున ( ఉపప్లావ్యమున ) నెడ్డోలగంబున్న విదేహకైవల్య  
పతిం గాంచి నమస్కరించిన నతండు ప్రియపూర్వకంబుగా  
నాదరించి తన సమీపంబున నునిచివొనిన గొలిచియుండి  
యతని కల్లన నిట్లనియె.

### మైరాగ్య ప్రబోధము

“ సుగుణప్రభూ ! నీ దర్శనంబునం జేసి నా జన్మము  
గృతార్థంబయ్యె. నీవును విద్యయు తమ్ములును పుత్రులతో  
సుఖంబుండుట విని మీ యయ్య మిక్కిలియు సంతసించె. మీ  
క్షేమముగా నుండుటఁ గనుంగొన నన్నుఁ బనిచె. ” ననిన  
నిష్కాముఁ డా పెద్దరాజుననుగ్రహంబునన యిట్లున్న వారము.  
నిన్ను తానై నిలుపుకొన నేరకున్నను మా మీది ప్రియంబు  
నం జేసి యిక్కడికేని బనుచుట మేలయ్యె. అచ్చటి పితా  
మహాదులకుఁ గుళలంబె. మహామోహాహునింట కార్యవాదంబు  
లకుం జాలువాఁడై యొప్పు నహంకారు పెద్దతనంబు సెల్లు  
చున్నదియె ” యన నైరాగ్యుడు.

“మహాత్మా! జీవనన్నిధి నవినీతులు నీతిమంతులును  
 గలరు. వా రొకరినొక రనుసరించెడివారు కారు. కాని నా  
 విన్నవంబొక్కటి చిత్తగింపుము. నీవు చల్లని హృదయంబును  
 బొందియుండఁ దలపెట్టుటం జేసి యింతకు మున్ను లే కున్నను  
 నివ్వటినుండియేని తేమంబు. జీవుఁడు వృద్ధును గ్రుడ్డియు నగుట  
 మనం బొకవిధంబున నుండమింజేసి కుమారుని క్రూరత్వమును  
 మాన్పడయ్యె. అనంతరమునఁగలిగిన మనస్తాపంబుచే నిప్పుడు  
 శాంతుడయ్యె. నారాయణుం డాదిగా మీయెల్లఱకు మీ  
 తండ్రి చెప్పుమనిన వాక్యంబులు గల పవధరింపు.” మని  
 నిష్కామునకు నమస్కరించి యిట్లనియె. “మహాత్మా!  
 మీ వంటి యాత్మధర్మజ్ఞులు చుల్కని వృత్తికిం జూఱరు. శుద్ధ  
 వస్త్రంబునకు మసిదాకినట్లు మీ పవిత్రపంశమునకు మహా  
 మోహువలన కళంకం బేర్పడియె. దానిఁబాప నీవ సమర్థుం  
 డవు. శాంతులై వా రెప్పుడును నఖిలగుణ తోభంబైన  
 వాదంబుఁ గోరరు. అందును వేదబ్రాహ్మణాది సర్వవిజ్ఞాన  
 త్మయంబునఁ గలుగు విజయంబును నీయంతవాఁడ విచ్చగిం  
 తువె. కావున కరుణానిధీ! యజాతశత్రు! నీ క్రోధశాం  
 తికై చేతులొగ్గి ప్రార్థింతు నుపశమిల్లుము. ఇట్టి కార్యం  
 బున కులన్యధు పవిత్రతాపుత్రుండును సంతసించు” ననిన  
 నిష్కాముఁడు. వైరాగ్యా!



ఉ. వెయ్యము దప్ప నొందొకటి నీ చెవి సోకెనె నాదువల్కులం  
దియ్యెడ సంజయా! యనికి నిమ్మెయి నల్కెడు నీవుమాకుదా,  
గయ్యము దక్కిమన్ని తగు కార్యము గాదొకా పోరితంబులే  
కయ్యెడు నర్థసిద్ధి వెడగై నను నొల్లక యొండు సేయునే?  
— భారతము

మమ్ము వెలిగా మా తండ్రి యింక శ్రేయంబు నిచ్చ  
గించునే? కాని యొక్కటి సెప్పెద వైరాగ్యా! తాను  
సేడుపవలసే వచ్చిననాడు న్యాయమార్గంబు విడిచినను చీకు  
తేడు ముత్తైన ముంచి తోవను మనుండను చున్నాడు. ఇన్ని  
యేల రమ్మని మమ్ములంబిలిచి పాలిమ్మని కొడుకునకుం జెప్పి  
విదేహ కైవల్యంబునుగాని మఱిదేనిగాని యిచ్చిన తనప్రేమ  
ప్రవృత్తికి దగదే? యనిన వైరాగ్యుడు,

“యదానర్వే ప్రముచ్యంతే కామాయేస్య హృది  
స్థితాః అధమన్యో అమృతో ఇహభవతి” హృదయమునందలి  
కామములన్నియు నెవనికి వీడునో యా మనుష్యుడు దేవత  
యగు చున్నాడు. మహాత్మా! ఇహమునం దేదియుఁ గాం  
క్షింపని నీ మానసంబును దెల్పునదియె నీ యజాతశత్రు  
నామము. పావులైనవారు తమ పాపంబునఁ దారె చెడుదు  
రంతియ. అందు నీ కర్తృత్వంబొందుచేర్చి మీ నిష్కామ  
కర్మసంప్రదానంబునకు మలినంబుఁ గూర్చుటకంటె వైదికా  
ర్థశ్యగమనంబుయొలుపుకాదె. అందును సకలగుణక్షయంబు  
సాఖ్యావహంబుగాదు, అహింసావృత్తికి భంగంబుగానిరీతి నవ

లంబించుట నీకు నీతి శాంతింపు”మనిన శాంతిపుత్రుడు “కుటి  
లవృత్తి పేరకులై యీశ్వరచింతాపథకంటకులై సద్గుణమార  
ణోత్సుకులై యున్నవారి నంతమొందించుటయ యహింస. అట్లు  
గావింపనేరక హింసయను బుద్ధితో దుర్గుణంబుల వెంటవెంటన  
హింసింపక యూరకుండుటయే హింస యగు. దీని గాదందు  
వేని నీవ చెప్పుము. సర్వధర్మ నిర్ణయండగు నారాయణుం  
డున్నవాఁ డతండ సర్వంబును నిర్ణయించు ” ననిన కృష్ణుండు  
వికసిత వదనారవిందుండై,

“మహాత్మా! వైరాగ్యా! వృద్ధరాజు మానసుని  
స్థాలకుండను వభిమానంబునఁ దనయింటి తీర్పరినిఁ జేసిననాఁడ  
యింతవినాశంబు సేకూరె, అతనివాఁడై పుత్రుండును జెడియె.  
వినయసంపన్నులును శాంతిదాయకులును మోక్షదులును నగు  
వీరిని భేదదృష్టింజూచుచు నాయను సమ్మోహమును మోహం  
నియం దేనాఁడు జూపెనొ యానాఁటి నుండియు తాను సుఖ  
లేశ మెఱుంగని మహాదుఃఖములఁ గృశింపవలసి వచ్చె. భవి  
ష్యత్కర్మ కంటటికిని కర్తనై నేన నడిపింప వలయుటం జేసి  
యింతగాఁ జెప్పవలసె. బహుపుత్రవంతుండును సనాత నుం  
డును నగు నా క్షేత్రజ్ఞుఁడు ముందు తీరని దుఃఖములపాలు  
గావలసి వచ్చుట కోర్వకఁ జెప్పు చుంటిని. వైరాగ్యా!  
చెవియొగ్గి వినుము. మీ మహారాజునకుం జెప్పుము. తన వా  
రెల్లఱు మడియక తీరదు. నిష్కామ విజయంబు మాటదు.  
ఈ దుర్గుణసామ్రాజ్యం బింకమీద సాగదు. కాని యెల్లఱకు

నంతర్యామి నగుటంజేసి నిష్కాముఁ బ్రార్థించియైన నచ్చటికి నేనై వచ్చి సర్వవిషయంబులు పెద్దలకడన చెప్పివత్తు ” ననిన వై రాగ్యుడు,

“ జగన్నాథా ! యింతకన్న భాగ్యంబుఁ గలదే ? తమ దివ్యచిత్తంబునకుఁ దోచిన రీతిం గావించురు గాక. ఇంక నేఁ బోయివత్తు నని యెల్లఱచే ననుజ్ఞాతుండై నాఁడ స్థూలపురంబునకు విచ్చేసి నిండోలగమున నున్న జీవుని బాడఁ గాంచి తన పోయివచ్చిన విశేషం బంతయు నెఱింగించి మఱియు నిట్లను. “ డేత్రపాలా ! మనస్సును నహంకారండునుఁ గూడి నిన్నును నీకొమరుని బొమ్మలనువలెఁబట్టి యెట్లాడించిన నట్లా డెడు వారైతి రింతియకాని పరమగతిం గాంచరైతిరి. ఎన్న డేని నాగ్రహం బెఱుఁగని శాంతేయు లా గ్రహంబునకుం బూనిరేని మీ దుష్టత్వంబును మిమ్ములమ నెక్క నిముసం బునఁ గంటికిం గనరాకుండ నంత మొందింపఁ గలరని యెఱుఁ గరు. వారు పితృధనమునుఁ బొందకుండ మాటల నాఁగెడు వారుగారు. ఎల్ల కార్యములఁ గూర్చి మీసన్నిధియంద విచారింప నేన వత్తునని నారాయణుండు నన్ను బంపె ” నని చెప్పిన సభయం దున్న బ్రహ్మచర్యాదులును, జీవుండును మహామోహునితో ననేక విధంబుల శాంతేయుల నిందుండ నిచ్చి కలిపికొని బ్రతుకుండని చెప్పి విఫలప్రయత్నులైరి.

పరమాత్మ కాయపురంబునకు వచ్చుట

అంత నక్కడ మణిపూరకమున పరమాత్మ కాయ  
పురంబునకుఁ బోయివత్తుననిన నిష్కాముఁడు పురాణపురుషా !

క. ఆపదఁ గడవం బెట్టఁగ

నోపి శుభంబైనదాని నొడఁ గూర్చును మా

కీపుట్టువునకుఁ బాండు

జ్ఞేపాలుఁడు నిన్నుఁజూపి చనియె మహాత్మా :

— భారతము

తండ్రీ ! నీకుమేము ప్రమ్యమ్నాది కుమారుల వంటి  
వారము. మేమెట్టులేని పాపంబులచే బట్టువడకుండఁ జూచి  
రక్షించుభారము నీయందున్నది. ఎట్టులేని దాటరాని యీ  
మహాభ్రాంతిరూప సంసార సముద్రమునుండి తప్పించి యొడ్డుఁ  
జేర్చుము. మా యేవురకు నిలువ నాధారమగు నల్ల మాత్రం  
బేది యిచ్చినను చాలు. ఇవ్విధంబునఁ దగునట్లు మాట  
లాడి వాదంబుఁగాని తెఱఁగున కార్యంబు నడుపుకొని  
రమ్ము. ఎల్ల విధంబుల శుభంబగుఁ బోయి రమ్మనిన  
మాధవుండు వల్లెయని యప్పుడ యస్థి పురంబునకుం జనియె.

జనార్దనుండు వచ్చుచున్నవాఁ డనువార్తవిని జీవుండు  
తాను జేయు సత్కారంబుల చేతను (అంతశ్శుద్ధంబులు గాని  
బాహ్యపూజా విధానములచేత) స్థూలవస్తు ప్రదానంబుల  
చేతను పరమాత్మను తన వశఁగతుం జేసికొందునని యుబ్బు  
చుండ, నతనింజూచి సద్విచారుఁడు “అన్నా ! ఎంతవెఱ్ఱివి.

ఈశ్వరుండెన్నఁడేని పరిశుద్ధాంతః కరణంబుతో నెనర్చు ధ్యాన యోగంబునగాక మిథ్యారూపైహికవస్తు ప్రదానంబులచే సంతసించునా ?

క. చిక్కఁడు వ్రతముల క్రతువుల

చిక్కఁడు దానముల శౌచశీల తపములకై

చిక్కఁడు యుక్తిని, భక్తికిఁ

జిక్కినక్రియ నచ్యుతుండు సిద్ధము సుందీ :

— భాగవతము

భ్రాంతుండవుగాక యతండెద్దాని నభిలషించి వచ్చుచుండ నద్దాని సమకూర్చి సంతసింపజేసి సుఖంపు ” మనుచుండ నయ్యెడ పరమాత్మ విజయంచేసె ననువార్త వచ్చిన బ్రహ్మచార్యులతో కొమరుల నెదురుకొనం బంపి తోడి తెచ్చె. అనంతరమున పరమాత్ముండును సముచిత సంభాషణంబులఁ గొంత తడవుఁ గడపి, సద్విచారు నింటికిజని యచ్చట విందారగించి, యామీద శాంతి నికేతనంబునకుంజని పుత్ర వియోగంబునను శత్రుసదన నివాసంబునను కృశించి దుఃఖించుచున్న దాసింజూచి దామోదరుండు వినయసంభ్రమంబులతో నమస్కరించి అత్తా !

చ. సుగుణవు పుట్టినింటికిని చొచ్చినయింటికిఁ దేజమెక్కఁగాఁ

దగుచరితంబునకా నడచు ధన్యవు ధీరవు దేవి : నీ వెడ

స్వగలదగింపకున్న భువనంబుల వింకిట నెవ్వరోర్పు వా

రు గలఁకదక్కుమీ హృదయరోగములన్నియుఁ బుచ్చినై చెదకా.

— భారతము.

నీ కొడుకు లైహిక సుఖంబులు సేకొనరు. పరానం దంబ కరం బాకాంకించు చున్నవారు. కావున నచిరకాలం బునన పుత్రపరిష్కంఘ సుఖం బనుభవించువు. శోకింపకు ” మని యోదార్పి మహామోహాదుల గృహంబులకును వేటు వేటు బోయివచ్చి సద్విచారు నింట సాత్త్వికాలాపంబులచే నా నిశిం బుచ్చి ప్రభాతంబున!

పరమాత్మ జీవుని సమాధాన పరుచుట.

జీవుఁడు నిండు కొలువిచ్చి బ్రహ్మచర్య ప్రబోధాదు లొక్కవంకను, మానసికాదు లొక్కదెసను, నిదిధ్యాస నియమాదు లొక్కయెడను, తక్కుంగల బంధువర్గ మొక్క చోటనుఁ గూర్చుండి వాసుదేవరూప సందర్శన సంభాషణా కర్ణన కుతూహలులై యుండు నవసరంబున :

వాసుదేవుం డొక్కవంకసద్విచారుని నొక్కవంక దమంబును ( సాత్త్విక ) చేయూతగాఁ గొని వెనుక వైరా గ్యుఁడు (సంజయుఁడు ) రా మత్తశుండాంబు లీల సభకు నేతెంచిన నెల్లవారును ప్రత్యుత్థానాదికంబుల గౌరవించి మణిమయాసనంబున నునిచి కొలిచి యున్నంత, నారాయణుం డెల్లఱు విన జీవునితో నిట్లను, క్షేత్రజ్ఞ !

క. ఈ వంకంబునకెల్ల నీవకుదు రిందెవ్వారి చందములె

ప్రైవరిల్లినఁ గీడుమేలుఁ దుది నీయందొందెడుం గానన

ద్వావం బారసిలోని పొత్తు వెలి వృత్తంబుకా జనస్తుత్యముల్

గావింపదగు నీక యెవ్విధమునకా గౌరవ్య వంకాగ్రణి :

జీవా! నీవెంతటి యనంతఁడవో తెలియ నేరకుంటి; నీసర్వలోక నియంతృత్వమును నీపుమణిచి యీ యే సామ్రాజ్యమున కట్టుజూచు వాడై వైతివి. నీయనంత దివ లక్ష్మీవిలాసమును బోగొట్టుకొని యనిత్య స్వప్న సంపదకుఁ జేయి సాచుచుంటివి. ముత్యపుచిప్ప యందలి వెండి మూటగట్ట నెంచుచుంటివి. “తమేవ భాంత మనుభాతిసర్వ తస్యభాసా సర్వమిదం విభాతి” ఆబ్రహ్మము ప్రకాశించుచుండ సర్వలోకములును దాని ననుసరించి ప్రకాశించును సర్వపదార్థముల యందునుఁ గానవచ్చు ప్రకాశము పరబ్రహ్మ సజంధ మైరదియే. కావున విభావముని భాసింపఁ జేయు తేజ మయ మూర్తివి నీవు. తత్వవిచారమునఁ గానరాని మాయ రూపానాద్యజ్ఞానావరణంబునం బడి యంధుడనని దిక్కు దోచక తల్లడించు చుంటివి. “విశ్వసర్వహే తురంగ మోఠ ప్రాణిమాత్రహైహిదీ పదార్థధర్మా చియాశ్శంఖలాత్యాతేకోః నభేదీ” ఈ ప్రపంచమంతయు నెకగొప్ప కారాగృహమ ప్రాణులందఱును హైదీలు. పదార్థముల యొక్క గుణ ధర్మములనునీసంకెళ్ల నెవరును తెలిపఁజాల కున్నారు. కాని తేత్రజ్ఞానీవు దీనుడవు హీనుడవు. కావున నీవు దుఃఖవికావు మిత్రత్వ శతృత్వములు నీకులేవు. స్థూలసూక్ష్మ కారణ దేవములు నీకులేవు. తుద్దాహాది తేత్రధర్మములు నీకులేవు. ఇన్నింటిక తీతుడవునీవు “యదావై పురుషస్స్వపితి ప్రాణంతర్హి వాగప్యేతి ప్రాణం చక్షుః ప్రాణం మనః ప్రాణం శ్రోత్రం సయదా ప్రబుధ్యతే ప్రాణాదేవ అభిపుర్రాయతే” పురుషుడవగు నీవు

నిద్రించు నప్పుడు వాగాది కక్కేంద్రియములును శ్రోత్రాది జ్ఞానేంద్రియములును మనంబునుగూడ ప్రాణమునందు విలీన మగును. మరల నీవు మేల్కొనఁగానే యావాగాదు లన్నియు నాప్రాణమునుండి జనించును. “భీషాస్మా ద్వాతః పవతే భీషో దేతిసూర్యః బీషాస్తా దగ్ని క్షేంద్రశ్చ మృత్యుర్థావతిపంచమ” ఆ బ్రహ్మమువలని భయమున వాయువు వీచుచున్నది. సూర్యుఁ డుడుయుచు చున్నాఁడు. అగ్నియు, నింద్రుఁడును ప్రవర్తించు చున్నారు. అయిదవ వాఁడగు మృత్యువుతనకార్యము నందు ప్రవర్తించు చున్నాఁడు. “నాన్య అతోస్తి ద్రష్టా నాన్య అతోస్తి శ్రోతా ” నీ కంటె ( జీవుని కంటె ) భిన్నుఁడగు ద్రష్టయు లేడు, శ్రోతయు లేడు. “ స ఏషో అజిమా ఇత దాత్మ్య మిదం సర్వం తత్సత్యం స ఆత్మా తత్త్వమసి క్షేత్ర కేతో ” ఆ సృష్టికర్తయే సూక్ష్మరూపుఁడు. ఈ కనఁబడు ప్రపంచమంతయు నాయనకంటె భిన్నము కాదు. వికారము లన్నియు ననిత్యములు. కావున జగత్కర్మణ మగు పదార్థ మొక్కటియే సత్యము. అదియే యాత్మ, ఆ యాత్మయే నీవు. ధృతరాష్ట్ర! ( దేహధారి ) దేహాళియందెల్ల మేటి వగు నీవు మహామోహాహంకారులకు లోనై మనసు ద్రిష్ట ప్రతిష్టదులం బడి నిన్ను నీవు మఱచి గ్రుడ్డివైతి వంతియ. ఇమ్మహాత్మో భంబున కంతకుం గారణంబు నీవకాని నీ కొమరుం డెన్నఁడునుఁ గాఁడు. నీకుం దెలియకుండు కృత్యాకృత్య ములగు యే యొక్క కర్మయేని తన పరివారంబులతోఁ గూడియు నీ కొడుకు కేవల జడుండు కావున నిన్నుఁ గూడ



కున్న నెద్దియుం జేయనేరడు. నీ తూష్ణీం భావమున గావింపం బడు నీ యకృత్యము లన్నియు యెఱుకలేనివారి యెదుట నతనివయిం జేర్ప నేర్పరివైతివి.

జీవా ! తృష్ణాపాశంబులం జుట్టువడి వట్టుపురుగు రీతి నీకు నీవ బంధించుకొని వ్యత్యస్థబుద్ధివై యెన్నడును సుఖలే శం బెఱుంగక యుంటివి. సర్వవిధంబుల నీకుం దెలియకయే నిన్నడియాసల పాలుసేసి యేడ్పించువారి నావారని చేరఁ దీసి తివి. నీ చీకుఁడనమునుఁ బాపి యానందసాగరమున నిన్ను నొలలాడింప వలయునను కుతూహలంబున శాంతిభంగంబుఁ గాని యహింసను బూని యెల్ల కడలు జయించి యాత్మయాగం బొనర్చిన శాంతి సంతతిని దూరస్థ మొనర్చితివి. ఇదియ నీ సర్వనాశనంబునకుం గారణంబు. దీనంజేసి నీ దుఃఖ మొక్క నాడును దీరదు. నీ యుండునంతకాలంబును నిన్ననుసరించు నదియ. తేత్రపాలా ! ఒక్కపరి నా మాటలు చెవిఁ జేర్చి వినుము. ఈ యహంకారుడు నీ యింట నుండునంత కాలం బును నీకు సుఖ లేశంబును శూన్యంబు. ఈ భ్రాంతివాది బ్రతికియున్నంత వఱకును నీ స్వరూప దర్శనము నీకు లేదు. ఈ మానసుండు మనియున్న వఱకును నీ యాశానిగళంబు నిన్ను వీడదు. ఈ నాస్తికుడు నాశమొందు వఱకును నీ కన్ను విచ్చుకొని పరంబుఁ గానదు. నిన్నుఁ జుట్టి బాధించు యీ పరివారం బంతయుఁ బాడువాటినఁగాని యాత్మానంద రాజ్యస్థాపనంబుఁ గాదు. కావున నావాక్యముల నాదరించి ముందు మహానౌషాఢంబుఁ జ్ఞప్తి, మనస్సును వాని జన్మస్థాన

మున కనిచి, యహంకారుఁ బాటఁద్రోలి, నాస్తికుమొగంబుఁ జూడక, పవిత్రులైన శాంతిపుత్రులరావించి వారింగూడి యీ వీడును వీడి విదేహకై నల్యంబున నుంటివేని మిగిలిన యీ యెల్లఱును ప్రాణంబుల నుందురు. ప్రసన్నాత్మని స్థిత్యా సుఖ మత్యయ మశ్నుతే ” తేరుకొనిన బుద్ధిఁ గలవాఁడనై నిలిచిన శాశ్వతసుఖము గలుగు చున్నది. అట్లుఁ గాదేని నీ వాక్రొ శించుచు వారువ్రోయిరి, వీరువ్రోయిరని చూచుచుండ నేనై పూని యిందఱ నంతమొందింతు. మఱియు సదసద్వివేకుని కుమారులు నీకుఁ బరమభక్తిం బ్రణమిల్లి యిట్లను మనిరి. “తాను గల పదివేలేండ్లకేని తన్నకాని యన్య మెఱుంగము. మాకుఁ దల్లియుం దండ్రుయు నెల్ల చుట్టంబులును దాన నేడుగడయుఁదాన. తనబిడ్డల యిరుగడలవారి వలనం గలిగిన పుణ్యపాపంబులకుఁ దాన కర్తయగుంగాని యెరులు గారు. తనయం దాత్మవిజ్ఞానంబుఁ గలిగిన నెవ్వరు కొఱగాకున్నను నాత్మసామ్రాజ్యంబు చెదరక సాగునను ” మనిరి. ఇంతకును.

ఉ. సారపు ధర్మముకా విమల సత్యముఁ జాపము చేత బొంకుచేఁ  
బారముఁ బొందలేక చెడబరినదైన యవస్థ దక్షిణ  
వ్వారలుపేక్షపేసి రది వారల చేటగుఁగాని దర్మ ని  
స్తారకమయ్య సత్యకుభదాయక మయ్యను దైవమందెడుకా.

— భారతము

అని ప్రబోధించుచుండ నిదిధ్యాసాది మహానులెల్లఱు పాల్లులతేనిం బాడఁగాంచి తండ్రీ! నీ తండ్రుని బాధింపకుము. ఈతఁడు “ఆత్మ భాసాశ్ర యాజ్ఞానాత్ సంసరం త్యవివేకితః”

తపయందావరించిన యజ్ఞానమున నవివేకియై సంసారమునఁ జక్కుకొను చున్నాడు. పుత్రమోహముననిన్నుఁ గాదన నేర కున్నవాడు. ఆతఁడు సుఖంబున నుండుటయె మా యెల్లఱు సుఖంబును కావుర యింతగాఁ జెప్పవలసె. మా మాటల నాదరించి సదసద్వివేక సంతతిం గూడిమనుము.

ఉ. వెన్నుఁడు ప్రీతిఁ జెప్పిన సవిస్తర వాక్రవయంబు త్రోవఁ బో  
వన్న ! కుమార ! యట్లయిన నాయువు శ్రీయును నీకుఁగల్గు మా  
కన్నులు సల్లగా నకట ! గన్గొనుచుండుము మేము నట్లు గా  
కున్నను నీవనేర్తునిను నొండననేరము నిండుకొల్వనన్.

— భారతము

ఇట్లు సెప్పుచున్నవారి మాటలు గీటుకంబుచ్చియప్పాపి  
“కృష్ణుండు తన్నుఁజంపుమనిజనకునిఁ బ్రేరేపించు చున్నాడు.  
దిక్కులేక యొక్కఁడై మన సభనున్న యీతని నిప్పుడ  
పట్టి బంధించిన పంచకాముల పంచత్వంబున కెంత తడ”  
వని మానసికాదులతో నాలోచించుచున్న యెడ నానన్న  
నెఱింగి పురుషోత్తముండు జీవునిఁ గూర్చి యిట్లనియె.

శ్రీకృష్ణుండు విశ్వరూపమును జూపుట

“మామా ! నీకొమరుఁ డెంతటి మతిహీనుడు. నే  
నెక్కండవ యుంటివని తలంచి యలవి నెఱుంగక నామీఁదఁ  
గోషించి బంధింపఁ దలంచె. భక్తుల హృదయంబులం దప్ప  
మఱి యెచ్చటను దగులువడు వాడఁ గాను. నా నిజరూపం  
భ్రాంతిగక నింతముం బొచ్చె. దీని నేమయ్యెడిని నాకుఁదోచె

నంతవట్టు శత్రుల శత్రుత్వంబుం జక్కఁబెట్టి పోయివత్తు”  
 శని పల్కుచు యెదురనున్న మిథ్యాకల్పనుం జూచి “బావా!  
 బాలిశ బుద్ధిజేసి బోధింప వచ్చిన నన్ను బట్టనెంచితి వేదీ!  
 పట్టుము? చూత” మనుచు జీటువ్వు నవ్వి న, నవ్వు  
 వెంట న యాదేవుని ఫాలంబున బ్రహ్మయు, వక్షంబున రుద్రుం  
 డును, వదనంబున వహ్నియు, పార్శ్వంబుల నింద్ర యమ  
 వరుణాదులును, కుడి యెడమ భుజంబుల సంకర్షణ సత్కా  
 ములును, నిష్కామ వేదకామ సత్యకామాస్తకాములు వీవు  
 నను, వైకుంఠ లూరువులను జనించి తోచుచుండిరి. శంఖ  
 చక్ర గదా ఖడ్గాదులతో ననేక నేత్ర శ్రోత్ర నాసాదులునుం  
 గలిగియున్న యాదేవుని సర్వాంగంబుల నుండి దుర్నిరీక్ష్యంబగు  
 మహాతేజం బుద్భవించిన, నాతేజోజాలంబులఁగనుంగొన నేరక  
 యెల్లవారును నయనంబులు మొగిడ్చిరి. బ్రహ్మచర్యబ్రాహ్మణ  
 నిదిధ్యాస సద్విచారులు మాత్రమా విశ్వరూపంబును సంద  
 ర్శింపఁ గలిగిరి. నారాయణ సందర్శన కుతూహలీ యగుచున్న  
 జీవునకుఁ బురుషోత్తముండు దివ్యదృష్టి నొసంగిన నతం డద్భు  
 తంబును నానందంబునుఁ గదుర నా విశ్వరూపుని రూపంబు  
 సందర్శించి భక్తియుక్తుండై నమస్కరించి పులకితగాత్రుం  
 డగుచు నిట్లని స్తుతియించె. పుండరీకాక్షా! పురుషోత్తమా!  
 పురాణపురుషా! నాపురాకృతపుణ్య విశేషంబున నిన్నుం  
 దర్శింపఁ గంటి కృతార్థుడనైతి ప్రభూ! యీ సందర్శనమును  
 ధిరసాయిగా నుండునట్లునుగ్రహింపుము. త్వణమున నొకలీల  
 వేఱొందు త్వణమున మఱియొక లీలగా మార్చి మార్చి

మావంటివారి నాడించుట నీ లీలావిలాసము. అట్లానర్చుకుము.  
చేతులొగ్గి ప్రార్థింతు నయాచితముగా లభించిన యీ  
యానంద ధనమును చెదరక నిల్పుము తండ్రీ !

శ. నీమాయా దెలియంగనేరక నదా నీరేజిగర్బదులు

వ్యామోహంబును బొందుచుండ జడుడ౯ వ్యర్థుండ నల్పజ్ఞుడ౯  
సామాన్యుండ ననంతుని౯ గనుటకే శక్తుండ నెట్లాదు నో  
భూమానంద సురూప కావవె కృప౯ భూతేశ! లక్ష్మీపతి!

పీ. అష్టాంగయోగ సమాఖ్యాన పటిమంబు

దేవ : నీ తత్వంబు దెలియు కొఱకె  
కామాది షడ్వర్గ బుండ చండిమ మెల్ల  
కమలాక్ష : నీమూర్తి గాంచుకొఱకె  
తాపత్రయాభీల దావాగ్ని హరణంబు  
నిఖిలేశ : నీభక్తినిలుచు కొఱకె  
జప తపాది విశిష్ట పత్రికాయా చరణంబు  
లవ్యయా : నీపదంబందు కొఱకె

గీ. కడఁగి నిత్యంబు నేజేయు కర్మలెల్ల

తండ్రీ ! నీ సన్నిధినిజేరి తనరు కొఱకె

భావనాతీత గుణజాల : భవ్యశీల :

భరిత గర్భస్థ బ్రహ్మాండ భండజాల :

స్మరణ మాత్ర సకల పాపహరణా ! నారాయణా !

భవిష్యద్విద్యా వాదమున నన్నుజుట్టి బాధించు నీ మమకార  
మహా మోహ పాశంబుల నెల్ల భేదించి నాహృదయకమల  
కర్ణికా పీఠంబున నిష్కామకర్మ వట్టాభిషేకం బొనర్చి

యానంద రాజ్యంబు సుస్థిరంబుఁజేసి నీ యందు జేర్చుకొనుము. జగన్నివాసా ! జనార్దనా ! నీకివే నా యనంత నమస్తారములు. తండ్రీ ! యఖండరూపంబుననున్న నిన్నుఁ జూచిన యీ నేత్రంబులతో ఖండప్రకృతినిఁ గాంచనేర. లోపలనకాని యీ వెలుపలి చూపు నుపసంహరింపు ” మని ప్రార్థించి ప్రకృతిస్థుండై పరమాత్ము ననుగ్రహంబున నెప్పటియట్లు నుండె. నారాయణుండునుఁ దనమూర్తి నుపసంహరించి “ పోయివత్తు ” నని చెప్పి పయనంబగునెడ బ్రహ్మచర్యుఁడు “ కాలపక్వ మిదం మన్యే సర్వం త్తత్రం జనార్దనా ” “ కాలావధి యయ్యెఁ గావలయు నక్కట! వారికి వారివారికిఁ ” అనియె. నిదిధ్యాసాదులు తమతమ నివాసంబులకుం జనిరి.

శ్రీకృష్ణుఁడు శాంతినికేతనమున కేగుట,

మాధవుండు శాంతినిలయంబునకుం జని దుర్గుణ సభావృత్తాంతం బంతయు నెఱుకపడం జెప్పి “ కొమరులకేమి సందేశ మంపెద ” వన “ తమతేజంబునకు దోహదంబొసఁగు కర్మంబున మెలఁగ వలయుంగాక యిట్టి మొఱకుల పొత్తుఁ గోరి తామునుఁ జెడుట న్యాయముగాదు, సత్కామునంత వాఁడు నిజాత్యుచితంబగు సత్వవృత్తంబున శాంతిసమరంబు నడిపినంగాక కల్యాణంబు గలదె. వేదకాముఁడు వీరి పొత్తున నెట్లు బ్రతుకఁ గలఁడు. ఇదియెల్ల నిష్కామునకుం జెప్పుము. పోయిర ” మ్మనిన నయ్యమకు నమస్కరించి, యటనుండి వెడలి మార్గమధ్యంబున సహంకారుం గూడుకొని యతిరహ

స్వంబున నతనితో “ నీవును శాంతేయుండవ, వారిఁ గూడి యాత్మసామ్రాజ్యం బంతయు నీదిగా ననుభవించువు ర ” మ్మనిన నహాకారుండు “ కృష్ణా ! యిది వెడవెడ నెఱుంగుదు నైనను తామసగుణముచేఁ పోపింపంబడి మహామోహుని మన్ననకుఁ బాత్రుండనై యొప్పుచున్న నేను నేఁ డందు వచ్చుట విరుద్ధప్రవృత్తిగాదా ! ఇంతయు నశించి నిష్కాముఁ డొక్కఁడ జీవునకు బ్రహ్మపద ప్రదర్శకుండు గావలసియున్నది. ఇదియంతయు నీ సంకల్పరూపంబై యని యెఱుంగుదు. నీ దివ్యచిత్తంబునకుం దోచినరీతి జీవనిర్వాణంబును గోరి చేయ వలయున దంతయుం జేయును. పోయివత్తు ” నని యతండు సనియె. పరమాత్మ యటనుండి కదలి కతిపయ ప్రయాణ ముల మణిపూరకంబునకు విచ్చేసి పంచకాములను యోగ విద్యాంతర్యాగులను వీక్షించి తన పోయివచ్చిన తెఱంగంతయు నెఱింగించి “ యీ సర్వంబునకుఁ గర్త జీవుండ కాని మఱి యొండుగా డతండు సర్వహృదయుండైన నెట్టి యకార్యం బునుఁ బుట్టను. ఆవృష్ఠిని సంకల్పించెనుమా? యీ కుమార వర్గరూపంబునఁ బుట్టినది. తత్త్వమార్గమున నంధీభూతుండై యున్న యతండేల సత్పథంబున నడుచుట కియ్యకొను ? “ నిమిత్తాచా దనీకేలా అసేప్రాణీ, మోఝే మోఝే వ్లుణేని వ్యర్థగేలా ” జీవుడు నిమిత్తమాత్రముగ స్వతంత్రుడుగాన వ్యర్థముగ నిదినాది యిదినాది యనుకొని చెడిపోవును. ఆతని యవత్యంబు నీవారశూకవత్స్వీస్థానంబేని మీ రుండుటకుఁ జూపననియె. సత్యంబును సంతియ ప్రకాశాప్రకాశము లొక్క.

కడ నుండరాని యట్లుగాదె ? వారును మీరును నెక్కచోట నుండుటకు వలను పడకుండుట దీనినెఱిగియు మీరు వారి పొత్తుగోరుట యాశ్చర్యంబుగాదె ? అది యట్లుండె ఆపైన నా పొల్లుల దొరకు నిదిధ్యాసామలతోఁ జెప్పించితి, నేనును శాంతి వచనంబులఁ బ్రకటించితి, ఎన్ని భంగులఁ జెప్పిన నెడంబడక యతం డశక్తదుర్జనకర్మంబు సేయం జూచిన నంతనేనును నమానుషంబులగు గొన్ని వెడమాయలం బన్ని పెక్కు పోకలం బోయితి, యెన్నిభంగులను సంధానమ కావలయు నని పొరలంగల యంతవట్టునం బొరలితి, ఆపాపి యెట్లును సన్మార్గగామి గాఁడయ్యె, ఇకమీద మీకుంబోలిన తెఱఁగు నిర్ణయింపు” డనిన నిష్కాముఁడు తమ్ములంజూచి “ జీవసభం గలిగిన విశేషంబులు వాసుదేవుండు సెప్పుచుండ వింటిరిగదా ? పితామహాదులగు చుట్టంబులఁ జంపుట యన్న మనంబు తోఁభించుచున్నది. యేమిసేయుదు” ననిన కృష్ణుం డిట్లను.

అహింసాదులకు సేనానాయకత్వంబు నిర్ణయించుట.

ఇప్పటికి వాదంబ ధర్మమై యున్నది. శాంతిదేవి యాజ్ఞయు నిదియ. ఇది యిట్లు జరిగిన మహావిద్యామనో రథంబు సేకూరు” ననిన నిష్కాముఁడు మనకుం గూడినవి యేడఁజూపెను. వీని నెల్లఁ జెదగకుండఁ గూర్చి నడిపింపం దగు సేనానాయకు నెక్కని నిర్ణయింపు” డనిన సత్కాముం డిట్లను. “సర్వసుగుణ ప్రవృత్తులకు మొదలై, యీశ్వర



సమిష్టిసేవకుఁ బ్రథమపుష్పమై, హింసాత్మిక బ్రాహ్మణంబుల  
ఖండింప నెవ్వఁ డంతర్యాగంబున జన్మించెనొ యట్టి యహిం  
నుండ సర్వసేనా నాయకత్వమునకుం దగువాఁ” డనిన  
నెల్లఱును వల్లెయని యతని కప్పడ పట్టంబుఁ గట్టి తక్కిన  
యఁదొహిణీ నాయకులను నిర్ణయించిరి. వారు —

అక్రొ ధాపారువ్య శాంతిఖిన్ద కరుణాదృష్టి కార్పణ్య  
నాశన ధైర్యకవచాది సేనాపరివృతుండై యహింసుండును,  
(దృష్టద్యుమ్నుఁడు) జ్ఞానవిజ్ఞాన సాత్విక దుర్గుణ హరణైక  
త్వరూప బ్రహ్మలాభాదిసేనా పరివృతుండై యంతర్యాగుఁ  
డును (ద్రుపదుఁడు) కంపనుఁడను కొమరుండును (ఉత్తరుఁడు)  
పద్మాసన సిద్ధాసన బద్ధాసన ప్రాణనిరోధ నాసికాదృష్టి సరళ  
వీణా దండాది సేనాపరివృతుండై యోగవిద్యయు (విరటుఁడు)  
అహం నాశక కూర్మ చేష్టాంత ర్వృత్త్యాది సేనలంగూడి  
దమంబును (సాత్యకి) నిస్తంభేంద్రియ నిరస్తగుణాది సేనలతో  
నుపరతియు (శిశుపాలుని కొమరుఁడు దృష్టకేతుఁడు) ఈశ్వర  
సేవాపరితోష శాశ్వతలోకాభిలాష మనీషాత్రయ నిరసనాది  
పై న్యంబులతో తితిక్షయ (జరాసంధుని కొడుకు సహదేవుఁడు)  
ఈశ్వరాస్తిక్య వేదాస్తిక్య సత్యాస్తిక్య పరలోకాస్తిక్యాది  
పరినారములతో విశ్వాసుఁడును (యాదవపతి చేకితానుఁడు)  
సత్తతా తృణమేరు కరణాది సేనా పరివృతుండై యభిరతియు  
(శిఖండి) గూడి సప్తాదొహిణీ నాయకులైరి. ఇట్లు గూడిన  
పై న్యంబులతో ప్రయాణభేరి నాదంబును గావించి పంచ  
కౌములును తర్కదృష్టి (అభిమన్యుఁడు) మోక్షము సంతోషము

ప్రీతి యానందము దయ యను కొమరు లాఱురును శ్రీహరి యును దమంబును నాత్మవిజయ వాదోచితాలంకారంబులతో విద్యాదేవి యున్నయెడ కరిగి యాయమచే నామంత్రణంబు వడసి తత్కృత మంగళాక్షతలు గైకొని యెల్లఱును సాత్త్విక వాదోత్సాహంబున దృఢనిశ్చయం బను కవచధారణంబులు చేసి ధర్మభూమియైన కురుక్షేత్రమను కర్మదేహంబునకుఁ జని యందొక్క వివిక్త సమప్రదేశంబున పరివారముల నిల్చి పరమాత్మ సత్కాములు ప్రణవనాదములను తమ శంఖముల పూరించినం దక్కిన యోధులును నట్ల గావించిరి. అంత వారికిఁ దగునట్లుచిత దేశంబుల విడిదిపట్టు గావించి యహిం సుఁడు వీటినెల్లను సురక్షితంబుగాఁ జేసె.

బ్రహ్మచర్యాదుల సేనానాయక నిర్ణయము.

సూలపురమున దురుణప్రభువు చారులపలన నవ్వార్త విని యహంకారాదులతో నాలోచించి “మన సేనలన్నియు నెక్కచోఁ గూడునట్లు చాటింపుడు. ఎల్లి పయనంబై కర్మక్షేత్రమున విడియింత” మని యాజ్ఞాపింప విని యగుఁ బొమ్మని నాస్తికుండును నహంకారుండును ప్రభువు నానతి నందఱు నెక్కెడఁ గూర్చి యతనికిం జెప్పిన విని మహామోహుఁడు పితౄమహు కడకుం జని నమస్కరించి యిట్లనియె.

“తాతా ! యీ నిండిన సైన్యములు సంకుల వాదములందు కూడి నడువ నేరవు, వీరందఱు నెకరి వృత్తి నెక రెఱుంగని భూమి విషయనాను లగుటం జేసి యొక్కటిగా

మెలంగుట దుష్టటంబగు. ఇట్టి వీరి నెల్ల నిటు నటుఁ జెదర  
కుండ నిల్చి నడిపింపఁ దగువాఁడ వీవకాక యీ కూడినవారి  
యందు మఱియొకరు లేరు. కావున మమ్ముఁజేకొని పట్టంబుఁ  
గట్టికొని రక్షింపు ” మని ప్రార్థించిన బ్రహ్మచర్యుండు  
“ నాకు మీరును వారును నెక్కరూప మైనను మీ కడ  
నుండుటం జేసి యీహింసాకర్మంబు నా కుచితంబ యగు.  
నేనాధిపత్యంబు వహించెద. నాతోఁ బోరఁగల పురుషరూపుఁ  
బ్రహ్మచర్యున నెక్కనిం గాన. సత్కాముని కొక్కనికి  
వెఱుఱు. నతం డెక్కుడు విద్యల నభ్యసించి యున్నవాఁడు.  
పరస్పైశ్యము లెన్నియేని ద్రుంతుఁ గాని యీ నియతకర్మము  
అకుఁ గట్టువడి పంచకాముల మాత్రము కొట్టనొప. వారును  
నాముందు నిలువనొడుదు ” రని పలుకుచున్న సత్యవ్రతు  
మాటలకు సమ్మతించి యప్పుడ యతని సర్వసేవలకుం బతిఁ  
గాఁ బట్టంబుఁ గట్టి మిగిలిన పదునెకం డక్షాహిణులకు వేరు  
వేర నధిపతుల నియమించె నట్టి సైన్యంబులు—

ఋక్కు పద ఘన జటానుదాత్తోదాత్త స్వరితంబులను  
పరివారములతో బ్రాహ్మణుండును (ద్రోణుడు) సర్వో  
త్కృష్టుఁ డనుకొమరుఁడును (నృపసేనుడు) పరనాశకుతూహల  
పరనిందాపరాయణ పండితమూర పామరవిచారులను వారితో  
నహంకారుండును (కర్ణుడు) ఆజ్య సమిధ సృక్కు సృవ శరావ  
జేదికాది పరివారంబులతో యజ్ఞుండును (అశ్వత్థామ) నియమ  
పాలన జీవతోషణ పారమార్థికాది పరివారంబులతో ధర్ముం  
డును (బాన్స్లికుడు) అస్వప్నపాలన భంగభయాసంతృప్తాంధీ

కరణ సంఖ్యాసమీకరణాది పరివారములతో నర్థుండును (సోమదత్తుడు) రూప మద యశావన మదులను కొమరులును చంచల నేత్రోష్ణవీడనాంగ చలన నిందాత్మణీకరణాది పరివారములతో కాముండును (భూరిశ్రవుడు) అతివినయుడను కొమరుండును, తులసీదామ రుద్రాక్షహార కాపీన కమండల భస్మాంగ రాగోర్ధ్వపుండ్ర శూన్యజప నిమిలితాక్షాది పరివారంబులతో దంభుడును (శల్యుడు) తైత్తిరి బృహదారణ్యాదులతో ప్రబోధుండును (కృపుడు) సంకల్ప వికల్పులను కొమరులును, మిథ్యానిరూపణ సంచలనాత్మక సర్వ పరిభ్రమణ మాయావాద వంశనాశక శూన్యదృష్ట్యాది పరివారంబులతో మానసుండును (శకుని) పిశు నాస్వప్నానాహారాదత్తాసంతృప్తాదులతో లోభుండును (కృతవర్మ) ప్రకృతి నిత్యేశ్వరానిత్యాణుపరిణామ స్వభావజననాదులతో పాపండుడును (సైంధవుడు) హింసా పారుష్యులను తమ్ములతో దంత దఘ్న రక్తాక్ష సర్వాంగకంపన బధిరకర్ణ ముష్టిప్రియ భృకుటి విక్షేపాది పరివారంబులతో క్రోధుండును (సుశర్మ) అంధనయన తిరస్కార ధీరత్మణీకరణాదులతో మదుండును (కాంభోజరాజు) బ్రహ్మమిధ్యయను కొమరుండును, (దౌశ్శాసని) సర్వమిధ్య సర్వశూన్య మూలాభావ స్వప్నతుల్య పిచండిల ఘృతపీనాదులతో నాస్తికుండును, (దుశ్శాసనుడు) అంధుడను కొమరునితో (లక్ష్మణుడు) విభ్రమ మిథ్యాదృష్టి సర్వనాశ కాహంకర్తృత్వాదిక పరివారంబులతో మహామోహుండును. (దుర్యోధనుడు) శీతోష్ణ సుఖదుఃఖ

మానావమాన కాంచన లోహాదులను వారితో ద్వద్వంబును.  
 ( విందానువిందులు ) మఱియు మత్సరంబును ( వికర్ణుడు )  
 అసూయయును, ( దుర్ముఖుడు ) గూడిరి. ఇందఱకుం దల  
 కట్టయి ధృతిధారణేంద్రియనిగ్రహసుఖలేశతృణీకరణశాశ్వతా  
 నందకాంతాది పరివారంబులతో సర్వసేనాధిపతి బహ్మచర్యుం  
 డును ( భీష్ముడు ) నిందఱునుఁ గదలి భేరీ నాదంబులు  
 సెలంగ కురుక్షేత్రంబుఁ గదియం జొచ్చి యం దొక్క రమ  
 ణీయ ప్రదేశంబున విడిసిరి. ఇట్లు రెండు వీడులును సన్న  
 ద్ధంబులై కర్మక్షేత్రమునఁ గూడి యుండె.

శ్లో. ఉద్వ్యాధిశ్చ చికిత్సతా మనుదినం భిక్షోషధం భుజ్యతాం  
 స్వాదన్నం నతు యత్యతాం విధివశాత్ప్రాప్తేన సస్తుష్యతామ్  
 ఔదాసీన్య మభీప్యతాం జనకృపా నైష్ఠ్యర్య ముత్సృజ్యతాం  
 శీతోష్ణాది విషహ్యతాం నతు వృథా వాక్యం సముచ్చార్యతామ్.

శంకరాద్వైతోపదేశము.

ఆత్మభారతమున — సమాధానపర్వము.

స మా ప్త ము.

ఓం తత్సత్.



శ్రీ రాధా కృష్ణ

# ఆత్మభారతము

## బ్రహ్మచర్యపర్వము

---

శ్లో॥ మాత్రాఽతీతం స్వాత్మవికాసాత్మ విబోధం  
జ్ఞేయాతీతం జ్ఞానమయం హృద్యవలభ్య,  
భావగ్రాహ్యనంద మనన్యంచ విదుర్యం  
తం సంసారధ్వాంత వివాళం హరిమీదే.

కర్మదేహమున సుగుణ దుర్గుణ వ్యూహములు

సాత్వికవాదంబున కుపక్రమించుట

రాత్రి శేషంబుఁ గడపి మరునాఁ డరుణోదయంబున  
దుర్గుణప్రభువు వాద నిపుణనాదంబు నేయించిన సర్వగుణ  
సముదాయంబును జంఘ్రదోదయ కాలఘూర్ణమానమహోర్ణ  
వంబు కరణి భూరి నాదంబుతో వెడలి రణవాద భూమింజేరె.  
అయ్యవసరంబున సర్వసేనాధిపతి వాదనిపుణుల నెల్ల వీక్షించి  
యిట్లనియె “బ్రహ్మవాదంబు వివృతమోక్షద్వారము. దేహ

మున జిక్కి- తెవులునం జచ్చుటకంటె పాపంబులేదు. కావున తత్వవిచారంబున కోడక సర్వవిలయం బాకాంక్షించి యాత్మ విజయంబు నొందవలయు.” నని చెప్పి వాదుల నయ్యై స్థానం బుల నిల్పి మానుషంబను దృఢవ్యూహంబును బన్నిన దాని రచనా విశేషంబున కందఱును నచ్చేరువందుచుండిరి.

శాంతేయులును వాదంబున కనువగు హతసాంఖ్య ముద్రాద్రామోగ యమ నుహావాక్యాది పరసాధన సన్నాహం బుల సమకట్టి బయలు వెడలి కర్మక్షేత్రమున రణవాదభూమిం జేరిరి. అంత నిష్కాము ననుమతంబున సర్వసేనాధిపతి యహింసుఁ డచలవ్యూహంబుఁ బన్ని సర్వజన శ్లాఘాపాత్రుఁ డయ్యె. ఇట్లుభయసేనలును తమతమవాహనంబులను, నాయు ధంబులను సవరించుకొని వాదోత్సాహంబులై యొప్పుచున్న యవసరంబున, నిష్కాముఁడు కవచంబు విడిచి యాయుధం బులు రథంబునఁ బెట్టి మోనియై బ్రహ్మచర్యుడెనకు చను చుండ, తమ్ములును, నారాయణుండును, తక్కుంగల గుణ జాలంబును నాతనిచిత్తం బెఱుంగక యుత్తలం పడుచు వాహ నంబులు డిగ్గి యతనిఁ గూడం జని “మేమెల్లర నిట్లుండ గాల్పిడ భీతుండునుంబోలె నెంటివై శత్రుమధ్యంబునకుఁ బోవచ్చునే ?” అనుచుండ మాఱువలుకక పోవు నాతనిం జూచి మాధవుం “డితని యభిప్రాయం బేనెఱింగితి బ్రహ్మ చర్య బ్రాహ్మణ ప్రబోధంబులకు ననుస్కరించి వారిచే నను జ్ఞాతుండై వాదంబు సేయందలంచి చనుచున్నవాఁడు. పెద్ద లైనవారి యాజ్ఞంబొంది వాదంబుసేత విజయప్రదంబనియూర్చు

లువక్కాణింతురు. కావున నిది సుకర్మంబు ” యనియె. పాప  
యోధులెల్లరు నట్టులెత్తి కనుంగొనుచు “నిదియేమి యీ  
రాజిట్లయ్యె”నని యనేకవిధంబులఁ జెప్పకొనుచుండి రట్టియెడ.

నిష్కాముఁడు బ్రహ్మచర్యాదులచేత వాదమున

కనుజ్ఞాతుండగుట

నిష్కాముఁడు బ్రహ్మచర్యపాలికింజని సమస్కరించి  
సవివయంబుగా నిట్లను “మహాత్మా! నీవు శత్రుమండలిం  
జేరిన వాడవైనను వర్గభేదంబున మావాడవయకాటను,  
నిన్నెదిరించి వాదము నేయవలసియుండుటంజేసియు, ననుజ్ఞ  
నాకాక్షించి వచ్చితి. నీదీవనం బొంది పగవారి నడంతు”ననిన  
నతండు చిరునవ్వునవ్వుచు నజాతశత్రూ! నీవిట్లు రాక తక్కిన  
నశించునట్లు శపించియుండు. విజ్ఞానకార్యం బొనర్చితివి. విజ  
యంబుఁ బొందుము. ఇదియునుంగాక నీవైపునకుంజేరి వాదం  
చుట దక్క యెద్దియేని వరంబుఁగోరు మొనంగెడ ” ననిన  
“జీవసన్నిధిని నుండియ వాదంబొనర్పము కాని నాకు  
మేలగు కార్యంబును మాత్రము మీదివ్యచిత్తమున దలంపు  
మిదియ వరం” బనిన “నట్లయగుఁగాక యిందు నీయభి  
ప్రాయంబేమి ” యన “పితామహా! తీవ్రవాదంబున నిన్నుఁ  
గెల్పు నుపాయం బానతి”మృనిన

క॥ ననుమార్కొని నెఱవఁగన

య్యనిమిషులకు నరిదియనుడు పట్లగుటఁగదా

నినువేఁడెడ నని కుంతి

తనయుఁడు పలుకుటయుఁ దత్త్వితామహాఁడు గృహ



నాచేత ధృతిధారణ యను నాయుధంబులుగల యంత  
నట్లు నెవ్వరికిని సాధ్యుండఁ గాను. “ధర్మమేవ జయతి”  
పోయి రమ్మనిన సంతసంబునం బొదలి నిష్కాముఁ డచ్చటి  
నుండి కదలి బ్రాహ్మణుని కడకుం జని బ్రహ్మచర్యు నట్ల  
ప్రార్థింప నతండు “నారాయణుండు నీకు మంత్రియై సర్వ  
కర్మంబులు నడుపుచుండ నెరుల విజయంబుఁ గోరి ప్రార్థింప  
నేల. ధర్మ మెందు గలదందు దామోదరుం డుండు. అక్కడన  
విజయంబుఁ గలుగు” ననియె. నిజవిజయోపాయంబు వేడిన  
నతండు “నాచేత ఋక్కును నాయుధం బుండునంతవర కెవ్వరి  
చేతను నొడింపఁబడు వాడఁగాను. నమ్మదగిన వారిచే  
సహింపరాని నాస్తిక వాక్యంబు వింటినేని యప్పుడ సన్యస్త  
వాదుండ నయ్యెద. అట్టియెడ నెవ్వరేని జయింప నొప్పుదు”  
తనియె. అటనుండి ప్రబోధు కడకుం జని తద్విజయోపాయం  
బడుగ నేరక చూచుచుండ నాతని యభిప్రాయం బెఱింగి  
ప్రబోధుండు “నే నెవ్వరిచేతను నొడఁడి వాడఁ గాను.  
విజయి వగుము పొ” మ్మన,

ఆమీద నిష్కాముఁ డాలోచించి యహంకార మెప్పు  
డును దంభము నాశ్రయించి వెలుఁగొందుట నెఱుంగుం  
గావున దంభుని కడకుఁ బోయి నమస్కరించి “మామా!  
నీ కహంకారుని సారథ్య మవశ్యము సంభవించుం గావున  
నప్పు డతనిఁ దూలం బలికి చిక్కువరచి మమ్మి వాదార్థ  
వంబునుండి యుద్ధరింపు” మని కోరిన “నట్లయ్యెనర్తు విజ  
యవగు” మని ధీవించినం బొంగి మరలినచ్చి సత్యవాదం

బను తన దధంబెక్కి శాంతియను కవచంబుఁ దొడిగి సామ వాక్యంబులను బాణంబులు చేతఁ బట్టిన, తక్కినవారును తమ తమ రథంబు లెక్కిరి.

భ గ వ ద్గీ త,

“ ధర్మక్షేత్రే కురుక్షేత్రే సమవేతా యయుత్సవః  
మామకాః పాండవాశ్చైవ కిమకుర్వత సంజయ ”

క్షేత్రం = దేహమును, ధర్మక్షేత్రం = ధర్మదేహమునుగా, కురు = చేయుము. అని ప్రబోధింపఁ బడుచున్న కురుక్షేత్ర మను కర్మక్షేత్రమున సుగుణ దుర్గుణము లను పాండవ కౌరవ బలంబులు గూడి ధృత = ధరింప బడిన, రాష్ట్రం = పురం ( శరీరం ), పురంశరీరం తస్మిన్ శేతే ఇతి పురుషః “ నవద్వార పురం పుణ్యమేతై రాభివై సమన్వితమ్, వ్యాప్యశేతే మహాత్మా యస్తస్మా త్పురుష ఉచ్యతే ” ఇతి భారతే “ దశద్వారపురం దేహం దశనాడీ మహావధమ్, దశ భిర్వా యుభిర్వాప్తం దశేంద్రియ పరిచ్ఛదమ్.

శ్లో॥ షడాధారాప వరకం షడస్వయ మహావనమ్

చతుర్స్థిత సమాకీర్ణం చతురామూయ దీపకమ్

బిందునాద మహాలింగ విష్ణు లక్ష్మీ నికేతనమ్

దేహం విష్ణ్వలయం ప్రోక్తం సిద్ధిదం సర్వదేహినామ్. ”

ఈ దేహము పదిద్వారములుగల పట్టణము. దశనాడులే దశవిధరాజమార్గములు. ఇందు దశవిధవాయువులు వ్యాపించి యున్నవి. ఈ పురమునకు దశేంద్రియము లావరణమువలె

నున్నవి. షడాధారములు పైకప్పుగా నున్నవి. షడన్వయములు మహావనముగనున్నవి. పీఠ చతుష్టయముచేత వ్యాప్తమయి చతురామ్నాయ దీపకమయి యున్నది. బిందువనగా మనస్సు. నాదమనగా బుద్ధి. మనోబుద్ధి వృత్తి సహస్రప్రకాశకమగుటచేత బిందునాద మహాలింగమని చెప్పబడినది. జీవకుండల్యాధార మగుటచేత లక్ష్మీవిష్ణువులకు నివాసస్థానమగుచున్నది. “దేహా దేవాలయః ప్రోక్త స్సజీవః కేవలశ్శీవః, త్యజేదజ్ఞాన నిర్మల్యం సోఽహం భావేనపూజయేత్” అని చెప్పబడినట్లు ధరింపబడిన శరీరముగలవాఁడు జీవుఁడు. ఇతఁడే ధృతరాష్ట్రుఁడు. ఇట్టి జీవుఁడు దేహాహంకరణంబును బొందుటంజేసి యాత్మదృష్టి నశియించి గ్రుడ్డివాఁడనిపించుకొని సుగుణ దుర్గుణ ప్రేరణంబున సుఖదుఃఖములఁ బొందుచుండు. ఈ కారణమున ప్రతిదేహమొక్క కురుక్షేత్రంబుగాను నందలి శతవాన్విక జీవితరూపశరీరయాత్రయందుజరుగు సుగుణ దుర్గుణముల మహాసంగ్రామమే భారత సంగ్రామముగాను నగుచున్నది.

### సత్కామ విషాదము

ఇట్లుభయ సైన్యంబులును వాదసన్నద్ధంబులై యున్న తఱి మహామోహుఁడు శాంతిపుత్రుల వాదసన్నాహమను వ్యూహంబును జూచి బ్రాహ్మణుకడకుం జని యిట్లనియెఁ-  
 “ఆచార్యా! నాశిష్యుఁ డహింసుఁడు పన్నిన యనుబంధ చతుష్టయ వ్యూహంబునుగంటివే? ఎంతయుదృఢంబై యొప్పు

చున్నది. ఆత్మబల సంపన్నులగు మహానిపుణులచే నిండి  
కొంచెంబయ్యును వేదకాముచే నభిరక్షితంబగుచు మిక్కిలి  
సమర్థమై యొప్పుచున్నది. మన వ్యూహంబు మీరును పితా  
మహామలునునైన ధీరులతోఁగూడి ఘనంబయ్యును ససమ  
ర్థంబై యొప్పుచున్నది” యనుచుండ నతనిభీతహృదయంబును  
గాంచి ధైర్యంబు నొల్కొనం జేయుచు సర్వసేనాని తన  
నాదమను శంఖంబుఁ బూరించె. తక్కటి యోధులును  
నట్ల యొనర్చి రట్టియెడ.

తత్వవిచార మను రథంబు నకు మహావాక్యము లను  
శ్రేష్ఠాశ్వములఁగట్టి విజ్ఞాన మయానంద మయ కోశములను  
రెండమ్ముల పొదులనుధరియించి యేకాంతభక్తియనుకవచంబుఁ  
దొడిగి యొంకారమను గాండీవముఁబట్టి నేతినేతి మహా  
వాక్యములను బాణములఁబూని యుత్తమాధికారియని యంత  
రాత్ముఁ డిచ్చిన కిరీటము శిరంబున మెరయ సత్సంగతియను  
హనుమ ధ్వంజంబై త్రి నీలవర్ణుఁడు లీలం గోలఁబట్టిం రథంబు  
నడుపువాఁడై నెగలపయింగూర్చుండ సంప్రమోదుండగుచు  
సత్కాముఁ డుత్తమాధికారియై వాదభూమిం బ్రవేశించి  
“బావా ! యని పరమాత్మునిబిలిచి యిందు ముందెవ్వరితో  
వాదింప వలయునో దుర్బుద్ధియైన దబ్బర యెకిమీని సాయ  
మునకు చావఁగోరి యెవ్వరెవ్వరు వేంచేసి యుండిరో వారి  
నెల్ల నెక్కపరిఁ జూతుఁ దత్వవిచారం బించుక ముందునకు  
సాగిపోనిమ్మన, నతం డుభయసైన్యంబుల మధ్యమునకుఁ బోవ  
నిచ్చి రథంబు నిల్పి ‘వారె చూడు’ మనిన — సత్కా

ముడు గుణగణంబు నల్వంకలఁ గలయంజూచి యందున్న వారు తాతలు, తండ్రులు, గురువులు, స్నేహితులు, నన్నలు, దమ్ములు మొదలగు వార లగుటంజేసి నే నను నహ మావే శించి మమత్వంబున భ్రాంతుఁడౌటం గలిగిన మహాదుఃఖం బుచే తపించుచు పరమాత్ము నందర్శించి “ కృష్ణా ! నన్నది రింప నిలిచియున్న యీ బందుగులం జూచిన నా యవయవం బులు వికలంబులై కంపము నెందు చున్నవి. మనంబు స్వాధీనముఁ దప్పె. ప్రణవంబు పట్టు వీడుచున్నది. గోవిందా! యానందరాజ్య సుఖంబుఁగాని యిందునఁ గల్గు విజయంబును గాని కోర. ఎవ్వరి బోకొట్టుకొని సుఖంబులు బొందరాదో వారేకదా యీ సన్నుద్ధులై యున్నవారు. మా యెల్లఱ తేజోజాలంబులకు మూలకందమైన బ్రహ్మచర్యమును జంపిన మీద మాకు నొజశ్శక్తు లెక్కడివి? వైదిక యజ్ఞంబుల రూపుమాపిన మీద సుత్తరలోకగతి గలదె. ప్రబోధంబుఁ బోకార్చిన పుణ్యగతికిం దప్పుటయే గదా? ధర్మార్థ కామం బుల సమయించిన పురుషార్థం బేది. జీవిత సంసరణంబునకు ప్రధానంబులగు శ్రోధంబును మొదలంటఁ జంపి, మోహం బును దిగనాడి, లోభంబుఁ బోకార్చి, మదంబు విడిచి, మత్సరంబు మాయించి, యిన్నియఁ బోయినమీద జీవింప నెట్లు వచ్చు. ఇందఱు నున్ననేకదా ? నీవును నేనును నుండుట ఇందఱు లేకున్న నీ వెక్కడ నే నెక్కడ. వీటిఁ జంపుట నన్నుఁ జంపుకొనుట యగుంగాని యొండగునె. దీన నాత్మ హత్యరాదె. దాన సంధకూపంబె కదా శరణ్యంబు. ఇట్టి సర్వ

ప్రాణ ప్రళయంబున వినుటకేది, తినుటకేది, చూచుటకేది, యాఘ్రాణించుటకేది, స్పర్శించుటకేది, హృషీకేశా ! నేటి వర కెవ్వరివలన కష్టించితి ననుకొను చుంటినో వారులేకున్న సుత్తరదివసంబున సర్వంబు నాకారంబునెందియు శూన్యంబై జడ ప్రాయమైన మీద నింక నానందమునకు స్థానంబేది. ఇంతయు నాలోచింప నా మనం బత్వంతాకులత్వంబును బొందు చున్నది. దీనిం దీర్ప సమర్థుండవీవ, సద్గురుమూర్తి ! శిష్యుండనైన నన్నీ సందేహాంధకారమునుండి బయలుపరచి రక్షింపు మనిన దామోదరుండు.

సాంఖ్యయోగము.

సత్కామా ! యెంత వెట్టిపొయి ? కేవల మజ్ఞుండవై దేహాహంకరణబుద్ధితో మాట్లాడుచు పండితుల మించిన ప్రజ్ఞా శాలి వనుకొనుచుంటివి. నీవెన్నఁడును పెద్దల సేవ జేసియెఱుంగవు నీ యందు శాస్త్రానుభవంబును శూన్యమై యున్నది. తాత్కాలిక జనిత భ్రాంతుండవై యాత్మయం దనాత్మత్వంబును, అనాత్మయం దాత్మత్వంబును నారోపించుచుంటివి. యేస్థూల దేహమును జూచి వీరున్నారు, వీరిం జంపిన బ్రతుకనేర ననుకొనుచుంటివో వారెప్పుడును లేనివార. ఏ స్థూల రూపముల యందంతర్గతమై నీకు గోచరింపక శాశ్వతంబై యే యాత్మ ప్రకాశింపుచు నామరూపంబులు విడిచిన మీద “ ఇది ” యని నిరూపింపఁ బడుచున్నదో యది యొక్కటియే యుండు నది, సిద్ధిమైనది, “ యథాసోమ్యేకేమృత్పిండేన సర్వం

మృణ్మయం విజ్ఞాతం వాచారంభణం వికారో నామధేయం  
మృత్తికేత్యేవ సత్యం ఏవం సోమ్యస ఆదేశో భవతి ”  
ఓ శాంతుఁడా ! మృత్తికను తెలిసికొనిన యెడల మృణ్మయ  
ములగు పదార్థము లన్నియు కార్యకారణముల కభేద మగు  
టచే నెట్లు తెలిసికొనఁబడునో, కుండ మొదలగు వికారము  
లన్నియు నెట్లు నామమాత్రములో కారణమగు మృత్తిక  
యొక్కటియే యెట్లుసత్యమో అట్లే యీ ప్రపంచ మంతయు  
కారణమాత్రము. కారణ భిన్నముగ దీనికి నునికి లేదు.  
కారణము నెఱింగిన సంతయు నెఱింగినట్లే యగును.

అట్టియాత్మ అగ్నిచే దహింపఁబడదు. కత్తిచే నఱకఁ  
బడదు. ఎవ్వఱుదెగిన నీవు జీవింపనేరనని పల్కుచుంటివో  
వారెల్లఱు తత్వవిచారమున లేనివార. ఈ యున్న నావారు  
పెరవారు మేలువారు కీడువారు ననుకొనువారిలో నీవు నేను  
దక్క మిగులువారెవ్వఱునుండరు. బాహ్యదృష్టియందు తాత  
తండ్రియని నామరూపాత్మికంబులై యేదేహములుకాన్పించు  
చుండెనో యవియన్నియు నిత్యపరిణామమున క్షణికములై  
నశించునవియ కాని యుండునవికావు. బాల్య యౌవన వార్ధ  
క్యాద్యవస్థలు పూర్వరూపంబు నశించుచు నాస్థానంబున  
నుత్తర రూపంబు నిల్చుచు నెకదాని కొకటి గాక బాల్య  
రూపంబు యౌవనమునఁ గాకరాక యౌవనరూపంబు వార్ధక్య  
మునఁ గనరాక యెప్పటికప్పుడు కాలరూప వర్తమాన క్షణం  
బున మాత్రము గోచరించుచు నున్నట్లుండుచు నేదియుంగాక

క్షణభంగురమై యున్నది. ఈ దేహమునకు స్థిరత్వమెన్నడును లేదు. ఈ దృశ్యదేహమధ్యమున 'ఇది'యని చేత నామమాత్ర కంటె నిలిచియున్న యాత్మ జన్మజన్మాంతరములనెడు వ్యక్తావక్త దళలను జాగ్రత్తస్వప్న సుషుప్తులను బొందుచు బహుకృత రూపంబులై యొప్పు దేహముల యంతరంబున త్రికాలముల యందు నేకరూపంబై యబాధ్యంబై పరిణామంబులేక వృద్ధిక్షయములులేక శాశ్వతంబై యుండు. అదియ నీవు. "బాలాదివ్యపి జాగ్రదాదిషు సదా స్వవస్థాస్వపి వ్యావృత్తాస్వను వర్తమాన మహమిత్యత్యంతః స్ఫురంతం సదా స్వాత్మానం ప్రకటికరోతి" అట్టియాత్మను చంపుటకుఁగాని యిట్టిదేహమును నిల్పుటకుఁగాని యెన్నడును సమర్థుండవు కావు. ఘట భిన్నమాత్రంబున ఘటాకాశంబెట్లు నశింపదో యట్లే దేహపాతమాత్రంబున నాత్మ నశింపక శాశ్వతమై యుండు. దీనిఁ దెలియనేరక యజ్ఞానంబున దేహతాదాత్మ్యత నొంది చంపుచుంటి చంపబడుచుంటి ననుకొనుచుందురు. ఈ రహస్యమును విజ్ఞానదృష్టిఁ దెలిసికొని చంపుటకుఁగాని చంపబడుటకుఁగాని నేనెన్నడును కర్తనుగాను సర్వమునకు వాను దేవుఁ డొక్కరుండ కర్తయని భారము నాయండుంచి నిష్కాముఁడై విహిత కర్మముల విడువక నెవ్వఁ డాచరించునో వాఁ డొక్కఁడే యీ సుసార సాగరంబును తరియించి సుఖదుఃఖములఁ బొరయక శాశ్వతానందంబుఁ గాంచఁ గలుగు. సుఖదుఃఖములు లాభాలాభములు సమముగాఁ జూచుచు నిష్కామ కర్మల నాచరించిన సనియాత్మ కెన్నడును బంధంబులుగావు.



రాగయ క్తములైన కర్మలే బంధములై జననమరణ ప్రవాహమున కీడ్చుచుండు. దీని నెఱిగి నడిపింపవలెనన్న వ్యవసాయాత్మికబుద్ధి గావలయు. అట్టి వ్యవసాయాత్మిక బుద్ధితో గూడి ప్రాప్త్యప్రాప్తులయందు సమత్వము నెందుటయ యోగమందురు. జ్ఞానులీయోగంబు నెఱిగి ఫలాపేక్షా రహిత కర్మములఁ జేసి జన్మబంధములఁ ద్రెంచి యనామయంబగు మోక్షము నందిరి. ఫలాపేక్షా సహితంబులై పైవన్నెలం జూపు వైదిక కర్మంబులం దగిలిన చంచలమానసం బేనాడు నిష్కామరూపంబు నంది యచంచల సమాధిం బొందునొ యానాడ యోగసిద్ధి బొందనగు.

సత్కా :— కేశవా ! యిట్టిసమాధిఁ బొందినవారి లక్షణంబు లెట్టివి ? ఎట్లుమాట్లాడుదు రెట్లునడతురు.

కృష్ణ :— మాయావికారంబులగు దేహేంద్రియ ప్రవర్తనంబుల విడిచి దేనికినంటక నెంటియై వెలుంగు ప్రత్య గాత్మనందు తనకుతానై యానందించుటయే సమాధి. కూర్మము తన కరచరణాద్యవయవముల లోనికీడ్చుకొనురీతి నింద్రియముల నింద్రియ విషయములపైఁ బోవనీక యంత ర్ముఖంబుగాఁ జేసి శుభాశుభంబులందు సుఖదుఃఖములఁ బొరయక యాశాపాశంబులఁ గట్టువడక చెలరేగి ప్రక్కత్రోవల కీడ్చు కానుక్రోధముల నరికట్టి శరీరపోషకమాత్ర విషయానుభవంబున నుండి యెందును లిప్తుండుగాక నిర్వికారుండును, శాంతుండునై యహంకారమమమకారములురెంటికిగడియల్గు

వైచి కర్మమొనర్చుటయే జీవితపరమావధి. ఇదియ యోగంబును మోక్షంబును “యద్యవ్యసౌ చిరంకాలం సమాధిః దుర్లభోన్యణాంతథాపి త్షణికో బ్రహ్మచందో నిశ్చాయత్యసా” ఈ యోగమున మానవుడు త్షణికాలమైనను సమాధి నొందగలిగిన కృతార్థుడగును.

### కర్మయోగము

సత్కా:- జనార్దనా ! వాంఛారహిత ప్రవృత్తిమార్గముగు వ్యవసాయాత్మిక బుద్ధివృత్తిశ్రేష్ఠ మనుచుంటివి. ఘోర కర్మయందు ప్రవేశించు చుంటివి యిదెట్లులు. “వ్యామి శ్రేణేవ వాక్యేన బుద్ధిం మోహ యసీవమే, తదేకం వడు నిశ్చిత్య యేవ శ్రేయోహ మాఘ్నయామ్” ఇట్టి సంశయవాక్యములచేత నాబుద్ధిని కలవర పెట్టక యేది శ్రేయమో దానిని మాత్రమే నిశ్చయించి చెప్పుము. శ్రేయప్రేయములలో నాకర్మ విశేషము ననుసరించి వచ్చు నైహిక సుఖము నిచ్చు ప్రేయమును గూర్చి నేను విచారించుట లేదు. త్షణికములైన యీ యిహలోక భోగముల లెక్కనేయను. శాశ్వతానందమును పరలోకసుఖానుభూతిని గూర్చు శ్రేయమును మాత్రమే నీచేఁ దెలియఁగోరు చుంటిని. దాని వివరింపుము.

కృష్ణ:- సత్కామా ! జ్ఞానయోగ కర్మయోగములు రెండును నాచేఁ జెప్పఁబడినవియె. ఐనను బాహ్యకర్మము విసర్జించినంత మాత్రమున నైష్కర్మ్యసిద్ధి పొందనేరదు. జీవలోక మంతయు ప్రకృతిజన్యములైన గుణములకు లోను

గాక తీరనికారణంబున నస్వతంత్రమై తుణమేని కర్మరహితముగా నుండనేరక పరిభ్రమించు చున్నది. ఈ జీవులెల్లఱు కర్మదేహము గలవారై కర్మచే బుట్టి కర్మచే బెరిగి కర్మచే జచ్చుచు నుండు నపుడు కర్మరహితంబుగా నెక్కడ నేరూపంబున నుండఁగలుగు, సర్వమును త్యజించిన యోగి కైనను కూర్చుండుట లేచుట నిద్రించుట యాఘ్రాణించుట తినుట త్రాగుట యను కర్మంబులు దేహ ముండునంత పర్యంతమును దేహజన్యములై నడువక మానవు. కావున కర్మయే ప్రకృతి రూపము నొంది జీవుల నస్వతంత్రులనుగాఁ జేసి త్రిగుణములచేఁ జుట్టి కర్మను జేయించు చున్నది. దీని నెఱిగి యేనాఁటికి మానవుఁడు మనసుచే నింద్రియముల నిగ్రహించి ఫలాకాంతారహిత కర్మంబును జేయుచు జగంబెల్ల నీశ్వర కుటుంబ మనియు, నందలి జీవులెల్లఱుఁ దన సోదరులనియు, నిందు దేని కేయపరాధం బొనర్చినను నీశ్వరాపరాధంబే యగు ననియును నిశ్చయించి సమిష్టి తత్వంబున నడుచుకొనువాఁ డొక్కండె యుత్తముఁడు. వాఁ డొక్కఁడు మాత్రమే శాశ్వతానంద మోక్షసుఖము నందఁ గలఁడు. విషయసక్తుండు గాక యాత్మరతుండై యాత్మయంద సంతోషించుచు నుండువానికిఁ గర్మచేయుటచేతఁగాని చేయఁపండుటచేతఁగాని ప్రయోజనంబు లేదు. వాని వలన లోకంబునకును ప్రయోజన ముండదు. జనకాదు లిట్టివారై కర్మాచరణంబున జ్ఞానసిద్ధిం బొందిరి. పామరుఁ డత్యాసక్తితో నెట్లు కర్మములఁ జేయు

చుండెనొ విజ్ఞానియు నట్లే యపేక్షారహితుండై లోకంబు  
కొఱకు కర్మల నాచరించు చున్నాడు.

అజ్ఞాని ప్రకృతి గుణములచేతఁ బ్రేరేపింపఁ బడిన  
వాడై యహంకరించి తాన కర్త ననుకొనుచున్నాడు.  
విజ్ఞాని గుణకర్మ విభాగంబుఁజేసి యింద్రియ విశిష్టములైన  
గుణములు విషయములయందుఁ బ్రవర్తించుచున్నవనియెఱింగి  
వానియం దాసక్తుఁడుగాక సంచరించుచున్నాడు. కావున  
సమస్తకర్మల నాయందుంచి విజ్ఞానయోగమున నిష్కాముఁ  
డవై యహంకారమును సంతాపమును విడిచి కర్మం బొన  
ర్చుము. నన్నెఱిగిన విజ్ఞానిగూడ తన జన్మాంతర కృత కర్మ  
వాసనకుఁ దగినట్లు ప్రవర్తించుచుండు. నర్వజీవులును జన్మాం  
తర కృత కర్మవాసనలఁ బొందకతీరదు. కావునఁ గర్మేంద్రియ  
నిగ్రహ మాత్రమున నగు ఫలంబేమియు నుండదు.

శాంతిపుత్రా ! యింద్రియముల కింద్రియ విషయము  
లందు రాగ ద్వేషంబులు గలుగుచున్నవి. అట్టి శత్రురూపంబు  
లైన రాగ ద్వేషంబులకు లోనుగాకుండుటయె నైష్కర్మ్యంబు.  
ఇందు రజోగుణ జన్యంబులైన కామక్రోధములు రెండును  
పరమ శత్రువులై యున్నవి. పొగ నిష్పను, మాలిన్య మద్ద  
మును, మావి గర్భపిండమును గప్పియున్నట్లు కామము విజ్ఞా  
నము నావరించి తృష్ణారూపంబున నిత్యశత్రువై యాత్మజ్ఞాన  
మును, ననుభవజ్ఞానమును నశింపఁజేయుచు మానవుని పాపిం  
జేసి స్వర్గమర్త్య సరకంబులకుఁ ద్రిష్టించు బాధించుచున్నది.

కావున సర్వదుఃఖములకు మూలకారణమైన కామమును నశింపజేసి సర్వశ్రేష్ఠమైన యాత్మనెఱింగి సుఖంపుము. “కామబంధన మేవేదం నాన్య దస్తీహ బంధనం, కామబంధన ముక్తోహి సేహభూయోభి జాయతే.”

### జ్ఞానయోగము

శాశ్వతమైన యీ యోగమును ప్రారంభమున నేను సూర్యున కెఱిగించితి. అతఁడు తన కొమరుడైన వైవస్వతున కెఱిగించె. అతఁ డిత్వోక్తున కిచ్చె. ఇట్లు పరంపరా రూపంబున నుపదేశింపఁ బడిన యీ విద్యను రాజపురుషు లెల్లఱుఁ దెలిసికొనిరి. అది ప్రస్తుత కాలమున నాదరణలేక యడుగంటి యున్నది.

సత్కామా! కృష్ణా! నీకంటె పూర్వ మెన్నఁదో జన్మించిన సూర్యునకు నీవె ట్లుపదేశించితివి. ఇది సత్యమని యెట్లు గ్రహింతును.

కృష్ణు! సత్కామా! నాకు పెక్కు జన్మములు గడచినవి. సాక్షి నై వాని నెల్ల నే నెఱుంగుచుంటిని. నీ వెఱుంగవు. ఎప్పుడు ధర్మమునకు భంగము కలుగునో యప్పు డప్పుడంతయు సాధురక్షణమును, దుష్టశిక్షణమును గోరి జన్మించు చుందును. ఈ కర్మాచరణంబున దేహమునకు వర్తించెడి బ్రాహ్మణాది జాతిగాని వాని విశిష్టకర్మములుగాని నన్ను బంధింప నేరవు. కావున వానికెల్ల నతీతుఁడ. ఇదియే

కర్మరహస్యము. నటకుం డనేక నాటకములయందు రాజ భృత్య స్త్రీ పురుషాది వేషంబులు ధరియించి యేవేషంబు ధరించినప్పు డావేషంబున కనువగు నటనం బొచరించుచు నిం దేదియుం దాను గాక యందలి సుఖదుఃఖంబులు తనవిగావని యెఱింగియుండియు ప్రేక్షకుల మెప్పున కన్నీయఁజూపి తాను మాత్ర మీనటనంబునందలి యేకర్మంబునకును కర్తగానని యెఱింగి తన్ను మరువక కేవలుఁడై యుండునొ యారీతి విజ్ఞాని యెన్నిజన్మములు తనకు సంభవించినను ననాదియైన యాత్మ తాననియు నామరూపాత్మికములైన యీదేహంబులు సముద్రమున తరంగములట్లు వచ్చుచుబోవుచునుండు సంతియ కాని యిందు దేనికిని నేను కర్తనుగానని గ్రహించుచుండు. ఈకారణమున సూర్యునకు పూర్వంబునను పరంబునను నాత్మ రూపుండనై నేనుంటిని. నీవును నుంటివి. కాని యీమర్మ ము నేనెఱుంగుదును. నీవెఱుంగవు. నశ్వరములై కానిపించు నీదేహదులకెన్నఁడును నిలుకడలేదు. శాశ్వతమగు నాత్మ కెన్నఁడును నాశంబులేదు. (తత్వమసి) అదియ నీవు. ఇట్టి యాత్మ నెక్కదానినె యెఱుంగవలసివది. చావుపుట్టుకలు, స్థూలసూక్ష్మంబులు, వ్యక్తావ్యక్తములు, జాగ్రత్స్వప్నసుషుప్తులు, సుఖదుఃఖములు, మానావమానములు గమనా గమనంబులు, ఇహలోకపరలోక యాతాయాతంబులు నన్నియు ప్రకృతి స్వరూపిణియైన దేహంబునకె కాని యాత్మ కెన్నఁడును లేవు. అదియెనీవు. కామసంకల్ప వృత్తుండై జ్ఞానాన్నిచే దహింపఁబడిన కర్మములు గలిగి యదృచ్ఛా లాభసంతు

ష్టండ్లై ద్వంద్వంబులు విడిచి సిద్ధ్య సిద్ధులయందు సమండ్లై  
 బ్రహ్మమేహవిన్ను బ్రహ్మమేయగ్ని బ్రహ్మమేకర్మ బ్రహ్మమే  
 కర్మఫల మని బ్రహ్మార్పణ బుద్ధితో “ సర్వం ఖల్విదం  
 బ్రహ్మ ” యని కర్మల నాచరించువారె ముక్తులు. ఇట్టి  
 యీ బ్రహ్మజ్ఞానమును, తత్వజ్ఞుల నాశ్రయించి శుశ్రూష  
 జేసి శ్రద్ధాళుండవై పొందుము. పరబ్రహ్మ జ్ఞానంబున బుద్ధి  
 మోహము విడువుము. ఈ జ్ఞానము నెందుటకు సంశయ  
 రహిత శ్రద్ధాళువు కావలయు. ఈ జ్ఞానమున చరాచర భూతం  
 బులను నా యందు దర్శింపసమర్థుండ నయ్యెదవు. సత్కామా!  
 కర్మాకర్మల విషయమున జ్ఞానులును విభ్రాంతులైరి. కావున  
 కర్మయందు కర్మాభావమును, కర్మభావమునందు కర్మను  
 నెవడు తెలిసికొను చున్నాఁడో వాఁ డొక్కడే బుద్ధి  
 మంతుడు.

### క ర్మ స న్ధా స యో గ ము

సత్కామా ! “ యోగయక్తో విశుద్ధాత్మా విజితాత్మా  
 జితేంద్రియః, సర్వభూతాత్మ భూతాత్మా కుర్వన్నపి నలి  
 ప్యతే ” కర్మయోగి మనోధిక్రతుండై విజితేంద్రియండై  
 సర్వభూతములు తాను గాను, తాను సర్వభూతములుగాను,  
 భావించి “ అహమేవచ భూతేషు సర్వేష్వేకో న భోయథా,  
 నైవసర్వాణి భూతాని పశ్యన్నేవం సజాయతే ” తన దశేం  
 ద్రియములు విషయంబులయందు స్వాభావికములై ప్రవర్తిల్లు  
 చున్నవిగాని యిం దేవిషయంబునకును కర్తనుగానని బ్రహ్మ

భావనం బొంది, తామరానును నీళ్లంటనట్లు పాపంబులచే నంటఁబడక మమతాశూన్యములైన కర్మములచిత్త శుద్ధికొఱకుఁ జేయుచుండును. ' తరతిపాప మాత్మవిత్ ' ఆత్మవిదిత్వమున పాపములనుండి తరించిన కర్మయోగి బ్రహ్మమునందే బుద్ధి గలవాడై యదియ యుత్కృష్టగతియని నమ్మి సర్వమును బ్రహ్మరూపంబునఁ జూచుచు సద్రాహ్మణుని, గోవును, ద్విపమును, కుక్కను దానిని దిను పంచముని సమానముగాఁ జూచుచు మోక్షమొందఁ గలఁడు, " యస్మిన్ సర్వాణి భూతాని ఆత్మైవాభూ ద్విజానతః, తత్రకో మోహః కశ్చోకః ఏ తత్వ మనుపశ్యతి "

### ఆత్మసంయమన యోగము

ఇట్లు గృహస్థుండయ్యును యోగిచిత్తవృత్తి నిరోధంబు కొఱకు పంచేంద్రియముల బాహ్యవిషయములనుండి మరల్చి భ్రామధ్యంబున దృష్టినిల్పి ప్రాణాపానముల సమంబుఁజేసి కామ క్రోధ లోభ మోహ మద మాత్సర్యంబుల విస్మించి బుద్ధిని స్వాధీనముననిల్పి లఘ్వాశియు, వివిక్త ప్రదేశి యునై కంఠమును, శిరంబును సమముగా నిల్పి భయ రహితుండై బ్రహ్మచర్యంబు వదలక నాయందు మనస్సును జేర్చి నాస్థానమగు మోక్షమును గాంచు. సత్కామా! యీ యోగము మితభోజన మితసంచార మితస్వప్న మితప్రజ్ఞ మిత కర్మంబులు గల వారికే లభ్యంబగు. ఇట్టి యోగాభ్యాసంబు వలన నుపరతిం బొందిన మనస్సు గలిగి, యింద్రియా



నోచరంబై బుద్ధిమాత్ర గ్రాహ్యకంబైన పరమాత్మ సందర్శనంబునం గలుగు పూర్ణానందంబు నొందు. ఆ సమాధియందైహిక దైహిక సంబంధ మెఱుంగక యాత్మంతిక సౌఖ్యంబనుభవించు “అంధస్సౌ అనందోభవతి విద్ధస్సౌ అవిద్ధోభవతి ఉపతాపీచ అనుతాపీ భవతి ” అదియ దుఃఖాతీతంబగు యోగము. సంకల్ప వికల్పాత్మకంబై చంచలమగు మనస్సును నిగ్రహించి సంకల్ప ప్రభవంబులైన కోర్కెల నణచి యోగారంభి గానలయు. మఱియు సర్వభూత సుఖ దుఃఖంబులు తన సుఖంబులు దుఃఖంబులుగా భావించుచు ‘వాసు దేవ స్సర్వ’ మని సర్వభూతములయందు నన్నను నాయందు సర్వభూతములను జూచువాడొక్కడే నాకు సమ్మతుడు.

సత్కా:— సద్గురూ ! నీవు బోధించు సమిష్టియోగ మసాధ్యమనుకొందును కారణంబేమన మన మతి చంచలము వాయువునైన బట్టవచ్చుగాని దానిబట్టుట దుస్సాధ్యము చూచుచుండగనే చూచువాని నచ్చట డించి జగంబు నలు గడల నిముసంబున సంచరించి వచ్చుచు ధ్యానంబు నిలువ నీయక యలజడిం బెట్టుచుండు. దీనికన్న బంధరూప పరమ శత్రు వింకొక్కడుండదని యెఱుఁగు.

కృష్ణ:— అగునయినను నాత్మాను సంధానాభ్యాసము చేతను వైరాగ్యముచేతను దాని స్వాధీనమొనర్చుకొన్న పలయును. చిత్తస్వాధీనము నొందనివాడు యోగికానేరడు

తగిన యుపాయంబుల చిత్తమును వశపరచుకొనినట్లుగాఁ  
యోగి కాగలడు.

సత్కా :— కృష్ణా ! యిట్టియోగమునందు శ్రద్ధయు  
ప్రయత్నంబును గలిగియు నియతముగాని చంచలచిత్తుఁడు  
పరమాత్మానుసంధానముజేయలేక కర్మజ్ఞానములకు రెంటికిం  
జెడినవాఁడగుంగాదా ? యింక వానిగతియేమి.

కృష్ణ :— శాంతేయా ! యోగభ్రష్టున కిందును  
నందును నాశములేదు. వెట్టివాఁడా ! శ్రేయమున కెన్నఁ  
డును చెరువులేదు. యోగభ్రష్టుఁడు పుణ్యలోకముల కరిగి  
యందుఁ గొంతకాలముండి తిరిగి సదాచార సంపన్నులగు  
శ్రీమంతులగృహంబులనేని యోగులవంశంబులనేని జన్మించి  
పూర్వ మెంతవరకు శ్రమించి పతితుండయ్యెనో యక్కడి  
నుండి మఱలనభ్యసించువాఁడై జ్ఞానసిద్ధుఁడై ముక్తి నొందును.

### విజ్ఞాన యోగము

జడరూపమగు ప్రకృతిచేత నామరూపాత్మికంబైన  
జగత్తు నాసాన్నిధ్యముం బొంది యయస్కాంత సాన్నిధ్యంబున  
సూదియుంబోలె చలనంబుఁ బొంది భూమి రాపోగ్ని వాయ్వా  
కాశ మనోబు ధ్యహంకారంబులను నష్టధాత్వంబును బొంది  
ప్రపంచరూపంబునఁ బరిణమింప నావిశ్వము మణులయందు  
సూత్రంబునువలె నాచే ధార్యమాణమై యొప్పుచున్నది.  
సత్కామా ! జలముల రసశక్తి వాయువునందు చలనశక్తి  
సూర్యచంద్రులయందు తేజోశక్తి పురుషులయందు ఘోరుష

శక్తి సమస్త భూతములయందు జీవశక్తి తపస్సులయందు తపశ్శక్తి బుద్ధిమంతులయందు మేధాశక్తి తేజస్సులయందు తేజశ్శక్తి యిట్లు సర్వభూతములయందును బీజమును (ప్రాణస్య ప్రాణః “ప్రారబ్ధక్రియమాణ భక్తానంచిత నాహీజాణ, అవఘాదేవచి జాల పాహీ భరోనియా అంతర్బాహీ” ప్రతివాదములు భక్తుల కవసరములేదు. ఈశ్వరుఁ డొక్కఁడే లోపలను వెలుపలను సంతటను నిండియున్నాఁడు) నేనయని గ్రహింపుము. సత్వరజస్తమములను ప్రకృతిగుణములు నావలనఁ గలిగినవి. అవి నాకుస్వాధీనములు. నేను వానికి స్వాధీనుఁడను కాను. త్రిగుణ వికారములచే మోహము నొందియున్న జగత్తు వికారరహితుఁడనగు నన్నుఁ దెలిసికొననేరక నామాయందగిలి జ్ఞానశూన్యులు నాసురస్వభావులు హింసాకర్ములు పాపులునునై జనన మరణ ప్రవాహంబునఁ గూలుదురు. అనన్యగతికులై నన్నే శరణుబొందిన యేకాంతభక్తులు నామాయ నతిక్రమించి శాశ్వతలోకంబు బొందుదురు. కొందఱనన్యదేవతా రాధకులై శాశ్వతంబులుగాని ఫలంబులం బొంది యాయా దేవతాస్థానంబుల కరుగుచున్నారు. ఆధ్యాత్మికాధిదైవతాధిభూతరూపంబున నున్న నన్నెవ్వరు తెలిసికొనుచున్నారో వారుమాత్రము మరణకాలమునందు చిత్త చలనంబు లేనివారై నన్నుఁ దెలిసికొందరు.

అక్షర పరబ్రహ్మయోగము.

సత్కా:- పురుషాత్తమా ! అధ్యాత్మ మన నేది యధి  
దైవతంబన నేది ? అంత్యకాలమున నిన్నెట్లు తెలియనగు ?  
నిది యంతయు నెరింగింపుము.

కృష్ణ:- ఈ దృశ్యము సర్వమును లేనితఱి నేది  
పూర్ణంబై యేకమై సత్యమై యొప్పునొ యది బ్రహ్మ మనం  
బరగు. నామరూపాత్మికమగు దృశ్యజగత్తునకు చిత్రమునకు  
పటంబునం బోలె నాధారంబై 'అహ' మను నామమును  
బొందుటయె యధ్యాత్మ మనంబడు. నశ్వరభావంబులగు చరా  
చరంబు లధిభౌతికంబు లనంబడు. ఇట్లంతర్యామిని అధి  
యజ్ఞండుగానున్న సన్నప్రాణప్రయాణకాలమునస్మరియించిన  
వాడు నన్నే పొందును. అన్యదైవములఁగాని యన్యంబులగు  
వశువుత్ర డేత్రాదులఁ గాని స్మరించుచు ప్రాణోత్క్రమ  
ణంబు నొందినవాడు దేనిని స్మరించుచు దేహంబువిడుచునొ  
యా జన్మమునే పొందువరకును పరిభ్రమించు చుండును.

జ్ఞాని యింద్రియముల సరికట్టి మనస్సును హృదయం  
బున నిలిపి ప్రాణములు సహస్రారమునఁ జేర్చి ప్రణావ్రాచ్ఛా  
రణఁ జేయుచు యోగము నభ్యసింప వలయు. పరమాత్మకు  
ప్రతినిధియై ప్రతీకం బనంబరగిన యోకాంకారంబును సకారో  
కార మకారార్థ మాత్రలను నాలుగు పాదంబులు. జాగ్ర  
త్స్వప్న సుషుప్తి తురీయంబు లను నాలుగవస్థలు వ్యప్తిరూపం  
బున విశ్వతై జనప్రాజ్ఞ అంతర్యాములును సమిష్టిరూపంబున

విరాడ్విరణ్యగర్భావ్యాకృతానందమయులునుగా నెఱిగి  
యొక్కొక్క పాదముగా నాల్గుపాదముల నుపాసించి ప్రణవం  
బును నట్టుల బ్రహ్మాంబును ధ్యానించువాఁడు మోక్షపద  
మును బొందును. “ఓ మిత్యేత దక్షరమిదం సర్వం తస్యోప  
వ్యాఖ్యానం భూతం భవద్భవిష్యదితి సర్వమోంకార ఏవ,  
యచ్చాయ త్రికాలాతీతం తదప్యోంకార ఏవ, సర్వంవ్యోత  
ద్భ్రహ్మయ మాత్మాబ్రహ్మ సాయ మాత్మా చతుష్పాత్,  
పాదోస్య విశ్వాభూతాని త్రిపాద స్యాచ్యుతం దివి. ” ఓం  
కారమే అక్షరము, చైక వర్ణాత్మకము. ఈసమస్తము నాయోం  
కారము యొక్క స్వప్రకరణము. పూర్వము నేడు రే పను  
నదంతయు నీ యోంకారమే. ఈ సర్వము బ్రహ్మమే జీవా  
త్మయే బ్రహ్మము. ఆ యోంకారాభిధేయుడగు యీ యాత్మ  
నాలుగు పాదములు గలవాఁడు. ఈ ప్రపంచము నందలి సర్వ  
భూతములు నెక్కపాదము. తక్కినమూఁడుపాదములు ద్యులో  
కమున నున్నవి. “జకడే పహవేతికడే అపార, కోణీకడే నాహీ  
పార, ఏక జనసీ స్వతంత్ర దూసరే నాహీ ” ఎటు జూచిన  
నది (బ్రహ్మము) యపారముగనే యున్నది. ఎక్కడను దాని  
కంతము గానరాదు. అది యొకటే విధము గలదియు, స్వతం  
త్రమైనదియునై యున్నది. దానియందు ద్వైతము లేదు. ఇట్టి  
ప్రణవానందుఁడు దేహోంతమునఁగలుఁగు నర్చిరాది ధూమాది  
మార్గములకు సంబంధపడక యతీతుఁడై కేవల బ్రహ్మస్వరూ  
పుఁడై యుండును.

## రాజవిద్యా రాజగుహ్య యోగము

(విద్యానాం రాజా - రాజవిద్యా) ఇట్టి యీనిష్కామ కర్మయోగమును బ్రహ్మవిద్య రాజలోకంబున ప్రవృత్తంబై రాజవిద్యయనంబరగి గుహ్యతిగుహ్యంబై యొప్పుటంజేసి రాజగుహ్య మనం బరగుచుండె. ఇట్టి యీవిద్య రాజయోగులకు రాచబాటయని చెప్పంబడుచు గృహస్థులెయున్న రాజులచే నాచరింపంబడి తదాది మానవసర్వస్వమునకు సులభమగు కల్యాణమార్గంబుగా నెప్పుచున్నది. సత్కామా! స్థావరాది బ్రహ్మ వర్ణంతమగు భూతజాలంబులన్నియు నాయందుండియు లేకున్నవానిగా నెఱుంగుము. సర్వప్రపంచమును పుట్టించుచు పెంచుచునున్నను దానికిం దగులుపడకయుండు. మహా ప్రళయమునందు వీనినన్నింటిని నాప్రకృతియగు నవ్యక్తమున లయింపంజేసి సృష్ట్యారంభమున దానినుండియె మఱల వ్యక్త సితికిం దెచ్చుచుండు. ఈసమస్తంబునకు సాక్షి నై యుండుటయె కాని కర్తృత్వంబు వహింప. అక్కారణంబున ప్రకృతివైన కర్మంబులు నాకుం గాకయుండు. కావున నాశములేని నా తత్వము నెఱింగి యన్యచింతల విడిచి “ఆత్మానా ఇదమేక ఏవాగ్ర ఆసీత్” నామరూపాత్మకమై కనబడుచున్న యీ ప్రపంచమంతయును నాత్మరూపముగానే యుండెనను జ్ఞానంబు నను, నద్వైత భావనచేతను, నుపాస్యోపాసక భావంబుల నేతను, సమిష్టిరూపంబున సర్వదేవతామూర్తిగను ధ్యానింప వలయు.

స్వలోకంబులకు కర్తయును నప్పుండరీకాక్షుండ తల్లియు  
దండ్రుడు, తాతయు, త్రాతయు, ధ్యాతయు, ధ్యేయంబును  
నని నమ్మి నశ్వరంబులగు స్వర్గాది భోగముల నభిలషించి  
యన్యదేవతారాధనంబులు సేయక నా సర్వంబునకు వాసుదే  
వుండ కర్త. తినుట, త్రాగుట, చూచుట, వినుట, నడచుట  
మొనలగు నాకు వలయు సర్వకర్మంబులకు జలాగ్ని వాయ్వాది  
భూతంబులతోడి బాహ్యప్రపంచము సంతయు నెసంగి యాద  
రించు చున్నాడు. ఈశ్వరాధీనంబుగాని యే కించిశ్శర్మయు  
నాచే గానేరదని యెంచుచు సర్వప్రదాత యగు నాతని  
దాతృత్వము ప్రకృతియం దంతటను నిండి గోచరించుట నను  
భవించి స్మరించుచు సర్వకాలంబును సర్వగతుండగు నా పర  
మాత్మునిఁ జూచుచుండు వాఁడే భక్తపురుషుడు. అట్టి  
భక్తుడు ప్రేమతో నిచ్చు ఫలమేని, పత్రమేని, తోయమేని,  
దేనినైన నానందముగ గ్రహింతు. కావున నీశ్వర గావింపఁ  
బడు విహితకర్మంబెల్ల ఫలంబుల సిద్ధ్యసిద్ధుల కెదురు చూడక  
సర్వభూతంబులకు నముండనై “ తత్సద్బ్రహ్మార్పణం ” స్తని  
బ్రహ్మార్పణబుద్ధితోఁ జేయుచుండుము. ఇట్లు స్థిరచిత్తుండనై  
నా నిజతత్త్వంబు గ్రహించి భక్తిమార్గమున సేవించితివేని  
నన్నే పొందఁ గలవు.

### వి భూ తి యో గ ము

సత్కామా ! ఆద్యంతరహితుండనై యొప్పు న న్నిం  
ద్రాది దీక్షతులును నెఱుంగ నేరక భ్రాంతులైరి. “ యతో  
వాచా నివర్తంతే అప్రాప్య మనసా సహ ”

సత్కా:- పురుషోత్తమా ! నీవు చెప్పినది సత్యము. దేవతలుగాని, యనురులుగాని నీ యున్నరూప మెఱుంగ సాధ్యంబు గాదు. నిన్నెఱిగి ధ్యానించిన యసిత, నారద, దేవల వ్యాసాదులు పరబ్రహ్మవని శాశ్వతుడవని సత్యమని సర్వోత్కృష్టుడవని పురాణుండ వని పురుషోత్తముడ వని యెఱిగి ధ్యానించిరి. లోకంబునకుఁ జాటిరి. నీవును నట్ల నాకు బోధించు చుంటివి. తండ్రీ ! లోకనాథా ! అనంతా ! అచ్యుతా ! భూతేశా ! భూతవృద్ధిప్రదా ! ఆనందరూపా ! నీ మహిమమెల్ల నెఱుంగుట కీనకాని యెవ్వరును నేరరు. మహాత్మా ! నీ దివ్యమహిమ మెటుజూచినను నిండి విస్తారంబై బుద్ధ్యతీతంబై యానంద పరమావధికంబై తోచు చున్నది. ప్రభూ ! నీ విందెల్ల నెఱ్ఱెట్లు వ్యాపించి ప్రకాశించు చుంటివో తెలియఁ గోరెద. ధ్యానంబున కాధారంబగు ధ్యేయరూపంబు ననుగ్రహింపుము. నీ నిత్యవిఘాత విస్తారము, నెంత విన్నను తనివి దీరని వాక్యామృత ధారలతో నెఱిగింపుము.

కృష్ణ:- సదసద్వివేకా ! నా మహిమ లసంఖ్యములు. అందుఁగొన్నిటి నెఱింగింతు నాకన్గింపుము. నానావిధ భూత జాలముల హృదయమధ్యముల 'సోఽహ' య్మని జంటగా బలుకు నొంకాకంబు నేనై ముమ్మారుల యుత్పత్తి స్థితి నాశంబులకు కారణంబుగా నుంటిని. ఆకాశమునఁ దోచు చుక్కలలోని కాయాని, సూర్యునిలోని తేజంబును నేను. వేదములలో సామవేదమును, నింద్రియముల మనస్సును, పర్వ



తంబుల మేరువును, వృక్షముల నశ్వత్థంబును, ఋషులలో నార  
దుండును, పాములలో శేషుండును, రాక్షసులలో ప్రహ్లాదుఁ  
డును, జలజంతువుల మకరంబును, రాజులయందు దశరథ  
రాముఁడును, నదులలో గంగయును, విద్యులయందు బ్రహ్మ  
విద్యయును, యాదవులయందు వాసుదేవుఁడును, కామముల  
సత్కామమును, యజ్ఞములయందు జపయజ్ఞమును, పాండవుల  
యందర్జునుండును, విజ్ఞులలోని విజ్ఞానంబును నేను. ఇంతయేల  
సర్వభూతంబులకు బీజంబును నేను. మరణంబును నేను. ఈ  
దృశ్యంబెల్ల నా చతుష్పాద్విభూతీయం దేకపాదమాత్రంబున  
విలసిల్లు.

### విశ్వరూప సందర్శన యోగము

సత్కా:- కేశవా! నాయందలి సంపూర్ణాను  
గ్రహంబున పరమ గుహ్యంబగు నాత్మానాత్మ వివేకజ్ఞాన  
ముపదేశించితివి. సృష్టిస్థితి లయకారణంబగు నీ విభూతి  
యోగంబును దెలియటంజేసి నాయజ్ఞానము నశించి జంగమ  
స్థావరాత్మకంబగు బ్రహ్మాండమునం దంటను నీతత్త్వంబు గోచ  
రించుచున్నది. కాని యందు చాంచల్యంబున్నది. స్థిరరూప  
ప్రత్యక్షానుభవంబు నెఱిగింపఁ బ్రార్థింతు. అది నాకు శక్య  
మని నీ దివ్యచిత్తంబునకుఁదోచిన నధ్యాత్మికంబగు నీయవ్యయ  
రూప దర్శన మిమ్ము.

కృష్ణ:- సత్కామా! మాంసలంబులగు నేత్రముల  
బాహ్యదృష్టితో నాదివ్యరూపంబుఁ గనుంగొన నశక్యంబు

అభూమధ్యాంతర్గతంబగు సుషుమ్నానాళాంతర్గతదివ్యతేజశ్శక్తిం జేసి యంతర్మూఖంబగు దృష్టి పలవరచి బిందువును (బుద్ధిని) చలింపనీక నాదమును సహస్రారమునఁ బదిలపరిచి కళా మయంబగు నావిశ్వరూపమును దర్శింపుము. ఇంకను నీవేమేమి చూడ నిచ్చిగించితివో వానినెల్ల నందుఁ జూడు మట్టి స్వరూపానుభవంబున “అశ్రుతం శ్రుతం భవతి అదృశ్యం దృశ్యం భవతి అమతం మతం భవతి” యని పరమాత్మ బల్కిన నా మీఁద నసంఖ్యంబులగు పాదంబులు చేతులు తలలు కన్నులుం గలిగి దివ్యాంబర దివ్యహార దివ్యగంధంబులు గల్గి యనేక సూర్యుల తేజోజాలంబుల కేకస్థానంబై వెలుంగు నాదేవ దేవుని దివ్యదేహంబు సందర్శించి పులకితగాత్రుండై సత్కాముఁడు విశ్వరూపునకు నమస్కరించుచు నిట్లను.

సత్కా:- దేవా! చతుర్మూఖాది దివ్యులు వాసుక్యాది నాగులు నీయందుఁ దోచుచున్నారు. విశ్వమూర్తి! సర్వ వ్యాపకంబగు నీయపరిమిత మూర్తికి నాదిమధ్యాంతములు గోచరించుట లేదు. ఇట్టి నీమూర్తి సూర్యచంద్రులు నేత్రంబులై యాకాశంబు మూర్ధ్నంబై ప్రజ్వలాగ్ని ముఖమై నీ తేజంబుచే లోకములనెల్లఁ దపింపం జేయుచున్నది. “తమేవ భాంత మనుభాతి సర్వం తస్య భానా సర్వమిదం విభాతి” ఆబ్రహ్మము ప్రకాశించుచుండ సర్వలోకములు దాని ననుసరించి ప్రకాశించును. ఈ లోకమునందు సర్వపదార్థముల యందును, గానవచ్చు ప్రకాశము పరబ్రహ్మ సంబంధ మై నదియె, 'యను నట్లు పట్టరానిదైన నీతేజం బంతటను నిండు

నిండియాధి దైవతములగు దేవతలెల్లఱు స్వస్థానముల నంటి  
వట్టి యుండనేరక గడగడ వడంకుచు నాశ్చర్యచకితులై నిన్నే  
చూచుచున్నవారు. ఆహా ! కాలమూర్తి ! యీరూపంబేమి  
జ్వలన్నేత్రములు, వివృతవదనంబులు, దీర్ఘదంష్ట్రీకలుఁ గలిగి  
భయదాయకం బగుచున్నది. అందీ యుభయ సైన్యంబులం  
జేరిన బ్రహ్మచర్య మహామోహాహింసాది గుణవర్గంబెల్ల నీ  
ముఖంబులం జొచ్చి చూర్ణీకృతులై సంద్రంబునఁ జేరు నదుల  
వలె నీయందు జీర్ణించు చున్నారు. ఓ లయమూర్తి ! నీకు వేయి  
నమస్కారములు. ఈ భయంకర మహాప్రళయమూర్తి నుపసం  
హరించి యెప్పటిదగు నీ ప్రళాంత దివ్యమూర్తి దర్శనం బిచ్చు.

కృష్ణ :—సత్కామా ! యిప్పటికేనిగ్రహించితివా!  
చంపుటకుఁగాని చంపఁబడుటకుఁగాని నీవెన్నడును కర్తవు  
గావు. సృష్టించుటకె ట్లశక్తుండవ్రా లయంబుననుకు నంతియ.  
ఈయున్న సమస్తంబునందును నీవును నేనునుదక్క మిగులున  
దేదియును లేదు. నావారనియు నున్నవారనియు భ్రాంతిచే  
నెవ్వరినిఁ దలంచుచుంటివ్రా వారెల్ల నామరూపంబులు వేరు  
జేసిన నిందు నిల్చువారొక్కరును లేరు. ఈ రహస్యంబును  
దెలిసికొంటివేని తాతలు తండ్రులునని చూచు మోహదృష్టి  
నశించి, యెవ్వరులేకున్న బ్రతుకుఁ దెరువులేదని శోకించితివ్రా  
వారు లేకున్నఁగలుగు నపూర్వబ్రహ్మానంద మప్పు డనుభ  
వింపఁ గల్గుదువు. కావున నీయున్నభ్రాంతి బంధంబులగు మహా  
మోహ బలంబులనెల్ల మూలమట్టంబుగా నున్మూలించి బాహ్య  
సంబంధ విరహితంబైన శాశ్వతానందమును బొందుము.

సత్కా :— ఓ జగద్గురూ ! నీపూర్ణతత్వం చిప్పటి కెఱింగితి ఓ జగన్నాయకా ! నీవు భర్తవు కర్తవు హర్తవునై యుంటివి. దేవాదిదేవా ! సదసత్తులకు పరుంశవై యొప్పువాఁ డవు నీవు. విశ్వవేత్తా ! వేత్తలగువారి గమ్యంబునీవు. తండ్రీ ! సర్వమూర్తి ! నీకు నమస్కారము. మరల నమస్కారములు. నీకు ముందువెళ్ళ నన్నిదిక్కుల నమస్కారములు. తండ్రీ ! యింతవాఁడవని యెఱుంగక నాలోనుంటివని నావాఁడవని బావవని సామాన్యునిఁగాఁ జూచితిని. అప్రమేయండువని యెఱుంగక యేకాంతమునను నన్యుల సన్నిధిని పరిహాసంబులు తిరస్కారంబులుపల్కియుంటి, వానినెల్ల బిడ్డనేరమును తండ్రి వలెను భార్యతప్పను భర్తవలెను మిత్రుని యపరాధంబును మిత్రుఁడువలెను మన్నించి స్వామీ ! ప్రపన్నుండనగు నాకుఁ బ్రసన్నుండ వగుము. అనిన యనంతం డామూర్తి నుప సంహరించి,

కృష్ణు :— సత్కామా ! నీ యందలి కారుణ్యంబుచేఁ జూపిన యీ రూపంబు తపోదాన యజ్ఞంబులొనర్చిన వారికేని దుర్లభంబు నిష్కామయు క్తాచంచలభక్తి యోగంబున నుండు వారికి మాత్రము సులభంబై యుండు. అని బోధించిన సత్కాముఁ డాంతరిక దృష్టినుండి మరలి ప్రకృతిస్థుఁడై యుట్లను.

భక్తియోగము

“ కృష్ణా ! నీ చెప్పిన యట్లు భగవద్దర్శణబుద్ధితో నిత్యనైమిత్తిక కర్మలొనర్చుచు నీ ధ్యానముఁ జేయువారి

లోను నైష్కర్మ్యయోగంబున నింద్రియాతీత బ్రహ్మానుసంధానంబుఁ జేయువారిలోను శ్రేష్ఠు లెవ్వ రెఱింగింపుము.

కృష్ణుఁ:- సత్కామా ! సర్వకాల సర్వావస్థల యందును నా యందు మనస్సుంచి యింద్రియ నిగ్రహంబును, సమబుద్ధియు, సమదృష్టియు, జీవకారుణ్యంబునుఁ గలిగి రాగ ద్వేష రహితుండై శత్రు మిత్ర భావంబులు లేక యదృచ్ఛా లాభసంతృప్తుఁ డగుచు భయసంతోషాసూయాదులకు లోను గాక నిష్కామకర్మయోగి యగువాఁడు మత్పదమును బొందును.

క్షేత్ర క్షేత్రజ్ఞ విభాగయోగము.

సత్కా:- మాధవా ! ప్రకృతి యన నేది ? పురుషుఁ డెవ్వఁడు ? క్షేత్రమన నేది ? క్షేత్రజ్ఞుఁ డెవ్వఁడు ? జ్ఞానమన నేమి ? జ్ఞేయమేది ? వీని వినవలతుఁ జెప్పుము.

కృష్ణుఁ:- సత్కామా ! క్షేత్రమనునదియ దేహము. ఇది దేహమని దేహమందుండి చూచువాఁడే క్షేత్రజ్ఞుఁ డనంబడు. ఈ రెంటిని వేఱుజేసి తెలిసికొనుటయె జ్ఞానమనంబడు. పృథివ్యప్రేక్షోవాయురాకాశములున్ను, మనోబుద్ధ్యహంకారావ్యక్తములున్ను, త్వక్చక్షు శోశ్రోత జిహ్వోఘ్రాణ వాక్పాణి పాద పాయూపస్థులున్ను చేరి యిరువదినాల్గు తత్వంబులయ్యె. వీని యేకత్వంబు క్షేత్రమనంబడు. ఇట్టి యీ క్షేత్రమునందు జేరి సర్వసాక్షియు సర్వవిలక్షణుడునై ప్రకృతి జన్యాహంకారంబుగాక, 'నే' నని చూడఁబడు విజ్ఞానమే నేనై యుంటి.

ఇట్టి యీనను, నేను చేనినాడు జడప్రాయమగు దేహంబునుఁ గాను. నేను చేనినాడు తమవృత్తులం బొందలేని యింద్రియంబులుఁగాను. నేడు నామనస్సు సంతోషముఁగా నున్నదనియు నాబుద్ధి మందముఁగా నున్నదనియు నెంచుచు వాని వృత్తుల వేతై చూచుచుంటిని గాన మనోబుద్ధులునుఁగాను. నేను చూచుచుంటి నేను తెలిసికొనుచుంటినను జాగ్రత్తను, నేడేవియో కలలఁ గంటినను స్వప్నంబును, నేడు నుఖముగా నిద్రింతినను సుషిప్తిని, నెఱుఁగుచుంటిని గాన నీ మూడవస్థలును నేనుగాను. ఇన్నియుఁగాక యిన్నింటికి వేతై సాక్షి నై యిన్నియుఁ గలవని లేవని కలిమిలేములఁ జూచుచు త్రికాలములయందును నేను నేనుగా మార్పులేక యేనే నుంటినో యానేన సర్వక్షేత్రములయందును నిత్యమై నిర్వికారమై నిరంజనంబై యుంటి.

ఈ 'నే' నను భావనయ చుక్కలందు సూర్యునందు గ్రహంబుల గ్రహనక్షత్ర మధ్యాకాశంబున లోపల వెలుపల సర్వదిక్కుల సర్వంబున సర్వకాలంబుననుఁ గతిగియుంటి నను నీ విజ్ఞానంబై పరిపూర్ణ భావంబై యొప్పు. ఇట్టి యీనను బ్రహ్మంబు. అదియ నీవు. ఇదియ యనంతం బచలంబు, సత్యంబు, తత్, సత్, ఆనందంబు నాఁబరగు. మఱియు నీ యాత్మ స్మృతైన ఘటపటాదుల కంటెను నసతైన శకశృం గాదులకంటెను విలక్షణం బగునది. ఇట్టి యీ బ్రహ్మమును మాయాకల్పితంబగు నంతఃకరణము తనయందు ప్రతిఫలింపఁ జేసికొని దాని సాన్నిధ్యంబుచేత చేతనత్వ మొంది యంతః

కరణంబు పరంపరావృత్తుల నెందుచు నధియ నుఖదుఃఖములఁ బాల్పడుచుండును. అట్టి యంతఃకరణ భాసమాత్రుండగు చేతనుండే తేత్రజ్ఞుడు. ఇతఁడుమాయామయములు జడంబులు నగు బుద్ధింద్రియ వ్యాపారములనెల్లఁ దనపైఁ బెట్టుకొని పుట్టితిని, చచ్చితిని, తింటిని, వింటిని యనుకొనుచు నిహలోక పరలోకంబులకు యాతాయాతంబు లొందుచుండు. అచంచలుండగు చంద్రుఁడు జలాభాసుండై జలసంచలన హేతువున చలించు చున్నట్లు దోచినను నెట్లచంచలుఁడో యట్లే యీశ్వరుం డంతఃకరణభాసమాత్రమున జీవుం డనం బరగు చున్నను సాక్షాద్బ్రహ్మంబ యగు. “ జీవశ్శివః శివౌశివః సజీవః కేవలశ్శివః, తుషేణబద్ధః ప్రహిన్యాత్ తుమాభావేతు తండులః ” జీవుండే శివుఁడు, శివుండే శివుఁడు, జీవుండే కేవలుండైన శివుఁడు, పొట్టుతో నున్నపుడు వడ్లగింజ యనియు, పొట్టు లేనపుడు బియ్యమనియు నన్నట్లు — జీవ బ్రహ్మలకు భేద మెన్నందును లేదు. దానంజేసి బంధమోక్షములును లేవు. ఇదియంతయు రజ్జు సర్పభ్రాంతి రూపంబున వివర్తంబు నెందుటయె. ఇట్లని తెలియటయే ప్రజ్ఞానము. అదియెసీవు. ఇట్టి జ్ఞానమున పూర్ణుండైన పురుషుండు బాహ్యలక్షణంబు లగు — నహింస, గురుశుశ్రూష బాహ్యంతరగుద్ధి, టాంతి, దంభరహితత్వము, ఈషణాత్రయ పరాజ్ఞుభిత్వము, ఇష్టానిష్టసమత్వము నిష్కామ కర్మముం గలిగి మోక్షంబునెందు.

గుణత్రయ విభాగయోగము

సత్కామా ! ఇట్లు నాకు యోనిరూపంబు నొంది యున్న ప్రకృతియందు బీజరూప మగునా తేజము నుంచిన వెనుక సత్వరజస్తమో గుణంబుల నాశ్రయించి యవ్యక్త ప్రకృతి వ్యక్తరూపంబునొంది సూక్ష్మము మండి స్థూలంబై భూతప్రపంచముఁగా విస్తరిల్లు - నది యెట్లనిన, జడమగు దర్పణంబు మూలబింబమును తనయందు ప్రతిబింబింపఁ జేసి కొని తాను భిన్నత్వమునుఁ బొందుచు ననేక బింబంబులఁ గల్పించి యందు నానారూప సుముఖ విముఖంబులఁ బరికిల్పించి, తన చలనంబుచేఁ బ్రతిబింబంబుల నెన్నియో యాటలాడించి, యిన్ని వికల్పములఁ గల్పించిన తామ నశించిన నెద్దియులేక యేకబింబంబు వెలుఁగునట్లు మూలమాయ నశించిన యాత్మ యొక్కటియ ప్రకాశించు. ఇట్టి దురత్యయమగు నా మాయ బంధరహితుండ నగు నన్నుఁ దనయందు భాసింపఁ జేసికొని బద్ధునిఁగాఁ జేసి, సాత్వికప్రధానయైనప్పుడు పద్రవరహితంబగు సుఖజ్ఞానములు గలవానిఁగాను, రజః ప్రధానయైనప్పుడు కర్మలయందు రాగంబుఁ గల్పించి విషయ ప్రవిష్టుఁడగు నట్లుఁగాను, తామసప్రధానయైనప్పుడు నిద్రా లస్య ప్రమాదంబులు గలవానిఁగాను చేయు చున్నది. ఇట్టి యీ ప్రకృతి గుణంబులు మూఁడును నొకదానియం దొకటి హెచ్చుతగ్గు కొలఁతల కూడికలతో ననేకత్వము నొంది స్వర్గ మర్హ్యపాతాళాది లోకంబుల యందు ధేవ ఘానవ తిర్యగాది



జీవభేదంబులతో వెలుగు చుండు. ఇట్టి యీ గుణకర్మల మర్మము నెఱింగి వీనికి లోనుగాక వానివాని కర్మల వాని యంద లయింపజేసి తానువేఱై చూచుచు నుదాసీనుండై యుండువాఁడు త్రిగుణాతీతుఁ డనంబరగు.

### పురుషోత్తమప్రాప్తి యోగము

సత్కామా! మాయాశబలిత బ్రహ్మమే కూఁకటి పేరుగా గలిగి మహదంకారములు కొమ్మలై త్రిగుణ రస ములఁ బోషింపఁబడుచు సుఖదుఃఖములను మధుతిక్త ఫలంబు లును, పంచతన్మాత్రలను చిగుళ్లును, రాగ ద్వేషములను సన్న వేళ్లును, జీవేశ్వరులను రెండుపక్షులునుగలిగి యూర్ధ్వమూలం బును, నధశ్శాఖలునుఁ గలదై సంసారమను వృక్షంబు పరగు చుండు. “ద్వాసుపర్ణా సయుజా సఖాయా సమానం వృక్షం పరిష స్వజాతే, తయోరన్యః పిప్పలం స్వాద్వత్త్వ నశ్చన్న న్యోఽభి చాకశీతి” ఎల్లప్పుడు కలిసి యుండుచు సమాన నామములు గలిగి మంచి గమనములు గల జీవేశ్వరులను నిద్దఱు పక్షులు దేహమను వృక్షమును నాలింగనముఁ జేసి కొని యుండు చున్నారు. వారిద్దఱిలో నొకఁ డజ్ఞానమువలన రుచిగా గనంబడు సుఖదుఃఖ లక్షణమయిన యనేక విచిత్ర వేదనా స్వరూపమైన కర్మఫలము ననుభవించుచుండును. మఱొక్కఁడు నిత్యశుద్ధ బుద్ధ ముక్తస్వభావుఁడగు పరమేశ్వరుఁడు కర్మఫలము ననుభవింపని వాఁడై సాక్షియై చూచు చుండును. ఇట్లు జీవుండను పక్షి యావృక్షమునందలి ఫలములఁ

దినుచు రుచింబందక దుఃఖించుచు నెడనెడంగలుగు కించి  
 త్వాదు రసంబున సుఖతృప్తంబగుచు నాతృప్తచే మఱలఁ  
 గొన్ని ఫలంబులఁ గొఱికి యవితిక్తంబులైన నేవగించుచు నొక  
 ప్పడు “ఈశ్వరా! యెట్టిఫలంబుల ననుభవింపఁ జేయుచుంటి”  
 వని యాకసంబున కఙ్కెత్తి చూచి, యందీశ్వరుండను పక్షి యే  
 ఫలంబులఁ దినక తటస్థముగానుండి సుఖించుటఁ గాంచి, తాదా  
 త్వంబు నెందు బుద్ధిగలిగి కొంతదవ్వరిగినమీఁద తత్రేజంబున  
 విలీనంబై తత్ప్రతిబింబరూపంబెకాని వేఱుగాదనియెఱిగించుచు  
 “జప్త స్తతస్తేన అమృతత్వమేతి” ఇట్టి సంసార వృక్షమును  
 జ్ఞానాసిం జెండినవాఁడె శాశ్వతమోక్షంబుఁగాంచు. అనాది  
 యగు పరమాత్మాంశమే జీవుడై యొప్పుచున్నది. ‘జీవౌ  
 బ్రహ్మైవ నాపరః’ ప్రకృతి జన్యములగు నింద్రియములు  
 మనస్సుచే జీవుని విషయముల వైపున కాకర్షించుచుండు.  
 అందుఁ జక్కువడి జీవుడు దేహముల విడుచునప్పుడును,  
 ప్రవేశించునప్పుడును వాయువు పుష్పవాసనలఁ గొనిపోవు  
 చందంబున నింద్రియ వాసనలఁ గొనిపోవుచుండు. ఇట్టి జీవుని  
 యధార్థరూపంబు నజ్ఞులైనవారు ప్రయత్నించియుఁజూడనేరరు.  
 జ్ఞానదృష్టులు మాత్రము జీవరూపంబుననున్న యాత్మనిఁ  
 దెలిసి తరింతురు. అతండ సర్వంబును ప్రకాశింపజేయుచు  
 తాను దేనిచేతను ప్రకాశింపబడక చంద్రరూపంబున నొష  
 థులనెల్లఁ బోషించుచు, జఠరాగ్ని రూపమున వానినెల్ల  
 జ్వలంపజేయుచు నుండు. అట్టి యాత్మను నేను. లోకమున  
 క్షరుఁడనియు, నక్షరుఁ దనియు నిరువురుగలరు. దేహ

స్వరూపుడు తురుడు, కూటస్థుడతురుడు వీరిద్దఱికంటె  
విలక్షణుం డొక్కఁడు గలఁడు. ఆతఁడే పురుషోత్తముఁడు.  
వాఁడే యాత్మ. ఆయాత్మయే నేను.

### దైవాసుర సంపద్విభాగ యోగము

శాంతేయా! యీ లోకమున జీవులకు దేవాంశమనియు,  
నాసురాంశ మనియు రెండు విధముల జన్మములు గలవు. అం  
దసురాంశ జనితులగువారు శ్రౌతస్మార్త కర్మంబుల నిందిం  
చుచు, వేదమప్రమాణమని వాదించుచు, శాస్త్రముల హేళ  
నంబు సేయుచు. కామ హేతువుచే స్త్రీపురుష సంయోగంబునఁ  
గలుగు సృష్టికి పరమునఁ గాననిచోట కర్తయొక్కఁడు గలఁ  
డనుట కేల వివేకం బనియు, ధర్మార్థంబులు సదాచార  
సత్యంబులు సోమరుల సౌకర్యంబు కొఱకుఁ గల్పింపఁబడిన  
వనియుఁ జెప్పుచు హింసాకర్మలై, దంధమానయుక్తులై,  
కామోపభోగరతులై, యాశాపాశంబులఁ జుట్టఁబడి, ధన  
నిక్షేపణంబులఁ గోరుచు, కామక్రోధయుక్తులై నేను భోగిని,  
బలవంతుఁడను, దాసదాసీజనంబులు గలవాఁడను, ఘన కులీ  
నుండను, సుఖిని, తుష్టిని యని తలంచుచు నాత్మస్తుతి పర  
నిందా పరాయణులై పరుల యున్నతి సహింపక యంతరా  
త్మిండనై యున్న నన్నుఁ దెలియనేరక ద్వేషించుచు నివ్వటి  
కింత జేసితి నింత నాదిగా నున్నది; యింకను నింత జేయనుంటి  
ననుకొను చుందురు. ఈలో నెప్పుడో కాలుఁ డీడువ నేడ్చుచుం  
భ్రమించుదు. దేవాంశ సంభూతుఁ డగువాఁడు పైవానికి

వ్యతిరేకంబులగు నుత్తమ గుణంబులు గలిగి శాస్త్రోక్తమూ  
లగు కర్మములంజేసి శుభ్రుండగునీవు దేవాంశ సంభూతుండవ.

### శ్రద్ధాత్రయ విభాగ యోగము

సత్కామా ! త్రిగుణముల ననుసరించి శ్రద్ధ సాత్విక  
శ్రద్ధయనియు, రాజస శ్రద్ధయనియు, తామస శ్రద్ధయనియు  
మూఁడు విధములై యాహార విహార తపో దాస దేవతా  
రాధన యజ్ఞంబులందు త్రివిధరూపములగు కర్మమయత్వంబు  
నొంది త్రివిధఫలముల నొసంగు. అం దాహారవిషయంబును  
గూర్చి వక్కాణింతు. శాంతేయా ! త్రిగుణముల యలజడిం  
బడి మానవుఁ డాహారంబుఁ గోరుచుండు. పురాకృత పుణ్య  
పాప విశేషంబులం జేసి సుకృత దుష్కృత కర్మలయందు  
బుద్ధి ప్రసరించు నట్లుల యాహారవిషయంబునను యవశుండై  
పురుషుండు నాల్కాతీపునకుం జిక్కి విరుద్ధాహారంబుల నాహా  
రించి తన పాపముల రోగరూపంబున ననుభవించు.

“ ఆనాత్మవంతః పశువత్, భుంజంతియే అప్రమాణతః

రోగానేకస్యతే మూలం, అజీర్ణం ప్రాప్నువంతిహి ”

అజ్ఞాని తాను తినవలసిన ప్రమాణమును మించి పశువు  
తినినంత తినుచున్నాడు. అందుచే ననేక రోగములకు మూల  
మైన యజీర్ణమును పొందుచున్నాడు. కావున భక్తి జ్ఞాన  
వైరాగ్యములనలవరుచుకొనుటకు, సత్వశుద్ధమగు దేహ మవసర  
మగుటంజేసి, సత్వశుద్ధమగు నాహారమునే దేహధారణమాత్ర  
కంబుగా జహ్వచాపల్య రహితుండై మనుజుండు భుజింప

వలయు. నియతాహారమున నాయుస్సత్వబలారోగ్యములు సిద్ధించు. ఆత్మశక్తి సంపన్నుడు, విజ్ఞాని, దృఢదేహుడు, చిరంజీవి కాఁగోరువాడు, సుపరిపక్వఫలములు యథాసంభవముగా యథాకాలమున మితముగా భుజించుట ప్రకృతి శోధనా శాస్త్రనియమితమైన సాత్విక లక్షణము.

“ ఆయుస్సత్వ బలారోగ్య, సుఖప్రితివర్ధనాః

రస్యాః స్నిగ్ధాః ధిరాహృద్యా, అహారాస్సాత్వికప్రియాః.

సాత్వికాహారము, ఆయువును, ఆత్మశక్తిని, దేహశక్తిని, దైహిక మానసిక నైర్మల్యమును, సుఖమును, తాత్కాలికానందమును గూడ నెసంగును. ఆహారపదార్థములు ధాతు శక్తిగలవిగను, చమురు గలవిగను, కొన్ని దినము లున్నను క్రుశ్లక నిలిచియుండునవిగను, మనస్సున కింపై నవిగను నుండునవి సాత్వికములై భుజింపఁదగినవి. ”

“ కట్వాప్లు లవణాత్మ్యష్ట, తీక్ష్ణ రూక్ష విదాహినః,

అహారాజనప్యేష్టాః దుఃఖశోకామయప్రదాః.

వండబడి కారము, పులుసు, ఉప్పునుగలిగి, తినుచున్న నుద్రేకమును, విశేషదాహమును గలిగించు రాజసాహారముల మానవుఁ డాహరించి తద్దోషంబున వివిధరోగంబులకు బలియై దుఃఖించు చుండు. ”

“ యాతయామంగత రసం, పూతి పర్యుషితంచయత్

ఉచ్ఛిష్టమపిచామేధ్యంః భోజనం తామసప్రియమ్.

వండినమీఁద జాము గడచినదియు, పేల్చుట, యెండఁ బెట్టుట మొదలగువానిచే తడి లేనిదిగా చేయఁబడినదియు, చద్ది బడినదియు, తినఁగా మిగిలినదియు తామసాహారంబుగాఁ జెప్పబడు. పండ్లనియు తినుటకు కోసిజాము మిగిలినచో తామ సాహారంబగు.

కేడువునఁజేరినదిమొదలు క్రుశ్ల నారంభించుమాంసము మానవుని బలవంతముగా (నాల్కరుచికి చేప గాలమునఁ దగుల్కొని నశించునట్లు) రోగములపాజ్ఞేసి యిహమునను నరకములపాజ్ఞేసి పరమునను, దుఃఖభౌజనునిగా నెనర్చుచున్నది. తెల్లనూనె యెఱ్ఱనూనె మడ్డినూనె మూఁడు విధముల వత్తియందుఁజేరి మూఁడురూపములైన గాఢ మధ్య మహీనకాంతుల నెఱఁగుచున్నదో యట్టుల త్రివిధములైన యాహారముల రసములు బుద్ధియను వత్తియందుఁజేరి దాని వలనఁ గలుగు నాత్మ వృత్తిచే సుత్తమ మధ్యమ నీచ కర్మములఁ బుట్టించి దేవమనుష్య తిర్యగ్యోనులయందు జన్మింపఁ జేయుచుండు. నూతేండ్లు బ్రతుకఁగోరువాఁడు సాత్వికాహారి గావలయు. పలలభక్షణంబుచే యిహమున దేహస్వాస్థ్యము లేక దుఃఖించుటయు, పరమున జీవకారుణ్యమునువీడి హింసా పరుండైన దోషమున శాశ్వత నరకావాసమునుఁబొందు. అట విక క్రూరమృగములు దక్క సాత్వికములగు మృగజాతియు మాంసాహారము నెనర్చదు. క్రూరమృగము, తన పరాక్రమమున సంపాదించి ప్రాణముగల జంతువుయొక్క వేడినెత్తురుఁ ద్రావి చర్మమును రోమములను విస్జంపక తిని దానిజీఁంపఁ

జేసికొనుచున్నది. మానవుండో తనకొక కెవ్వడో హింసించి తెచ్చిన జంతుమాంసమును నానావికారములగు మిశ్రమములతో మూలస్వరూప నాశమొనర్చి దేహమునకును, జీర్ణకోశమునకును, భారమగు రోగరూపపదార్థముగా నొనర్చి కొని యాహరించుచున్నాడు. ఇది మనుజుని మనుజత్వమానకెంత తగనికర్మయో యోచింపడు. మఱియు పశువులు, ఎద్దుగేదె మేక కోడి మున్నగు జంతువులు నిత్యజీవనమున తమకెంతయు తోడ్పడుచు వ్యవసాయమునకును, యెరువునకును, పాల నిచ్చుటకును. ఉన్ని నిచ్చుటకును, గృహశౌచమునకునుగా నాచే బుట్టింపం బడినవి. అట్టివాని దానికి వృతిరేకముగా నుపయోగించుకొని శిక్షారూపమైన శోకదుఃఖముల మనుజులనుభవించు చున్నారు. దీనంజేసియే దేవమార్గమునఁ జనవలసిన మనుజుఁడు రాక్షస పైశాచిక కృత్యములకులోనైనరకభాక్కును నీచజన్మములనొందువాఁడును నగుచున్నాడు.

ప్రకృతినహజముగాఁ జూచిన మత్స్యము నీటి నుండి తీసినది మొదలుకొని ముఱుగ నారంభించుటంజేసి యది మిక్కిలియుఁ ద్యాజ్యము. ఒక గుడ్డునందొక పక్షియుండి యది బ్రతికిన గృహస్థుని గృహశుద్ధి కెంతయుఁ దోడుపడుచున్నది. అట్టి పక్షిజన్మమునకు హేతువై యండములను, పక్షులను జహ్వచాపల్యముచేఁ దీనుట యాత్మనాశన హేతువు.

గీ. వసుధ శవములఁ బూడ్చంగ వల్ల కాదు

పేరు గల్గెను, కడునిరుపేద జంతు

గాత్రములఁ బూడ్చు మానవ గర్భములను

నేమి పేర్వెట్టి పిలువఁగా నెంతురయ్య :

మానవులచే హింసింపఁ బడిన జంతువుల యాక్రోశము ప్రకృతీయం దణఁగియుండి, అతీంద్రియ శ్రవణులైన వారికి వినబడుచుండు. అది మోక్షోపేక్షులైనవారి యుత్తమ గతులకు ప్రతిబంధకం బగుచుండు. \*

మోక్ష సన్యాస యోగము.

సత్కా :- మాధవా! సన్యాస కర్మయోగంబుల భేదము వక్కాణింపుము.

కృష్ణ :- శాంతిపుత్రా ! వేదోక్తమగు జ్యోతిష్టోమాది కామ్య కర్మత్యాగమే సన్యాస మనియు, వేదోక్త కర్మంబుల నెల్ల ఫలంబుల నీశ్వరార్పణంబుఁజేసి చేయుటయే కర్మయోగం బనియుఁ జెప్పంబడు. ఇందు కేవల జ్ఞానయోగులు సురచే

\* దివ్యజ్ఞాన సమాజస్థాపకులలో నొకరగు డాక్టరు : అనిబిసెంటుగా రొకపరి తమ యనుభవము నిట్లు వెల్లడించిరి. “ నే నొకసారి రైలు నందు ప్రయాణముఁ జేయుచుంటిని, కొంతదూరము వచ్చునప్పటికి నా కసంఖ్యాకములగు జంతువుల యాక్రోశము వినిపించినది. అప్పుడు ప్రక్కనున్నవారిని పశ్చింపగా తమకట్టి దైన్యాలాపములు వినుపించుట లేదనియు, నీ ప్రదేశము నగరవధ్యశాలకు చేరువ యనియు, నచ్చట వేలకొలది జంతువులు ప్రతిదినమును వధింపఁ బడుననియుఁ జెప్పిరి. అదియే యా దీనాలాపములకు కారణమని గ్రహించితిని ” ఇది యతీంద్రియ శ్రవణమున నుత్తీర్ణురాలగుటచే వార్త విగగల్గిరి.



సురాభాండమును గడిగి శుద్ధి మెనర్పరాని తెలుగున కర్మలచే  
 కర్మముల సంతమొందించుటకు సాధ్యముగా దందురు. కర్మ  
 యోగులు, సన్యసించితి మన్నను తినుట తిరుగుట మొదలగు  
 విడువరాని కర్మముల విడువ నెవ్వరికిని సాధ్యంబుగాదు. కావున  
 వేదోక్తములగు సర్వకర్మముల ఫలాకాంతో రహితంబుగాఁ  
 జేసిన యెడల నాకర్మం బెవ్వరిం జెందక నిష్ఫలంబగు ననియు,  
 నామీద కర్తృత్వంబు లేక యొక్కఁడై వెలుఁగు నా  
 నిష్కామ కర్మకర్త తాను తానై బ్రహ్మభావంబు నొందు  
 నందురు. ఇదియే కర్మయోగ రహస్యంబు. ఇది సాత్విక  
 మయంబు. ఇట్లు నడచుటయె యత్తమ మార్గంబని నా  
 మతము. క్లేశభయంబున వేదోక్త నిత్యనైమిత్తిక కర్మముల  
 విడుచుటయె తామసత్వాగమగును. సత్కామా! యొక్కొక  
 కర్మఁ జేయుటకు దేహమును, నహంకారమును, నింద్రియము  
 లును, పంచప్రాణములును, వీని యభిమాన దైవతంబులును  
 నను నయిదు వర్గంబులు కారణంబులుగా నున్నవి. వీనికి త్రికర  
 ణంబులను మనోవాక్కాయంబులు తోడుకాఁగాఁ గర్మకు  
 కారణంబు లనేకంబు లగు చున్నవి. ప్రతి కర్మమున కిన్ని  
 కారణములు గలుగ వాని నెఱుంగక, నేను కర్తనని యెవ్వఁ  
 డభిమానించునో వాఁడు కేవలజ్ఞాని. ఇంతయు నెఱింగి నా  
 కిందెందును నెప్పుడును సంబంధము లేదని యుదాసీనుండై  
 యందువాఁ డొక్కఁడే జ్ఞాని. మఱియు జ్ఞానము కర్మ కర్త  
 బుద్ధి ధైర్యము సుఖము నను నివి సత్వరజస్తమో గుణాత్మి  
 కంబులై పేరుపేరు రూపముల వర్తించు. ప్రకృతి జన్యము

లగు నీ మూడు గుణంబులలో దేనికేని లోబడని దృశ్యవస్తు  
వెద్దియు లేదు. ఇందు సత్త్వగుణమువలన బాహ్యంతరిండియ  
నిగ్రహ తపశ్శుచిత్వంబులును, త్సంతిరాష్ట్రవంబులును, శాస్త్ర  
జ్ఞానానుభవజ్ఞానేశ్వరాస్తి క్యంబులును గల బ్రాహ్మణులును,  
రజోగుణంబున శౌర్య తేజో దైర్య సామర్థ్య దాన ప్రభుత్వం  
బులు గల క్షత్రియులును, రజస్తమో గుణంబు వలన  
కృషి గోరక్షవ్యాపారంబులుగల వైశ్యులును, తమోగుణంబు  
వలన సేవాధర్మముగల శూద్రులను బుట్టించితి. కావున  
తమ తమ కులధర్మములు కించిధర్మములు గలవైనను, శ్రద్ధా  
రూపంబున మొనర్చిన పరధర్మంబున కంటె శ్రేష్టములై  
యొప్పు. దోషయుక్తంబులుగా కనిపించినను సర్వధర్మము  
లును నన్నిని పొగకమ్మిన రీతి దోషమయంబులుగానే  
యున్నవి. కావున స్వధర్మమును వీడరాదు.

దైవమున్నది లేదను చింతయేలేని ప్రాథమిక్కితి  
శూద్రత్వంబు నందుండి కించిద్వికాసంబు నొంది నాకు నా  
జీవిత ప్రవృత్తికిని నడుమ కూర్చియుంచిన దేదేని కలదా?  
కల్గిన నది యేది? దానిఁ బొందు తెట్లు! పొందిన గలుగు  
లాభమెంత? నష్టమెంత? యని చూచు ితి వైశ్యత్వంబు.  
అందుండి మఱికొంత వికాసంబు నొంది దైవంబు కలదు.  
దానిం బొందు ప్రయత్న మొనరింతు. తప్పక దాని సాధింతు  
నను ితి త్సూత్రంబు. అనంతరమున సంపూర్ణవికాసంబు నొంది  
తత్త్వమసీత్యాది మహావాక్య విచారణంబున బ్రహ్మనిర్ణయం  
బొనర్చి యా పరమాత్మకును తనకును భేదంబు లేదని ఖేలిసి

కొని తాదాత్మ్య స్థితిం బొందుట బ్రాహ్మణత్వము. ఇట్లొక్క జన్మయందే నాలుగవస్థా భేదంబులఁ బొందుచు క్రమ వికాసము నొంది ముక్తుఁ డగుటయే న్నాలుగు వర్ణంబులుగాఁ జెప్పబడియె.

సత్కామా ! యిట్లు మానవుడు భార్యా పుత్ర గృహ ధనాదులు గలిగి గృహకర్మములనెల్ల నడుపుచు సత్తుండు గాక వచ్చుదానికై సంతసింపక రానిదానిఁ గోరక నష్టమగు వారింగూర్చి దుఃఖింపక వైరాగ్య పరుండై యహంకార మమకార వర్జితుండై చిత్తచాంచల్యము నరికట్టుట కొఱకు దినంబులఁ కొంత కాలము రహస్య స్థలంబునఁ జేరి యొగా భ్యాసియు భ్యాననిష్ఠ నలవరుచు వాఁడును నగుచు నన్నే ప్రాప్యస్థానంబుగా నెంచి భక్తిం జూపుచు బహ్మ సమర్పణంబుగా వేదోక్త నిత్యనైమిత్తిక కర్మంబుల నొనర్చుచు నిష్కామ కర్మయోగంబు నడుపుచు నన్నే చూచుచు నన్నే తలంచుచు నన్నే యాశ్రయముగాఁ గలిగి నాయందు రతిం బొందువాఁడు నా శాశ్వత మోక్షస్థానంబు నొందు.

గీ॥ క్రందుకొను పర్వధర్మ వికల్పములను

నెడల విడిచి ధృఢంబుగ నేనొకండ

శరణముగ నాశ్రయింపుము సకల దురిత

ములకుఁ దొలఁగింతు విన్నుఁ బ్రమోదమొంద " — భారతము.

శాంతేయా ! నీ వహంకారంబు నొంది యేకర్మనుఁ జేయనని నిగ్రహింతువై దానినే ప్రకృతి నీకుఁ దెలియ

కుండఁ జేయించు. కావున “యత్కరోషి యదశ్నాసి యజ్ఞః  
 హేహాషి దదాసి యత్, యత్తపస్యసి కౌంతేయ తత్కురుష్వ  
 మదర్పణమ్” మద్భక్తుండవు మన్మనుండవు మన్నమ  
 స్కరణుండవు నగుచు మదీయ స్థానంబు నందుము. ఇట్లు  
 గృహస్థులైన వారికి సులభ తరణోపాయంబుగా నెఱింగించిన  
 యీ నిష్కామ కర్మయోగశాస్త్రంబును నిత్యాను సంధాన  
 మున నిడి యన్యుల కుపదేశించుచు బహుజన ప్రీతిపాత్రుఁ  
 డగు వాఁడు మత్ప్రీతి పాత్రుండగు ననిర, సత్కాముఁడు  
 తండ్రీ! పరమాత్మా! నీ యనుగ్రహంబున నా యజ్ఞానము  
 తొలఁగినది, జ్ఞానోదయమైనది. సందేహము నివర్తించినది.  
 ఇంక నీ యాజ్ఞ శిరసావహింతు. తత్వ విచారమును సాగిపో  
 నిమ్మనిన నతండల్ల చేసె. తదనంతరంబున —

భగవద్గీత సమాప్తము.

బ్రహ్మచర్యుని ప్రథమ దివస వాదము.

బ్రహ్మచర్యపాలితంబై కల్లలయెకిమీని మూఁకలును,  
 నహింసా పాలితంబులై తేగముసామి దళంబులును దలపడి  
 యుత్తమాధికారు లుత్తమాధికారులును, మధ్యమాధికారులు  
 మధ్యమాధికారులును, మందాధికారులు మందాధికారులును  
 దలపడి హేహారాహేహారి వాదం బొనర్చుచుండ బ్రహ్మచ  
 ర్యుండు సనాతనుం డయ్యును యువకునిలీల పైన్యంబులఁ

బొదివి ధృతిధారణాదుల సాహాయ్యమున ననేకుల రూపములు శూన్యము లొనర్చి సత్కామములకు నొర్రాడకుండఁ జేయుచుండె. ప్రథమదివసవాదమున దంభునిచే కంపముఁడు సమసే. ద్వితీయ దినమునను బ్రహ్మచర్యుఁడు తమదే విజయముగాఁ గడచె. తృతీయదివసమున బ్రహ్మచర్య నాటోపమున కోహ టించిన సత్కాముఁజూచి జనార్దనుండు, జీవబలమున కంతకు మూలశక్తి యీతండ ముందీతని దుదముట్టించుకొని శత్రువర్గ సంహారమునకు మార్గమేర్పడదని నిశ్చయించి సత్కామున కుత్సాహముఁ గలిగింప నెంచి యీవాదమున నేకర్థకునైన సాక్షిని యుండువాడనే కాని కర్తృత్వము నహింప నన్న వాఁడు తద్విరుద్ధముగా రథముడిగ్గ నుటికి కాలచక్రమును కేలం గీలించి నిముసంబున సీబ్రహ్మచర్య దుదముట్టించుఁ జూడు మనుచు నతనిమీదికిం బోవుచుండ సత్కాముఁడు వెంటనంటి ప్రభూ! తటస్థుండవగు నీవిప్పు డీకర్తృత్వము వహించి నీ నిర్గుణ స్వభావమును మఱిమసంబుఁ జేయనేల. ఆగుమాగుము. విజయకాండీల మమ్మనుగ్రహింపుము. నీవే తలకొన్న సీతఁడొక్కఁడ యేమి నిముసంబున లోకములనెల్ల నామరూప రహితముగాఁ జేయఁగలుగుదువు. కావున తండ్రీ! నన్ననుగ్రహించి మరలిరమ్ము? రథంబెక్కుము? చేయందగు కర్మంబెల్ల నాచేతన చేయింపుమని ప్రార్థింప మరలివచ్చి నెగలెక్కె. ఆదినంబున శాంతేయులకే విజయముగాఁ గడచె. నాలవనాఁడు వేదకాముని ప్రమాణవాక్యములను గదాప్రహారములచేత భ్రాంతివాది పైస్యము లనేకములు మడిసె.

ఎడనెడ నహింసుండును తర్కదృష్టియు దమంబును లోనైన వారు బ్రాహ్మణ యజ్ఞ దంభ కామామలతో నెమర్కొని పోరుచుండిరి. అందు దంభుని కొడు కతివినయుం డనువాఁ డహింసుని మార్కొని నశించె. బ్రహ్మచర్యుఁ డంతర్యాగ సైన్యంబుల నెల్ల బడలువడం గొట్టి రూపరహితంబుగాఁ జేయు చుండె. జాగరణుం (ఘటోత్క-చుఁడు) డొక్క-చక్క జౌద్ధేయ సైన్యంబుల బడలువడం గొట్టుచుండె. ఇట్లా దినంబు గడువ పంచమ వష్ట సప్తమ దివసంబుల యందును నుభయ సైన్యం బులు సరాసరిం బోరాడి రందు బ్రహ్మచర్య నాత్మతేజంబు కన్నాకై యంతర్యాగ బలంబుల నెల్ల బరిమార్చుచు వచ్చె.

### వినయుఁడు కలిచేత మడియుట

ఎనిమిదవనాఁడు మొదటి పోరున తవళిదొర తోబుట్టు లేడుగురు వేదకాముఁ డాకి రూపడంగిరి. సమ్రత (ఉలూచి) కొమరుఁడు వినయుఁడు (ఇరావంతుఁడు) కలియను నలంబను నితోఁ బోరాడి మడిసె. అప్పుడు సోదరుని మరణంబునకుఁ గోపించి జాగరణుండు విజృంభించి జీవసైన్యముల బడలువడం గొట్టుచుండ నతని కోల్తల కాగక సైన్యంబులెల్ల పాటిపోవు చున్నం గని సర్వసేనాని మోహుఁడను భగదత్తునితో నిట్లనియె. “జాగరుఁడు రాక్షసాంశ సంభూతుండగుట మాయా వాదియై సైన్యము నుఱుమాడు చున్నవాఁడు. నీవాతని జాతికిం జెందినవాఁడ వొట నతనిం దలపడుమన నతం డతని నెమర్కొని ఘోరంబుగాఁ బోరాడె. ఆమీద సత్కాముఁడు

చేడకామువలన తనయుం డీల్లుట విని పుత్రప్రేమంబునఁ గలిగిన  
మూఁఖము నాపనేరక మహామోహుని యవినయంబున నింత  
వాటిల్లె నని శోకింపుచుండ, నతని గాంచి గోవిందుండు  
నగినఁ గనుంగొని తెలివైంది “గోవిందా! మున్ను నీచే విన్న  
యర్థంబు మఱచి బేలనైతి. తత్వవిచారంబు సాగనిమ్మన  
నతం డట్లనేయ సత్కాముఁడు పాపసేనల సాయంతమున  
కనేక విధంబుల బడలువడం గొట్టె.

బ్రహ్మచర్యుని వాదమును విరమింపు మని కల్లజేడనుట.

ఆ రాత్రి మహామోహుఁ డహంకారాదులఁ దన నగ  
రికిం బిలిపించి వారందరునుఁగూడి బడటికొని బ్రహ్మచర్య  
మందిరంబున కఱిగి “పితామహ! నిన్నెంతయు నమ్మి శాంతి  
పుత్రుల లెక్కింప కుంటిమి. కాని నీ కయ్యపు చందంబుఁ  
గాంచ పంచకాముల మీది ప్రేమంబున నగ్గమై ను వారిఁ  
జంపకుంటి వని తోచు చున్నది. నిన్నెదిరించి విజయంబు  
గొన దేవతలకేని సాధ్యంబు గాదు. ఇట్టి నీ వెనిమిది నాళ్ల  
నుండి పోరుచుండియు సత్కాము నశింపఁ జేయ నేర వైతివి.  
నిన్నుఁ బ్రార్థింతు నీ వాదం బుపసంహరించి యహంకారు  
బంపు మతంజైన సర్వంబు నిర్వహించు ” ననిన నమ్మాటలు  
మనమ్మన నమ్ములై నాట విపాదమ్మున మానమ్మాని యవనత  
వదనుంజై నిట్టూర్చి యిట్టులను.

“కుమారా! నీ కొఱకు ప్రాణముల దాపక యోపి  
నట్లు పెనగుచున్న నన్ను నింత చుల్కనఁ జేసి మాటలాడఁ

దగునా?'' అని పొడముచున్న యుడుకునకాగలేక “మిథ్యా కల్పనా! సత్కాముఁ డెట్టివాఁడో మున్న యెఱుంగుదువు. నిన్నును నన్నును నీవుజూపు నీ యహంకారుని నింద్రియ గ్రహణకాలమున నెంతజేసె. మఱియుఁ బెక్కిడల నెంతెంత వింతమహిమలం జూపె. అట్టివాని నెఱిగియు తగని పగఁ బెట్టు కొంటివి. ఇంక తెగించి సత్యవాదంబునఁ జారువంబుఁ జూపుము. మావంటివారిని సూడుమాటల వాడిఁ జూపిన ఫలంబు గలదా? అతనిం గెలుచుట యభిరతి నెదిరించుట నాకుం గానిపని. నడిరేయి నచ్చి నన్ను నెవ్వనాడి నంతన విజయంబురాదు. నే నెక్కడ నంతర్యాగ యోగవిద్యల పరివారంబుల ద్రుంతు మీ రెల్లఱు శాంతి పుత్రుల గెల్లు వుండు. నా శక్తి సామర్థ్యముల నేడు చూతువుగాక” యని పల్కినఁ బ్రియంబంది మహామోహుఁడు తగ విడిదింపనియె.

బ్రహ్మచర్యుని తొమ్మిదవనాటి పోరాటము

వేగుటయు నాత్మవాద సన్నాహులై ననమ దివసం బున నెకరి నెక రెదిరించి వాదించునెడ నానాఁడు బ్రహ్మ చర్యుఁ డెవ్వరికిఁ దేరిచూడరాక సేనలనెల్ల నేలమట్టంబునకుం దెచ్చిన శాంతేయ పరివారంబులు పాఱుజొచ్చిన నక్కోలా హలంబుఁ గనుంగొని గోవిందుండు సత్కాముఁ జూచి.

“సత్కామా! చూచితివా? మన సేనగతి పవిత్రతా సుమారుని పోరు మాటులేని పరాక్రమంబుగానున్నది చూచుచు నూఱుకున్న నెట్లు” అనిన సత్కాముఁడు “కృష్ణా!



యిట్టి పరమప్రాప్యల బడలువడంగొట్టి యేమి పుణ్యంబుఁ గట్టికొందునను విచారంబు వాదంబునకు నూలుకొలుపదయ్యె నేమిసేతు నయి నీతో నప్పటప్పటి కేటిమాటలు రథంబతని సమ్ముఖంబునకుం బోవని' మృనిన కృష్ణుఁ డట్లుచేసి పవిత్రతా పుత్రుఁడు మహానాదంబుఁజేసి సత్కాముని, గోవిందుని, తుర గములను, రథంబునుగూడ శాశ్వతబ్రహ్మనిష్ఠాతేజంబను బాణములఁ గ్రగ్మిని తత్తేజంబునకుం గాక మహావాక్యములు మాఱుమొగంబు వెట్టిన శౌరి వాని నిమిటి తరిమిన సత్కా ముఁడు నెచ్చిన యంగంబులతో నతనిఁ గొట్టనేరకఁబంటుతనం బునఁ బాఠేపోనేఱక పెనంగుచుండ, నతని దీన్ధ్రుని జూచి చక్రాయధుండు చక్రంబుఁగొని భూచక్రంబు గదల ధారుణికి లంఘించి పీతాంబరంబుజీరాడ ముంగురులల్లాడ 'బ్రహ్మచర్య నడంతు' నని వచ్చుచున్న పరమాత్ము నీక్షించి వికాసోల్లసిత ముఖుండై బ్రహ్మచర్యుఁడు

బ్రహ్మచర్యుఁడు శ్రీకృష్ణుని స్తోత్రముచేయుట

మ॥ "త్రిజగన్మోహన నీలకాంతి తనువుద్దీపింప ప్రాణాతనీ  
రజబంధుప్రభమైన చేలముపయిఁ రంజిల్లి నీలాలక  
ప్రజనంయుక్త ముఖారవింద మతిపేవ్యంబై విజృంభింప మా  
విజయుంఁట్రోచెడు వన్నెలాఁడు మదినావేళించు నెల్లప్పుడుక  
మ॥ ఒకసూర్యుండు సమ స్తజీవులకుఁ దానొక్కొక్కఁడై దోచు  
పోలిక నే దేవుఁడు సర్వకాలము మహాలీలక విజోత్పన్న జ  
న్యకదంబంబుల హృత్పరోదుహములక నానావిధనూన రూ  
పకుఁడై యొప్పుచు నుండు నట్టి హరి నేఁబ్రార్థింతు శుద్ధుండనై"  
—భాగవతము

జగన్నాథా !

శా॥ నీవాడఁ దయఁజూడుమో వరద నిన్నే నమ్మియున్నాడ నో  
భావాతీతగుణ ప్రపూర్ణ ! యభవా ! భక్తార్థి సంహారకా!  
త్రోవకారాక తపించు నీభవము పోఁద్రోపంగ నుత్సాహివై  
రావే మాధవ ! కావవే వరద ! నిర్వాణైక సంధాయకా !

ఉ॥ కన్నుల నిన్నుఁగంటిఁ గడగంటిని జన్మపరంపరాశీకా  
మిన్నక దాటఁగంటి మిడిమేలపు భౌతికవాంఛలెల్ల నిం  
కెన్నడు పుట్టువొందు పనియేమియులేని పదంబుఁ గంటి నా  
పిన్నటినుండి కోరికొను పెన్నిధిఁ గంటిని, మంటి, నీశ్వరా !

తండ్రి ! నేను నీ సంహారక్రియ కాటంక మనియా  
యిట్లు బూనుట. ప్రభూ ! సమస్త స్థూలరూపాంతర్గతములగు  
నొజస్తేజో బలములను నేను కర్తననియు, నేను మనియుండ  
నీ యరివర్గ మడంగదనియు నీ దివ్యచిత్తమున నెంచుచుంటివి  
గాని స్వామీ ! నాయనంతశక్తికి మూలశక్తివి నీవుకావా !  
నామూర్తి నీ మారటమూర్తిగాక నిన్నువినా నాకు స్థితి  
గలదె ? నేనేల ? పితా ! బ్రహ్మాండమునం దెటుగన్నను నీవ  
కాక యన్యంబుగలదా ? ఈశ్వరా ! నీలీల లనంతములు. నీ  
విలాసములు దురూహ్యములు. నామరూప రహితుండ వగు  
చుండియు సంకల్పమాత్రమున సకల ప్రపంచమును మూల  
మాయా సహాయంబునఁ గల్పించి సాకార రూపము నొంది  
సృష్టలోకమునం దాత్మరూపమునఁ బ్రవేశించి రూపొందితివి.  
అనంతా ! ఇట్టి నిన్ను తపోదాన జ్ఞానాదుల దేనిచేతను లభింపని

భక్తునులభుండవగు నిన్ను మెప్పించితి ననునెవంబున ననుగ్రహ ప్రదాతనుగాఁ జేసికొంటి ధన్యుడను ధన్యుడను.

“ ధన్యోఽహంధన్యోఽహం కర్తవ్యం మే నవిద్యతే కించిత్,  
ధన్యోఽహం ధన్యోఽహం ప్రాప్తవ్యం సర్వమద్య సంపన్నమ్ ”

నాకు చేయదగినది కొంచమైనను లేదు. ఇట్లే పాండవ దగిన సమస్తము నిప్పుడు లభించినది. ధన్యుడను. స్వామీ ! యీ సంఘటన మంతయు నీ కృపావిశేషము. ప్రాణపతీ ! సర్వాంగ చలనములు, సర్వాంతః కరణములు, సర్వప్రాణములు నీ సేవకొఱకు నడచునట్లునుగ్రహింపుము. గోవిందా ! యహర్నిశలును, నన్ని యవస్థలును మఱపులేని నీ ధ్యానంబు కొఱకుఁ బ్రవర్తింపనిచ్చు. ”

అని ప్రార్థించు చున్న సమయంబున సత్కాముడు సరభసంబున రథంబు డిగ్గ నుటికి కృష్ణునకు వెనుకవైపునం గదిసి పట్టుకొని “ మాధవా ! మానధనుండ నగు నా మానంబు వీటిఁబుచ్చి యీ సంహార కార్యంబునకు నీవ గడంగిన నెట్లు యింక నీతనిపాటుఁ జూతుగాక ! రమ్మ ” ని ప్రార్థించి వెనుకకుఁ ద్రిప్పితెచ్చి రథం బెక్కించి బ్రహ్మచర్యుతోఁ బోరుచుండె. కాని నాటి కయ్యంబును జీవేయు లశే విజయంబుఁగా సమాప్తంబు నొందె. సాయంసమయమున నిరువాగులును సమరంబు సాలించి విడిదలక్రం జనిన యంతరంబున—

నిష్కాముడు కృష్ణుని విడిదికిఁ బోవుట

నాటి రాత్రి నిష్కాముడు తమ్ములతోఁ గూడి వాసుదేవు గృహంబునకుం జని “జనార్దనా! బ్రహ్మచర్య బ్రహ్మతేజంబుఁ జూచితేవ కదా? మనవా రెవ్వరు నతని కోల్తల కోర్వరు. దురభిమానంబునఁ బోరి సచ్చి నీయధి రాజ్య సంపాదనం బెవ్వరి కొఱకగు? ఆకారణంబున నిన్ని యిడుమల కోర్చిన యీ తమ్ములఁ గన్నారఁ గాంచుచు మఱల ద్వైతకామ్యముల నైన నుందుఁ గాని బ్రహ్మచర్య పాలు సేయనొప ” ననిన శౌరి సాంత్యన వాక్యముల నొందార్చుచు “బావా! నీపఖండ సత్యస్వరూపుడవు. నీతమ్ములు నీకుం దీసిపోరు. అట్టివారి కెట్టి బాములునుఁ గల్గనేర్చునే? నేనై నీకు సాచివ్యంబొనరించి యాత్మసామ్రాజ్య స్థాపనంబుఁ జేతు వెఱవకుండు ” మని పల్కుచున్నంత నిష్కాముడు మురాంతకున కిట్లను “మధుసూదనా! పితామహుండు పాపసైన్యంబుల వైపున నుండి సమరంబు సేయుటకును ” నాకాత్మరాజ్య ప్రదానం బొనర్చి హితంబు సేయుటకునుఁ బూనియుండె. కాని కట్టా! సదసద్విచార దూరులమైన మమ్ము బాల్యంబున దగ్గఱఁ దీసి లాలించి పోషించిన యతనిం బోకా ర్చిన మీద మాకు బిందుధారణమ్ము గలదె యేమిసేతు ” ననిన నరకాంతకుండు “బావా! నీయభిప్రాయంబుఁ దెలిసి కొంటి. నీతని యొక్కని తెగుటకుం దిగులొందకు ఋటివా రట్టివా రననేల యెల్లవారునుఁ దెగినఁ గాని మర బ్రహ్మ

సామ్రాజ్యంబు నిలున న్స్వర్గంబు గాదు. కావున నీయందు సుముఖుండగు నతనిపాలి కిప్పుడ యతిగి తద్వధోపాయంబుఁ దెలిసికొని వత్తము. మహామోహు దుర్విన్యయంబునకుం గనలి యతండు నిజప్రచారం బుపసంహరింప నెంచి యున్నవాఁడు. ఇదియ సమయంబు కదలు ” మన నయ్యజాత శత్రుండు తమ్ములును దామోదరుండును వెంటరా నతి రహస్యంబున దేవప్రతు మందిరంబున కటిగి యాతనిం గాంచి భక్తిపుర స్సరంబుఁగా నమస్కరించిన నెల్లట నాదరించి,

“ ఇందఱునుఁ గూడివచ్చిన పనియేమి యడుగు డది యెంతటి దుష్కరంబేనిఁ దీర్చెద ” నన్న దీనాననుండై నిష్కాముఁడు “ మహాత్మా ! మాపైన్యక్షయంబుదక్కి యానంద రాజ్యంబు సేకురువిధంబు నెఱింగింపవే ? ” యనుటయు నతండు “ నేను గలన నున్నంతమేఱకుఁగుణపైన్యక్షయంబగు. సామ్రాజ్యము మీ హస్తగతంబుఁ గానేరదు. కావున నన్నులోబరచు కొనిన నెల్లశుభంబులు నగు ” ననిన నిష్కాముఁడు “ మహాత్మా ! మదసొన్నధనుండైన పరమేశ్వరుఁడుపైతము నిన్ను నిల్పు కొన నేరక పార్వతిపాలంబడియె నేమెంతవార మనుగ్రహించి నీవాదక్రీడ నుపసంహరించి మమ్ముద్ధరింపు ” మని ప్రార్థించినఁ బవిత్రతా పుత్రుండు కరుణించి “ వనజోదరునిఁగూడి మీ రందరువచ్చి నన్నింతవానిగా నెఱిగి యడుగ మీకు హిత కార్యం బొనర్పకుందునె ? ఇంతకన్న పుణ్యంబుఁగలదె ? నేను వాక్యవాదంబుమఁచి యుదాసీనత నొందినంగాక నన్నుఁ

మీకుఁ గెలువవచ్చునె? దానికిం దగిన యుపాయం బెఱిఁ గింతు. మీయం దభిరతి కలఁడుగదా? అతని కెదురేయ. కావున మనసత్కాముఁ డాతని బురస్కరించుకొనినచ్చి నేవా దించుట మానినయెడ నెప్పించి పడవై చునది. పదంపడి జీవ సంతానముఁ గెలుచుట సుకరంబగు. ఇది నాయాజ్ఞాకా నిర్వ హించునది. ” యని చెప్పిన మోదించి యందఱునుఁ దమ శిబిరంబులకుం జని సుఖనిద్రం జెందిరి.

సత్కాముఁడు బ్రహ్మచర్యునిఁ బడఁగొట్టుట.

మఱునాఁ డరుణోదయమ్మున దశమ దివస వాదంబు నకుఁ గడిసి పూహంబులు బన్ని యిరువాగును నెండ్లోంటిం దాకి పోరునెడ సత్కాముఁడు తన రథంబునకు ముందు యభిరతి ( శిఖండి ) రథంబు నిడుకొని దేవవ్రతు నెదుటికిం జని పోరాడుచుండ నతఁడు వాదంబు వజ్జించి వెనుకకు మర లిన శాంతేయుఁడు వెనుకయై నేతినేతి వాక్యములను బాణం బులు ప్రయోగించి బ్రహ్మచర్య పరివారముల ధృతి ధారణ యింద్రియనిగ్రహ సుఖలేశతృణీకరణ శాశ్వతానందకాంక్షాదుల నడంచిన బ్రహ్మచర్యుండును తన దేహయాత్రపై విసుగునొందినవాడై యభిరతి మొగంబుఁజూడక తనదీక్షాను కూలముగ వెనుదిరిగి సత్కాముచేఁ బ్రయోగింపఁ బడిన నయ్యనల్ప మహాకృముల నూతఁగొని శరత్స్వగతుండయ్యె నని లోకులెంచునట్లు ప్రశాంతభావనం బొందిన నిరుక్త్యుల వారును దీనానందంబులతో నమ్మహాత్ముని సన్నిధికిం జేరి,

వైరంబులు దక్కి కొలిచియుండిరి. అట్టియెడ దేవప్రతుండు తన పాన్పునకుఁ దగిన తలగడ నేర్పరుపుడన, జీవపుత్రు లా మెలుకువ నెఱుంగనేరక మెత్తని తలగడలు దెండని సేవకులఁ బంచిన, నతఁడు సత్కాముఁ జూచి పాన్పునకుం దగిన యుప ధానంబుఁ గూర్పుమన్న, బాష్పానరుద్ధ నేత్రుండై సత్కా ముఁడు ప్రణవ మనుసంధించి తదాజ్ఞంగొని మహావాక్యతల్పం బునకుఁ దగునట్లు సచ్చిదానందంబులను లేక యస్తిభాతి ప్రియములను బాణంబులు మూట నాతని పెడతల యెత్తి పట్టి నిలుచునట్లేసినం దాత మోదించి యభినందించి, జలం బులు ద్రావంగోరిన ననేకులు 'జలకలశంబులు గొనివచ్చిన వానిం గొనక " యీ శయ్యనుండు నా కీ జలంబులు కొఱు గావు. సత్కామా! దీనికిం దగిన క్రమం బెఱుఁగుదే " యనిన నతండు " సహస్రార ద్వార భేదనంబొనర్చి తదంత ర్నాళ గత గంగాజలం బను యోగరసంబును లంభికాముక్తం బుఁజేసి యాస్వాదించుటయ " యనిన సత్కాముని యనుభ వంబును మాహాత్మ్యంబును నెల్లఱకుఁ దెల్పి " యీతనిప్రభా వంబు నిదిధ్యాసాదులచేత పూర్వంబె యెఱింగితి. నారాయ ణుండును, నితండును గూడిన ససాధ్యం బేమియుండు, నిట్టి వారితోడ పగగొంట మేలుగాదని యెన్ని జెప్పినను దురభి మానంబున కల్లసామి వినక చెడియె. ఇంకమీద వేదకాము చేత మడియువాడకాక యేలదక్కునని మహామోహుఁ జూచి " కుమారా! నా మాటవిని యిప్పటికేనిఁ దెలివైం దిన వాడవై యజాతశత్రునకు విదేహకై వల్యంబిచ్చి కాయ

పురంబు నీవుగొని యీ వున్నవారినేని బ్రతికించుకొని  
సుఖంపు” మనిన మారు వలుకక దనవారిం గూర్చికొని విడి  
దలకుఁ బోయె.

అహంకారుఁడు బ్రహ్మచర్యుని దర్శింపఁ బోవుట

ఇట్లెల్లఱునుఁ బోయిన యనంతరంబున నహంకారుఁ  
డొక్కరుండ బ్రహ్మచర్య కడకుం జని మ్రొక్కి తన్నెఱిం  
గించి, మహాత్మా!

అ॥ “అలుకదక్కి నన్ను నధిక వాత్సల్య శీ

తలముగాఁగఁజూచి తగినమాట

లాడవే మహాత్మ యనుటయునాతండు

గారవమున నతనిఁ జేరఁ బిలిచి”

— భారతము

కాఁగిలించికొని పరిజనముల నావలకుఁ బంపి కుమారా!  
అహంకారా! నీవు బిడ్డలకు భేదంబగునట్లు బల్కుచుంట  
నహింపక నిష్ఠురోక్తు లాడుచుందు నంతియకాని నీయం  
దెప్పుడును కోపింప. అదియు శిక్షగాని రోషఁబుఁ గాదు. నీ  
జన్మప్రకారంబు వేదపురుషు వలన నెఱింగితి. నీవును శాంతే  
యుండవ యగుట పంచకాములయం దొక్కండవ. ఒక్కటి  
సెప్పెద సాక్షింపుము. నారాయణుండు వారికిఁ దోడ్పై  
యున్నవాఁడు. వారితో మత్సరంబుఁ గొనక కలిసి యుండు”  
మనిన నహంకారుఁడు “నేను శాంతేయుఁడనని కొండఱివలన  
మున్న యెఱింగితి. ఐతను శాంతిపుత్రులపొత్తు నావంటివానికి



దగునా? వారు యోగబలసంపన్నులు జనార్దనుని ప్రాపునుఁ గలదు. కావున వారలజయింపరాదని యెఱుంగుదు. ఐనను మహామోహునిచే నేటివర కింతటి మన్ననలఁ గాంచుచు బ్రతికిన నే నాతని ఋణవిమోచనంబుఁ జేయవలసిన కాలంబున విడిచిపోవుట ధర్మంబగునా? కయ్యంబు నడుచుఁగాని వేటొండు గానేరదు. సర్వంబును దైవాధీనంబు. నీవింక మఱియొ డాజ్ఞాపింపక వాదంబున కనుజ్ఞనిచ్చి పంపుము. నా సేవాధర్మంబు నిర్వర్తింతు ” నన “నహంకారా! సత్యముఁ బలికితివి. తవళిదొర నీసహాయమునునమ్మి యింతకుఁ దెగించె. ఆతనికిఁ బ్రయంబగునట్లు సంచరింపుము పా”మ్మన బ్రహ్మచర్యుని బంధుభావంబున కానంపించుచు నిజ నివాసంబునకుఁ జనియె.

శ్లో॥ “నమామి నారాయణ పాదపంకజం

కరోమి నారాయణ పూజనంపదా,

వదామి నారాయణ నామనిర్మలం

స్మరామి నారాయణ తత్వ మవ్యయమ్”

ముకుందమాల—

ఆత్మభారతమున — బ్రహ్మచర్యపర్వము.

స మాప్త ము

ఓం తత్సత్.



రాధాకృష్ణ

# ఆత్మభారతము

## బ్రాహ్మణ పర్వము

- సీ. నామరూప వికార నాశమొందిన వేళ  
 సత్యవాచక మయి జరుగునెద్ది  
 సర్వత్ర ప్రాణ సంచలన మాగిన తఱి  
 విజ్ఞానమాత్రమై వెలయునెద్ది  
 వివిధ లోకాసీక విభవముల్ చనుమీదఁ  
 దలఁప ననంతమై తనరునెద్ది  
 సకల మాయాగుణ వికృతిఁ బాసిన వెన్క  
 నానందమయమౌచు నలరునెద్ది॥
- గీ. యున్నదనునది యెదియు లేకున్నవేళ  
 రెండవదిలేక యేకమై యుండునెద్ది  
 సత్తుచిత్తుల కేతైక సదనమెద్ది  
 యట్టి నిర్గుణ తత్వంబు నాశ్రయింతు.

జీవుడు వైరాగ్యవలన బ్రహ్మచర్యుడు పశుమిత  
తేజస్సుడుగుట విని విలపించి విలపించి యింతటి యోజశ్శాలి  
శ్రావ నింక నెవ్వరి గొని నా కొమరుడు విజయంబు నెందు  
నని వగచు నతనింజూచి వైరాగ్యుడు “ డిన్ని మారణంబులకు  
కారణంబు నీవకాన రానున్న కీడుల నెల్ల వినుచుండు ” మని  
వాదక్రమ మంతయు నతని కెఱింగించు చుండె,

పదునెకండగు వాసరము నుదయంబున కలుషప్రభు  
పైన్యంబులెల్ల పవిత్రతా పుత్రుడులేమికిం జింతా క్రాంతం  
బులై రణభూమింజేరి తమకెల్ల నింకరక్షకుం డహంకారుండ  
యని యతని రాక కెదురుచూచుచుండ, నహంకారుడు చండ  
గర్వ మను రథంబెక్కి, దుస్సంగతి యను హస్తీకేతువుగ్రాల,  
నాత్మశ్లాఘ్యం బను ధనువుబట్టి, క్రూరదృష్టులను బాణం  
బులు గొని, కొమరుడు స్వోత్కృష్టత యను వృషసేనుం  
డును, పరనాశ కుతూహల, పరనిందా పరాయణ, పండిత  
దూర, పాపవిచారు లను పరిజనంబులతోఁగూడి రంగస్థలం  
బలంకరించె. అంత నెల్లవారు నతనిం బరివేషించి ‘ మాకు  
నెల్ల రక్షకుండనై నడుపు ’ మని ప్రార్థించిన నతండు సత్యం  
బును తపంబును దమంబును శీలంబునుఁగల మహాత్ముండు  
వాదంబున నొంటుపడె నన నింక మన కెక్కడి గర్వంబులు  
అక్కటా ! భ్రాంతివాది సంపద యిట్లాటడి యయ్యెఁగదా ?  
యని కన్నీరుంచిన నెల్లవారును నట్టివారైరి.

బ్రాహ్మణునకు సర్వసైన్యాధిపత్య మొసంగుట

అప్పుడు తన్నుఁ దాన యపశమించుకొని యహం  
కారుఁడు “మీరు భీతి నెందకుఁడు. బ్రహ్మచర్యుఁ డెంత  
యగ్గలిక సూపె నంత నేనునుఁ జూపుదు. శాంతేయుల నెల్ల  
వాయాడకుండఁ గొట్టి నిలువరింతు. నింకను నెంత సేతునొ  
చూడుఁ” డని చెప్పుచు మహామోహు కడకుఁ జనిన  
నతఁడు “మిత్రమా! నీనలన నేన సనాథంబుగా నలరు  
చున్నది. ఇంక చేయందగు కార్యమేది యెఱింగింపు” మనిన  
సహంకారుఁడు చతుర్వింశతితత్వ సంఘాతజాతుండవగు నీకుఁ  
దెలియని యాత్మధర్మంబులు గలవె. ఐనను సర్వతత్వ  
మూలశక్తియగు బ్రహ్మచర్యుండు పౌవుటంజేసి నిప్పు డియ్య  
నీకంబుల సమర్థుండై యెవ్వఁడు నడువఁ గలఁడని యను  
చుంటివి. వినుము చెప్పెద. నీపరివారమున చాలనివా రొక్క  
రును లేరు. ఐన నిందొక్కనిఁ గొన్న తక్కిన వారికి మత్స  
రంబు గల్గనివాని వరింపవలయు. అట్టివాఁడు బ్రాహ్మణు  
డొక్కండ. అతఁ డన్నిటం సమర్థుండై యుండు నాతనికి  
పట్టంబుఁ గట్టు” మన్న నెల్ల దొరలం గూర్చుకొని యతని  
పాలికిం జని సమస్కరించి “సర్వసేనాధిపతిత్వముం గొని  
నన్నును సైన్యంబును రక్షింపు” మని ప్రార్థించి యొడం  
బరిచి సర్వగుణ సమక్షంబున నతనికి పట్టంబుఁగట్టి సంతసించు  
చున్నంత, అందఱ ముందుఁ దన్నుఁ బొగడి నందు కుబ్జి  
బ్రాహ్మణుండు “పౌదేయా! నన్నింత పెద్దఁజేసి నందుకు  
ముదం బొందితి. దీనికిం దగిన ఫలంబుఁగా వరంబు వేడు

మిశ్రు”ననిన నతం డహంకారాదులతో నాలోచించి మహాత్మా!  
నన్ననుగ్రహించితివేని ప్రాణంబులతో నిష్కాముఁ బట్టి  
యి ” మృనిన బ్రాహ్మణుండు నగి,

“ అక్కటా ! యజాతశత్రుఁ డను నామము నిష్కా-  
మునకే చెల్లె. స్థూలపురాధీశా ! యతనిఁ జంపుమని కోరక  
పట్టుకొను మంటి విది యసాధ్యకార్యంబు. ఈ రీతిం గోరుటకు  
కారణంబేమి. వారిం గెలిచి మఱల యర్ధరాజ్య మీ దలం  
చితివ్రా ? నీ నిశ్చయంబేమి యతనిం బట్టి యిచ్చిన నేమిసేతు  
వెఱింగింపు ” మన తన కోర్కె యెల్లఱకుఁ దెలియ దబ్బర  
దొర యిట్లనియె. “ ఆచార్యా ! నిష్కాముని వాదమున  
నొడించితమేని సత్కాముండు మన సైన్యములనెల్ల సమయిం  
పక మానఁడు. మనము వారి నెల్లఁ జంపఁ గల్గితి మేనియు  
గోవిందుండు మనలనందఱు సంతమొందించి శాంతిక్రై న పట్టంబుఁ  
గట్టుఁగాని యూరకుండఁడు. కావున నిష్కాము ప్రాణంబు  
లతోఁ బట్టితెచ్చిన మాయావాదమాడి మఱల ద్వైతమున  
కనుపవచ్చు దాన మనకు సర్వవిభూతియుఁ గలుగు ” ననిన  
నతని కౌటిల్యమునకును, కించిజ్ఞత్వమునకును నేవగించుచు  
బ్రాహ్మణుండు “ సత్కాముఁ డడ్డు పడకున్న నీ కోరినట్లు  
కావెంటు ” ననియె, దానికి ముదంబంది నిష్కాముండు పట్టు  
వడెన కా దలంచుచు శిబిరంబు నల్లడలఁ జాటించిన.

నిష్కాముఁ డా వార్త చారులవలన విని భయఁపడు  
చున్నం జూచి సత్కాముండు “ అన్నా ! నేను ప్రాణంబుల

నుండ నిన్ను బ్రాహ్మణుడెకాడు స్థాణుడై నఁబట్టినొపడు. సాధ్యాసాధ్యముల నెఱుంగక దురాశాగ్రస్తులై యప్పాపు లిట్లు దలంచిరి. వారి తలంపెన్నఁడును నెగడదు. మనకు పరాభవంబు రా దూఱడిల్లు ” మనియె.

బ్రాహ్మణుని ప్రథమ దిన వాదము.

ఇట్లుత్సాహవంతులై యుభయులును నెక్కపెట్ట వాదోత్సాహంబునఁ బెనఁగుచుండ, బ్రాహ్మణుండు ధీరమూ ర్తియై యంతర్యాగ పరివారంబుల పయింబడి యున్మత్తుని లీల యనుబంధ చతుష్కమును చెదరఁగొట్టి సమయించు చుండె. అప్పుడు దుర్నిరీక్ష్య తేజుండై వెలుఁగొందు నతనిం జూచి నిష్కాముఁడు సత్కా మాహింసులఁ బరికొల్పిన వారును నతనిం దలఁపడి పోరుచుండిరి. దంభుఁడును వేదకాముఁడును దలఁపడిరి. తర్కదృష్టియు పాపండుఁడును నెదిరించిరి. తక్కిన గుణానీకం బప్రతిహతంబుగా పోరుచుండె. అట్టియెడ బ్రాహ్మ ణుఁడునిష్కాముఁబొదివి వాదించుచుండ, సత్యకా మాప్త కాము లన్నకుం బాసటయై నిలిచిన నందఱు దనఋజ్ఞంత్రజాలములఁ జీకాకు వరచి నిష్కాముఁ జుట్టి పట్టఁబోవునెడ సుగుణప్రభువు పట్టువడియె పట్టువడియెనని సై నికులెలుంగుఁ జూపుతఱి సత్తా ముఁడు తనయరదంబు రయంబునఁదోలించుకొనివచ్చి యాతనిం దాకి సరభసంబునఁ బోరాడ నొటి కండవ్రావ గజించు బెబ్బలి చందంబున రోజుచు నతం డతనితోఁ బోరాడుచుండె. అంత సూర్యుడస్తాదిం జేరిన కయ్యంబు సాలించి యందఱును విడిదలలకుం బోయిరి.

బ్రాహ్మణుని రెండవనాటి వాదము

మఱునాఁడు పండ్రెండవ దినంబున నిరువాగులును గట్టాయితంబై వాదభూమిఁజేరిన యవసరంబున బ్రాహ్మణుండు లజ్జావిషాదంబులు మొగంబునం దోప కల్గితేని కడకుంబోయి “కుమారా! సత్కాముఁ డడ్డుకొనుటం జేసి చేఁడిక్కిన నిష్కాముఁడు తప్పించుకొనిపోయె. కావున సత్కాముని పోరికి దూరంబుగాఁ గొనిపోవు మానిసులు మనలో నుండిరేని నా ప్రతిజ్ఞ ననామాసంబుగా నిర్వహింతు” నన్న క్రోధుండు “నాపైన్యంబులతో నన్ను వాని మీదికిం బంపుఁడు. వాద భూమినుండి వేటుగా గొనిపోయి నాచే నతఁడైన నెండె నాతనిచే నేనైన నెండె దెగునట్లు జాతు” నన్న నాతని తమ్ములు హింసాపారుష్యులును నట్ల పల్కిరి. ఇట్లు కూడఁ బలికికొని క్రోధుండు, దంతదఘ్న రక్తాక్ష సర్వాంగకంపన బధిరకర్ణ మాప్తప్రియ భృకుటి విత్తేపామలైన పదివేల సేగి మూఁకల ననుబంధ చతుష్కముతో గొని సత్కాము నెదుటికిం జని “నీవు ధీరుండవేని వాదభూమికిం దొలఁగి మాతో నెక్కటి వాదంబునకు ర” మ్మని పిలిచిన సత్కాముఁ డన్నం జూచి “బలవంతుండగు శత్రుఁడు పిలువఁ బోవ కుండుట పౌరుషంబు గాదు. నీ సంరక్షణంబునకు విజ్ఞానుండను పాంచాలవరు సత్యజిత్తును సహాయుండుగా నుంతు. నీతఁ డున్నంత కాలంబును పగవారిపలని భయంబును బొందకుండు నది. ఆతఁడు నశించెనేని కలనికిం దొలఁగి పా” మ్మని చెప్పి

యతం షోడశబడ నమస్కరించి క్రోధునితోడి యుద్ధంబునకు ప్రత్యేకంబ చని మహావాక్య బాణాసారంబులు గురిపించుచు క్రోధుని పరివారములగు దంతదన్నుది దశసహస్ర యోధులను శాంతదృష్టి నమ్రభావములను బాణంబులచేత నిముసంబున హతులుఁగాఁ జేసి, రోసంబునఁ బైకొన్న హింసుని కారుణ్యస్త్రంబున సంచరించి విక్రమించు చుండె. అంతఁ గృష్ణునితో నమానుల మను మత్సరంబున నతని నెదుర్కొనంగోరి పాపసేవలఁ జేరిన నారాయణ గోపాలురను సారూప్యము పదివేపురు వచ్చి సత్కాము రథంబుఁ బొదివి వారి నందఱ మిథ్యావేష నిరూపణంబులను బాణంబుల నవలీల సమయించి మిగిలిన క్రోధసైన్యములఁ గిట్టి కొట్టుచుండె.

ఇట శాంతిసైన్యములును, కలుషసేనలును గలయంబెరసి పోరుచుండ రక్తసిక్తంబైన యట్లు వాదభూమి భయంకరాకారంబుగా నుండె. అట్టియెడ బ్రాహ్మణుండు కరినాథుంబొదుపు కేసరివిధంబున నిష్కాముఁ బొదివిన నతండును వెనుదీయక పోరు చుండె. అట్టియెడ విజ్ఞానుండు బ్రాహ్మణు నెదిర్చి యనేక వాక్యబాణముల నెప్పించిన నతండు క్రోధమూర్తియై యతనిం బడలువడం గొట్టుచుండ విజ్ఞానునకు ( సత్యజిత్తు ) సహాయముగా జ్ఞానుండును (సూర్యజిత్తు) వచ్చి పోరుచుండ బ్రాహ్మణుండు సహింపక కర్మప్రాధాన్యములను బాణముల నిరువులును సమయించి నిష్కాముఁ బట్టుకొన నప్పఱించు చున్నయెడ, నక్రూరుఁ డగు నుత్తమాజ్ఞాంధుఁడు,



నక్రోధుఁ డను యథామన్యుఁడును, దమమును, నహింసయు, తర్కదృష్టియు నెక్కుమ్మడి బ్రాహ్మణుం బొదివిన నతం డం దట కన్నిరూపులై కొట్టుచు నిలువరించి నిష్కాము మీదికిం బోవ నతండు కైతసంబున వాదంబునకుఁ దొలంగం బొజ్జ. అట్టియెడ మిగిలిన యోధులు గురుం బొదివిరి.

సత్కామునిచే మోహుఁడు నశించుట:

ఇట్లు వాదంబు నడుచుచున్న సమయంబున మోహుఁ డను భగదత్తుండు మద మను గజం బెక్కి వాదభూమిం బ్రవేశించి తన గజంబుచే నెల్లట నుక్కఱుం గొట్టించుచు వేదకాముఁబొదివిన వారిపై నికులెల్లఱు వేదకాముండు సచ్చెం జచ్చె ననుచుండిరి. ఆలోనన నిష్కాముఁడు తన సేనలఁ గొన్నిటిం బురికొల్పుకొని యెదిరించిన నా మదగజంబు సేయు సమరంబు మహా ఘోరంబై యనేకుల ప్రాణంబులు నేలకుం గోలకుం దెచ్చుచుండె. ఆకాలంబునఁ గ్రోధుఁతోఁ బోరాడు సత్కాముఁడు తన సైన్యమునఁ బుట్టిన కోలాహలం బాలించి హరితో నిట్లను.

“పద్మనాభా ! మోహుని మదంబుగా నొప్పు మన దళముల బడలువడం గొట్టుచున్నది. వేదకామునకు నన్నకుం భారంబగు తేరదైనకుఁబోవని” మృనిన నతండవ్వలనికి రథంబు దోలుచుండె. వెనుకనుండి క్రోధపరివారము లొక్క-పెట్లఁ గవిసి కొట్టుచుండె. ఇట్లు ముందు మోహంబును వెనుక క్రోధంబును నాక్రమించియున్నను తలంకక మఱుల వెనుకకు

మరలి కినుకసామిమూకలనెల్ల రూపుమాపి, పారుష్యండు పొడసూపిన నతనింజంపి, త్రోధుని మూర్ఛమునుంగఁ జేసి, తెరపింగని మోహునిమీది కోంకార నాదంబు నేయుచుఁ గదిసిన నిరువుఱకుఁ గొంతతడవు ఘోరంబగు సంగరంబు నెల్లె. నప్పుడు వార్ధక్య మను బాణంబున మదమను గజంబును, ఊణికానందమనుబాణంబున మోహుఁడను భదదత్తునిం బడనేసె. ఇట్లది నంబు గడచె.

తర్కదృష్టి సహస్రారపద్మవ్యూహమును భేదించుట

పదుమూడవ నాఁడు సత్కాముఁడు త్రోధనేనలతోఁ బోరాడ ప్రత్యేక రంగమునకుం జనియె.

ఇట బ్రాహ్మణుం డెవ్వరికిని భేదింపరాని తెఱఁగున పూర్వ మీమాంసాశాస్త్ర పైన్య నిక్షిప్త సహస్రార చక్రకంబును పద్మవ్యూహం బమగ్ని తాను శాస్త్రవాదక రైయై ద్వారంబున నిల్వ, సత్కామునకె కాని తమకు శోధించి చూడ రాని యమ్మొగ్గరంబు నీక్షించి నిష్కామాదులు చింతించుచు తర్కదృష్టియైన దీని భేదింపం గలఁడని యాలోచించుకొని యతనిం బిలిచి “కుమారా! మా కభేద్యంబగు నీవ్యూహంబుం జించి లోనఁ బ్రవేశింపుము, మేమును నీతోడన వచ్చి శత్రువులఁ జెండాడెద ” మన్న “వలె ” యని సంత సంబున నాయత్తంబై రయంబున నమ్మొగ్గరంబు సేరసతిగి నుషుమ్నాసాశద్వార ముఖమున నున్న బ్రాహ్మణు డగ్గరి తర్కదృష్టి “అగ్నిముగ్ధోహవై ధూమతాంతః స్వం లోకం

న ప్రతి ప్రజానాతి, స్లవాహ్యేతే అదృథాః యజ్ఞరూపాః  
 అవిద్యాయా మంతరే వర్తమానాః యామిమాం పుష్పితాం  
 వాచం ప్రవదంత్య విపశ్చితః ” అగ్నిసాధ్యములైన కర్మల  
 యం దత్యంతాసక్తి గలవాడు పొగచే నావరింపబడిన  
 చిత్తము గలవాడై స్వకీయ రూపమును (ఆత్మతత్వమును)  
 యెరుంగఁ జాలడు. యజ్ఞములనే యీ సాధనములు ఓటి  
 యోడలు. అజ్ఞానములో బడి కర్మలనే నమ్మియుందురు.  
 పుష్పించిన వృక్షమువలె నాపాతరమణీయమైన కర్మప్రతి  
 పాదక వేదవాక్యమును వివేకహీనులు దాని తాత్పర్యము  
 నెఱుంగక చెప్పుచుందురను శృతివాక్యములను బాణములచే  
 నాతని నొడించి ద్వారభేదనం బొనర్చి లోపలఁ బ్రవేశించిన  
 నాస్తికుండును, నహంకారుండును, మహామోహుండును,  
 పాపండుండును, యజ్ఞండును, ప్రబోధుండును, మానసుండును,  
 లోభుండును, ధర్మార్థకాములును, దంభుండును, ద్వంధ్వలును  
 పూర్వ మీమాంస యను సాల్వుండునుఁ గూడి యొక్కు  
 మ్మడి నతనిం దలపడి పోర తర్కదృష్టియు ననేక శతసహ  
 స్రాంతంబులగు తర్కవాక్యముల వారి నందఱు దరిమితరిమి  
 కొట్టుచు మహోల్లాసంబునం దిరుగు నుందరనగంబు పోల్కి  
 సహస్రార పద్మ మధ్యంబునం దిరుగుచు నెదిరించిన వారిన్ల  
 నామరూపరహితులం జేయుచు విహరించుచుండ గట్టివాదులు  
 గూడ నతని కోల్తల కోర్కక పాఠం జొచ్చిన వారి వెంటన  
 తగిలి యోంకారనాదంబుఁ జేసి కూడముట్టి తర్క వాక్యములఁ  
 గొట్టుచుండె. అట్టియెడ పూహముఖంబున శాంతియులును;

దమంబును, నహింసయు, నుత్తరహిమామాంసుఁడను కుంతి  
భోజుండును, నభిరతి యుపరతి తితిక్షులును, విశ్వా సాక్రూ  
రాక్రోధులును, యోగవిద్యాంతర్యాగులును, జాగరణుండును  
మోక్ష సంతోష ప్రీతి స్మృతి దయలను విద్యా పుత్రు  
లేవురును నెక్క-పెట్ట యుటవడించి తర్కదృష్టికి బాసటగాఁ  
బోవునెడ మార్గమధ్యంబున పాపండుఁ డీశ్వర దత్తవరంబు  
బలిమి నడ్డగించి లోనికిం బోకుండ నరికట్టె.

తర్కదృష్టి సహస్రారపద్మమునఁ జిక్కుకొని నశించుట.

అట తర్కదృష్టి కోల్తలకుండాక పోరుచున్న సైన్యం  
బుల నెల్లఁ బురికొల్పుకొని బ్రాహ్మణుం డతని నెదిరి పోరు  
చుండ నహంకారుని కొమరుండు సర్వోత్కృష్టం డెదిరించి  
మూర్ఛితుండయ్యె. మహామోహహంకారు లెదిరించి నిలువ  
నేరక పాటిరి. మహామోహు కొమరుండు మిథ్యాదృష్టి యను  
లక్ష్యుఁడెదిరించి నశించె. ఇట్లెల్ల యోధుల నుఱుమాడి  
చిక్కువరచియు, చీకాకుఁ జేసియు నమ్ముగ్ధరంబు భేదించి  
బయలువడు సామర్థ్యంబు తనకు లేమిఁ జిక్కువడుట నెఱింగి  
బ్రాహ్మణుండు, ప్రబోధించి యహంకారామలఁ గూర్చుకొని  
పోయి యతని చుట్టునుం దిరిగి యాతని సాధన సంపద నెల్ల  
తమ మాయావాద జాలంబుల నఱికివేసిన వికలసాధనండ్లై  
శత్రుమధ్యమున నెంటి నిలిచి పోరాడు నక్కుమారునితో  
నాస్తికుని కొడుకు బ్రహ్మమిథ్యుఁ డనువాఁడు తలపడిన, నిరు  
వురును కొంతవడి పోరి యొక్క-పరి నమసిరి. తర్కదృష్టి పత

నంబునకు సంతసించుచు పాపయోధు లెల్లఱు సింహనాదంబులు చేసిరి.

అనాదము విని నిష్కామాదులు కుమార మరణంబు నిరూపించుకొని వాదంబు సాలించి శిబిరంబులకు విషాదాకారంబులతోఁ జనిరి. నిష్కాముఁడు భరింపరాని దుఃఖమునఁ గొందుచుండ నక్కడికి వేదపురుషుండరుదెంచి మృత్యుదేవతా ప్రభావం బెఱింగించి “ తర్కు డొక్కని కేడ్చెదవేల సర్వంబును సమసినంగాని పరిపూర్ణానంద సామ్రాజ్యముం బొందరాదు. ఈ క్రమమెఱింగిన నీవును దుఃఖించిన నెట్ల ”ని ప్రబోధించి చనియె.

సత్కాముఁడు పాషండునిఁ జంప ప్రతిజ్ఞసేయుట

అక్కడ క్రోధనేనలఁ నులుమాడివచ్చుచున్న సత్కాముఁడు మార్గంబున ననేకంబులగు దుశ్శకునంబులఁ గాంచుచు, మాధవుఁ బ్రశ్నించుచు, శిబిరంబుఁజేరి యన్న విడిదలకుంజని కొమరుంగానక సవిషాదంబున నున్న యన్నవలన వృత్తాంతమెల్ల విని దుఃఖించుచు “ తర్కుండులేకున్న నాకెక్కడిగతి. అతఁడున్న నెంతటి యగమ్యమైన గమింతు. అక్కటా! పరమేశ్వరా! నాతర్కంబు తుదముట్టె యింకనాకెక్కడి విజయంబు. ఎట్లుజీవించు నేమిసేతు. తండ్రీ! ముగ్ధయగు ధారణావతి నేమిచేసి పోతివి. నీ వియోగమున దుఃఖించు నాయమంశాగరించి యోదార్పము. నాయనా! సమతను సంతస పెట్టుము. అని యివ్విధమున సత్కాముఁడు విలపించుచుఁ

గొడుగు చావునకుం గారణుండైన పాపండుపై నలుక వ్రేడమ  
 “ నెల్లి సూర్యుడస్తమింపకయ మున్న పాపండు బారిపుత్తు  
 నట్లు సేయనైతి నేని యొంకారంబుతో గూడ నగ్ని జొత్తు ”  
 నని ప్రతిజ్ఞావాక్యంబులు బల్కిర దామోదరుండు నగుచు  
 “ సత్కామా ! యిట్టి దుర్లుట ప్రతిజ్ఞల నెనర్పవచ్చునా ?  
 బ్రాహ్మణాహంకారుల సాహాయంబున నిల్చు పాపండుఁ జంప  
 సాధ్యమగునా ? బ్రాహ్మణుండు దురవగాహ వ్యూహమువన్ని  
 పాపండునిఁ జేరకుండ నిలిచిన నీ వేమిసేతువు, తెలుపు ”  
 మన్న సత్కాముండు కృష్ణా ! వారి నే నెఱుంగుదు. నన్ను  
 వా రెఱుంగుదురు. నీ సహాయము నా కుండ ప్రతిససాధిం  
 చుట యేమిలెక్క ” యనుచు నందఱుం గూడికొని దుఃఖం  
 బులు దిగఁద్రావి సరససల్లాపంబు లాడుకొను చుండిరి.  
 సత్కాముండు సుషుప్తియందు సవికల్ప సమాధికిఁ బోవుట.

హృషీకేశుండు సత్కామునిఁ గూడి తదీయ గృహం  
 బునకుం జని పరిశుద్ధజలంబుల కృతాచమనండై యొక్క  
 విజనప్రదేశంబున దర్భశయ్య గావించి దాని గంధపుష్పాక్ష  
 తంబుల నలంకరించి మహావాక్యముల విన్యసించుచు తానందుఁ  
 గూర్చుండి సత్కాముఁ గూర్చుండ నియోగించి యతఁడు  
 నిత్యంబునుఁ జేయు రుద్రపూజను షోడశోపచారంబులతో  
 తనకుఁ జేయించుకొని యతని ‘ సుఖనిద్రంబొందు ’ మని చెప్పి  
 తాను తన విడిదికిం జనియె. ఆ యానంద సుషుప్తియందు  
 సత్కాముండు సవికల్పసమాధి బొంది యందు కృష్ణ సహి

తుండై కైలాసంబునకుంజని యందు నుమారమణునందర్శించి  
కాద్రంబగు కవచ మనుసంధించి హరునివలన న్యాసపూర్వ  
కంబుగా పంచాక్షరి యను పాశుపతంబును పునరుపదేశంబు  
నొంది ప్రకృతిస్థుండై కన్నులు విప్పి జాగ్రద్దశనుబొంది యది  
యంతయు స్వప్నరూపంబుగా నున్నను జాగ్రదనుభవంబు రీతి  
ననుసంధించు కొనియుండె.

ఇట కలుషవర్గ స్కంధావారమున పాపండుడు సత్కా-  
ముని ప్రతిజ్ఞావాక్యములు విని భయవిపాదంబులతో చైవుల  
కొటికదొర కొలువుకూటంబునకుం బోయి “సత్కాముడు  
నన్నుఁ జంపఁ బ్రతినఁబూనెనట దానిదప్పింప మీరెవ్వఱును  
సమర్థులుగారు ప్రాణంబులన నందఱికినితీపియె. కాననెల్లిభానుఁ  
డస్తమించువర కెందేనిం బోయెద.” ననిన బ్రాహ్మణుండు  
“నేనుగలుగ నీవాతనికి వెఱవం బనిలేదు. నాచేతులమాటున  
నున్న నిన్ను దేవతలునుఁ దేజీచూడనేరరు. ఆ సత్కాముడు  
ప్రవేశింపరాని బంధుర వ్యూహముంబన్ని నిన్ను రక్షించెద.  
దాన మన కార్యంబులన్నియుఁ గడముట్టు నిన్నుఁ జంప  
లేకున్న రేపు సాయంసమయమున కతఁడు సచ్చ. వాడు  
మడిసిన తక్కువారెల్లఱు తమంతన నామావశిష్టులయ్యెదరు.  
రేపటితో మన సంగరంబునుఁ దుదముట్టు నిలువు” మని  
పలికిన నెల్లవారును సంతసించిరి.

బ్రాహ్మణుడు సుషుమ్నాశాంత సహస్రార  
పద్మవ్యూహమును బిన్నుట.

ఆ రాత్రి గడువ మఱునాఁ డరుణోదయమ్మున పైన్య  
ములతో గురుండు రణభూమికిం జని సహస్రార మధ్యమున  
కర్ణిక యను పద్మాకారవ్యూహం బమర్చి యచ్చట పాపం  
డుని నిలిపి వానికి బొసటగా కాముడు నహంకారుడు  
దంభుడు లోభుడు ప్రబోధుడు యజ్ఞుడు నుండునట్లు  
వియమించి యక్కడినుండి యాధారంబు వరకు నాఱు  
విశ్రాంతి స్థానంబులుజేసి సహస్రారంబు మొదలు నాధారంబు  
వరకు సూచీముఖ మను పేర నంతర్నాళ మార్గంబుఁ గావించి  
యాధార మను ముఖద్వారమున మెరు లెవ్వఱును దాని  
జేదించి లోనికిం జనకుండ తాను నిలిచియుండె.

షడ్చక్రస్థానములు

“గుదమేధ్రాంతరాళస్థం మూలాధారం త్రికోణకమ్  
శివస్య జీవరూపస్య స్థానం తద్ధి ప్రచక్షతే  
స్వాధిష్ఠానాహ్వయం చక్రం లింగమూలం షడశ్రకమ్  
నాభిదేశే స్థితం చక్రం దశాస్రం మణిపూరకమ్  
ద్వాదశారం మహాచక్రం హృదయేచా ప్యనాహతమ్  
తదేతత్పుర్ణ గిర్యాఖ్యం పీఠం కమలసంభవ  
కంఠకూపే వికుద్ధాఖ్యం యచ్చక్రం షోడశాశ్రకమ్  
పీఠం జాలం ధరం నామ తిష్ఠత్యత్ర చతుర్ముఖ  
అజ్ఞానామ భ్రువోర్మధ్యే ద్విదలం చక్రముత్తమమ్. —యోగశిఖ



నాఁడు కృష్ణపరమాత్మ సవిశేష సన్నాహంబుతో నమర్చిన యరదంబును ప్రదక్షిణ ప్రణామంబులుఁ జేసి సత్కాముఁ డెక్కి తనవారితో రంగస్థలంబుఁదఱిసి దమంబును (సాత్యకి) బిలిచి “నెచ్చలీ ! నేటికయ్యం బతి భారంబు. తీవ్రాతి తీవ్రతమ శాస్త్రవాదన నిపుణంబు. మనమీభారం బునఁబడియున్న కాలమున నన్న బ్రాహ్మణునికిం జిక్కనేని మిక్కిలియు నెడలు వాటిల్లు నట్లుగాకుండ జూచుకొనుట మన కెక్కుడు కార్యంబు, కావున నేనిమ్మహా నాళంబు భేదించు కొని పోవునెడ నాతనిసంరక్షణంబునకుం జాలకుండు. అప్పుడు భ్రాతృదేవు రక్షణంబునకు సమర్థుండవగు నీవుండుట కర్తవ్యంబు. కావున నాభారంబు నీవు వహించి నిలువు” మని చెప్పి రథంబుఁ దోలించుకొని గురునిఁ జేరంబోయి యచ్చట నెదుర్కొన్న మందాధికారుల ననేకులజంపి, నాస్తికుండు తాకిన పెడతలంగొట్టి పఱపించి, గురుం డాసిన నతండు పోనీక చిక్కునరుప - సత్కాముఁడు “శిష్యుండ నామేలుఁదలంపు” మని ప్రార్థించినను నతండు లోనఁ బ్రవేశింపరాకుండఁ గొట్టుచుండ, నప్పుడు కృష్ణుఁడు సమయవేదియై బ్రాహ్మణుఁడున్న స్థలంబుఁ జూచి యతనికిఁ ప్రదక్షిణించు నట్లు రథంబు ద్రిప్పి మెఱువు మెఱిసినంతకాలంబున సూచీ ముఖద్వారంబునఁప్రవేశించి లోపలఁబడిజూచుకొనిపోవుచుండ. ఎడనెడ నెదుర్కొన్న వారి నెల్లసమయించుచు పోవుచుండ లోభుఁ (కృతవర్మ) డెదిరించి పోనీయక యాగినఁ గొన్ని విజ్ఞాన వాక్యముల నతని సమ్మార్చితుంజేసి పోవుచుండ. లోభుఁడాలోనఁ దెలిసి సత్కా-

మునకుం బాసటయై వచ్చు చక్రరక్షకుల సక్రోధాక్రూరుల నతనిఁ జేరకుండఁ గొట్టుచు నిలిపె. ఆలోన సత్కాము డెడఁ గని వాదుల నెల్ల నంతమొందించుచుఁ బోవుచుండ, మఱి లోభుండు గదిసి తత్వవిచారంబునుఁ గదలనీయక పొదివి పోరుచుండె. ఆతని వాదంబుతోన ప్రౌద్ధ పోవుచుండె. ఆలోన మదమను కాంభోజుండును, మత్సరమను వికర్ణుండును నెదిర్చి చూవరకు వెక్కసంబుగఁ బోరాడి ధనాభావంబను నస్త్రంబునఁ బాలిసిరి.

ఇవిధమున శాంతేయుండు గురునిఁ గడచి లోభాదుల నాచి మదాదులఁ జంపి పోవుచుండఁ గల్గలయెకిమిఁడు (దుర్యోధనుండు) చూచి బ్రాహ్మణుని డగ్గరి క్రూరవాక్యముల నిట్లనియె.

పొల్లుతోడు బ్రాహ్మణుని దూఱుట

“మహాత్మా నిన్ను నమ్మి పాపండుని వాదమున నిల్పి నందుకు మిథ్యాదృష్టిని శూన్యరూపం జేయనెంచితివి. పంచ కామ పక్షపాతివి గాకున్న సత్కాము లోనికిం బోనిక్తువె? మాయెడ నీవు తేనెఁ బూసిన కత్తివైతి” వని పలుకుచు కార్యభారం బూహించి రాజసం బడంచుకొని “ఆచార్య! పాపండునకుం బాసటయై యున్న నుత్తమాధికారి గుణలోకం బెల్ల సత్కాము రాకకు భయంపడి వెలవెలబారం జొచ్చిరి. నీ వ్రాఱకున్నఁ గాదతని రక్షింపఁ బూను” మన్న బ్రాహ్మణుండు “కుమారా! మాయజ్ఞుని పలుకులకును నీమాట

లకునుఁ గోపింతునయ్య ? మాధవు మతి ముందు బోవుచుండఁ జను సత్కాముని బ్రహ్మవాక్యములు వెనుకనున్న వారిఁ గూడఁ దాకుచుండు, అట్టివాని బోసీక యాపఁ గలుగుదునె యెరిగి యెరిగి యేలవల్కెద వది యట్లుండె నింక నెక్క హితంబు నెప్పెద నాకర్ణింపుము. నేనీ స్థానంబువీడి లోని కేతెంచివ నిష్కామానీకంబు లొక్కపెట్ట లోనికిం జొచ్చు, అట్లైన మనయొడ్డుచెదలు. అప్పుడు పాపండు గాచుట సాధ్యము గాని పని. కావున నిష్కాముఁబట్టి యిచ్చెదనన్న ప్రతిజ్ఞ యీకడన బీర్తు. వృద్ధుఁడనగుట శీఘ్రవాదంబునకుం జాల. నీవును సత్కాముఁడును తుల్యశక్తి సంపన్నులు. అదియునుం గాక సం దేహంబు ప్రానాడి వారితో వగఁగొంటివి. తగు సహాయులం గూర్చికొని నీవయడ్డుపడుము సత్వరంబచను”మని హేళనారూపంబుగా నాడుటయునప్పాపకుపలపతి “ఆచార్యా నిన్నను లోభునిం గెలిచిన సత్కాము నేను గెలువఁగల్గుదునె. ఇదియ కార్యంబందువేని నీనియోగం బొచరింతు. యశంబు వమ్ముగాకుండఁ జూడు” మనిన గురుండు “ సత్యంబు వల్కి తివి. సత్కాముఁ డట్టివాఁడ. నేనెక్క కవచంబిత్తు దాని ధరించి రక్షితుండనై యతనిఁ దలపడుము. తదీయ మహా వాక్య శరములు నీ తనువుం దాకకుండు ” నని చెప్పి పైశాచిక కవచంబును ముత్రంబు ననుసంధించి ధారణం బొనర్పం జేపి డీవింబి పొమ్మనివ రయంబున నరదంబుఁ దోలుకొని సత్కా ముఁడున్న యెడకుం బోవుచుండె.

ఇక్కడ నాథారముఖద్వారమున నహింసుడు గురుం  
దలపడి పోరాడి యతనిచే భంగమొంద దముం డెడసాచ్చి  
తీవ్రవాదంబుఁ సేసి గురుని భంగించె. ఇట్లు ధీరు లెవ్వరును  
లోనికిం జనకుండ గురుండు కనువుఁ గొట్టుచుండె.

సత్కాముడు ద్వంద్వముల సంహరించుట.

అక్కడ సత్కాముడు తన తత్వవిచారము (రథము)  
నడచు నంతమేర గుణగణంబును సర్వప్రళయముగఁ గూల్చు  
చుండ దానికిఁదగినట్ల మాధవుండును తత్వవిచారమును గడపు  
చుండుట వినువారి కద్భుత జనకం బయ్యె. ఇట్లతి రథసంబున  
పాపండుఁ డున్న దిక్కునకుం పోవంబోవ ద్వంద్వములను విం  
దానువిందులు శీతోష్ణ మానావమాన సుఖదుఃఖ కాంచనలో  
ష్టాదులైన సేనలంగూడికొని మార్కొన్న వ్యవసాయాత్మికా  
బుద్ధివృత్తులను బాణములచే వారినందఱి బోకార్చి పోవుచుండ  
శాంతేయుడు ధీరవాదమను రణవిహారంబున బడలిన మహా  
వాక్యములను వాహంబులఁగని “కృష్ణా ! తత్వవాహనములు  
శత్రువాక్యములను శరంబులు నాటి బడలియున్నవి. కావున  
వీని విడిచి నీరువట్టుం దీర్పు” మని తాను పాదచారియై  
నిలిచె. అట్టియెడ పగఱు జాతనిం గొట్టుట సులభంబని  
యెంచి తలపడి హతులగుచుండిరి. అమీద సత్కాముని  
సాధనచతుష్టయ సాధితంబైన వ్యవసాయాత్మికా బుద్ధిబలంబున  
నమ్మహావాక్యములఁ జెలివిసెందించి, గోవిందుడు మహా  
వానిని తత్వవిచారంబునకు బూన్చి యెప్పటియట్లు బోవుచు

నవరాష్ట్రంబునకు సహస్రార సమీపగతులై యందున్న  
యోధులనడుమ పాపండుఁ గాంచి యొంకార శంఖనాదంబు  
లొనర్ప మిథ్యావాదు లెల్లఱును పాపండు దెసవిగతాశులై  
యుండిరి.

అంత మహామోహుఁడు గురుదత్త కవచధారణంబున  
భయంబువీడి సత్కాముగూడముట్టి క్రూరవాక్యములనునా  
రాచములు ప్రయోగించుచుండ నతని సాహసంబు గురుఁ  
డుపదేశించిన పిశాచ కవచధారణంబై యని యెఱింగి మున్ను  
తా నగురువువలన నెఱిగిన తన్మారణ ప్రయోగంబున దాని  
వమ్ముజేసిన నతం డచ్చట నిలువనేరక పాఱిచనియె. ఆమీద  
సత్కాముఁడు పాపండు జుట్టుకొనియున్న మూకల కడరి  
పోరుచుండె.

నిష్కాముఁడు దముని సత్కామునకుఁదోడ్పడఁ బొమ్మనుట

ఇక్కడ సేనాముఖమున గురునితో నెదిరించి నిష్కా-  
ముఁడు పట్టువడు నంతటి పనికివచ్చి వాదంబునకుంఁ దొలఁగి  
యయ్యెడఱుఁ దప్పించుకొనియె. జాగరుండు గురుదాకి పోరాడు  
చుండ కలియను నలంబునుండతనిఁ దాకి మడిసె. అంత నిష్ఠా-  
ముఁడు తమ్ముఁ డొక్కరుండ మొగ్గరంబుఁ బ్రవేశించుటకు  
భయంపడి దమంబుంగాంచి “ప్రళాంతాంతరేంద్రియా ! దముఁ  
డా! సత్కాము డొంటరియై పూహమునఁ బ్రవేశించె. బ్రాహ్మ-  
ణుం డత్యంత క్రూర వాచా పటిష్ఠుండు. తమ్ముని గతి యెల్ల  
య్యనొ యెఱుకపడ దేమిసేయుదు. నీవైన నాతనికి బాసట

లేక తక్కిన పోరు భరంబగు. సత్కాముడు ద్వైతమున నున్ననాడు “దమము సహాయమున సంతృప్తత్రువుల నవలీల గెల్తు” నని పలికె. దానికిం దగిన ట్లిప్పు డతనికిం దోడుపడ వలయు. నారక్షణంబునకు వేదకాముండు గలఁడు. నీవు శీఘ్రమున గురుం గడచి మొగ్గరంబుఁ జూరు” మన్న వల్లె యని సూచీముఖంబున కేఁగి గురుం దలపడి పోరాడి సత్కాము నట్ల ప్రదక్షిణంబుగా లోనికిఁ జని మార్గమధ్యంబున నెదు రొన్న పాపప్రభువుల ననేకులఁ జంపి సత్కాముఁ జేరం జనియె. మఱల నిక్కడ నిష్కాముఁడు దము నెక్కనిం బంపితి నేమయ్యెనో యనుభయంబున వేదకాముఁ బిలిచి “సోదరా! యొంటిఁ జనిన సత్కాము బాసటకు దము నెంటిం బంపితి. ఇతం డతనిఁ గూడికొనియెనో లేదో మనంబు తల్లడిల్లు చున్నది.

“కం. తమ్మునిఁ దలంచి కృష్ణుని

తమ్ముఁ బనిచె నాతనిం బదంపడి తన చి

త్తమ్మునఁ దలఁపఁడ ధర్మజుఁ

దెమ్మొయి వాఁడొక్కొ నారె యీ యున్న జనుల్.”

— భారతము.

కాపున గురునకుం జిక్కకుండ నారక్షణంబు నేన సేసి కొందు. నీవు త్వరిత గమనంబున నతనిఁ జేర నరుగు” మని పంచిన నతని రక్షణంబున కహింసు నునిచి వేదకాముఁడు సేనాముఖంబునకుం జనిన, గురుండు త్రోవ యీక “నీ

తమ్ముడు ప్రదక్షిణించి చనియె. నీవును నట్ల పా ” మృన్న  
 “ శత్రుపక్షంబున నున్నంత వరకును గురుండవు కావు. నీకుఁ  
 జేసిన ప్రదక్షిణంబు వగవానికిఁ జేసినట్ల యగు ” ననిచెప్పుచు  
 ననలీల నతనిని రథంబుతోఁ గూడ నెత్తినైచి లోనికిం జొచ్చి  
 పోవుచుండ మోహంబు తలపడి యోడి చనియె. అహం  
 కారుడు తలపడి యోడి పాతీ మరల మరల నెదుర్కొని  
 యోడి పాటుచు కడకు వేదకాముని నిరాలాపుంజేసి యతనిం  
 జంపక పౌరుషంబులాడి విడిచిపుచ్చిన నతండు సత్కాముఁ  
 డున్న దెనకుఁ జనియె.

దముడు కాముని జంపుట.

అంత దముడు తీవ్రవాగ్దాలములు ప్రయోగించుచు  
 సత్కాముడున్న దెనకుం బోవుచుండ కాముఁ డడ్డుకొని  
 పోరాడి యన్యోన్యసాధనంబులు వమ్ములు కా కామిన్యపాంగ  
 దృష్టియను ఖిడ్గంబుగొని కాముండును సంతరింద్రియ నిగ్రహ  
 మను ఖిడ్గంబు గొని దముండునుఁ దలపడి పోరు నాలోన  
 కాముడు దముం బడవైచి నలుకఁబోవుచుండ నారాయ  
 ణుండు కనుంగొని సత్కాముఁ జూచి “ సత్కామా ! నీ  
 శిష్యుని రక్షించు కొ ” మ్మనిన సత్కాముడు కాముఁ డెత్తిన  
 కామినీదృష్టి యను ఖిడ్గమును సంతశ్శోధన మను దాణంబున  
 నటికిన నాలోన దముండు తెప్పటిలి లేచి ప్రాయోపవేశంబున  
 ప్రాణాయామ పరుండైయున్న కాముని సంతరింద్రియనిగ్రహ  
 మను ఖిడ్గంబున ఖండించె. ఇట్లమ్మువ్వరును దుర్గుణసంహార

క్రీడ సలుపుచు సాయంతనమునకు పాపండుడున్నెడనుఁ బోవ నహంకారాదు లనేకవిధంబుల సిలుగులం బెట్టుచు నతనిఁ గాన రాకుండఁ జేయుచుఁ బ్రబుద్ధుఁ గడపుచుండ కృష్ణుఁ డిట్లున్నఁ దీఱదని తన కాలచక్రంబున తేజోమయ సూర్యుం గప్పిన నజ్ఞాన తిమిరంబావరింప చీకటి వడియె. అప్పుడు సత్తాముఁడు సచ్చునని సంతసంబున నత్తైత్తి చూచు పాపండుని రాద్రంబగు పంచాక్షరమును బ్రణవంబునం జేర్చి ప్రయోగించిన దాన నతండు తలదెగి మడిసె. అహంకారాదులచే నెంతటి రక్షకత్వ మును బొందియు పరమాత్ముని యాస్తిక్యముచే పాపండు త్వము నశింపక తీరదయ్యె.

ఇట్లు విజయంబు సంపాదించి సంతసంబున సత్కామ వేదకామ దమాక్రూరాక్రోధులు పరమాత్ముఁ గూడి నిష్కాముపాలికి రయంబునఁ జని విజయంబుఁ దెల్పుచు నమస్కరించిన వారిన్లె గాఢాలింగనంబుఁ జేసి తమ్ముఁడు బ్రతికి వచ్చినట్లు సంతసించుచుండె.

మహామోహుఁడు గురునిపాలికిం జని “ నీనలక నన్యాయంబుగ పాపండు గోలుపోతి. నీవు శాంతేయ వత్స లుండవని యెఱిగియు బేలనైతి. అహంకారుఁ డొక్కరుఁడు పెనఁగిన నేమియగు. సత్కాముఁ బొరిగొనువారు మన పైన న్య మునలేరు. నాకై యెందఱు ప్రాణము లర్పించిరి. ఇంక నేమి నేయును నేన పూని పగతురఁ జంపియొడె వారిచేతఁ జచ్చి యొందె. నాకై ప్రాణములర్పించినవారి యుప్పుఁదీర్చికొందు”



నన గురుండు “మృషారూపా! యిప్పుడెవ్వరి నన్న నేమియగు నాటి విలంబవాద వాక్యంబులె నేటిసత్కాము మహావాక్య ములుగా నచ్చుచుండె. పాపఫలం బెవ్వరికేని యనుభవింప కుండరాదు. నాడె సద్విచారుఁ డింత బుట్టునని తెలిపె. విన నేఱక యింత దెచ్చుకొంటి వనుభవింపుము.

“ఉ. అన్నివిధంబులం బఱచియైనను నక్కటికంబులేక వా

రి న్నెఱిఁపాలి కానలఁ జరింపఁగఁ బంచిన బోయివచ్చి య

య్యన్నయుఁ దమ్ములుం దమకు నయ్యనగం బిలవేడి కాన కి

ట్లున్నను వారి మార్కొనుట కోర్పితి నేనొక బ్రాహ్మణుండనే ”

— భారతము

ఇదె చెప్పుచుంటి నొంకారేయ తాపేయలఁ జంప కుండ కవచంబు వీడ నీ రాత్రి పోరు చాలింపకుండునట్లు వీటం జాటింపు ” మన్న నతం డట్ల సేయించె. అట్లా రాత్రి (సమూహ దశయంపు) సామాన్యజ్ఞాన మను కరదీపికా సహాయంబున నుభయ సేనలకుఁ బోరు చెల్లుచుండె. అట్టియెడ వేదకాముఁడు పాప పై న్యముల నెల్ల “విజ్ఞాతా రమరే కేన విజానీయాత్, ఆత్మావా ఆరే ద్రష్టవ్యః, సదేవసౌమ్య ఇదమగ్ర ఆసీత్, అవివాశీ అరే ఆత్మా, ఏషా ఆత్మా అపహత పాపా, శద్ధం అపాపవిద్ధం, సత్యం జ్ఞాన మనంతం బ్రహ్మ, వాచారంభణం వికారో నామధేయమ్, స ఏవ ద్రష్టా స ఏవ శ్రోతా ” మొదలగు వ్రమాణవాక్యములను గదాఘాతంబుల నమయింపు చుండె. ధర్ముఁగు నియమపాలన జీవతోషణ ఫారమాధికాది పరివారములతో వేదకాము మార్కొన్న తన

దివ్యశక్తి యను గదాఘాతంబున వారినందఱిని రూపుమాపె. ప్రబోధుఁ డొక్కఁడఁ బోరుచుండె. యజ్ఞఁ డద్భుత వాదక్రీడఁ గావించుచుండె. సత్యకామాప్త కాము లొక్కఁడెసఁ బోరుచుండిరి. తండ్రిం జంపిన పగఁ దీర్చ నర్హుఁడు సంఖ్యాసమీకరణాస్వప్నపాలన భంగభ యాసంతృప్తాదులైన పరిపారములతో దము నెనుర్కొని యతనిచే నిమిషభంగుర నిత్యచాంచల్యాదులను బాణముల సమసిపోయె. ఆ మీఁద నుభయపై న్యంబులును సంకులంబుగాఁ బోరుచుండె.

అట్టియెడ నహంకారుఁడు తన కగ్గమైన యాప్త కాముని వాహనమై కల్కుంజేసి యాత్మశ్లాఘ్యంబను వింటిమొనం బొడుచుచు మావంటివారితో నెన్నఁడును కయ్యంబు సేయకుము. ఎక్కడనేని గోష్ఠంబుల నుండు మని యెత్తి యాడుచు విడిచిచనియె. అది యెల్లఱకు సుప్తి కాలంబును తనకు ననుకూలంబును నగుట జాగరుం డనంతబలుండై పాపిష్ఠసైన్యంబుల పయిం గవిసి తన మాయాజాలంబులఁ గప్పి చతురంగముల నేలపాలు సేయుచున్న యతని యప్పటి విజృంభణంబుఁ గన్న సూర్యోదయంబువేళకు సర్వంబునుఁ దుదముట్టుకట్టు కన్పట్టె. అప్పుడు మానసికాదు లహంకారుఁ జూచి వీనిఁ దెగటార్చుకున్న మన బ్రతుకు సున్నయగు. వీనికన్న సత్కాముఁడే మేలు. అంతరాత్మ దత్తంబైన దివ్యశక్తిని సత్కాముకొఱకుఁ బూజించుచు దాఁచి యుంచితి. నిష్పండియడలు దప్పినమీఁద టికిం జూచుకొందము ముం దీతనిపయిం దానిఁ బ్రయోగింపు” మన నప్పు డహంకారుఁ డా దివ్యశక్తిని జాగరుని పయి

బ్రహ్మోగించిన నది దివ్యతేజోజాలంబులు దిశలం గప్పుచు వచ్చి జాగరుఁ బరిమార్చె. ఆతని పాటుఁ గాంచి కల్మష యోధు లందఱు సంతసంబునం బొదలుచు సింహనాదంబులు గావించిరి. కొమరుని పాటుఁ గని నేడకాముఁ డెంతయు దుఃఖించె.

బ్రాహ్మణునిచే యోగవిద్యాంతర్యాగులు మడియుట

ఆమీఁద యోగవిద్యాంతర్యాగు లొక్కుమ్మడి తమ తమ పరివారంబులతో బ్రాహ్మణు ముట్టడించిన నతం డయ్యిద్దఱు సైన్యంబులతోఁ గూడ సాయకాసారంబు లడరించి ముంచి పరలోకంబునకుఁ బంపె. అప్పుడు తండ్రి మరణముం గాంచి దుఃఖించి యహింసుఁడు “గురునిఁ జంపికాని కవచంబు వీడ ” నని ప్రతిజ్ఞఁ జేసె. ఇంతలో నాదిత్యోదయం బగు టయు నెల్లవారును కాల్యకృత్యంబు లొనర్చి యదియేనన నాటి యుదయంబున మఱల సమరంబునకుం దలపడి పోరుచుండ, గురుని యాటోపంబు సహింపరానిదై విజృంభించినఁ గనుంగొని వాసుదేవుండు “ఇవ్విధమున నితనితోఁ బోరాడి దేవతలకైన జయింప శక్యంబు గాదు. దీని కొక్క మందు సెప్పెద. యజ్ఞము నశించెనన్న నితండు “మర్వన్నేవేహ కర్మాణి జీజీవిషేచ్ఛతం సమాః ” ఈలోకమున కర్మలుచేయుచునే నూఱువత్సరములు జీవింపఁ గోరవలయునని పల్కు తన వాద వ్యాపారమును మాను. అట్లు చేయుఁ ” డన్న నిష్కాముఁ డభత్యదోషంబునకు వెఱచి విషాద మొందుచుండ వేదకా

ముఁడు యజ్ఞంబు సమసె నని గురుంకు విసం జెప్పిన నతఁడు హృదయంబు జల్లని చెదర బెదరియు నతని వాక్యంబులు సత్యంబులు గావని యెంచి యప్పలుకులు పెడచెవింబెట్టి యహింసునిఁ గవిసి పోరుచుండె.

అట్టియెడ యమనియమాది మహర్షు లతని పాలికిం జనుచెంచి “బ్రాహ్మణా! బ్రహ్మజ్ఞుడవగు నీకు నుగూణ మారణ కర్మంబు ధర్మంబుగాదు. ఇంతకుమున్ను చేసితేనియు కాలంబు పూర్ణంబయ్యెఁ గావున నింకనైన శాంతించి యా హింసాకర్మము నుజ్జగింపు” మని బోధించి యంతర్ధానంబు నేసిరి. గురుఁడు వారల ధర్మప్రబోధం బూహించి వేదకాము వాక్యములఁ దలంచి యెదురనున్న తనకు ముఖ్యశత్రువుగు యహింసుఁ గనుంగొని వికలహృదయుండై కుమారుఁడు సచ్చుట బ్రతుకుట నిష్కామువలనఁ దెలియంగోరి యతని నడిగె.

అహింసుఁడు మృతుడైన గురుని ద్రుంచుట

అది యసమయంబని వాసుదేవుఁ డవ్యహారాజు నీక్షించి “బావా! యాదినమున నపరాహ్ణంబు దనుక గురుండని నేనె నేని మనవారందఱు మడియకుండ నేర్తురే? కావున నెల్లఱు నీతని వాతంజేర్పక నీ కొడుకు సచ్చెననుము. ఆత్మరక్షణమున కాడు నసత్యమును సత్యంబెయగు నట్లుసేయు” మనియొు వేద కాముఁడు నట్ల బోధించె. అప్పుడు నిష్కాము డెట్లకేలకు సమ్మతించి ‘యజ్ఞండు సమసె’నని యెలుంగె త్తి పలికి ‘సామజ’

మని యల్లన ననియె. అప్పలుకులాలించి గురుండు చింతాకు లిత హృదయండ్లై “ఆత్మావైపుత్ర నామాసి” నేనేయైన పుత్రుడు పోయినమీఁద నాజీవితమ్మింక నెందుకని సంగరము పాలించి యోగనిష్ఠునెంది తేజోమయాత్ముండ్లై తనువు విడిచి జ్యోతిరూపంబున పరమస్థానంబు నెందె.

అట్టియెడ తనకుం దగని క్రూరకర్మయను కృపాణ మును బట్టి యహింనుడు తనవారందఱుఁ దగదనుచున్నను వినక రథంబు మీఁడికిం జని యతని భౌతికోపాధిని నటికె. అవ్వార్త మఱి యొక్కెడఁ బోరుచున్న యజ్ఞుడు మామ యగు ప్రబోధునిచేవిని తండ్రి మరణమున కెంతయు దుఃఖించి ‘యోగనిష్ఠునున్న తండ్రి మెడఁ గోసిన పాపిం జంపకమాన’ నని ప్రతిజ్ఞఁ జేసి యతనిపయిం గవియుచు పితృవియోగదుః ఖాగ్ని పైకొన నహింపలేక మహామోహంబుఁ జూచి “యబ ధంబులు వల్కి బ్రతికెద మనుకొన్న నిష్కాముని వారెల్లై పుడమిం బడియెదరో చూడు” మని పల్కుచు నారాయణ కవచధారణకై బటవిన నది నింగియు నేలయు నిండి యాభీల చటులజ్వాలాజాలంబులతో చతురంగముల ద్రుంగించుచు వచ్చుచుండ, దానికి ప్రతివిద్యం గానక నిష్కామాదులు నిర్విణ్ణులై చేయునదిలేక చూచుచుండ నప్పుడు నారాయణుం డెల్లట నాలోకించి యిట్లనియె. “సత్యవాదులారా! మీమీ యన్యదేవతోపాసక సాధనంబుల విడిచిపెట్టి వాహనంబులుదిగి నమస్కరించుచు నిలువుం డిదియ దీని ప్రత్యక్షము. ఇది నారాయణకవచ మంత్రప్రభావము. ఇది తనయం దనన్య

భక్తిం జూపువారిని రక్షించు” ననిన నందఱు నట్లనేసిరి.  
దాన నమ్మహాస్త్రము వమ్మై చనియె.

ఇట్లు తండ్రి మరణంబును, మహాస్త్రము వ్యర్థమగు  
టయు సంతరంగమున సంతాపంబుఁ గూర్ప సై న్యంబులపైఁ  
గవిసి యహింసుఁ దాకి పోరునెడ సత్కాముఁడు తన తీవ్ర  
వాక్యవాదమున నతని యాటోపం బుడిపె. అప్పటికి సాయం  
తనం బగుటయు నాలంబు సాలించి యుభయ బలంబులు  
విడిదలలకుం జనియె.

“శ్లో॥ ఏకాకీ నిస్సృహః శాంతః పాణిపాత్రో దిగమ్బరః

కదా శమ్నో భవిష్యామి కర్మనిర్మూలన శ్రమః॥

— భర్తృహరి.

ఆత్మభారతమున బ్రాహ్మణవర్వము

సమాప్తము

ఓం తత్సత్



శ్రీరాధాకృష్ణాయనమః

# ఆత్మభారతము

## అహంకార పర్వము

శ్లో. సత్యజ్ఞాన మనంత మచ్యుత మజం చావ్యాకృతంతత్పరం  
కూటస్థాది నమస్త సాక్షి మనఘం సాక్షాద్విరాట్తత్త్వదమ్  
వేద్యం విశ్వమయం స్వలీనభువనం స్వారాజ్యసౌఖ్యప్రదం  
పూర్ణం పూర్ణతరం పురాణపురుషం రామంభజే తారకమ్.

— శ్రీరామకర్ణామృతము.

అహంకారుని ప్రథమ దివస వాదము.

ఏ దునాటగు దినసంబున రెండు వీడుల దళములు వాద  
భూమిఁ జేరిన మీఁద దుర్గుణప్రభువు గురుని పోకకు దుఃఖించి  
సర్వసైన్యంబు నడుపుట కహంకారునికి పట్టాభిషేకం బొన  
ర్చిన, పొంగి యుతండు “ బంభుమిత్ర యుతంబుగ సత్కాముఁ  
బరిమార్చి ముక్తిరాజ్యము నీ పాలొనరింతు శాశ్వతముగ  
నీవ పాలింపు ” మని పల్కుచు నాత్మశ్లోఘ్యంబను రథం

బెక్కి పాపవిచార మను ధనువుఁబట్టి మద మను గజకక్ష్య  
మెఱియఁ బండితదూర పరనిండా పరాయణులు చక్రరక్షకు  
లుగా సర్వోత్కృష్టత యను వృషసేనుఁడు ముందు పడువ  
సేనాముఖంబునకు వచ్చి నిల్చిన, నిమ్మా-ముఁడును సేనం  
దరియవచ్చి యహంకారుఁ జూచి సత్కామునితో నిట్లను.  
“తమ్ముఁడా ! కల్లలజేని మూకలం జూచితివే ? ఎంత తక్కు  
వయై యొప్పుచున్నదియో, ఉన్నదానిన యొక పూహంబుఁగా  
నిల్చి యహంకారుఁ డాహవంబంతయుఁ దనమీఁద నిడుకొని  
మనల మడియింపఁ బూని యున్నవాఁడు. ఇతనివలనన పదు  
మూఁడేండ్లను మహాశోకవారిధిం బడి ద్వైతకామ్యం బులఁ  
దగిలి యుండవలసివచ్చె. ఈతఁ డొక్కఁడు పోయినసర్వమును  
సమకూరి నట్లయగు. వీడు నశించిన కల్లలయెకిమీఁడూఱ  
కయ సచ్చ. ఇట్లు చేయు మనియె.

అంత సుభయసేనలను నెదురించి పోరుచుండ నాస్తికుఁ  
డాప్తకాము మార్కొని విరధుండై పాతె. సత్యకాముఁ డహం  
కారు నెదుర్కొని తీవ్రతర వాక్యజాలముల నెకల్లోకల్ల  
నెప్పించుచుఁ బోరునెడ నహంకారుఁడు సత్యకాము సర్వ  
సాధనముల వికలంబులుజేసి నొరాడకుండఁ జేసిన నేమియుం  
దోచక పాటుచుండ వెనుదగిలి యతనిం బట్టుకొని

క. అలవెటిగి పెనఁగు పెనఁగం

దలఁచిన నదిగాక సిగ్గుదలకొని యనికిం

దొలఁగుట యింకిట దగు వి

చ్చలవిడి నర్జునుని కడకుఁ జనుము కుషూరా : — భారతము



అని విడిచిపెట్టె. అహింసనుఁడు ప్రబోధు నెదిరించి యతనిచే నెప్పింపఁబడినవాడై నిలువనేరక వేదకాముకడకుం జనియె. ఇట్లద్దినంబున భండనంబొనర్చి సాయంతనమున విడిదలలకుం జని పదునేడగు దివసంబున రేపకడ యిరువాగులును వాద స్థలిం జేరిరి.

### జీవుని నిర్వేదము

వాదవిధానము నెప్పటికప్పుడు వైరాగ్యనివలన నెఱుంగుచుండు జీవుఁడు శోకించుచు నిట్లనియె. వైరాగ్యా! మహామోహుని బుద్ధిహీనత నేమందు? శాంతేయు లంతబలవంతులై తన్నలయించి పాఱఁద్రోలుచుండ నేమియఁ జేయనేరక యూఱకయ చూచుచుండు ప్రల్లదుఁ డహంకారుఁ డొక్కపోటు బంటఁట. అతనింగొని విజయంబు గాంచునఁట. తన్నును దనశక్తిని నెఱుంగఁజాలని యవివేకి నేమనియెద. అహంకారుఁ డఁట పరమాత్మతోఁ గూడ పంచకాముల గెలుచునఁట. మీరాజు బుద్ధిమాంద్యము నేమనవలయు. నా సర్వనాశనమునకుఁ గారకుండైన మానసికుఁడు నడుపు నీతియు, నహంకారుని యహంకారమును తన్నుఁ బొడగరిం జేయునని వీఁడూఱఁడిలు. వితండవాదము నాఁడంకురించిన యాదుర్దశయ వైరాగ్యా! నేటి కిట్లు దుఃఖఫల పరంపరా సంపాదిని యయ్యె. ఇంత జగడంబు జరిగియు తమ్మునిబిడ్డ లొక్కఁడును చెడరకయ సుఖంబుండుిరి. అక్కటా! నాయందు దైవ మెట్టిదయ్యె. వెఱుపలి కర్మలకుంగాని నాకీ సనాతన దశయందు చేయూత

కొక్కండేని మిగులకుండఁ జేయును గాబోలు. “ ఏక పాదు  
రంగా ఏకమాత, కాహీ బోలణే ఆహే ఏకాంత ఆహ్వా  
జతే తారీల సంచిత, తరీ ఉచిత కాయ తురేఫ్ ” ఓ స్వామీ!  
ఏకాంతమున నెకటి జెప్పెద వినుము. కర్మయే నన్నుఁ  
దరింపజేయు నెడల నీవు చేయు నుపకార మేమి? యను  
చుండ నతనిం జూచి వైరాగ్యుఁ డిట్లను. మహాత్మా! గడచిన  
దానికి వగచిన ఫలంబు కలుగదు. అదియునుంగాక యిప్పుడో  
మారణ కార్యం బంతయు నీ యుపేక్షాభావంబునఁ గలిగిన  
దింతియ కాని యెందు గాదు. నాఁడ సద్విచారాదుల మాటలు  
విన్న నీయంగద గలుగనేర్చునే? నేనని యహంకరించి భిన్న  
భావము నొంది సమ్యక్దృష్టి రహితుండవై పాపుల ప్రేరణము  
నెఱుంగనేరక మమత్వమున వారు ద్రిష్టిన త్రిష్టడులంబడి  
గ్రుడ్డితనంబున పుణ్యలై నవారిఁ దెలియక దూరస్థులఁ జేసిన  
ఘోరదురితంబె యిది. ఫలానుభవ కాలంబున కాదన్న వదల  
నేరదు. ఇందటి వలనం గల్గు శుభాశుభముల కెల్ల కర్తవ్య  
యనుభవింపవలసిన వాఁడ వీవ. కావున యుమ్మలికంబుఁదక్కి  
కృతమును స్మరించుచు ననుభవింపు మని బోధించుచుండె.

అహంకారుఁడు దంభుని సారథినిగాఁ జేసికొనుట

అక్కడ సమరాంగణమున నహంకారుఁడు తన న్వయం  
జ్ఞాప్యమును మహామోహం కడకుఁ దోలించి యతనితో  
నిట్లను. “ ప్రభూ! యీ దినమున సత్కాముఁడును నేనును

నైదిడొరుల జయింపఁ బ్రయత్నింతుము. కాని నాశక్తి జాగ  
 రునిఁ జంపుటకై వినియోగించి నప్పటినుండి యతఁడు నన్ను  
 చుక్కనఁ జూచుచుండె. కావున నిప్పుడు వగరుపురాని  
 విధంబున నతనిం జంపఁ జూడవలయు. సర్వసాధనములును  
 నతనికి నాకు మొక్కపోలికయ కాని యతఁడు విజ్ఞానాగ్నిచేఁ  
 బడసిన తత్వవిచార మహావాక్యములు మాత్రము నాకంటె  
 మెక్కుడు. అధియునుంగాక లోకప్రవర్తకుడైన పరమాత్ముఁ  
 డతనికి సారధ్యంబు నడుపుచుండుటంజేసి యసాధ్యంబు లేదు.  
 ఆకారణమున సర్వవిధములఁ గృష్ణని కేవల సముండననిచాటు.  
 దంభుని నాకు సారధినిఁగాఁ జేసితివేని సత్కాము ననాయా  
 నంబున జయింతు. నాకివ్వరం బీవలయు. ” ననిన సంప్రీతుఁ  
 డై కల్లసామి యతనిఁ దోడ్కొని దంభుని కడకుం జని  
 “మహాత్మా ! నీకు వినతుండనై యిందఱు విషయాధిపతుల  
 నడుమ నిమ్రొక్కటి ప్రార్థింతు. సత్కాముఁ దెగటార్చుట  
 నీకును, నాకును, నెల్లఱకును గావలసి కార్యం బగుటను, నీవు  
 కృష్ణనికంటె సర్వవిధముల మేటివగుటను, నహంకారుఁడు నీ  
 సారధ్య మభిలషించు చున్నవాఁడు. అక్కార్యమున కొడఁబడి  
 సత్కాముఁ దెగటార్పించి నన్నున్దరింపు ” మని ప్రార్థింప  
 నతఁడు “పొల్లుతోడా ! నన్ను నేమని యిట్టి నీచకర్మకుఁ  
 బురికొల్పుచుంటివి. ఇతఁడు నాకన్న నేమిట ఘనుండని  
 యెంచితివి. నాలో పోడశాంశంబున కేనిఁ జాలఁడు. కృష్ణ  
 జిహ్వల నేని లెక్కగొనను

జ. విను మేను విక్రమింపఁగ  
గనుఁగొనియెడు సంతవాఁడుఁ గలఁడే కులకై  
ల నికాయంబు వగలుతు  
వన నిధులు గలంతు ధరణి వ్రతుం గలదుకా.

— భారతము.

నా పరాక్రమంబునకుఁ బదునాల్గు లోకముల నాఁగు  
వాఁడు గలఁడే. ఈయున్న నిష్కాము యోధుల నెక్కని  
నాభాగంబునఁ జేర్చుము. వాని దూలనాడింపకున్న నాపేరు  
దంభుఁడు కాఁడు. ఇంత వాని నన్నెఱుంగక మాట్లాడితి” వన  
మృషారూపుఁడు “నీవంతటివాఁ డవకా నెఱుంగుదు. సత్తాము  
నకు సాటి యగువాఁడు మన యహంకారుఁడు. కృష్ణునకు  
దీటుగు లేక మేటి యగువాఁడ వీవని యెఱింగియె వారికి  
సాటిగా మిమ్ముఁ బ్రార్థించుచుంటి. నామాటలు సాటించి  
మన్నింపు” మనిన దంభుఁడు నన్ను కృష్ణునికంటె మేటిఁ  
జేసితివి గాన నీ కోర్కె కంగీరింతు. కాని సమరంబు నప్పుడు

క. వీనులకుం బలుకులు పేఁ

దైవమ జెప్పుదు హితంబులగు కార్యంబుల్

దానికి నోర్వఁగ వలయుం

గాని యలుకవలదు నీకుఁ గర్తున కధిపా :

అని పలికి సాచివ్యంబునకుం జాలినవాఁడై యతని రథంబెక్కె.

అహంకారుఁడు నిష్కాముని పరిభవించుట

ఇట్లు దంభుఁ డాత్మశ్లాఘ్యంబు సధిరోహించి యహం  
కారుఁడు సమరోత్సాహంబుగా నాడుచున్న వాక్యములనెల్ల

తిరస్కారపూర్వకంబుగాఁ దూలంబుచ్చుచు తనదంభ సార  
 ధ్యము నడుపుచుండె. అహంకారుఁడును నాఁడు ప్రళయరుద్రుం  
 డునుంబోలె నుగుణనికాయమునెల్ల నేలపాలుసేయుచు నిష్కా-  
 ముతోఁ దలపడి యాతని సమయింపవలయు ననునంతటి  
 యుత్సాహంబున నొనాడుచుండె. సత్యకామ నిష్కాములు  
 తలపడిన నయ్యిద్దఱు సాధసశూన్యులంజేయ వారాప్తకాము  
 నరదంబెక్కిన నమ్మువ్వుర ననాత్మవాద వాక్యాసారముల  
 ముంచుచు సిలుగులు బెట్టుచుండ గనుంగొని దంభుఁ డహం  
 కారున కిట్లను. “అహంకారా! కార్యసరణి నెఱుంగక నిష్టా-  
 రణముగ నిష్కాముపై నాగ్రహింతువేల? అతనిం జంపితివేని  
 సత్కాముఁ డాగ్రహవేశమ్మున నిన్నును నీ పరివారమును  
 పీనుగుపెంటలు సేయకున్నె? కావున నితడు సచ్చినను ఫలము  
 గలుగనేరదు. సత్కాముఁ డొక్కఁడు బోయిన నఖిల ముక్తి  
 పథ సంపాదనంబగు. అదియునుంగాక నదిగో యటుచూడుము.  
 కలుషప్రభువు వేదకాము చేతులంజిక్కిప్రాణాపాయదశ నెందు  
 చున్నవాఁడు. ఇప్పు డతనిం బొదివి యితని రక్షింపకున్న నీవు  
 నిష్కాము సమయించుట వృధయగు” అనిన నట్టెత్తి చూచి  
 యతనిచేఁ బొదువంబడుట గని యవ్వలనికిం జనియె. అంత  
 నిష్కాముఁ డిద్దఱు తమ్ములతోఁ గూడ శిబిరంబునకుఁ జని  
 సెజ్జ నెడలు సేర్చి హృదయంబున దరికొను పరిభవానలంబు  
 వీడయొనర్చునుండి సత్యకామాప్తకాముల వేదకామునకు సహ-  
 యంబుగాఁ బంపె.

సత్కాముఁ డహంకారుని తేజమునకు భీతిల్లుట

అహంకారుఁడు విజృంభించి సకల గుణ ప్రళయంబు సేయుచుఁ దనమీది కురువడించుటఁ గాంచి సత్కాముఁడు వాసుదేవున కిట్లను “మాధవా! యహంకారుం జూచితివే? ఏకవీరుండన నెప్పుచు తేటిచూడరాక యుద్ధతుండై మండు చున్నవాఁడు. బ్రహ్మచర్యాదుల నెంచుట యొక్కయెత్తు నీతని నెంచుటయన్న మఱియొకయెత్తునుఁగా దోచుచున్నది. ఆహా! యీతనియుత్పత్తి యెఱుఁగరానిది. ప్రచారం బచ్చతా వహము. ఈతని చేరదీసి మన్నించుటచేతనె కదా? జీవుని కుటుంబమంతయు నీదశకువచ్చి దుఃఖభాజనమైనది. ఈతని శక్తి యసామాన్యంబగు. ఇప్పు డితనిం దొడరిన పరాజయంబె కాని విజయంబు లభింపదు. చచ్చి సేయునది లేదు. “జీవకా భిద్రాణి పశ్యతి” బ్రతికియుండిన శుభములు బడయవచ్చు” కావున తత్వవిచారమును సురలింపు” మన కృష్ణుం డతని నిరుత్సాహంబు నిరూపించిచూచి కఱుకెక్కింపకున్నఁ గాదని కయ్యవు నలను నిరీక్షించి వేదకాముఁడు బౌద్ధేయ సేనలనెల్ల నిలువరించి యహంకారునితో బోరుచుండుటఁ గాంచి కలని కతండ చాలునని యెంచి సత్కాముఁజూచి “మీ పెద్దయన్న సమరభూమి లేఁడు. ఇక్కడ యహంకారునిచే బరాభవింపఁ బడి శిబిరంబున కేఁగి యుండనొవు. అతనిఁ జూచినచ్చుట శ్రేయం” బనిచెప్పి యొడంబరించి రయంబున శిబిరంబునకుంజని యిద్దరును నిష్కాము పాదములకు నమస్కరించిన యిరువురం గొఱిలించి యహంకారుని సమయించియ నచ్చిరని యెంచి

నిష్కాముఁడు తమ్మునించూచి “యింద్రాదులైన లోకపాలురును నెవ్వని జంపుకొనలేక దుఃఖములపాలఁ బడుచుండిరో యట్టి బల్లిదు సశ్రమంబునఁ దునిమివచ్చితిరి. ఇది నా సుకృతంబ కాఁదలంతు. అహింసాదులు చూచుచుండ నేఁ డతనిఁ దలఁపడి సంపూర్ణముగాఁ బరిభవింపఁబడి యిక్కడికిం జేరితి. పదుమూడేఁడు లాహార నిద్రలు మాని యెట్లు జయింతునా యని యెవ్వని సావుకొఱకు తపించితిమో యట్టివాఁడు నేటికి జీనసంసరణమున కాదిమూలంబైన యహంకరణుండు మడియుటచే కూకటివేరుబోయిన నృత్యంబువగిది మహామోహుడు మొదలంట నశించు”ననిన నిష్కామునకు సత్కాముఁ డిట్లను.

సత్కాముఁ డహంకారుని జంపమికి నిష్కాముఁడు నిందించుట

అన్నా! నేను క్రోధునితోఁ భరంబున బెనఁగుచుండ యజ్ఞుండును తోడై కొట్టె. అట్లందఱు దలఁపడి పోరుచు యెవ్వ మధ్యంబున నిన్నుంగాఁక నీవేమైతివ్రాయని భయంబునఁ జూచిపో వచ్చితిమి. మాపోవునంత కక్కడ వేదకాముఁడు గలఁడు. తేమంబున నున్న నిన్నుం జూచితి మింకఁజని యతని నవలీలఁ జంపినత్తు మాజ్ఞయిచ్చి పంపు” మన్న నహంకారుఁ జంపిరామి యెఱింగి కనలుచ నిష్కాముఁ డాశాభంగంబు నొంది తమ్మున కిట్లను. “బ్రహ్మవాదమున మాయావాదులఁజంపుట యొండె వారిచేఁ జచ్చుటయొండె కాక నెచ్చియేని వాదభూమి విడిచి వచ్చుట యుత్తమాధికారి లక్షణంబె. నేనుక్కరుండ యహంకారుచేత జయింపఁబడితి నననేల నీవును నట్టివాఁడ

నైతివి. కావున నింక నెవ్వరి నన నక్కఱయేమి. మనకింక బ్రహ్మవాదంబుతో నిమిత్తంబులేదు. తపంబున నుండుటయె కర్తవ్యంబు. ఔరా! యహంకారుఁ డెట్టి బెట్టిడుండు. నిన్నును నన్నును జయించుటయెకాక సృష్టి స్థితి లయకర్తయగు పరమాత్మకుం గూడ జయింపరాని వాఁడయ్యె' నని దీనాననుండై పల్కు నిష్కామని సస్మితసుందరపదనారవిందుండై చూచుచు నారాయణుం డయ్యోదముల నిద్దఱు బ్రహ్మదదృక్కుల నాదరించుచు వారి హృదయముల నావరించియున్న స్వరూపావరణంబునుఁ బోగొట్టనెంచిన వాడై యిట్లనియె.

“భిద్యతే హృదయగ్రంథి శ్చిద్యంతే సర్వసంశయాః  
క్షీయంతే చాస్యకర్మాణి తస్మిన్ దృష్టే పరావరే”

కార్యకారణ స్వరూపమగు బ్రహ్మము సాక్షాత్కరించిన తోడనే యాత్మానాత్మల యన్యోన్యాధ్యాసము నశించును. సర్వసందేహములు నిన్మర్తయగును. సర్వ శుభాశుభ కర్మలు నశించుచున్నవి.

తమేవ విద్వా నత్యేతి మృత్యుం పంధాన చేతరః  
జ్ఞాత్వాదేవం పాశహానిః క్షిణైః క్షేతైర్న జన్మభాక్”

ఆయాత్మ నెఱిగింపవాఁడు మృత్యువు నతిక్రమించుచున్నాఁడు. దీనికన్న మఱియొకమార్గము లేదు. స్వప్రకాశుఁడగు పరమేశ్వరునిఁ దెలిసికొనిన పాశహాని యగుచున్నది. పాపములు నశించిన జన్మములేదు.



సత్కామా ! త్వంశబ్దవాచ్యమై చెప్పబడు జీవ  
చైతన్యము మూలావిద్యచేత భ్రాంతి నొంది యింద్రియ సమిష్టి  
భావంబున నేర్పడిన దేహంబునందు తాదాత్మ్యస్థితి నొందినది.  
అప్పుడా యింద్రియ సమిష్టిజడదేహమే యహం శబ్దవాచ్యమై  
తెలుపబడుచు జీవచైతన్యమును మఱుగుపరచి యింద్రియ  
సమిష్టి భావదేహంబును గనుపరుచుచు దేహవిలక్షణ సాక్షి  
చైతన్యమును గప్పిపుచ్చి జీవచైతన్యమును సర్వమునకుఁ  
దానకర్తృత్వము కొనునట్లు జేసి సుఖదుఃఖపరంపరలఁ గల్పించుచు  
జననమరణంబులఁ బొందించుచుండు. ఇట్టి యహంకారమును  
మొదలంట నున్నూలింప వలయుననిన

“ప్రమాణ వ్యవహారోఽయం సర్వవీచ పరాగ్యతః

సువిచార్యావ్యక్తోఽనేన యుష్మద్యేవ దిదృక్షతే”

ఎంత నిపుణముగ నాలోచించి చూచినను ప్రత్యక్షుడా  
ప్రమాణము లనాత్మభూతములై దేహగేహములయందే  
ప్రవర్తించు చున్నట్లు కనబడు చున్నది, కావున ప్రత్యక్షుడా  
ప్రమాణములచేత ననాత్మనస్తువులే చూడవచ్చుచున్నవి  
గాని యాత్మనస్తువు చూడఁ బడుట లేదు.

“అన్వయ వ్యతిరేకాభ్యాం నిరస్యా ప్రాణతో యతః,

వీక్షిపన్నస్యకోఽస్మీతి తదసీతిశ్చ ర్జగ ”

‘అహం బ్రహ్మాస్మి’ యను నఖండవాక్యార్థ జ్ఞానము  
లోకసిద్ధములై స ప్రత్యక్షుడా ప్రమాణముల వలన కలుగునది  
కాదు. కనుక దేహము మొదలు ప్రాణము నరకుఁ గనిపించు

పదార్థము లాత్మకాదని యన్వయ వ్యతిరేకములచేత నాలోచించి నిరాకరించుకొని పిదప 'నే నెవడ' నని స్వరూపమునుఁ దెలియఁగోరి యేపురుషుఁ డుండునో వానిని గూర్చి 'తత్వమసీ' త్యాది శ్రుతి 'సివా బ్రహ్మవే' నని యపదేశించు చున్నది.

“ తస్మా త్ప్రమాతృ ప్రమాణ ప్రమే యేభ్యోహీయ మానోపాదేయ మానేభ్యోఽన్వయ వ్యతిరేకాభ్యాం ముం జీషికావదశేష బుద్ధివిక్రయా సాక్షిత యాత్మానం నిష్క్రమ్య తత్వమస్యాది వాక్యేభ్యోఽపూర్వాది లక్షణ మాత్మానం విజానీయాత్ ”

ప్రమాతృ ప్రమాణ ప్రమేయములు మూఁడు జాగ్రత్స్వప్నములయం దనువర్తించి యుండును. సుషుప్తిదశయందు వ్యావర్తించి యుండును. ఇట్టి ప్రమాత్రాది త్రిపుటికంటె చిదాత్మ విలక్షణమైయుండునని యన్వయవ్యతిరేకయుక్తులచేత ముంజిగడ్డియొక్క పై పొరలను తీసివేసి లోపలనుండు కాడను వేటుజేసి చూచినటుల నిశ్చయించి చూచి పిదప తత్వమస్యాది వాక్యములను విని 'ఆపూర్వ మనపర మనంతరమ్ బాహ్యం ప్రజ్ఞాన ఘన ఏవ' (తూర్పు పడమర లోపల వెలుపల లేని వాఁడు కేవల జ్ఞానస్వరూపుఁడు) ఇత్యాది శ్రుతులచేతను, సత్యజ్ఞానాది వాక్యములచేతను ప్రతిపాదింపఁ బడిన యఖండ జ్ఞానాకారమైన పరమాత్మ సహోక్షముగా తెలియవలయును.

ఇట్లన్వయ వ్యతిరేక విచారణంబుతోను వాచ్యవాచక లక్షణాగ్రంబులతోను నహంకారమును లయము నొందించిన నాడు తచ్చబ్రవాచ్య బ్రహ్మమునగు లయమును బొందును. ఈ రహస్యము నెఱుంగ నేరక సాధారణయుక్తులచేతి నాయహంకారమును నశింపఁ జేతుమని పంథంబులాడి యందఱును తమకుఁ దెలియకుండ తామే దానియందు లయమగుచుండిరి. నాయంతవానిం బొందియు మహావాక్యములను మాహానములు గలిగియు విభ్రాంతుఁడవై యహంకారునకు భయంపడుట వింతగాదె ” యనుటయుఁ దెలిసెందిన మనంబుతో సత్తాముఁ డన్నకు నమస్కరించి “అన్నా ! యహంకార నాశనంబున కజ్ఞానకారణంబునఁ జాలనైతి. ఇప్పటి కీదేవుని కరుణామయ ప్రబోధంబునఁ దెలిసితి నాజ్ఞ యిచ్చి పంపు ” మనిన సతఁడు దీవించి పంపిన

### వేదకాముఁడు నాస్తికునిఁ జంపుట

కృష్ణు లిరువురును తత్త్వవిచారము నధిరోహించి ప్రవృద్ధంబులగు తేజంబులతో కదలి కలసికింజని వేదకామునిం గని నిష్కాము డేమంబుఁ దెల్పి యిందఱు సతి రభసంబున నహంకారుని దునుమఁ బోవునాడె న్నాస్తికుండు సర్వశూన్య మను రథంబెక్కి మూలాభావ మను ధనువుఁబట్టి స్వస్మతుల్య మను బాణములఁ బ్రయోగించుచు పిచంప ఘృతపీనులు చక్రరక్షకులుఁగాఁ జేసికొని వేదకాముతోఁ దలపడి పోరు చుండ వేదకాముఁడు

ఉ. ఆసభలోనఁ గొన్న ఋణమంతయు నీఁగఁగఁగంటి వడ్డితో  
బాసకొకింతయుం దొలఁగఁబాటుకు తీర్చెద నిష్ఠ నేఁడు నా  
చేసిన పుణ్య మెవ్వరును జేయరు నిన్నిటు సేరదెచ్చుటం  
జేసి విధాత నాకుఁ గృపసేయుట గానఁగవచ్చెఁ దమ్ముడా :

— భారతము

అని పల్కుచు సతనిం దలపడి యాత్మసత్యమను బాణమున రథమును, నాత్మ నిత్యమను బాణమున ధనువును, 'ఆత్మవన విభాతి' యను బాణమువ చక్రరక్షకులను నశింపఁ జేసి సర్వసరికరళూన్యంజై నిలిచియున్న యతనిని 'బ్రహ్మహమను గదాప్రహరమునఁ బొలియించి యానంద రసామృత పానంబుఁ జేయుచు సొక్కుచుండె.

సత్కాముఁ డహంకారునిఁ జంపుట

సత్కాముఁ డప్పు డహంకారుఁడు సూచుచుండ సతని కొమరుని సర్వోత్కృష్టఁడను వృషసేనుని సమ్రభావమను బాణంబున సమయించిన సతండు పేరలుకఁ గన్నులెఱ్ఱజేసి విజృంభించిన సయ్యురువురకును నతిఘోరంబగు వాదంబుచెల్లె. అట్టియెడ దహరాకాశంబున నిండిన యింద్రియాధి దైవతము లెల్లఱు సత్కాముని విజయంబు నిరీక్షించు చుండిరి. అప్పు డమ్మహావాదు లిద్దఱును ప్రచండయోగ సత్వంబులుమెఱయఁ బోరుచుండ జిష్ణుని తత్త్వవిచార చోదకుఁడుగా నున్న కృష్ణుని మాయావిలసనంబున సహంకారుని యాత్మశ్లాఘ్యమను రథం బిటునటు గదలలేక నిలిచిపోయిన వికలహృదయుంజై చూచు

చుండ నతని పాపవిచారం బను ధవును ప్రేమాస్త్రమున నఱికి, మద మను గజకక్ష్యను దేహ మనిత్య మను శరమున విఱిచి, పండితదూర పరనిందాపరాయణులను చక్రరక్షకుల సమదృష్టియను శాణంబున సంహరించి సర్వపరికర శూన్యం డై మ్రోడై నిలిచియున్న నతనిం దత్పదలక్షణావృత్తిరూప విచారణ నిశ్చయార్థంబుచే నశింపజేసి పరమాత్మయే నేనను తాదాత్మ్య స్థితింబొంది మరల ప్రకృతిసుండ్లై యతి దుర్గుట శత్రుసంహారిక్రియకు పరిమాణంబు నొందుచు మాధవుఁ గూడి తనవారి నెల్లఱి గూర్చికొని నిష్కాము సన్నిధికింజేరి వృత్తాంతంబెల్ల నివేదించి యతనిచేఁ గౌఁగిలింపఁబడి భార మంతయు దీరినట్లు సంతసించుచు నారాత్రి సుఖసిద్రం బొందిరి.

శ్లో॥ కాతే కాంతా కస్తే పుత్ర స్సంసారో యమతీవ విచిత్రః

కస్యత్వంవా కుత ఆయాత స్తత్వం చింతయ తదిహ వ్రాతః

— భజగోవిందం

ఆత్మభారతమునం దహంకారపర్వము

సంపూర్ణము

ఓం తత్ సత్

—



శ్రీరాధాకృష్ణాయనమః

# ఆత్మభారతము

దంభపర్వము

శ్లో. తృష్ణతోయే మదనపవనో ధూతమోహోర్మిమాలే  
దారావర్తే తనయనహజగ్రాహ సంఘాకులేచ  
సంసారాభ్యే మహతిజలధౌ మజ్జితామ్ నప్రిధామకా  
పాదాంభోజే వరదభవతో భక్తినావం ప్రయచ్ఛ.

— ముకుందమాల.

అప్రాప్తాదశ వాసరంబున మిగిలిన బలంబులతో మిథ్యా  
కల్పనుఁడు వాదభూమిం జేరి తన సర్వస్వంబు నగు నహంకా  
రుఁడులేమికిదుఃఖించుచు వైరాగ్యసద్విచారాదుల ప్రబోధంబు  
వినమి నింతవాటిల్లె నని తలంచుకొని దురపిల్లు నతని సమీ  
పంబునకు ప్రబోధుఁ జేతెంచి “కుమారా ! కడచిన దానిం  
గూర్చి నగచిన ఫలంబులేదు. బ్రహ్మచర్యాది మహాగుణ  
వర్గంబును తక్కుంగల విషయాధిపనమూహంబును శాంతేయుల

బ్రహ్మతేజంబు ముందు నిలువనేరక యారిపోయె. ఇంక నెక్కరుండవై మిగిలితివి. తనవను సమస్తంబుకంటెను తానె ఘనంబను వాక్యము నెఱుంగవె. నా మాటలు విశ్వసించి యిప్పుడేని నిష్కాము శరణంబు నొంది సుఖంబున నిన్ను నీవు గాచి కొ” మృనిన నతండు “ మహాత్మా ! నా యందలి ప్రేమాతిశయంబున సంధి కర్తవ్య మని పల్కితిరి. ఐనను మీమాటలు రుచింప వెట్లంటిరేని బాల్యమాది వారి కెన్నియేని యెగ్గులాచరించితి. నమ్మిన నావారు నాకొఱకు ప్రాణంబులర్పించిరి. ఇంక నే నెక్కరుండ మిగిలితి. సర్వసంపత్పరివారశూన్యండవగు నా యొక్కని తేజం బేమిసేయ నొప్పు.

ఉ. ఆఱని లోతు నీటికొల నక్కట ! పూచిన తమ్మికిక విధి  
ప్రేరణ రాలిపోయినవి తేకులు తొంబదితొమ్మి దిప్పుడా  
నీరజమందుఁ దా మిగులునే యొకతే కటులుందెవో యలం  
కారములొనె యా కొలనుగాని సరోజముగాని భూమికిక.

— తి. వేం.

శాంతేయుల కడుగులొత్తుచు నెట్లును వారితో కలిసి మెలంగనొప. కావున వాదంబున నెదిర్చి ముందు బోయిన యహంకారాదుల పరలోకంబునఁ గలిసికొందు. ఇదియనా నిశ్చితం ” బని యెఱిగించి దంభుని కడకుఁబోయి మహాత్మా !

ఉ. పొచ్చెముఠేని నెయ్యమునఁబూని వివర్దక నొందకుండఁగా

నెచ్చెలిఁ గ్రావఁజూచు మహనీయున కిట్టిద కాలమిప్పుడీ

వచ్చునడంగ నీ భుజబలాతిశయంబున నద్భుతంపు గెల్పిచ్చి

కృతార్థుఁ జేయునను నే నినుఁ జెందియుఁ దూలఁబోదునే.

క॥ పూనుము చమాపతిత్వము

నా నమ్మినవారు నేను నరపతి బల సం

తానంబుతోడఁ బరిజన

మై నడచెద మాక్రమింపు మరి వర్గంబుకా,

— బారతము

అని ప్రార్థించి యతని సేనాధిపతిఁగా నెనర్చి నాటి కయ్యంబునకుం జాలి నిల్చె. శాంతేయసేనలును వాదస్థలంబుఁ జేరె. అట్టియెడ సర్వవిషయ నాయకులును సంకులంబుగాఁ బోరుచు పరస్పర వాక్యాఘాతంబుల మడియుచుండిరి.

నిష్కాముఁడు దంభుని జంపుట

దంభుఁడు శూన్యజవమను రథంబెక్కి, నిమిలితాక్ష మను బాణాసనంబుఁ జేపట్టి, కమండలవతాకగ్రాల, తులసీ దామ రుద్రాక్షహార భస్మాంగరా గోర్ఖపుండ్రాది పరివారం బులును, నతి వినయుండను కొమరుండును ముందునడువ వాద స్థలంబుఁజేరి కైవల్యపతి సేనలం బొదివి వాదించుచుండ నిష్కాముఁ డడరి యతని నెదిరించి బ్రహ్మవాక్య జాలములఁ బ్రయోగించుచుఁ గొంతవడి పోరి బ్రహ్మతేజోమయ మూర్తిం దాల్చి ముక్తినేత, సర్వాంతర వృత్తి బహిష్కరణం బనుశక్తి ఘాతంబున రథధనుఁ పతాక పరివారంబులతోగూడ నతనిఁ దెగటార్చె. ఇట్లు దంభుఁడు మ్రోయిన పూర్వ మీమాంసయను సాల్వుఁడు కర్మప్రధానమనుగజంబునెక్కి సేనలంబొదిగొనుచు వచ్చుచుండ నతనితో ధమాహింసు లెఱుగొని యుత్తర



మీమాంసయను కుంతిభోజుడు తోడుపడ నైష్కర్మ్య సిద్ధాంత నిరూపణాస్త్రంబున నతనిం బొలియించిరి.

ఆప్తకాముడు మనస్సును చంపుట

ఆమీద తన బలగంబంతయు నశింప నెంటియై నిలిచి క్రోధుడు సత్కాము చే నాత్మదృష్టి యను బాణంబున సమసి పోయె. అంత సర్వనాశనమునకు కారకుండైన మానసుడు సంకల్ప మను రథంబెక్కి వికల్పమను ధనువుఁ బట్టి, సంచలన మను పతాకగ్రాల మాయావాద శూన్యదృష్టి మిథ్యానిరూపణాది పరివారములును సర్వపరిభ్రమణుం డను కొమరుండును నడువ వాదరంగంబునకు వచ్చి నిలిచిన నతనితో నాప్తకాముడెదుర్కొని వాయు రివాకారుం డనియును, కలిగియు లేడని చూచిన లేకపోవువాడనియును, సర్వంబును మాయావికారంబున వికల్పించు చుండువాడని యును నతని మిథ్యారూపంబు నిరూపింప మానసికుడు సర్వ పరివారములతో నదృశ్యుడయ్యె.

“ సదామోహాటవ్యాం చరతి యువతీనాం కుచగిరౌ  
నటత్యాశా శాఖాన్వటతి యుడితి నైస్విర మభితః  
కపాలికా భిక్షోమే హృదయకపి మత్యంత చపలం  
దృఢం భక్త్యాబద్ధాశివభవదదీనం కురువిభో ”  
శ్లో. భిక్షశనం తదపి నీరసమేకవారం

శయ్యా చ భూః పరిజనో నిజదేహమాత్రమ్  
వస్తుం సుజీర్ణ శతఖండ మయీచ కన్ధా  
ఘోఘో తథాపి విషయాన్మజహతిచేతః.

— భర్తృహరి.

బిచ్చమేకూడు. అదియును చప్పిడిదై యొకపూటకే దొరుకును. పడుకచాపయులేని కఱుకునేల, సేవకుడు తన దేహమే, వస్త్రమో మిక్కిలి ప్రాతగిలిన నూలుపేలికల బొంత. ఇట్టి దశగిలిగియు పాడుమనస్సు విషయములను విడువ ననుచున్నది. అక్కటా! ఏమి వింత.

మహామోహుడు చిత్త సరోవరమున దాగుట.

ఇట్లు సేన లెల్ల నిశ్శేషముగా నశించిన యజ్ఞ ప్రభోధ లోభులు మువ్వరు మాత్ర మవశిష్టముగా నిలిచిరి. అయ్యవ సరమున వాదభూమి విడిచి యెద్దియుం దోచక మహా మోహుడు పాటి చిత్త సరోవరమను ద్వైపాయనప్రాదంబు కడకుం జని యందు శత్రులకుఁ గనరాకుండ దాఁగ నెంచి యున్న సమయంబున యజ్ఞాదులు మువ్వ రచ్చటికిం జని యతని దీనావస్థ నాలోకించి తపించుచు “సర్వ విషయా న్నీశ్వరుం డిట్టి వాఁ డయ్యె. దైవము నేమనం గల ” మనుచు యజ్ఞుడు దబ్బరతేనిం జూచి “కాయపురాధి నాథా! మేమింకను ప్రాణంబుల నుండ నీవు నిరాశా చిత్తుండవు కావలదు. మమ్ముఁగొని పగవారి మీదికింజనుము. వారినందఱునామావ శిష్టుల జేతము ర “వృనవుకు మహామోహుఁ డిట్లను “గురుకుమారా! నా మిథ్యామయ దేహము సంధి సంధులు వికలమై బాధింపజొచ్చె. నేటి కెవ్విధంబునను శత్రు వుల మాఁక్కొననొప ఇప్పటికిఁ దగవై నరీతి పగవారికిఁ గన రాకుండ ధాఁగియుండి తఱివేచి సంహారక్రియకుఁ బ్రారంభింతు

మీరేం దేని జనుం" డనియె. ఇట్లు వారెన్నివిధములఁ బురి కొల్పు చున్నను నుత్సహింపక చిత్తసరోవరంబు లోనికింజేరి శాంబరీ విద్యా ప్రభావంబున నెవ్వరికిం గనరాక యుండె.

శాంతేయులు శత్రుశేషం బెప్పటికేని యనర్థంబే యను తలంపున కల్లల యెకిమీని వెదకుచు వచ్చుచుండిరి. వారిం గాంచి ప్రాణభయమున యజ్ఞాదులు మువ్వరును మడుగు విడిచి యెందేనిఁ జనిరి.

అంత పంచకాములు విజయోత్సాహంబులతో కృష్ణ పురస్సరంబుగా వచ్చుచు వేదకాముని చారులవలన పొల్లుతేఁ డడఁగియున్న చిత్త సరోవరంబు జాడఁదెలిసికొని యమ్మడుగు దరింజేరి మిథ్యాకల్పను మాయాస్తంభితంబైయున్న దానిని లీలంగ్రహించి నిష్కాముఁడు మాధవుతో నిట్లను.

కృష్ణా ! మాయావియగు నాదువ్వుఁ డీచిత్తసరోవరం బును తనమాయచే వికల్పించి యెరుల కెవ్వరికేని భేదించి మూలం బెఱుంగరానియట్లజేసియందు విలీనుండై యుండి మన మెప్పు డప్రబోధస్థితి నొందుదు మప్పుడ మఱల కైకొని నశింపఁ జేయవలయునను పూనికం గూర్చుండియున్నవాఁడు కనుంగొను" మన నచ్యుతుఁడు "బావా ! మాయాపుల మాయలవలననకాని నొందింట జయింపరాదు. విష్ణుండును నింద్రుండును రాక్షసులనెల్ల నట్ల నమయించిరి. నేనును నర కాదుల నట్లనేసితి" నని ప్రబోధింప తెలియెందిన మనంబుతో మహాఘోషులు నుద్దేశించి నిష్కాముఁడు.

దుష్టూరము సామీ ! పానమననెంతతీసి. నీకొఱకెందఱు  
సచ్చిరి. నీపైక్కండవు బ్రతికి యింకను నేమి యేలుకొనం  
దలంచితివి. కొమ్మలన్నియుం బోవ మ్రోడైన మ్రాకువలె  
నుండియు నింక నేను బిడ్డలంగాంచి మురియ నెంచితివి. పౌరు  
షంబు పాడునేయక మగవాడవై నిల్చి పగవారిమో పరలోక  
మునొ గెలిచి కొనుము ” యని యిట్లు మర్కములు దూల  
నాడిన యాతని వాక్యములకు సహింపక సరోవరంబువెలువడి  
వచ్చి నిష్కాముఁజూచి నిష్కామా ! ప్రాణి ప్రాణ భయము  
నెందుట యపూర్వమా ! నాకుఁగల సర్వ పరికరపరివారము  
లునునశించి నెచ్చియున్న కారణంబున వాదమునకుం దొలఁగి  
నేదదీర్చుకొని మఱల పగవారి బైకొందు. అదియునుంగాక  
సర్వంబునుఁబోఁగొట్టుకొనియున్న నాకింకను పౌరుషంబేల !  
యీ సర్వశూన్య సామ్రాజ్యంబీవ యేలుకొనుము పా”మ్మ  
నిన నిష్కాముఁడు “దుస్సంకల్ప ! యీమాత్రము పూర్వమె  
యీఁగన్ననింత యేలఁగల్గు. నీవేమిచెప్పినం బోదు. సన్నద్ధుం  
డవై రమ్మునీకుం దోచినవానికి రణంబిమ్ము ”.

వేదకాముఁడు మహామోహునిఁ జంపుట

అనిన వల్లెయని యతండు సన్నద్ధుండై వేదకామునిఁ  
దనకు జోడైపోరాడ రమ్మనిన వేదకాముఁడును గడంగి  
ప్రమాణవాక్యములను నుద్దండ గదాదండంబుఁబూని కడంగిన  
తుధుమతీ విద్యయను గదాదండముం గైగొని మృషారూపుఁ  
డునుఁ దలపడి పోరాడుచుండ, మహామోహుఁడు తన మూల

విద్యారూప మాయా విలసనంబున మధుమతింగొలిపి వేద కాము ప్రమాణవాక్యంబు లప్రమాణరూపంబులుగా నిరూపించుచు పోరుచుండ క్రమక్రమంబున నతని మాయా జాలంబుల భేదింప సమర్థుండుగాక వేదకాముడు డస్సి కృశింపం జొచ్చుటయు నీక్షించి పుండరీకాక్షుండు వేదకాము నుద్దేశించి “బింబమునకు ప్రతిబింబ మేర్పడుటకు కారణము దర్పణము. కావున ప్రతిబింబమును నశింపజేతునని దర్పణమును భిన్నము సేయ మొదలిడిన నదిభిన్నమగుకొలదిప్రతిబింబ పరంపరల నభివృద్ధి సేయుచుండు. సంతియకాని మూలమునశింప దదియే ‘అహమన్యో అసనన్యో’ అను భావజనకంబగు ద్వంద్వమును బుట్టించు నట్టి ద్వంద్వమనునూరుద్వయమును ‘నేహనానాస్తికించన’ యను ప్రమాణవాక్య గదం గొట్టుము. దాన నతండు మూలాభావమై నశించు ” నని సత్కామునకుఁ జెప్పుచు సంజ్ఞాపూర్వకంబుగా వేదకామునకు ప్రబోధించి, ఆవాక్యము లనుసంధించి జాగ్రద్దర్పణంబు నొంది వేదకాముఁ డట్టి వాదంబున నతనిం బ్రహరించిన మాయావాది తన మాయలన్నియు మాయమైపోవ నున్నరూపంబున లేనివాఁడై నామమాత్రా కారంబునఁ బడియుండె.

సత్కాముని రథ వాహనము లగు

తత్త్వవిచార మహావాక్యములు దగ్ధమగుట.

ఇట్లు పంచకాము లాప్త కాములై సంతసించి ప్రణామ నాథంబులు సేయుచుఁ గదలి యహింసాదుల విడిది పట్టునకుం

బంపి తామును పరమాత్మయు దముఁడును పాడువాటి యున్న మహామోహము మనికిపట్టుటకుం జని యుం దేవురును రథావ తరణంబులు సేయుచున్నయెడ నచ్యుతుండు సత్కాముఁజూచి “ సత్కామా ! ప్రణవ ధనువును నానంద విజ్ఞానమయ కోశ ములను మాత్రమందుకొని ముందు నీవు తత్వవిచారమునుండి దిగుము. ఆవల నే నవతరింతు ” ననిన నతం డట్లు సేసె. అంత పరమాత్మ మనస్సను వగ్గముల ముడిచి తత్వవిచారము నందుంచి తానును నుత్తరించె. ఆ మీద సత్సంగతి యను హనుమంతుఁడు వ్రాసె.

అప్పుడు మహావాక్యములను వాహనములతోగూడ తత్వవిచారమను రథంబు దగ్ధమయ్యెదాని గాంచి యెల్లఱును నాశ్చర్యమగునై “ కృష్ణా ! యిదియే ” మన నతండు “ కర్మాణి తత్సాధనాని సంసారిణోహి విధీయంతే ” మిథ్యా కల్పను పతనంబువర కిన్నియు వలయు పరికరంబులై యొప్పె. అక్కార్యంబు దీరిన నిన్నియు భరంబులయై యొప్పె. శత్రు వర్గము మొదలంట నశించుటం జేసి యింక మన యాత్మ సామ్రాజ్య సంరక్షణంబునకు ప్రణవ మొక్కటియ సహాయ కారి ” యని చెప్పె. ఇట్లు సంభాషించుచు నాటి నిశి వారన్నదమ్ము లేవురును కృష్ణుండును దముఁడును మాత్రము సరస్వతీ తీరంబునకుం జని యందుండిరి.

ఆరాత్రి మాధవుండు జీవబుద్ధుల నొందార్చి కాయ పురంబునకుఁ బోయి యందు బుద్ధింగూడి కొమరుల పోకకుఁ

బొగులుచున్న జీవుని గాంచి అంతకు మున్న యతని నొందార్ప వచ్చిన వేదపురుషుని నమస్కరించి శ్రీకృష్ణుడు జీవుని చేయిఁ బట్టుకొని తన్నుం దెలిపి తానును దుఃఖించుచు “మామా ! వంశమంతయు సకారణముగా నాశమైంది యిట్లగుచు యెఱిగియె నీతమ్ముని బిడ్డలు వాదమున కుత్స హింపరైరి. ఇందు నీవెఱుంగని గేది కలదు. మీయందు విరోధంబుమాని వీరండతితోఁ గలసి సుఖంబున మఁగోరిన ముక్తికాము లెంతటి మహనీయులో విచారింపుము. నన్ను సమాధానముఁ జేసికొని రమ్మని పంచిరి. అయిదుగు రుండుట కొక్కొక్క స్థానంబుఁ జూపినఁ జాలుననిరి. దానికిని మీ రొడఁబడరైతిరి. ఇంతకును కాలంబును దైవమునుఁగూడి యిట్లనేసె. కావున మీకు నమస్కరించి వేడుకొందు. పాప రహితులగు నీ బిడ్డలయందు కోపముమాని వారికి శుభములు గోరుచుండుము. మీ యుత్తమలోక క్రియాకలాపంబులు వారియంద నిలిచి యున్నవి.” అనిచెప్పి బుద్ధి దేవింగాంచి

శ్రీకృష్ణుడు బుద్ధి నోదార్చుట

అత్తా ! నీకుం దీటగు భోటులీ గుణలోకముననెందును లేరు. నాఁడు కొమరుని కీవెంత యొత్తిచెప్పితివి. మూర్ఖుడై యతండు నీమాటలు విననెల్లడయ్యె. నాఁడె కీడుబట్టునని చెప్పితివి. నీవాక్యంబె చెల్లె. ఇందు శాంతేయుల దోష మీసు మంతయు లేదని నీవయెఱుంగుదు. నీవలిగి చూచిన మూఁడు లోకములును భస్మీభూతంబులగు. నీవట్టి తపఃప్రభావంబుగల

దానవు. వారలయెడఁ గోపింపకు” మని ప్రార్థించుచున్న వద్దా యీనకు బుద్ధిదేవి యిట్లను.

కృష్ణా! భరింపరాని పుత్రదుఃఖమున తీవ్ర వేదనం బొందిన హృదయము నీవాక్యామృత సేచనంబున శాంతి నొందె. ఇదియంతయు నీ సెప్పినట్టిద మందభాగ్యులమైన మా పూర్వకర్మంబె మమ్మింతజేసె. పుత్రమోహంబున నెక్కి చెప్పనేరకుంటిమి. అదియ మమ్ము శోకార్ణవమున ముంచె. కడచినదాని నిప్పుడు దడవిన నేమిగలదు. వాను దేవా! నీకు నమస్కరించి వేడుకొందు. బాహ్యదృష్టి రహితుండును సనాతనుండును నాయనునదంతయుఁ బోఁగొట్టుకొనిన దీనుండునునై యున్న యీతేత్రజ్ఞుని నరసిరక్షించుభారము నీయందును పంచ కాములయందునుఁ గలదు. గతమునుమఱచి యీయంధరాజు నంధతం బాపి నీసందర్శనంబొసంగి తరింపజేయుము. అంత మా దుఃఖములుఁ దీరు నిదియ వరం బొసంగు ” మని యావరణ రూపమగు పయ్యెద మొగంబున నదిమికొని యేడ్చుచుఁ బ్రార్థించిన, వరదుఁ డవ్వరం బొసంగి వారిచే ననుమతుండై యప్పుడ శాంతేయుల కడకు వచ్చె. వేదపురుషుండును “ నారాయణుని వాక్యములు పరమాదరణీయము లవియ మీకు దుఃఖనివృత్తిఁగల్గించు ” నని బోధించి చనియె.

అట నెంటిం బ్రాణావశిష్టుండై పడియున్న మహా మోహుకడకు యజ్ఞలోభ ప్రబోధు లేతెంచి యతని దీనావధికి శోకించుచుఁ దగ్గఱఁ గూర్చుండి తాపోఘోషమున వాక్యం



బుల నొదార్చుచుండు తటి యజ్ఞుడు “ నిన్నుఁ గొట్టిన పగ  
వారిని నామావశేషంబుఁ జేయుకున్న తాపంబు దీరదు.  
ప్రభూ! యిప్పుడ యి యిద్దఱు పై నికులుఁగాఁ జేసి నాకు  
సేనాపతిత్వ మొసంగి యభిషేకింపు ” మని యతనిచే నట్ల  
సేయించుకొని “ నీవు ప్రాణంబులతో నుండి శాంతేయ  
పై న్యములు నిరవశేషమయ్యె నని వినునట్లు సేతుఁ జూడు ”  
మని ప్రబోధలోభులంగూడి శాంతేయ స్కంధావారంబు  
దిక్కునకు నడిచె.

ఆత్మభారతమున దంభపర్వము

స మా స్త్ర ము

ఓం తత్సత్





శ్రీరాధాకృష్ణాయనమః

# ఆత్మభారతము

## అప్రబోధపర్వము

శ్లో॥ జాతో నాహం నప్రవృద్ధో ననష్టో

దేహస్సోక్తాః ప్రాకృతాః సర్వదర్శాః

కర్తృత్వా దిభిన్మయ స్వాస్తి నాహం

కారస్యైవ హ్యత్మనో మేలివోవోమ్. — అద్వైత పంచరత్నం

ఇట్లా గుణత్రయము సన్నాహవంతంబై శత్రు శిబి  
రముఁ దరియం జొచ్చు సమయంబున, అక్కడ శాంతేయ  
బలములు పంచకామ మాధవ విహీనంబై నదయ్యును వాదోప  
సంహార నిమిత్తంబైన యానందంబున సొక్కి శత్రుభయంబుఁ  
దక్కి యప్రబోధమను సుప్తిం గూరియుండె.

అప్రబోధంబుననున్న యహింసాదుల యజ్ఞుఁడు జంపుట  
యజ్ఞుఁ డచ్చటికి విచ్చేసి తమ్ము మఱచి పడియున్న  
వీరినెల్ల నవలీల హింసించి ప్రభువు ఋణముఁ దీర్చుకొందునని

యత్సహపడి పోవుచుండ, ప్రబోధుఁ డతనినాఁపి కుమారా!  
యిట్టి యవస్థం గూరియున్నవారి నడఁచుట పాపము.

సీ॥ ప్రారంభములకెల్ల బొరుషమ్మును దైవ  
మును సాధనమ్ములు వినుము వాని  
లోన నొక్కటి చేతఁగానేర దనమ త  
త్పలసిద్ధు లెట్లన్నఁ దఱచు వాన  
కారు పొలంబునఁ గల్గెనేనియుఁ గొల్పు  
గావింపనేర్చునే యేవిధమున  
వల నేర్పడఁ దున్నఁ బొలములోనైన వ  
ర్షంబు లేకున్న దాన్యంబు లగునె.

అ॥ కాఁపు లావు వెరవుగల్గి కర్మనము సే  
యంగ వృష్టి దగినయట్లు గలుగ  
ఫలముగల్గునట్లు పొరుషంబునకు దై  
వంబు తోడుపాటు వలయు నెందు.

క॥ మతి నెప్పుడుఁ దాదర్మ  
స్థితి నూహించుచును హితులు నెప్పెడి వెరవు  
ద్ధతి దక్కి యాచరించుచు  
జితేంద్రియత గలిగి నడవఁ జెందు శుభంబుల్.

— భారతము

అని యెన్నిరూపములబోధించినను నాదరింపక యజ్ఞుఁడు  
పశుబుద్ధింబూని మారణకర్మమే పరమ కర్తవ్యముగా నిరూ  
పించుచు తన నిజరూపంబు వేదికయు, క్రోధ మగ్నియు,  
భౌతికముల్లు సమిధలును, భాణాసరంబు సృకస్సృవములును,

తన్నేలిన దబ్బరజేని సంతోసమున కగు నానయ యాజ్యంబు  
గాను, ప్రబోధలోభులు ఋత్విక్కులుగాను, నప్రబోధస్థితి  
నున్న వాదుల నందఱ పశువులుగాను నేసి హింసింపంబూని  
మూరణకర్తయగు రుద్రుని తేజంబు తనయందావహింప మాజ్ఞ  
టలయకర్తవ్రాలె శిబిరంబునఁ బ్రవేశించి, తొలు తనయహింసు  
నగరి కఱిగి, యప్రబోధంబునఁ దన్నుఁ దామఱచి యున్న  
వానిఁబట్టి “బ్రాహ్మణంబులు కొఱగానివని నిందించి యజ్ఞ  
ములు హింసాత్మికములనివాదించి, నన్ను నాతండ్రిని ప్రపంచమున  
లేకుండఁ జేయ నమకట్టిన మహాపాపివి. ఇట్టినిన్ని  
ప్పుడఁ చంపి నాతండ్రిని మఱల బడసి ప్రపంచమున నాప్రచారము  
సాగింతు! పాపీ! నీపాపంబున నీవ హతుండవౌచుంటి”  
వని వల్కుచు సతనింజంపి, యక్రూరాక్రోధు లెదుర్కొన్న  
వారి నధతమొందించి, విద్యాదేవీనుత పంచకము మోక్ష,  
సంతోష, ప్రీత్యానంద దయులు నిద్రాముఖంబులతో నెదు  
ర్కొన్న నెక్కమ్మడి వారింజదిసి, యభిరతిం బిలుకుమార్చి,  
యుత్తర మీమాంసుఁ బంచత్యంబు నొందించి, తక్కుంగల  
స్థేనలన్లె బాటుచున్ననుబోనీక, ప్రాణభయంబునఁ బ్రార్థించు  
చున్నను విడువక, కన్నీరుగార్చు వారిం గాదనక, కాళ్లు తడఁ  
బడ నిల్చువారిఁ గదలిపోనివ్వక చంపుచు వచ్చుచుండె. అతని  
బారింబడక తప్పిపోయినవారిని ద్వారంబుననిల్చి లోభప్రబోధు  
లొక్కనిం బోనివ్వక బారి సమరుచుండిరి. ఇట్లమ్మవృత్తును  
రాక్షసావేశ సంభృతి క్రౌర్యులగుచు మానుష హాని దలం  
పక నెక్కనినేని దక్కకుండ సర్వనాశనం బొనర్చి, తాము

ప్రవేశించు నప్పటివలె పోవునప్పుడును నిశ్శబ్దంబుగా నుండు నట్లు సేసి తెలతెల వేగువరకు నాశలంబు విడిచి, కొఱప్రాణంబుల నున్న మహామోహు కడకుంజని చేష్టలు దక్కి పడి యున్న యతనింగాంచి దుఃఖించి, తమ్మెఱిగించి తాము సేసి వచ్చిన యకృత్యంబులయు నెఱిగించిన నతండు పొంగి యుజ్జం గొఱిలించుకొని “తీనవాదులసినమ్మిన బ్రహ్మచర్యా హంకార దంభులైన నీ చేసినంతజేసి నన్నానందింపఁ జేయరైరి మహాత్మా! యింకఁ బోయివత్తు పరలోకంబున పునర్దర్శనంబగుంగాక” యనిన యజ్ఞండు పురపురం బొక్కుచు నతనిం గొఱిలించుకొని, యతండు తనకుం జూపిన మన్ననల దలంచు కొనుచు నిట్లనియె, మహాత్మా!

చ॥ కుడువఁగఁ గట్టి బంధులకుఁ గోటివిధంబులఁ బెట్టి జన్మము ల్నుడువ వనేక ధర్మవిదులం బొగడం దఁగఁజాలు నట్టి యె క్కుడు సిరియిచ్చి పేర్చి నొక కొండక మన్నిన నీవు పావఁగా నొడలిటు లోమితిం గురుకులోత్తమ యే నొక సేవకుండనే

— భారతము

అని పలుకుచుండు నంతలోనన యతండు ‘వగలుమాని యెందేనిఁ బొందని పల్కి ప్రాణంబులు విడిచిన, యప్పటికిఁ జూర్యోదయంబగుచు వచ్చె. అంత నమ్మవృక్షును వేర్వేర యెందేనిఁ జనిరి. ఇట్లు పాపనేనయందు యజ్ఞప్రబోధ లోభి లును పుణ్యాసేనయందు పంచకామ కృష్ణదములును దక్క నుభయ దళంబులును పూర్ణముగా నశయించె.

నిష్కాముఁడు తనపుత్రులు యజ్ఞనిచేఁజచ్చట

విలపించుట

మఱునాఁ డుదయమ్మున పంచకాములు కృష్ణునితోఁ  
గూడి సరస్వతీ తీరమున సంధ్యాది కాల్యకృత్యములఁ దీర్చు  
కొని శిబిరంబుల కడకుం జని తపోబల సంపన్నుని హృదయం  
బునుం బోలె నిశ్శబ్దముగానున్న దానింగాంచి యిట్లగుటకుఁ  
కారణంబేమి యనుకొనుచుండు నాలోన నహింసు సారథి  
యజ్ఞని వలనఁ జరిగిన యావద్వృత్తాంతమును జెప్పిన విని,  
నిష్కాముఁడు సర్వనాశరమునకు నిర్వేదించుచు విద్యాదేవిం  
బిలువనంపి, కొమరుల మరణంబు వినిపించి, ఆ యమయుం  
దామును ననేకవిధంబులతలపోయుచు దుఃఖించి, యక్కార్యం  
బంతయు యజ్ఞనివలన సంభవించెనని యెఱిగిగమింప, విద్యా  
దేవి కోపంబు దీపింప “కైవల్యపతీ! యప్రబోధులైయున్న  
నాబిడ్డల క్రూరుండై పాపమని యెంచక రూపుమాప. తర్క  
దృష్టి పోకకు దుఃఖించు నాకీబిడ్డల పోకయును, గల్పించి  
మఱిత యడలఁ జేసె. మన వేదకాముచే నప్పాపాత్ముఁ  
బట్టించి నశింపఁ జేయకున్న మీకుం గానరాక నశింతు”ననిన  
నిష్కాముఁ డిట్లను. దేవీ! శాంతస్వరూపిణివగు నీ కుపశ  
మించుట కర్తవ్యము. ఎల్లఱు నిట్లగుటయెకదా? యీశాంతి  
సమరమునకు రూపము. సర్వవిజ్ఞాన విద్యాస్వరూపిణి వగు నీ  
యనంత బ్రహ్మశక్తియే యిందఱ నిట్లుసేసి మాకుఁ దేజంబుఁ  
గూర్చుచుండె, నీకుం దెలియనిదే? అహింసా సంతోషాదుల

హింసించిన పాపమున నతండు ప్రపంచమున నామమాత్రా  
వశిష్టుండు గాక పోడు. అని చెప్పుచుండ విద్యాదేవి వేద  
కాముఁజూచి “నాథా! నీ వతిరయంబునఁజని యజ్ఞఁ డెక్క  
డేని శబర పాంచాలాది దేశంబులను, మన వాదంబులోనికి  
రాక తక్కిన చార్వాక శాక్తేయముల కడను దాగియుండు.  
అతనిం బట్టి బంధించి వాని హింసాప్రచారంబు లోకంబునకుం  
జాటు” మనిన నతండప్పడ సత్యకాము సారథిం జేసికొని  
యతని వెదకుచుం జనియె.

నిష్కామాదులు యజ్ఞుని బట్ట బోవుట .

అంత వాసుదేవుడు నిష్కాముఁజూచి “బావా!  
యజ్ఞుని జయింతునని పుత్రశోకావేశంబున వేదకాముఁడొక్క  
రుండ చనియె. యజ్ఞఁడితని బలసామర్థ్యములు లెక్కించు  
వాఁడు గాఁడు యజ్ఞునకు బ్రాహ్మణములవలన గలిగిన స్వర్గ  
భోగా సందాది కర్మజన్య సుఖములే పరమార్థమను ప్రమా  
ణము లనేకములు గలవు. మఱియు “యానంత్యశ్చేహ  
విద్యంతే శ్రుతయః స్మృతిభిః సహ, విదధ త్యురయత్నేన  
కర్మాతో భూరి సాధనమ్” ఈలోకమందు స్మృతులతో  
గూడ శ్రుతులెన్ని కలవౌ యవియన్నియు మహా ప్రయత్న  
ముతో కర్మనే విధించుచున్నవి. కావున కర్మయే గొప్ప సాధ  
నము. అను నిట్టి ప్రమాణములజూపు నతని నెదిరిన మన  
వేదకాము దక్కించుకొనుట యనుమానంబగు. అందును  
నతఁడు నన్నును లెక్కనేయక నాతో నెదిరింప నుత్సహించు

చుండు. క్రూరదర్శనా నద్వ్యాపార సంరంభండు యజ్ఞండు. వానిచే బాధితుండు గాకుండ వేదకాము రక్షింపవలయు, పదుండని యాప్తకామ దముల శిబిరంబున నిలిపి నిష్కామ సత్కాములఁ గొని రయంబున వేదకామునిఁ గలయంజనియె.

యజ్ఞండును తన క్రతుమయ హింసాస్వరూపమునంత టిని వదలి, యిది స్వర్గకామము గాదు, యిందుననె పరమ పద యానంబుగలుగు నని నిరూపింపఁదగు రూపంబున తపో మూర్తిదాల్చి వేదపురుషు నాశ్రమంబున నుండ, నాతనిం గాంచి వేదకాముండు “బ్రహ్మహ్న! నిముసంబున నెంత సాత్వికుండనైతివి. క్రూరాత్మా! యింక నీ భేషజంబుల జాలించి బ్రహ్మవాదంబునకుర” మ్మను చుండు నాలోన నతఁడు కృష్ణులఁజూచి మహామంత్ర బలసంపన్నులగు వారిని దేని చేతను గెలువరాదని యెంచి యిష్టాపూర్తములకన్న నున్నత కర్మలున్ను, స్వర్గమునకంటె యానందస్థానమున్ను లేదను నతఁడు తన భావమును మఱుఁగు పరచి “యిందు నాకిచ్చిన తృణంబేని బ్రహ్మలోకముఁ జేర్పఁజాలు” నను మాయా మయంబగు బ్రహ్మశిరమును ప్రయోగించి దీన నశాంతేయ మగు ననిన దామోదరుండు సత్కామా! సత్కామా! భ్రాంతుండనై యావాక్యములె సత్యమని భావించితిరేని మీ రేవురును మడియుదురు. కావున నీవాక్యములనే మఱల నను సంధించి యతని ననుము. దాన నయ్యర్థము వచ్చె / మీరు నిలువనొప్పుదు” రనిన నతఁడు జ్ఞానాదేవత కైవల్యం,



సర్వకర్మ నిరాసకంబగు జ్ఞానమొక్కటియే ముక్తిమార్గము. ఆత్మయొక్కటియే యానందస్థానము ” అని వాదించె.

ఇట్లు జగద్భయంకరంబుగా నయ్యిరువురు బోరు నవసరంబున నిదిధ్యానుఁడు వేదపురుషుం గూడుకొనివచ్చి వారి నడుమ నిల్చి యిట్లనియె. “ ఇంతకుమున్ను పలువురు బ్రహ్మ వాదులు పోయిరిగాని యిట్లు సర్వగుణ ప్రళయంబగునట్లు పోరినవారు లేరు, దీని నుపసంహరింపు ” డనిన సత్కాముఁడు “ మహాత్మా ! ఆత్మరక్షణంబుఁగోరి యట్లునేసితి నావాదంబుపసంహరింతు నతని శాంతింపం జేయు ” డని యట్లునేసె. యజ్ఞఁ డట్లునేయ సమర్థుండుగాక, దీని శాంతేయులుగాకున్న వారి యనంతర గుణసంతానంబేని నశించు ననియె. (వారిబిడ్డలైనను నన్నును సరింతు రనియె.)

వాసుదేవుఁడు యజ్ఞుని శపించుట

అప్పు డాదుష్టుని దుష్టత్వమును తన దివ్యచిత్తంబున నెఱింగి దామోదరుండు “ నీచా ! గోఘాతివగుటగాక భ్రూణ ఘాతివిగూడ నగుచుంటివి. కాని యింతపనిసేయ నీ నీచత్వంబునకు సాధ్యపడదు. ఇప్పటికి తర్కదృష్టి భార్య ధారణావతి వస్తువిచారుని గొంచనున్నది. వాని బోకార్పనెంచి నీ పాప హృదయంబుం బ్రద్దలువాపి చూపితి వంతియకాని దాని నెరవేర్పఁ జాలవు. నాయనుగ్రహంబున వస్తువిచారుడు సురక్షితుండై యీయెల్లఱు దీక్షింపింపఁ కాయపురంబున కధి నాధుండై, నీ మామయగు ప్రబోధునిచే నెల్లవిద్యల నభ్య

సించి సందడులెల్ల దీక్షిన యానంద సామ్రాజ్యంబు బహు  
కాలం బనుభవింపఁ గలఁడు. ఇది యంతయు దీనాన నుండవై  
దిక్కులేక తిరుగుచు నీవ చూడఁగలవు. మఱియు నీ వింతటి  
క్రూరహింసకుఁ బాల్పడిన కారణంబున ప్రపంచమున నింక  
మీద నిన్నదరించువారులేక నాహాళి శూన్యండ్లవై యాజ్య  
గంధంబులేక దుర్గంధ భూయిష్టంబై న దేహంబుతో కలింగూడి  
తిరిగెదవుగాక ” యనియె.

అప్పుడు వేదపురుషుడు “ బ్రాహ్మణుండవయ్యను  
క్రూరంబని యెంచక కేవల హింసాస్వరూపమా త్రుండవై న  
కారణంబున నీకట్ల యయ్యెడు ” మని పల్కి నిధిధ్యాసు  
నితోఁగూడి సనియె. ఇట్లు యజ్ఞుని నామమాత్రప్రకాశునిఁగా  
నెనర్చి కృష్ణుడు శాంతేయులఁగూడి విద్యకడ కేతెంచి  
యచ్చటి విశేషంబంతయు నెఱిగించి యామెను సంతోష  
పరిచె. ఇట్టెల్లఱ గోవిందుడు తగిన శాంతివాక్యములఁ ప్రబో  
ధించుచు నానంద చిస్టులం జేయుచుండె.

శ్లో॥ మందార మూలే మణిపీఠ సంస్థం

సుధాప్లుతం దివ్య విరాట్స్వరూపమ్,

నబిందు నాదాంత కళాంత తుర్య

మూర్తిం భజేహం రఘువంశ రత్నమ్.

అత్యభారతమునం దప్రబోధపర్వము

స మాప్త ము

ఓం తత్సత్



శ్రీరాధాకృష్ణాయనమః

# ఆత్మభారతము ప్రబోధపర్వము

—o:—

- సీ. దార గృహక్షేత్ర ధనములపై నాన  
యను గట్టిత్రాట బంధనము నొంది  
లలితంపు భోగలాలన యను తృణముపై  
నత్యంత మొదలని యాసఁగొలిపి  
వివిధ దుఃఖానేక విభ్రాంతు లనియెడు  
బహుళభారంబున బడలికఁ గని  
భయదమైతోచు నామయ వర్గమను దుష్ట  
దంశకావళిచేత దష్టమగుచు
- గీ. మహితసంసార మను నీటి మడుఁగునందు  
పాపమను గొప్ప యుబ్బలిఁబడి తపించు  
జీవుఁడను దుక్కిఁబెద్దును లేవనెత్తఁ  
ధగినసాధన మా హరి ధ్యాన్ము మొకటె.

## జీవనిర్వేదము.

స్థూల పురమున జీవుడు బుద్ధితోఁ గూడి కొమరు  
 తెల్లలు సమయుట విని దుఃఖార్తుడై యక్కటా ! నావంటి  
 పాపి ప్రపంచమునఁ గలఁడే. కన్నవారెల్లఁ బోవ చుట్టపక్కం  
 బులు శూన్యంబులుఁగా నెక్కండనై యింకను బ్రతికియుంటి  
 నేమిసేతు, నేదిదిక్కు. అంత భోగభాగ్య సంపన్నుడనై  
 యుంటినని సంతసించు నేను నేటి కేదియులేక నా యనునది  
 యంతయుఁబోవ ననదనై బ్రతుకవలసె. కట్టా ! యీశ్వరా !  
 నాయందింత కఠినుడ వైతివేల.

నూఱురు బిడ్డల నెక్కనిసేని విడిచి పోరాడె. నీవ  
 యింత పక్షపాతివైన నింక లోకంబున న్యాయంబెట్లు నిలుచు.  
 అయ్యో ! కుమారులారా ! యింక మీ యాలింగనసుఖం  
 బేనాటికి గల్గు. మీ మృదువాక్య శ్రవణం బీజన్మమున లేదు  
 గదా ? మీయందలి లోభమున నీధర శాశ్వతముగ మీ  
 రొక్కరే యేలవలె నను నాశచేతనే కదా నాడు వాసు  
 దేవుడు చెప్పిన మాటలు విననైతి. సద్వివేకాదుల పలుకులు  
 పాటించనైతి. నిదిధ్యాసాదుల నీతులు పెడచెవులఁ బెట్టితి.  
 దుర్బుద్ధి నై సదసద్వివేకుని మఱచి యతనిపాలు హరింప  
 నెంచితి. ఇట్టి పాపంబె చుట్టుముట్టి యిట్టులొనర్చె. అక్కటా !  
 నాయీ దుఃఖమున కేది కడ. ఎట్లు జీవితం నని పనవి పనవి  
 యేడ్చు జీవుని కడకు వైరాగ్య సద్విచారు లేతెంచి యతని

నాలింగన మొనర్చి లేవనెత్తి యోదార్చి రంత వైరాగ్యుఁ  
డిట్లనియె.

జీవా ! నీవెన్నఁడును పాపివిగావు పుణ్యుఁడవును గావు.  
నిరంజనుఁడవు. ఇట్లయ్యను త్రిగుణాత్మిక ప్రకృతియందు  
బుట్టిన యంతఃకరణము జడమయ్యను నీశ్వర విశిష్టంబై  
“ఆజడాత్మ వదాభాంతి యత్సాన్నిధ్యాజ్ఞా అపి అజ్ఞానా  
న్మానసో పాధేః కర్తృత్వా దీని చాత్మని, కల్పవృక్షేంబు  
గతే చంద్రే చలనాది ర్యథాంభసమ్” జడమైనను పరమాత్మ  
సాన్నిధ్యమున చైతన్యరూపముగాఁ బ్రకాశించును. ఎట్లు  
జలములు కదలు చుండగా నందలి ప్రతిబింబిత చంద్రుఁడు  
కదలుచుండె నందురో యట్లే యజ్ఞానముచే మనోవికల్పిత  
కర్మముల నెల్ల నాత్మయందు దారోపించి కర్తనుగాఁ జూతురు.  
ఇట్టి జడంతఃకరణ మీశ్వర సన్నిధి నయస్కాంత సాన్నిధ్య  
మున సూదియుంబోలె సంచలనంబు నొందుచుండు. అందుఁ  
గల్గిన వృత్తియె మనస్సనంబడు. (నిస్తబ్ధ సరోవరమునం  
దేదేని వస్తువు పడిన బయలుదేరు నలవంటిది వృత్తి) అదియ  
యింద్రియ గోళములఁజేరి బాహ్యవిషయములఁ బ్రసరించి  
యనుకూల ప్రతికూల కర్మములఁ బుట్టించి దానివలన నేర్పడిన  
పుణ్యపాపములచే స్వర్గమనియు నరకమనియు నూర్ధ్వాధో  
లోకంబులకు యాతాయాతంబులు కల్పించుచుండు. ఈ  
కర్మముల కనుకూలముగా దార పుత్ర పశు ధనాదుల  
వికల్పించి వాని రాకపోకలచే నుఖ దుఃఖముల నొందించు  
చుండు. ఈ యంతఃకరణమే యేకమగు యీశ్వర రూపంబు

నుండి బింబ ప్రతిబింబ రూపమున వికల్పించుచు బహుళ ప్రపంచమును గల్పించి, యామీద యీ సమస్తమునకుఁ గర్తగాని యాశ్వరుండవ యగు నిన్ను విభ్రాంతి నొందించి కర్తనుగాఁ దలంచునట్లు చేసి శోకింపం జేయుచున్నది. సూక్ష్మ విచారణంబునఁ గన్న నీ సంసార మంతయు సంతకరణ విశిష్ట మానస కార్యంబే యయి దాని సంకల్పమునఁ దోచుచు దాని వికల్పమునఁ బోవుచు నుండు. ఇదియె మాయా విలసనము.

అగ్నిని పొగ గ్రమ్మింట్లు, సూర్యుని మేఘ మవరించినట్లు నిత్యనిర్వికార స్వరూపుండనైన నిన్నా మాయక్రమ్మి జనన మరణ బాల్య యౌవన వార్ధక్య నృత్యంబు జొందుచున్నట్లు సూపుచు, సవికారుండ ననిత్యుండ ననిపింపఁ జేయు చున్నది. తత్త్వవిచారమున నీ మాయను బోద్రదోచిన సచ్చిదానంద స్వరూపుండగు పరమాత్మపు నీవ యయ్యెదవు. ఇట్టి నీవు నిన్ను మఱచి, యెండమావుల జలంబునుబోలె కేవల మిథ్యా రూపంబై యజ్ఞానమున మాత్రము తోచు సంసార మింతయు సత్యమని నమ్మి, యిది నా యిల్లు, యిది నా ధన మాతఁడు మిత్రుఁ డీతఁడు శత్రుఁడు వాఁడు బిడ్డఁడు వీఁడు మనుమఁడని భావించు చుంటిని. ఇవి యన్నియు తత్త్వదృష్టిం జూచిన నైంద్రజాలికుని బుట్టనుండి లీయు బొమ్మలుంబోలె తాత్కాలిక సత్యంబులు ననంతరా సత్యంబులును నగు. సదనద్విచారంబున కేవల మిథ్యాత్వంబు నొందు. “యత్రహిద్యైతమివ భవతి తదితర ఇతరం పశ్యతి” అవిద్యాదశయందు భేద

మున్నట్లు దోచిన నప్పు డొకఁడు మఱియొకనిఁ జూచును. ఇట్టి యీ సంసారమున మమత్వంబుఁ జేర్చి నీవు కోరిన వాని రాకకుఁ గడఁగానక దెఱుఁచెదవు. “అస్పృశ్యోపి యథాస్పృశ్యం అచలశ్చల నాదిచ అవివేకాత్తదా దుఃఖం మానసం చాత్మ నీక్షతే” నిరవయవ పరమాత్మకు క్రియాదులు స్థూలదేహ అభేదాధ్యాసముచేత గలుగును. అట్లే మనస్సంబంధమగు దుఃఖము సూక్ష్మదేహ అభేదాధ్యాసముచేతఁ గలుగును.

ఇందు దేహ మొక కాలాయన నిగళంబుగాఁ దగు ల్కొన దార పుత్రతాదు లందలి గొల్లెములై బంధింప దాని నుండి విడివడనేరక

ఆ. తనకుఁ దాన బంధ మొనరించు కొనియెడు

పొత్తి నూలు కాయ పురువు భంగి

నగుణమయ్య నగుణతావాప్తిఁ బొందు న

క్షరము ప్రకృతి గుణము సంక్రమించి. — భారతము.

ఇట్టి యీ గొలుసునుండి తప్పించుకొన సర్వవిధములఁ బ్రయత్నించు చుంటివి గాని తేత్రజ్ఞ! యివిబోక మఱికొన్ని నూతన నిగళంబులు దగులుకొనుచున్నవి. నిలుపు టద్దముల నిండిన మేడగదియందొక శునకముచేరి యందొక దర్పణ మునఁ దనబింబమును జూచి మఱియొక కుక్క తన్నుఁ బట్ట వచ్చుచున్నదని భ్రాంతంబై యటచుచు మరియొక దిక్కునకుఁ బోవ, నందును నట్లకా నిట్లు బింబ ప్రతిబింబంబులతో నేర్ప డిన కోట్లకొలది తన రూపములనెల్ల పరరూపంబులుఁగా

నెంచుచు భయభ్రాంతంబై వచ్చిన త్రోవ మఱచి యా మేడ నుండి విడివడి పోనేరక యఱచి యఱచి వాపోయి, వాపోయి కడకెన్నాళ్లకో యేపుణ్య శేషంబుననొ మొదట తావచ్చిన ద్వారముంగాంచి బయలువడి తా నెక్కటి మాత్రము సత్యమై మిగిలిన దెల్ల సత్యమై తోవ, యేమఃఖలేశంబును లేక స్వేచ్ఛావిహారిమై యానంద మయినై యొప్పు, అట్లే నీవును జన్మజన్మాంతర సత్కర్మ సంస్కారవిశేషంబున తత్త్వమస్యాది మహావాక్య విచారముం జేసితివేని నీ నిజరూపంబు నెఱిగి ముక్తుఁడ వయ్యెదవు.

“సుషుప్తాఖ్యం తమోఽజ్ఞానం బీజం స్వప్నప్రబోధయః, స్వాత్మబోధ ప్రదగ్ధంస్యా ద్బీజం దగ్ధం యథాభవమ్” స్వప్నజాగరణలకు కారణమై సుషుప్త మని, తమస్సుని యజ్ఞానమని వ్యవహరింపఁబడుచున్న మూలావిద్య, స్వస్వరూపజ్ఞాన ముచేతఁ దహింపఁ బడినదై, దహింపఁబడిన విత్తనమువలెమరల సంసారోత్పాదనము లేనిది యగును.

“అప్రబోధాద్యదా సిద్ధిః ద్వైతా దన్యస్యవస్తునః, బోధాదేవ మసిద్ధత్వం బుధ్యాదేః ప్రత్యగాత్మనః” జ్ఞానము కలుగక పూర్వ మంతఃకరణాదుల కంటె భిన్నమై యున్న యాత్మస్వరూప మెట్లుప్రకాశించదో, యట్లే జ్ఞానము కలిగిన పిదప నాత్మస్వరూపము కంటె భిన్నమైన యతఃకరణాది వస్తువు ప్రకాశింపదు.

కావున-తేత్రజ్ఞా ! నీవు దీనుండవు, హీనుండవు, గావు. నీన దేవుండవు. నీన యీశ్వరుండవు. “ఉపాధ్యపాస్తే స్థాయ



మేవ కేవలం" ఉపాధి నశించిన నీవ కేవలండ్రు. జీవా! బ్రహ్మమునీవు. బ్రహ్మాండమునీవు. బ్రహ్మాండంతర్గత జీవ జాలంబెల్ల నీవు. ఈ సర్వమునకుఁ గర్తృవు, భీర్తృవు, హర్తృవు నీవ. నీవుగాని తృణంబును లేదు. నీవులేనిది పరమాణువును లేదు. చేని కౌగిలింతను గోరుచుంటివో యా మహామోహ మే నిన్నింత దుఃఖితుఁ జేసిరది.

సీ॥ ఒకయింటనుండి వేటొక యింటకిరిగిన

విధమును వస్త్రంబువిడిచి యొండు

వస్త్రంబుగట్టిన వడువునునై యుండు

నొడలు దొఱంగి యొందొక్క యొడలు

గైకొంట నృప విను కడవకు సారెవై

నమరమృత్తిక యిడనవుడు విరియు

టయు వెరవారఁ బట్టఁగరాక చెడుటయు

వాని యెత్తెడునెడ వ్రయుటయును

గీ॥ నెత్తియొకచోట డించిన నెడలుటయును

నెండియవియుటయును నావమిడినఁ బగిలి

పోవుటయు వాడు జనులచే బొలియుటయును

గలుగుగతి మేలికెల్లును గలుఁగు జేటు.

—భారతము

కావున క్షేత్రపాలా! సీత్రభాంతిని నీవెఱిగికొనుము. చూడు తండ్రికి బిడ్డడవైన నీవ బిడ్డకు తండ్రివైతివి. ఒక్కడ వగు నీవే తండ్రి, బిడ్డ, యగ్న, తప్త, మూమ, బావ, మొద లగు నానుభులఁ బరిణమించితివి. ఇవియన్నియు స్థూలదేహ

మున కేర్పడిన నామంబులేకాని యాత్మవగు నీకెన్నండును లేవు. “జాతస్యవై మనుష్యస్య ధృవం మరణమితి విజానీయాత్, తస్మాజ్జాతే నప్రహృష్యే స్మృతేచ నఃషీడేత్ ” మనుష్యునకు పుట్టుకతోడనే మరణము నిశ్చయమైయున్నది. ఆ కారణమున పుట్టుకకు సంతోషమును మరణమునకు దుఃఖమును పొందరాదు.

జనా !-కించిత్సంహావ లోకనంబు సేయుము. ఇప్పటి కెందరికి-బిడ్డడవై తివి. యెందరికితండ్రివై తివి. వారందఱేమైరి. నిజముగా నేడువ వలెనన్న నెందఱి కేడ్తువు. యెందఱికి మానుకొందువు. వెఱ్ఱివాఁడా! నీవు తాతవుగావు, తండ్రివిగావు, బిడ్డడవునుగావు. లక్షణావృత్తిచే విచారింప శాశ్వతానంద స్వరూపుడవు. ఏకాత్మవు. నీవే భగవంతుండనై యుండి భగవంతుఁడొకఁ డెక్కడనొయండి నన్ను బాధించుచున్నాఁడనుకొనుట, దర్పణ వికారము నెఱుంగక తన మొగము సొట్టఁపొయెనని యేడ్చునట్టిదగు. ఏ సుఖదుఃఖములు వేనిని గాని యిచ్చుటకు పరమాత్ముఁడు కర్తగాఁడు. అవి నీకులేవు. అవి యెల్ల మనోవికల్పములు. అవిద్యా హేతువులు. మనంబును బుచ్చిన సుఖమును వేదు, దుఃఖమును వేదు. “సంసారో అహమస్మీతి విపరీతం ప్రతిపద్యసే, అకర్తారం సతంకరై తిలభోక్తారం సతం భోక్తేతి. విద్యమానాంచ అవిద్యమానమితి ” (ఇయమవిద్య)నుషుక్తి సమాధి మూర్ఖులు మన మెఱుఁగుచున్నవియ కాదా? ఆ దశలయందు ప్రపంచమేది, ప్రవృత్తులేవి. కావున సృష్టిమొదలు అయమువరకును భరుగు నీ జీవజగద్వ్యాపార

మంతయు మానసిక మాత్రంబైయని తెలిసికొనుటయే. జీవన్ముక్తి.

జీవా ! నీవును నెఱుంగఁ దగుదాని నెఱింగితివి. శమదమ నిదిధ్యాసాదులవలన వినవలసినదాని వింటివి. నేనును సద్విచారుఁడును కంటిని తెప్పవ్రాలె నిర్మనుసరించి యుంటిమి. ఇంకను విజ్ఞానములేక దుఃఖించు చుంటివన నాశ్చర్యంబుగాదె? తమ తమ దోషంబులచే ననుచితులగు వారెల్ల నశించిరి. ఉచితస్వరూపులగు శాంతేయులు మాత్రము మిగిలి యుండిరి. ఇంకను వారిఁగీడాడక యుచితజ్ఞుండనై వారిఁగూడి యానంద సామ్రాజ్య మనుభవించుము. ఇంక స్థిరమాల పురంబు మీఁది మమత్వమును వీడి వస్తువిచారుని (పరీక్షితుని) బుట్టించి విదేహకై వల్యమున నిష్కామయోగ పట్టాభిషేకం బొనర్చితివేని నీభారమంతయుఁ దీరి విజ్ఞాన చతుండునై కేవల సచ్చిదానంద స్వరూపుండ నేననియు, సుఖదుఃఖము లెన్నఁడును నాకు లేవనియు నెఱిఁగి యానందింపఁ గలుగుదునని ప్రబోధింప నంకిలిదేరని హృదయముతో నున్న యవ్విభునిఁ జూచి సద్విచారుఁడు,

సద్విచారుఁడు జీవునికి

సంసార గహనము తెఱఁగెఱిఁగించుట

అన్నా ! సంసార మతిగహనము. అనాది స్వరూప యగు దానియం దేనాఁడో తగుల్కొని జీవుఁడు క్రూరమృగములనందగు జరాఠోగంబుల కుల్కిపడి పరువులు వాఱుచు;

నెందును గడఁగానక యందు భార్యయను తృణ సంవృతా  
నూపంబునఁబడి జీవితాశ యను తీవెంజుట్టుకొని యా బావి  
నడుమం దలక్రిందై వ్రేలుచు, గ్రిందకాలమను కాలసర్పమును  
జూచి పడుటకు భయపడుచు, మీద నాఱు తెలల సామజము  
లను నాఱు ఋతువుల వత్సరంబులు వచ్చుచుఁ బోవుచుండఁ  
గాంచి బెగఁదొందుచు, సితాసిత మూషికములను దివారాత్ర  
ములు కాలికిఁ దగిలిన తీవను వ్రెంచు చుండ బీతిల్లుచు,  
కామము లను మధుకరంబులుమీఁదఁ బెట్టిన తెట్టియ లోని  
కామ మను మధురసము బిందుబిందువుఁగా నొంటియందొలు  
కుచుండ నాకుచు, నదియ పెనుతృప్తిగా జీవితాశం బడి  
బ్రతుకవలె నని కోరుచు, తీవదైవ్వి న కూపంబునంబడి కాల  
సర్పంబునకుఁ జక్కి యమయాతనలం బడి మరియొక్క కూపం  
బునం బడుచు, ప్రవాహమధ్యమునఁ బడిపోవు తృణమొక్కొక్క  
సుడింబడి తిరిగి తిరిగి మరియొక్క సుడికిఁ బోవుచు స్వయం  
శక్తిలేమింజేసి ప్రవాహవేగం బెట్టిడ్చిన నట్లుఁగాఁ బోవుచు  
నెన్నటికిని దరిజేరనట్లు “శుభాశుభ వ్యామిశ్ర కర్మవాయు  
సమీరితః చండోత్పింజలక శ్వసనవేగాభి హతాంభోధి మధ్య  
వర్తి శుష్కలాజవత్ ” శుభాశుభ మిశ్రకర్మలను గాలిచేత  
కొట్టఁబడి సముద్రమధ్యమున నస్వతంత్రమై తిరుగు యెండిన  
పేలగింజవలె, జీవుఁ డీమలాత్రయముల జక్కి వానినుండి విడి  
పడ నేరక చోరకృషి వణిక్కర్మాదులఁ బ్రవేశించి, నిద్రా  
నుఖముల మఱచి, తన ప్రాణముల మీది యాసనుగూడ  
పడిచి, యెంతవేసి మహాపాపంబులనేని యొసర్చుచుండు.

ఇట్లు జీవుడు ధనధాన్య పుత్రమిత్ర పరివారంబుల నెంత యభివృద్ధి నొందించెడియు తనివి సనక, వీని వృద్ధియగు కొలందియు నాశయు వృద్ధి నొంద “అంగం గళితం పలితం ముండం దశనవిహీనం జాతంతుండం, వృద్ధోయాతి గృహీత్వా దండం తదపినముంచ త్యాశాపిండం” తలనెరసి దంతములూడి తల యేరుబారి కఫముగప్పి కాయము వంగినను తృష్ణలొంగక వెంటనంటి వేధించుచుండ దాని కరికట్టనేరక యేడ్చుచుండు. ఇంతలో కాలంబు చేరువయైన నదియయ్యె నిదికాకపోయె నేజోయిన నదియెట్లుగ నేమిసేతునని యేడ్చుచు నేడ్చుచు నుండ కాలుడు కనరాక డాసి పాశంబులంజుట్టికొని పోవు నప్పుడు, వీరు లేకున్న నెట్లుజీవించునన్న బిడ్డలను, నాప్రాణము లన్న ధనములను దిగవిడిచి యొక్కడ కదలిపోవు.

మఱియు శరీరంబు రథము, దాని కిందయములు గుఱ్ఱములు, మనస్సు పగ్గములు, బుద్ధి సారథి, జీవుడు రథికుడై యొప్పు. బుద్ధి యను సారథి విజ్ఞుండు గాక పగ్గములు సడల విడిచిన గుఱ్ఱములు గ్రుడ్డివౌట విషయములను విషమ ప్రదేముల సధోముఖంబుగా లాగుచుండుటంజేసి నయ్యె విషమ స్థలముల సంచారమున జీవుడు కుతిలపడుచు, సవ్యమార్గమున నడిపింపనేరని దుష్టసారథిచేత గుఱ్ఱముల కాళ్లు విఱిగి రథమున చక్రములూడి కూబరముబగిలి సంచారయోగ్యంబు గాకున్న నయ్యయ్యో! యదివ్రాయె నిదివ్రాయె నేమిసేతునని యేడ్చుచుండు. అట్లుగాక వెరవరియై సారథిని సాత్విక గుణం

బుచే వ్యవసాయాత్మిక వృత్తినంపన్నుండేసి మనస్సును పగముల శీలమను నేర్చున గట్టిగా లాగిపట్టి మెలకువతో నశ్వములు నడుపుచు రథవేగం బాగఁ గలిగిననాఁడు జనన మరణ భయంబు వీడి పరమసుఖము నుంది గమ్యముం జేరఁ గలుగు. ఇంతవట్టు నెఱిగి మమత్వమున గలుగు దుఃఖంబు వీడు మని బోధించె. అప్పటికిని దుఃఖంబు కడఁగానక జీవుండు తపించుచుండ, వేదపురుషుండరుదెంచిన వైరాగ్యవిచారులు సంభ్రమంబున నెమరు వచ్చి సమస్కరించి తోడితెచ్చి యుచితాసంబున నునిచి యాతని రాక జీవుని కెఱింగించిన నతండతనికి సమస్కరించి.

“తండ్రీ! మానవజన్మము దుఃఖముల పుట్టగదా? ఈ జన్మంబేల ధగ్ధంబు నేయనా? తేజోధనంబులు బోయి తనయులు బోయి చుట్టము లెల్లఱును బోవ నెవ్వనినేని దుఃఖాగ్ని దహింప కుండునే? మహాత్మా! ఇంత నిర్భాగ్యదశ నుందినను చావు రానేర దేమిసేతు” నని యూహకుండ నతనితో వేదపురుషుండిట్లను.

వేదపురుషుండు జీవునకు దుఃఖోప శమనంబు నెయుట

వత్సా! ధర్మంబును సీతియు నెఱిగిన నీవుట్లడలఁజెల్లునా? లోకమున దేనికేనియు శాశ్వతమను నది లేదు “జాతస్య మరణం ధృవ” మనిన మాటవినలేదే. లోకమున నేవస్తువునకేని నిలకడలేదు. లోకమెప్పుడును చెడరకుండు దీని వింత యేమన వ్యక్తి పూర్వకముగా నెక్కటియు లేదు.

సమిష్టి పూర్వకముగా నెక్కటియు లేకపోదు. ప్రకృతి యెప్పుడును కలదిగాదు, కలుగకపోదు. ఇదియ యీశ్వర విలసనము. కుమారా! శాంతేయ జాడేయులకు నీ యెఱుకలేని వైరం బేర్పడెనే? ఈ మహా సంక్షోభంబున కెల్ల కారణము నీకొమరుండె. ఇదియెల్ల నిట్లగుట తత్వదృష్టితో విచారించినమేల కాని కీడుగాదు. వీరిందఱునీకు తీరనివనటం బుట్టింపఁ బుట్టిన రోగంబులుగాని పుత్రులుగారు. వీరి బోకార్చుటయే దుఃఖ నివృత్తియగు ఎంతటి విజ్ఞులకేని వీరు గల్గునంతకు శ్రేయము ప్రాప్తింపదు. కావున దీని నెఱిగి యజాతశత్రుండవై మనుము. నిష్కాముఁడు నీ యెడ నత్యంత భక్తి యుక్తుండు దాని నీ వెఱిగి యతని యందు బద్ధానురాగుండవై మెలంగుము. ఇట్టి దుఃఖాన్నిని విజ్ఞాన బలంబున నార్చి సుఖంపు ” మని బోధించి చనియె.

ఇట్లమ్మువ్వరచే జెప్పంబడియుఁ దేఱిని మనంబుతో నున్న జీవుని కడకు యజ్ఞ దంభ ప్రబోధు లరుదెంచి యారాత్రి యప్రబోధంబునఁ జేసిన కార్యంబంతయు నివేదించి శాంతేయుల వలని భీతింజేసి యెందేనిఁ జనిరి.

అవ్వల కామపంచకంబును కృష్ణుండును జీవబుద్ధుఁడ కడకేతెంచి నమస్కరించి సముచిత రూపంబున జీవునిఁ సన్మానింపబడి బుద్ధియాజ్ఞంబొంది శాంతి దేవికడకుం జని నవస్కరించిన నాయమ కొమరుల మేనులు నిమిరుచు నతిదరుణ వాక్యాస్త్రములవలనఁ గిలిగిన వ్రణములఁగాంచి దుఃఖఁ

చుచుండు సంతలో పుత్రదుఃఖాతురయగు విద్యాదేవియు  
నేతెంచి యత్తకు నమస్కరించిన నయ్యమం దగ్గరదీసి శాంతి  
యొదార్చె, ఇట్లందఱునుగూడి వాదహతులైన తమ తమ  
వారిం గూర్చి శోకించు చుండిరి. ఆ మీద పురోహితుఁ  
డగు శమమును సద్విచారవై రాగ్యులను గూడి నిష్కాముఁడు  
వాదనిహతుల కెల్ల నార్థదైహిక క్రియల నెల్ల నాచరించి  
యెల్లఱునుగూడి స్థూల పురంబునకు విచ్చేసి యందు వారి  
వారి మందిరముల సుఖం బుండిరి.

శ్లో. యస్మా దన్య న్నా స్త్యపి నైవం పరమార్థః  
దృశ్యా దన్యో నిర్విషయజ్ఞాన మయత్వాత్  
జ్ఞాతృజ్ఞానజ్ఞేయ విహీనోపి సదాజ్ఞ  
స్తం సంసారధ్వాంత వినాశం హరిమీదే.

— హరిమీదేస్తవము.

ఆత్మభారతమునఁ ప్రబోధ పర్యము

సంపూర్ణము





శ్రీరాధాకృష్ణాయనమః

ఆత్మభారతము

ఆనందపర్వము

— ౦: —

శ్లో॥ నాస్థా దర్శే నవసునిచయే నైవకామోప భోగే  
యద్యద్యవ్యం భవతు భగవన్నూర్వకర్మాను రూపమ్  
వితత్ప్రార్థ్యం మమ బహుమతాం జన్మజన్మాంతరేపి  
త్వత్పాదాం భోరుహ యుగగతా నిశ్చలాభక్తిరస్తు.

— ముకుందమాల

ఓక్కనాడు వేదపురుషుండును, నిదిధ్యాసుండును  
యమనియమాసన ప్రాణాయామ ప్రత్యాహార ధ్యానధారణ  
సమాధులును తమతమ శిష్యప్రశిష్యులతో నిష్కామ సందర్శ  
నంబునకు వచ్చిరి. నిష్కామండు, శముండును, దముండును,  
కృష్ణుండును, వైరాగ్యుండును, సద్విచారుండును, జీవుండును,  
బుద్ధియు, శాంతియు, విద్యాదేవియు, వస్తుచిహగ గర్భయగు

ధారణావతిఁగూడి సమతయు, వేదకామాది యనుజన్ములును, గూడియుండ నిత్యవైభవంబుగా నున్న సమయంబున, నిది ధ్యానుఁడు నిష్కాముఁజూచి యజాతశత్రూ ! విగతకంట కంబై నిరామయంబుగా నున్న యాయాత్మానంద సామ్రాజ్యంబునకు ప్రభుండనై పట్టాభిషేకం బొనర్చుకొమ్మన నుమ్మడించుచు నిష్కాముఁ డిట్లను.

### నిష్కాముని మనస్తాపము

మహాత్మా ! యహంకారంబులేనియాత్మ సామ్రాజ్య మనుభవించుటెట్లు. అదిలేని యనుభవం బెవరిది. అక్కటా ! యతనివలన కష్టపరంపరలకు లోనైతి, నతండ్లెట్లు బోవునని చచ్చునంతకు వెదకుచుంటిని గాని యతఁడు లేనివాఁడు. నే నెట్లు బ్రతుకుదునని యెంచనైతి. నాకన్నను పెద్దవాఁడౌట పూజ్యుడని మన్నింపనైతి. నిష్కాముఁడనగు నా కానంద సామ్రాజ్య సంపాదనంబనునది మాత్రమేల. దీనినెల్ల వేద కామ సత్కాము లనుభవించుదురుగాక. నేనెక్కరుండ నేకాంతంబున సుఖి నై యుండెద ” ననిన సత్కాముఁ డిట్లను.

అన్నా ! యివి యేటి మాటలు “ ప్రత్యగాత్మానవ బోధస్య అనాస్మిన్వాభావ్యాత్ తదభి నిర్వృత్త శ్చాయం బుద్ధ్యాది దేహాంతః తస్మి న్నాత్మత్వ మవిద్యా కృతమేవ ” ప్రత్యగాత్మ నెఱుంగ కుండుటయే యనాత్మరూపమై యున్నందున బుద్ధిమొదలుకొని దేహమువరకు గల యీ సంఘాత మా యజ్ఞానముచేత సంపాదించఁ బడినది. కాని యం దాత్మ

భావనమున్ను యజ్ఞానముచేతనే చేయఁబడినది. కావున సర్వా వస్థల యందును నాత్మ యొక్కటియే యనుసరించి యుండును, దేహేంద్రియాదు లనుసరించి యుండువను జ్ఞానముగల వానికే యఖండార్థము బోధ యగును. కావున నాత్మ ధర్మ మార్గమున సత్పథకంటకులగు సరివర్గముం దునిమి సంపాదించిన యానందసుఖము ననుభవింప ననుట యేటి పాడి. ఇది తామసత్కారము కాదా ? ఏ యానందప్రాప్తి కాటంక రూపులై యొప్పు నహంకారాదుల జంపితిమో తద్వధమున నగు నా యానందము కోరకయే లభించుచుండ దానిం గాదని యేకాంతమున సంకల్ప శూన్యంబుగా నుండ నెట్లు వలను పడు. అహంకారాదులు పోవఁ గల్గిన శూన్యత్వమును బాపి కొన నంతర్యాగం బొనర్చుము. అనిన నిష్కాముఁడు.

సోదరా ! “ బుద్ధాద్వైత స తత్త్వస్య యథేష్టాచ రణం యది. శునాం త్వద్వృత్తాం చైవ కోభేదోఽశుచి భక్షణే ” తెలియఁ బడిన యద్వితీయ తత్త్వము గల వానికి యథేచ్ఛా చరణము గలిగియున్నచో మక్కలకును తత్త్వవేత్త లకును నమేధ్య భక్షణ యం దేమి భేదము గలదు ? కావున నివియెల్ల సకామంబులగుఁగాని నిష్కామరూపం బే నాఁడును గా నొపపు. ఇట్లగుట సంసారారణ్యమునఁ జేర్చు మార్గము లుగా నున్న వీనినెల్ల విసర్జించి యేకాకినై సమాధినిష్ఠుం దగిలి నిందాస్తుతుల సమానంబుగాఁ జేసి తగిన వేళల ప్రపంచోన్ముఖుండ నగుచు నందలి విషయంబులు లీలామాత్రంబుఁగా ననుభవింపు చుండెద ” ననిన సత్కాముఁ డిట్లు,

అన్నా : యిట్లనఁ దగునా ? నీ వట్టివాఁడ నైన మాకు నిలువ నాధారంబేది ? నిన్నుఁ దగు మార్గంబున నడిపింపమైతి మని యింద్రియాధిష్టై నతములు నిందింపరే ? నా యను మమత్వమునఁ బోషించినవారు బోవ నేమియుం దోచక విభ్రాంతుఁడై యడలు తండ్రి నేమి సేతువు ? అని చెప్పు మాటలకు నిరుత్తరుఁడైయున్న నిష్కాముఁ జూచి పురుషోత్తముం డిట్లను.

శ్రీకృష్ణుఁడు నిష్కామున కానందస్థానము నెఱిగించుట

బావా ! యజాతశత్రూ ! నీకుఁ గలిగిన యీ విషాదంబె వాదారంభమున సత్కామునకును గలిగె. మిమ్మునేక విధముల యాటడుల వాఙ్మోహి యడలించిన మహామోహాదుల నెక్కపెట్టి విడుచుటచేతం గలిగిన పూర్వసంస్కారము చలింపఁజేయు చుండుటంజేసి, మోహము బోయిన వాసనాత్మక మోహమును, నహంకారంబు బోయిన వాసనాత్మకాహంకారంబును నిన్నుత్తల పెట్టుచున్నవి. “నిశ్చిత్త సర్వః సర్వోత్థం యథా కంపనం ముంచతి, విధ్వస్తాఖిల మోహాః ॥ ౭౩ ॥ మోహకార్యం తదాత్మవిత్ ” రజ్జువును జూచి సర్పమని భ్రమించి భయపడిన పురుషుఁడు వణకుచుండగా నాత్మఁడైన యొకఁడు ‘ఇది సర్పము కాదు త్రాడు’ అని బోధించుటచేత సర్పమును బుద్ధి నివర్తించినను వణకు వెంటనే వదల నట్లు ఆత్మజ్ఞానికిన్ని తత్వజ్ఞానముచే నిశ్చేషముగా యజ్ఞానము నశించినను నజ్ఞానకృతములైన దేహేంద్రియరాగ ద్వేషాదులు

వెంటనే నదలక యనుసంధించి యందును. బావా! తత్త్వంబుఁ దెలిసిన నీవు చేయవలసి దొక్కటియు లేదు. అంతరాస్త్రండు నై యొప్పు నన్ను గుర్తించి, సర్వంబునకు నేన కర్తవ్యని భక్తి మార్గమున నాయందు భారముంచి, సత్కాముఁడు గలవాఁడ వై, శమదమాదుల పోషించుచు, విద్యయందుఁ బ్రణయంబును బొందుచు, నుత్తరమీమాంసా పోషణియగు శాంతిదేవి ప్రేమంబును బొందుచు, తర్కదృష్టికిఁ బుట్టిన వస్తువిచారుఁడు వృద్ధి నెందువరకు, జీవబుద్ధులు తనివినెంది యీశ్వర తాదా త్వంబుఁ జెందువరకు. నిష్కామఁడవై వారు పోయినను దుఃఖమును, వీరు కలరను సంతోషమును లేక, విధ్యుక్త కర్మముల నెల్ల నాచరించుచు మమకారాహంకార రహితుండ వైనప్పుడు నీవనునది యేది. ఫలాపాదియగు కర్మమొక్కడ, ఇప్పుడేది లేకున్న జీవయాత్ర గడువదని యేడ్చుచుంటివో యా యహంకారమునకు నిలువ నీడయేది. అహంకార నాశమే ముక్తిగాని దాని కూడిక యెప్పుడును ముక్తిత్రోవ గాదు. సర్వజీవశ్రేయమున కాటంక మదియె. అట్టి యహంకారము బోవువరకు నిద్రాహారంబు లెఱుంగక యెంతయుం దపించితివి. ఎట్టులో పురాకృత పుణ్యవిశేషంబున నింత శ్రమంపడి యిందఱు జంపినమీద నతనిం బోకార్పి గంటిను. అట్టివానిఁ గూర్చి మూఢుండవై యతఁడు లేకున్న బ్రతుకు పెట్టనియు, నాకింటఁ బెద్దవాఁడనియు మఱల మమత్వంబునఁ దలంచి సత్కామాదుల విడిచి యొక్కడన నిలువఁ బ్రయత్నించుట నీ నిజధర్మంబు గాదు.

కావున జీవుని వృత్తి పర్యంతము నాతని నిర్వాణసుఖంబును గోరి నీ ప్రభుత్వ మీ దేహమునందు నడిచిన సర్వమును సుకరంబగు. జీవనిర్వాణంబులోపల నెక్కపరి వేదపురుషు ననుగ్రహంబున నయ్యహంకారాదుల నెల్ల ఛాయామాత్రముగా దర్శించిన మీద సంపూర్ణముగా మమకారంబు విడువఁ గలవు. తెమ్ము పట్టాభిషిక్తుండవై బ్రహ్మచర్యవలన నింకను సుత్తమధర్మముల నెల్ల నెఱింగి యా ధర్మములె లోకమున కుపకరించునట్లు జేసి పూజ్యంబగు నానందసామ్రాజ్య మనుభవింపుము. ”

నిష్కాముని యానందరాజ్య పట్టాభిషేకము.

ఇట్లు పురుషోత్తము నుపదేశంబున నంకిలించేరి నిష్కాముఁడియ్యకొనిన నెల్ల వారును సంతసించి జీవబుద్ధుల సాన్నిధ్యమున తదాజ్ఞంబొంది, పరమాత్మ శమము పురోహితుఁడుగా, దమమ సర్వకార్య నిర్వాహకుఁడుగా, యమ నియమాదులు సదస్యులుగా, తాను ద్రష్టగా, నిదిధ్యాసాదులు ఋత్విక్కులుగా, వైరాగ్య సద్విచారులు పార్శ్వవర్తులై యొప్పుచుండ, శాంతిదేవి యానందపారవశ్యంబునఁ జూచుచుండ, వేదపురుషుఁడు సర్వంబునకు మూలకారణుడై కూడియుండ, బ్రహ్మచర్యుఁడు క్షేమంబుఁ గోరుచుండ, లోభయజ్ఞుల వీడివచ్చి ప్రబోధుఁ డాచార్యకర్తవ్యంబు వహింప, వేదకామాదులు నలుపురు సహాయసంబంధిత్యము నడుప, శాంతిక పౌష్టికాద్యంతర్హోమ క్రియల నిర్వృత్తింపం జేయించి యామీద జీవనిర్వాణ

మునుఁ గోరి కాయపురమున హృదయకమలకన్జికా వీరమున  
నిష్కాముఁ గూర్చుండఁ జేసి గంగా, యమునా, సరిస్వతీ  
జలముల ( యిడా పింగళా సుషుమ్నలను త్రికూటస్థానమున )  
నభిషిక్తుంజేసి శాశ్వతానంద సామ్రాజ్యపట్టభద్రుడవగు మని  
దీవించి పట్టంబుఁ గట్టె,

### జీవుని ముక్తదశ

ఇట్లజాతశత్రుండగు నిష్కాముని పరిపాలనంబున  
సర్వ బాహ్యంతశ్శత్రు రహితంబై పరిపూర్ణానంద మయంబై  
యొప్పు నా కర్మక్షేత్రమున నిలిచిన జీవుడను ధృతరాష్ట్రుడు  
“ సకల కర్మంబులు విస్మరించి విఘ్నంబులం జెందక నిరా  
హారంబై శాంతి సంగీకరించి పుత్రార్థ దారైషణంబులు  
వస్తించి విన్యస్తాననుండై ప్రాణంబుల నియమించి మనస్సహిత  
ములైన యింద్రియముల నాటింటిని విషయంబులఁ బ్రవర్తంప  
నీక నివర్తించి హరిభావనచే ధారణా యోగంబు వహించి  
రజస్సత్వ తమోరూపంబులగు మలముల మూఁటిని హరించి  
మనంబు సహంకారా స్పదంబైన స్థూలదేహంబు వలనం బాపి  
బుద్ధియందు నేకీకరణంబునేసి యట్టి విజ్ఞానాత్మను దృశ్యాం  
శంబు వలన క్షేత్రజ్ఞుని యందుఁ బొందించి దృష్టంబైన  
యాశ్వరుని వలన క్షేత్రజ్ఞునింబాపి మహాకాశంబుతోడ ఘటా  
కాశంబుఁ గలుపు కై వడి నాధారభూతంబైన బ్రహ్మమందుఁ  
గలిపి లోపలిగుణక్షోభంబును వెలుపలి యింద్రియ విక్షేపం

బును లేక నిర్మూలిత మాయా గుణ వాసనుండగుచు ”  
(భాగవతము) కేవలానందమయ బ్రహ్మమున విలీనుండయ్యె.

శ్లో॥ హేమర్త్యః పరమం హితం శ్రుణతవో వక్ష్యమి సంక్షేపతః  
సంసారార్థవ మాపదూర్మి బహుశం సమ్యక్ప్రవిశ్వ స్థితాః  
నానాఽజ్ఞాన మపాస్య చేతసి నమోనారాయణా యేత్యముం  
మంత్రం సప్రణవం ప్రణామ సహితం ప్రావర్త యధ్వం ముహూః॥

— ముకుందమాల

ఇది శ్రీ మార్కండేయ గోత్ర, పద్మశాలీయ చంశ్య  
బిట్రాన్వయ సంజాత, సంతత నారాయణ ధ్యాన  
పరాయణ పిచ్చయ కనకమాంబా సుత,  
హనుమత్ప్రసాద లబ్ధాత్మ విజ్ఞాన, సుజన  
విధేయాంజనేయయాభిధేయ ప్రణీ  
తంబైన శ్రీ మహాభారతాంత  
ర్గతాధ్యాత్మికతత్వప్రబోధ  
కాత్మభారతంబున  
సర్వమును.

ఆత్మభారతమున ఆనందపర్వము సర్వమును  
సంపూర్ణము.

ఓం తత్సద్బ్రహ్మహృదయమస్తు.





ప రి శిష్ట ము  
వి శ్వాం శ ము లు





శ్రీ రామ

## వివేకసముద్రమధనము

—:0:—

ఆ. జలధిఁ గడవసేయ కైలంబుఁ గవ్వంబు

పేయ భోగిఁ డ్రాడుసేయఁ దరువ

సిరియు సుధయుఁ బడయ శ్రీవల్లభుఁడు దక్క-

నొడుఁడు శక్తిమంతుఁ దొక్కఁడు గలఁడె,

ఆ. గొల్లవారి బ్రతుకు కొఱతన వచ్చునె

గొల్లరీతిఁ బాల కుప్పఁ ద్రచ్చి

గొల్లలైరి నురలు గొల్లయ్యె విష్ణుండు

సేటు లేని మండు సిరియు గనిరి.

సామాన్యముగా ప్రజలకు భాగవతము నందలి సముద్రమధన కథనుగూర్చి యెన్నియో సందేహములు పొడకట్టు చుండును. ఈ కథ రూపకాలంకార ముగా వేదము నం దున్నట్లు కొందరు ప్రాజ్ఞులు వ్రాయఁ జూచితిని. ఈ కథ పట్ల నే సందేహములు పాఠకులకుఁ గలుగునొ వానినే శ్రీ పోతనకవి గ్రహించి సముద్రమును కడవగా నేయుటకును,

కొండను కవ్వముగా సేయుటకును, పామును తరిత్రాడుగా సేయుటకును, నందు లక్ష్మిని యమృతమునుఁ బడయుటకును, పరమాత్మకుఁ దప్ప మఱియొకనికి సాధ్య మగునా ? యని ముందుగనే చెప్పి యంతతో నాఁగక నారాయణుఁడును దేవతలును పాలకుఁడగు తరిచి గొల్లలై చావనిమందు సంపాదించుకొనిరనియుఁ జెప్పినాఁడు. ఆ మహాశయుఁడు సాభిప్రాయముగాఁ జెప్పినట్లు దోచి మన మిందుఁ జెప్పిన సముద్రమేది, కొండయేది, మధన మేమి యని విచారించిన నిందొక గొప్ప రహస్య మిమిడి యున్నట్లు గోచరించును, ఆ రహస్య మేమియని విచారితము.

శుద్ధ సత్వగుణ ప్రధానుఁడగు నంతరాత్మ యను నింద్రుఁడు (దీనినే వేదము లింద్రుఁడని చెప్పినవి) ఒక్కనాఁడు సాత్వికాహంకార మను తెల్లయేనుఁగు నెక్కి వచ్చుచుండ శ్రద్ధయను దుర్వాసుఁ డెదురువచ్చి భక్తియను పుష్పమాల నిచ్చె, అహంకారాధిష్ఠుఁడై యున్న యంతరాత్మదానిని తిరస్కరించి పరమాత్మకుఁ జేర్చవలసిన భక్తిమాల నహంకార గజమస్తకమున నుంచినఁ జూచి శ్రద్ధయను దుర్వాసుఁడు కోపించి “శ్రద్ధారహితుండవై భక్తిని తిరస్కరించిన కారణమున నీ యాత్మశక్తియను నైశ్వర్యమంతయు వివేక సముద్రమునఁ గలిసిపోవు” నని శపించె. అంత నంతరాత్మ యను నింద్రుఁడు తనకుఁగల సర్వ దివ్యశక్తులనుఁ గోల్పోయి నిస్తేజుఁడు దుఃఖయు నయి స్వస్వరూపమును మఱచి జనన మరణముల పాలౌచుంట్లినని తపించుచు దుర్గుణము లను.

రాక్షసగణము చెలరేగి చుట్టుముట్టి బాధింప సుగుణము లను దేవతలు కానరాక పలాయనమొంద నేయునదిలేక యంత రాత్ముడు భక్తియుక్తుడై పరమాత్మునిఁ గాననేగి యనేక విధంబుల బ్రార్థించె. అప్పుడు భగవంతుడు ప్రసన్నుడై యాతని నీక్షించి “ఇంద్రా!

కం. ఎప్పుడు దనకును సత్వము

సొప్పుడు నందాక రిపులఁ జూచియుఁ దనమైఁ

గప్పికొని యుండవలయును

నొప్పుగ నహిమూషికమున కొదిగినభంగికా.

సాత్త్విక గుణప్రవృత్తి తనకు లభించు వరకు సంతశ్శత్రువులఁ జూచియు శాంతుడై యుండవలయును. ప్రతియొక్కఁడును చావులేని తనము దనకు లభించువరకును సర్వ శాస్త్రార్థములను మధించవలయు” నని చెప్పి యంతర్ధానంబు నొందిన సంతరాత్ముడు బుద్ధియను బ్రహ్మమొదలుకొని సకల సుగుణము లను దేవతలం గూడికొని పరమాత్ము నాదేశము ననుసరించి వివేకమును సముద్రమును మధింపఁ బ్రయత్నించి, జ్ఞాతులై లోపలి శత్రువులుగా నున్న దుర్గుణములను రాక్షసులతో స్నేహమొనర్చి, వారిని సోమముననే కాని నిగ్రహించి స్వాధీనమొనర్ప నసాధ్యమని యెఱిగిన వాడై రాక్షసరాజగు మహామోహమును బలినిఁ జేరి నమ స్కరించి “మీకు లోబడి నేవించుచు నుండెద” నని యొప్పించి నమ్మకముగలుగునట్లులు గొన్నిదింబులు స్నేహంబున సంచరించి యొక్కనాఁడు ‘వివేకసముద్రమును మధించి

చావులేని మందును సంపాదించి 'మనెను. ఆమీద దేవతలు, రాక్షసులు నను సుగుణ దుర్గుణములు కూడి వివేకమును పాల సంద్రమున బుద్ధియను మందరపర్వతమును జేర్చి సుఖమ్నా నాశగత కుండలిని యను వాసుకిని తరిత్రాడుగాఁ దగిలించి రేచక పూరకంబులతో మధిపంబూనిన నాధారరహితమై బుద్ధి (మందరము) దానియందు నిలువలేక ముణింగిన సుగుణ గణము పరమాత్ముని గూర్చి "దేవా! పతిసమగు బుద్ధిని పట్టినిల్పి మే మెంతటివారము. అది నిలువకున్న నీకార్యము తుదముట్టునా? దానికి నీకరుణయే యాధారము. ఈబుద్ధి నుద్ధరించి మమ్ముఁ గాపాడు" మనిప్రార్థించిన పరమాత్ముని కూర్చి రూపంబున దర్శనం బిచ్చి 'నావలె సర్వేంద్రియముల నంత ర్ముఖములుగాఁ జేసి సాత్వికసమద్రమును మధించిన బుద్ధి కుదురుకొనును. కాకున్న యీ బిందుచలన మాగదు 'అట్లుఁ గండని సూచించుచు తానా బుద్ధియను కవ్వమునకుఁగుదురుగా నిలిచె నివ్వితమున,

క, తరి గాండ్రలోన నొకఁ డఁట

తరి గడవకుఁ గుదురు నాక త్రాడఁట చేరుల్

దరి గవ్వంబును దానఁట

హరి హరి హరి చిత్రలీల హరియే యెఱుఁగుకొ.

స్వప్నద్రష్ట సర్వము తానై కలఁ గాంచినట్లు మధన సమయమున పరమాత్మ కవ్వమునకు కుదురు, కవ్వము, లాగుత్రాడు, కవ్వమున కాధారమైన చేరులు, కవ్వము లాగువారు సర్వమును తానై సుగుణ దుర్గుణ సంఘముచే

నది యెల్ల నడువఁబడిన దని చూపుచు తన లీల నిట్లు తెలియఁ జేసెను. దీనినలన పరమాత్మకు భిన్నముగా నేదియు లేదని తెలియుచున్నది. ఇట్టింద్రియముల సంతర్ముఖములు నేని మధించిన ననాది కాలానుగతమై జనన మరణ ప్రవాహ కారణమై సర్వానర్థదాయకమైన యహంకారమును హాలా హలవిషాగ్ని యుద్భవించిన దానికి సహింపనేరక నందఱును తల్లడిల్లిరి. అది సత్వబుద్ధి మధనమున జన్మించినదౌట బుద్ధ్యధి దైవతమగు రుద్రుఁడు తోడన దాని నెక్క ముద్దగాఁజేసి తనయం దణఁచుకొనెను. ఇది ప్రాణాయామ సాధనకాలమున తొలుదొల్త జనియించి యింద్రియముల సంక్షోభింపఁజేయు నత్యుష్ణశక్తి, దాని స్తంభింపఁ జేసి మఱలఁ దరుచుచుండ సాత్వికమనం బను నుచ్చైశ్రవము వుట్టెను. దానిని మహా మోహుఁడు వశపరచుకొనియె. ఇంకను దరువ మదమను నైరావతము సాత్వికశ్వేతమై జన్మించి యెందేనిఁ జనియె. మఱియుఁ దరువ సాత్విక కామములను కల్పవృక్షములు బుట్టెను. మఱియు మోహవిభ్రాంతులను సాత్వికావ్వరసలు జన్మించిరి. ఆమీద జ్ఞానచంద్రోదయ మయ్యెను. వెంటనే శుద్ధసత్వ ప్రధాన మూలమాయయను నాదిలక్ష్మి యుద్భవించెను. ఆ యమను పరమాత్మ స్వాధీశపరుచుకొనెను. ఇట్లు వినువక తరుచుచుండ సర్వగుణంబులును సాత్వికరూపమునఁ బాడకట్టి యంతరించినమీద సర్వానర్థ నివారకంబును మహా



మోహ నిరాసకంబును, సర్వము క్త స్థానమునైన ప్రజ్ఞాన  
మను నమృతము, (చావులేని మంచు) వివేకసముద్రమున  
లభించిన దానినిఁ బొంది యంతరాత్మ యను నింద్రుఁడు  
బ్రహ్మానందమను స్వర్గరాజ్యము నొంది సుఖించుచుండెను.

## గ జేంద్ర మోక్షము

సీ, రాజేంద్ర విను సుధారాశిలో నొక పర్వ  
తము త్రిహుటంబనఁ దనరుచుండు  
యోజనాయుత మగు నున్న తత్వంబును  
నంతియ వెడలువు నతిశయిల్లుఁ  
గాంచ నా యస్సార కలభౌత మయములై  
మూఁడు శృంగంబులు మొనసియుండు  
దటశృంగ బహురత్న ధాతు చిత్రితములై  
దిశలు భూ నభములుఁ దేజరిల్లు  
గీ, భూరిభూజ లతాకుంజ పుంజములును  
మ్రోసి పటతెంచు నెలయేటి మొత్తములును  
మరిగి తిరిగెడు దివ్యవిమానములును  
జలులఁ గ్రీడించు కిన్నర వయముఁ గలిగి.

అమృతమయ మహాసముద్రమున సూర్యకిరణముల  
నుండి మేఘము లుత్పన్నములై నట్లు త్రికూట మను పేరున

త్రిగుణాత్మకమాయ యుత్పన్నమయ్యెను. అది కాలదేశాత్మకమై యనేర యోజనాయత విస్తారమై యొప్పె. అది కాంచనాయస్సార కలధౌతమయ శృంగము లను సత్త్వరజస్తమోగుణాత్మక మయ్యెను. అది తట శృంగ బహురత్న ధాతు చిత్రతమై తేజరిల్లు నన, ఆ శృంగత్రయ మను గుణత్రయమే సప్తధాతు సమన్విత చరాచర జంతు దేహములుగా పరిణమించి యందుఁగల భూజలతాకుంజములును మ్రోతలిడు సెలయేళ్లును గానై వాని మరిగి తిరుగుచున్న యధిదైవతారూప యింద్ర వరుణాది దివ్యులునుఁ గలిగి ప్రకాశించునది త్రికూటమను త్రిగుణాత్మక మాయ. దానియందు నామరూప భేద పరిణమిత నానాజంతు సమన్వితారణ్యమే సంసారారణ్యము. అందుఁ దగుల్కొనిన జీవులే యెక్కడ జూచిన లెక్కకెక్కువయై నడచు నిభయాధములు. ఈజీవు లెల్లరు తృప్తిహీనులై యన, తీరని తృష్ణాజలములఁబడి యడలుచుందురు. అందొక్క జీవుం డను గజరాజు పరమేశ్వరుని యందు మనస్సును లగ్నంబు సేయనేరక జామూరూప కరేణు సముదయంబునుగూడి సంసారారణ్యమున సంచరించుచు తద్గహన సంచార మాయామహిమంబున నుత్తమమార్గంబు దప్పి కేవలేషణత్రయముల యందు పిపాసం జొందినవాఁడై త్రిగుణాత్మక మాయ యను త్రికూట పర్వతమునఁ బొడమిన యంతఃకరణవిశిష్ట చిత్తస్థానర మనుస్థానరమునఁ బ్రవేశించి పురాకృత కర్మభోగంబు ననుభవించుచు నహంకారమను ముఖరంబుచేతం బట్టుచుడి,

ఉ. ఊహగలంగి జీవనపు తోలమునం బడి పోరుచున్ మహా  
మోహలతానిబద్ధ పదమున్ విడిపించుకొనంగ లేక సం  
దేహముఁ బొందు దేహిక్రియ దీనదశన్ గజముండె భీషణ  
గ్రాహదురంత దంత పరిఘట్టిత పాదఋరాగ్ర శల్యమై.

ఇట్లహంకార నక్రంబుచే విడినడ సమర్థుండు గాక  
పెక్కిండ్లు దీనుండై సంసారమునందుఁ దీరని మమత్వంబున  
భార్యయని బిడ్డలని గృహమని వ్యామోహంబు నెంది  
యేడ్చి యేడ్చి తుదకు నితకుంగాక యొక్కడై వెలుఁగు  
దేవుఁ డొక్కఁడు గలఁడని నమ్మి తదేకధ్యాననిష్ఠాగరిష్ఠుండై  
ప్రార్థించినఁ బరమాత్మ కాలచక్రమను చక్రంబున నా  
యహంకార నక్రంబును బరిమార్చ జీవుఁడను గజేంద్రుండు  
చీకటిం బాసిన సూర్యునివలె చిత్తసోవరమునుండి విముక్తు  
డై విరక్తుడై సంసారమును విడిచి పరమాత్ముని జేరు  
కొనియె.

## వా మ నా వ తా ర ము

వామనావతార ఘట్టమున పలువురు పలువిధములైన  
ప్రశ్నలువేయుచు తగవులాడుచుందురు. వామనుడు తన పాద  
మున భూమిని కొలుచునప్పుడు బలిచక్రవర్తి యొక్కడ నుండె  
ననియు, సభాగృహమును కప్పును పడగొట్టుకొని మీదికిఁ  
బోయెనా! యనియు, వానిపాదము బ్రహ్మాండమువెడల్పైన

వాడెక్కడ నుండెననియు నిట్లు పలుకుచుండురు. ఇట్టి సందేహము లెవ్వరికేనియుఁ దోచుచున్నది. కాని భాగవతమునందు ప్రతికథయు నాధ్యాత్మికవిద్యను రూపకాలంకారమున ప్రాసినదియేకాని యది నిజమైన కథగాదని తోచుచున్నది. తత్వదర్శనులకు సులభగ్రాహ్య మగుటకొఱకు వేదములయందును నిట్లులే కథలుగాఁ తత్వము నుపదేశించుట కలదు.

బలిచక్రవర్తి భక్తుడు, విజ్ఞాని, వదాన్యుడు. అతఁడు స్వర్గభోగముల నాక్రమించి యదియె పరమావధిగాఁ జూచుచు సత్యకరుణా ధర్మోల్ల సన్నాత్తియు, మంగళాధ్వర విధాన విహర్తయునై వర్తించుచుండెను. ఇట్లుండుట మోక్షహేతువు గాదని యాతని నుద్ధరింప నెంచినవాడై పరమాత్మ మాయా వటుమూర్తియై వచ్చి,

ఆ. ఒంటివాడ నాకు నొకటి రెండడుగుల

మేరయిమ్ము సొమ్ము మేర యొల్లఁ

గోర్కిదీర బ్రహ్మ కూకటి ముద్దెద

దాన కుతుకసాంద్ర దానవేంద్ర :

అని యాచించె. యందలి మాయ మర్మము లెఱుఁగని యా యమాయికపు నీగికాఁడు “ పొట్టివడుగా? యిట్టు లడిగితివేమి. ఇంత చుల్కని దాన మెట్లీనేర్తు ” ననియె. అనిన వడుగు “ మదాకాంక్షితంబైన మూడడుగుల మేరయ త్రోవకిచ్చుటిది బ్రహ్మాండంబు నాపాలి ” కనెను. అప్పుడతని గురుఁడు శుక్రుఁడు, బలి యైహికసంపదల నన్నిటని

నిరసించి పరమపదమునుఁ గూర్పవచ్చిన పరమాత్ముఁడని గ్రహించి బలింజూచి “ దైత్యేంద్రా ! యీతఁడు విష్ణుఁడు నీ యైహికముల నన్నింటినిహరించి నన్ను బికారిఁ జేయవచ్చిన వాఁడీతని నమ్మకుము. ఈదానమీకు ” మని బాధించిన బలి చక్రవర్తి “ భౌతికములైన నశ్వరసంపదలఁగొని శాశ్వత పదము నొసంగవచ్చినవాని నెట్లు గాదంచు ” నని పల్కుచు నప్పుడ నడుగునకు మూఁడడుగులు ధారవ్రాసె. దాన మంది దాతయంచు కరుణించి యామాణవకోత్తముఁడు తన విశ్వ మూర్తిత్వమును బలిచక్రవర్తికిఁ జూపించుచు

శా॥ ఇంతింతై పటుఁడింతయై మణియుఁ దానింతై నభోపీధిపై  
నంతై తోయదమండలాగ్రమున కల్లంతై ప్రభారాసీపై  
నంతై చంద్రుని కంతయై ధ్రువునిపై నంతై సుహర్వాటిపై  
నంతై సత్యపదోన్నతుండగుచు బ్రహ్మాండాంత సంవర్దియై.

ఇట్లు సభామధ్యమందున్న బలికిఁ దన విరాడ్విగ్రహ స్వరూప దర్శనమిచ్చి “ పాదోస్య విశ్వభూతాని త్రిపాద స్వామృతం దివి ” నాచతుష్పా ద్విభూతీయం షోక్కపాద మున భూమియంతయునిమిడియున్నది. మిగిలినమూఁడుపాదము లంతరిక్షలోకమునఁ గలననియు, మరియు రెండు పాదము లతో భూలోక భువనోకములునిండినవి. మూఁడవదగుపాదము స్వర్లోకమును అదియె బ్రహ్మపదమని చెప్పఁబడు సహస్రారము దానినెఱుగటయె బలిశిరమున పరమాత్మపాదముంచుట.

మ॥ ఒకపాదంబున భూమిఁగప్పి దివి వేతొంటం నిరోధించి యొం  
దొకటకా మీఁది జగంబులెల్లఁ దొడి నొందొంటిం విలంఘించి ప  
ట్టక బ్రహ్మాండ కటాహముం బెటిలి వేండ్రంబై పగుల్ గానరా  
నొకఁడై వాగ్దగలభ్యుండై హరి విభుండొప్పారె విశ్వాకృతికా.

ఇంతియకాని పొట్టివాఁ డట్టెయుండ కాలోక్కఁటి  
సభాగృహపు పైకప్పుఁ జించుకొని మీదికిఁబోలేదు. మఱియు  
దీనినే యిడా పింగళా సుషుమ్నా పాదములుగాఁ జెప్పి రెం  
టిని వశమొనర్చి మూఁడనదానియందు విలీనమగుటను తెలియఁ  
జేయును. నాదుబిందు కళలలో నాదుబిందువుల వశమొనర్చి  
కళయందుఁ గలియుటను తెలియఁ జేయును. ఇట్లులే విజ్ఞుల  
యభిరుచి ననుసరించి యెన్ని విధములనైనఁ జెప్ప వచ్చును.  
ఇట్లు బలిచక్రవర్తి నారాయణుని భక్తిపాశంబులఁ గట్టువడి  
యిహసంపదల నెల్ల కంపమెఱుంగక విడిచి యెఱుకఁ గలిగి  
చుట్టాలు, దొంగలు సుతులు ఋణస్థులు కాంతలు సంసార  
కారణు లని యెంచి యుద్బుద్ధుండై యజయాఖ్య మాయను  
గెల్చి, సర్వకాల సర్వావస్థల యందును భగవంతుఁడు తనకుం  
దర్శన మిచ్చుచుఁ దనవాకిట నుండునట్లు వరంబును బొంది  
సుతల మను శాశ్వతానంద లోకమున నుండెను.

## మ త్స్వ వ తా ర ము

గీ. మున్నుపోయిన కల్పాంతమున నరేంద్ర  
బ్రహ్మమనఁగ నై మిత్తిక ప్రళయమైన

నింగిపై నిట్టతొలఁకు మున్నీటిలోనఁ

గూరె భూతాళి జగముల కొలఁదు లేడలి.

యే హాప్రళయకాలమున భూతకోటులన్నియు మహా  
మృత్యు వసు జలముల యందు విలీనమయ్యెను. అప్పుడు -

మ. నెఱి నెల్లప్పుడు నిల్చి ప్రాణిచయముఁ నిర్మించి నిర్మించి వీ  
పిటియఁ నీల్గుచు నావులించుచు నజుండే సృష్టియుఁ మాని మే  
నొఱగకఁ టెప్పులు మూసి కేల్ దలగడై యుండంగ నిద్రించుచుఁ  
గుఱువెట్టం దొడగెం గలల్ గనుచు నిర్వోషించుచుఁ భూవరా :

నూతేంద్ర జగత్సృష్టిని సాగించిన బ్రహ్మ యను బుద్ధి  
తన కర్మల తలగడఁ జేసికొని గుఱక వెట్టి నిద్రించెను.  
అనగా తన పనిమాని జీవుని చాటున కేఁగెను. ఆ యద  
నెఱిగి యజ్ఞానాంధకార మను హయగ్రీవుఁడు బ్రహ్మ యను  
బుద్ధిదైన సృష్టిజ్ఞాన మను వేదమును దొంగిలించి మృత్యు  
గర్భ మను జలగర్భమునఁ దూఱెను. అప్పుడంతరాత్మ యను  
నారాయణుండు, బుద్ధివేదరహితమై నిద్రించుటయు వాస  
నలు లేకున్న పునస్సృష్టికి భంగమగుటయు గ్రహించి విషయ  
వాసనలను విత్తనము లామృత్యుజల మధ్యమునఁ బడి స్మృతి  
భంగమను నానిచెడుట గలుగకుండ నన్నింటిని నెక్కచోఁ  
జేర్చి ముందు కానున్న సృష్టికంతకునుఁ దానకర్త గావున,  
జీవుని సంసారదశయం దాతని జాగ్రత్స్వప్న సుషుప్తులయందు  
నేత్ర కంఠ హృదయస్థానములకు మహాజల మధ్యమునఁ దిరుగు  
మత్స్యంబురీతి నాడులమధ్యమున దాననాయాసంబునఁ దిరుగు

వాఁడౌట పరమాత్మ మత్స్యంబునువలె మృత్యుజలగర్భంబున  
ననాయాసంబుగా సంచరించుచు 'ఏకమేవా ద్వితీయ' మను  
తన యొంటితనంబునుఁ దెల్పునెంటికొమ్మొర విషయవాసన  
లను విత్తనములుంచి హిరణ్యగర్భ దశయనునావను కుంజలిని  
యను పాఁప త్రాట నంటఁగట్టి సంతసించుచుండె, బ్రహ్మము  
నెఱిఁగి మృత్యువును జయించిన తజ్జల కీప్రళయము లేదని  
తెలియఁ జేయుటయే యిందు తపస్వ్యులైన సత్తులు దేహ  
ధారులుగానే యుండిరనుట. వారు భగవంతు నిట్లు గానముఁ  
జేసిరి.

మ॥ తమలోఁ బుట్టినవిద్య గప్పికొనుడు॥ దన్ముల సంసార వి  
భ్రములైకొండలు దేలుచు॥గలఁగుచు॥ బల్వెంటలక॥ దైవయో  
గము నందే పరమేశఁగొల్పి మనులై కైవల్య సంప్రాప్తులై  
ప్రమదం బిందుదు రట్టిసీవు కరుణంబాలింపు మమ్మీశ్వరా !

ఇది యంతయు నవిద్యామోహము. తన్ములమున  
మృత్యు వను జలమధ్యమునఁ జిక్కి సంసారులై ముణుఁగుచు  
తేలుచు నుందురు. అంత నారాయణుండు, జీవసంసారియొక్క  
పురాకృత కర్మములు వేచియుండుట నెఱిఁగి వేదరహితుండై  
( స్మృతి రహితుండై ) బ్రహ్మ యను బుద్ధి సంసారక్రమము  
నడిపింప లేఁడని యెంచి యప్పు డజ్ఞానాంధకార మను హయ  
గ్రీవుని మృత్యు జలమధ్యమున వెదకి వానిఁ జంపి వేదమును  
దెచ్చి నిమరమానిన బుద్ధికర్పించి జీవసంసారమును మఱల  
నడిపింపం జేసెను.



## కౌళి య మ ర్ద న ము

కౌళిందీనదిలో నెక మడుగు కలదనియు, నందొక కాళియ మను సర్పము గలదనియు, నది తన విషాగ్నిజ్వాల లచే తనదరికిఁ జేరిన వారిని నశింపజేయు ననియు శ్రీ భాగ వతమునఁ జెప్పఁ బడి యున్నది. ఇందీ నది యెట్టిది ? పా మెట్టిదో విచారితము. దేహము యొక్క భారమునంతటిని మోయుచు ప్రధానావయవముగా నున్నది వెన్నెముక. శరీర మునందలి యన్నిభాగములకు చెందిన నాడు లన్నియు నీ వెన్నెముక యందున్న యిడాపింగళా సుషుమ్న లను మూడు ప్రధాననాడుల ననుసరించి యుండును. ఆ మూడింటిలో ప్రధాన మైనది సుషుమ్నా నాళము. దానినే కుండలిని యనియు, వెన్ను పామనియుఁ జెప్పు చుందురు, వెన్నును వీణాదండ మనియు దాని నంటి యన్న నాడుల నుక్కు తంత్రు లనియు నందురు. యోగులు దీని నుండియే నాదబ్రహ్మమును దశవిధముల నాలాపింతురు. ఈ భూమి నంతటి నాదేశేషుఁడు మోయుచున్నాడని చెప్పట దేహ భారము నంతటిని నహించు నీ వెన్నెముకలోని కుండలిని యను పామునుగూర్చియే. ఇందు మన కథాభాగ మెట్లమిడి నదో చూతము. ఇడా పింగళా సుషుమ్నలను గంగా యమునా సరస్వతు లందురు. గంగాయమునులనందున శ్రీకృష్ణ పరమా త్ముని సంచారము. వెన్నెముకయొక్క మీదిభాగము. సహస్రారమును (మెదటిభాగమును) దిగువభాగ మాధారమును

నంటియుండును. దీనినాశ్రయించియుండునది కుండలిని (వెన్ను  
 పాము) వెన్నెముక కొన్ని పూసలకూర్పు. ఈ పూసలన్నిం  
 టిలో క్రిందినుండి మీదివరకు నడుమనుక రంధ్రముగలదు.  
 దానిని సుషుమ్నానాళమనియు నందుఁగల రేడియం వంటి  
 యొక దివ్యశక్తిని కుండలిని యనియుఁ జెప్పుచుందురు. దానినే  
 పామందురు. ఇది సహస్రారము నకు తోఁకయును నాధారము  
 దగ్గఱ తలయునుఁ గలిగి యుండును. ముష్టిపూస(త్రికము)యని  
 చెప్పుచోట పుడిసిలి (ప్రసృతి)వలె నుకగుంటకలదు. అదియే  
 కాళిందిలోని మడుఁగు. అందున్న కుండలిసీతశక్తియే కాళి.  
 యాహి. ఈకుండలిని యథో ముఖముగా నున్నంత కాలమును  
 విషాగులను దురూహలను బుట్టించుచు జీవులనందఱ మర  
 ణము పాలు సేయు చుండును. మధుర యను నుత్తమ దేహ  
 మునఁ జేరిన కృష్ణపరమాత్మ వానిలోనిదగు లింగశరీర  
 మను ప్రేషల్లె యందు నివసించి యింద్రియము లను గోవుల  
 నలరించుచు నీ కుండలిని యను కాళియని నూర్చుగామిని  
 (సహస్రార వాసిని) చేసినఁగాని, యింద్రియాధ్యాత్మికశక్తు  
 లను గోపికలు తనతోఁ గూడి యానందింప ననువు పడదని  
 యాలోచించి యొక్కనాఁడు భూమధ్యాంతరమున నింద్రియ  
 ముల నెల్లఁ జేర్చి తాను సహస్రార గతుండై, సహస్రార  
 మన మెదటిభాగము దానిపై నున్న పొరమీద నున్న రక్తపు  
 చారికలు చెట్టువలె నుండును. అదియే కడిమిచెట్టు, కృష్ణ  
 పరమాత్మ దాని నధిరోహించి సుషుమ్నానాళ మధ్యము  
 నుండి క్రిందికి దిగి ( మడుఁగునందు దుమికి ) మడుగు నడుగు

భోగ మను నాధారమునందు జుట్టఁజుట్టుకొని విష మను దుర్విషయములఁ గ్రక్కుచుఁ బడుకొనియున్న కుండలినీశక్తి యను కాళియాహి మీది కెక్కి తాండవించెను. ఇది పూర్ణకుంభకముచే నగుపని. అంతట కుండలిని పరమాత్ముని మహాతేజము ముందు నిలువలేక, సంపూర్ణకుంభకముచేతనైన నపాన వాయువు యొక్క యొత్తిడి కాఁగలేక, తనలోని దుర్విషయ విషవహ్నుల వెడలఁగఁగి యామీదపరమాత్ముని గ్రహింపఁగలిగి, యిడాపింగళలను భార్యలఁగూడి యనేక విధంబుల గోవిందునిఁ బ్రార్థించి తదాజ్ఞచే నూర్ధ్వగామియై సహస్రారమును సముద్రము నకుఁ జేరుకొనెను. ఇట్లు కుండలినిని భద్రపరిచి కృష్ణదేవుఁడు గోపికలను నింద్రియములఁ గూడి భూమధ్య త్రికూటస్థాన మను యమునదరిని శరచ్చంద్రికయను నాత్మతేజముననందఱునుఁ దానై రాసక్రీడ యను బ్రహ్మానందమునఁ దేలెను. ఇది కాళియ మర్దనము.

## గోపికా వస్త్రాపహరణము

ఒక్కనాఁ డింద్రియములను గోపికలు భూమధ్యము నందలి పింగళనాడియను యమునానదికిం జని యందు పరమాత్ముఁడు సాకారవిగ్రహముతో దరిశనమిచ్చి తమకు భర్తయగునట్లు సేయుమనీ మూలప్రకృతియనునంబికను ప్రార్థించిరి.

కం॥ ఓ తల్లి మాకుఁ గృష్ణుడు

చేతోవిభుడై ననాడు చెఱవలమెల్లన్

నేతి వసంతములాడుచు

జాతర సేసెదము భక్తిచాతురతోడక

తల్లీ ! పరమాత్మ మాకు మనఃప్రభవుడై మమ్ము  
భరించువాడైన నేతివసంతములు (న, ఇతినేతి) యింతకన్న  
తరింపఁ జేయునదిలేదను నిశ్చయాత్మికలమయ్యెదమనిపాధించి  
సాత్వికావరణంబులను వస్త్రముల భూమధ్యమున నిడపింగళ  
యను యమునాజలముల దిగి చల్లులాడుచుండ, కృష్ణ పర  
మాత్మ దూరస్థుడయ్యును సమీపంబునఁ దోచి తనతో  
నున్న యింద్రియాధి దైవతములను గొల్లల కనుసన్నలఁ  
గదలకుండని చెప్పుచు నిశ్శబ్దం బ్రహ్మచిత్తమైన రీతిం  
దెల్పుచు మానియై దేహమును కుంచించి యణుచూర్తియై  
వారు సాత్వికావరణ రహితానంద జలముల ముణిగియున్న  
తఱివేచి వారి సాత్వికాంశములను సంబరములఁ దన స్వాధీన  
మొనర్చుకొని నీవ (కడిమిచెట్టు) మను సద్యోముక్త దురంత  
పాదపజనుస్సంతాపమగు సహస్రారము నెక్కెను. అప్పుడు  
తెలిపైంది యింద్రియము లావరణ రహితలైయున్న ప్రపంచ  
మును దర్శింప ననువుగామిఁ బరమాత్మనుగూర్చి “కృష్ణా!  
నిరావరణమై నీ సగుణ విగ్రహ దర్శనానందము ననుభవింప  
నేరము. కావున మమ్ము సావరణలంజేసి రక్షింపు ” మనిన  
పరమాత్మ.

కం॥ నాయంటికి దానులరై

నాయజ్ఞవహించి మీరు నడచెదరేనిన్

మీయంబరంబు లిచ్చెదఁ

దోయంబులు వెడలిరండు తొయ్యలులారా !

నాయిలైన హృదయకమలము నంటిపట్టియుండి నన్నే  
 ధ్యానించువారైతిరేని మీయావరణముల నిత్తు” ననిన  
 జ్ఞానేంద్రియ పంచక కర్మేంద్రియపంచక ద్వయము నేకముఁ  
 జేసి భూమధ్యస్థానముననిలుపుటయను రెండుచేతులుజోడించి  
 నెసటికెత్తి ‘నీదాస్యమొనర్చుచు నీకువశ్యలమైయుండెద’మని  
 నమస్కరించిరి. అప్పుడు పరమాత్మ “శృంగారవతులారా!  
 మీరు పుట్టిననాటనుండి మీతో బెరిగి మీలోనున్నవాడ.  
 మీమర్మము లెఱుంగనా? మీరు నియతించి బహిర్ముఖులు  
 కాకుండఁ గోరుచుంటి. మీరును నన్నే పొందం గోరుచుం  
 టిరి. గాన సర్వేంద్రియముల నేకమొనర్చి నాకర్పించుటయే  
 విముక్తి. దానికి సాత్వికరూపావరణమున్ననే ధ్యాననిష్ఠ యల  
 వడును. కావున వీనిఁ గొనుండని మఱి నా సాత్వికాంబర  
 ముల నిచ్చె.

## భాగవత కృష్ణుఁడు

మ॥ తరుణుల్ గొందఱు మూలగేహముల నుద్దండించి రారాకత  
 ద్వీరహాగ్నిం బరితాపమొందుచు మనోనీధిఁ విభుఁ మాధవుం  
 బిరిరంభంబులు సేసి జారుడనుచుఁ భావించుయుఁ జొక్కిపొం  
 దిరిముక్తిఁ గుణదేహముఁ విడిచి ప్రీతింబంధ నిర్ముక్తులై

నా వంటి సామాన్యుఁడు భాగవత రచన యందలి  
 హామహిమము నెంతని చెప్పగలఁడు. కాని మనసుండక

నానందముఁ బట్టలేక కొంతయేని కృష్ణ చరితమునందు పర  
మార్థభావ మెంతకలదో దానిని స్థలీపులాకముగా నీపద్యము  
మెక్కదాని యందుఁ జూపింతును.

భాగవత కృష్ణనిఁగూర్చి సామాన్యదృష్టితోఁ జదువు  
వారందఱు కృష్ణుఁడు వెన్నదొంగ యనియు, గోపికాజారుఁ  
డనియుఁ జదువుకొని సంతసింతురు. కాని రేపటికి చావనున్న  
పరీక్షితుఁడు వినువాఁడును, యెల్లుండి ప్రపంచము వీడనున్న  
శుకయోగి చెప్పువాఁడును. అట్టి వారిద్దరి నడుమ జూరుని  
చోరుని గూర్చి యడుగుట, చెప్పుట జరుగునా ? యని  
తోచును. ఈ సందేహమే శ్రోతయైన పరీక్షిత్తునకుఁ గలిగి  
“మహాత్మా ! బ్రహ్మమను బుద్ధి యేమాత్రమును లేక  
జూరుడనియే భావించిరి గదా ? గోపికలు వారికెట్లు ముక్తి  
గలిగినది చెప్పు ” యని యడిగిన,

ఆ. బాంధవముననైనఁ బగనైనవగనైనఁ  
ప్రీతి నైనఁ బ్రాణ భీతినయిన  
భక్తి నైన హరికిఁ బరతంత్రులై యుండు  
జనులు మోక్షమునకుఁ జనుదు రధిప !

అని సమాధాన మిచ్చినాఁడు శుకయోగి.

ఇంక మన కధకు వత్తము. కృష్ణపరమాత్మను గోపి  
కలు జూరునిఁగా భావించి ముక్తి నొందిరనుట యెట్లు ? ముక్తి  
యన బాహ్యంతరేంద్రియ ప్రవృత్తిరహితై కాగ్రస్థితి. ఇది  
భక్తి చేతను, రక్తి చేతను, కర్మచేతను, జ్ఞానముచేతను దేనిచే

నైనను గలుగును. అయినను బాహ్యమూర్తి దర్శనముచే  
గలిగిన కామవికారము లేక జారుడనుకొనుట సంభవించునా?  
యని తోచును. ఇక నీ గోపికల జారత్వ మెట్టిది? శుక  
యోగి చెప్పినదేది? గోపికలు శ్రీకృష్ణుని నిత్యమును  
చూచుచుండుటచే తద్విగ్రహ చుంబనాలింగనాది సౌఖ్య  
ములను గోరి ప్రథమమునఁ బుట్టిన కామము క్రమ  
క్రమముగా మారి ప్రేమ రూపము నొందెను. ఈ బాహ్య  
ప్రేమను భక్తిగా మార్చుట కొఱకు మూయికుండై శ్రీ  
కృష్ణుఁ డప్పు డప్పుడు వారికి దొరికియు దొరకక విరహ  
మును భావవైకల్య మును గలిగించెను. ఆ విరహముచే  
వారిప్రేమ సంతత ధారావాహికయై దేహగేహ ప్రపంచము  
లను మఱపించి యంతరాంతర దృష్టియందా విగ్రహమును  
చెదరకనిలిపి బాహ్యోన్దియ ప్రవృత్తిని మఱచి సొక్కునట్లు  
సేసినది. ఆస్థితియందు వెలుపలి యిన్దియ సంబంధమైన  
గుణములు కర్మములు సర్వధా విముక్తము లైనవి. ఇక  
మిగిలినది తాము తమ దేవుఁడు ఈ యునికియందు కామమేది  
బాహ్యోన్దియ సుఖమేది ఇదియే బంధ నిర్ముక్త ముక్తి  
పథము ఇదియే గోపికల నిష్కామ భక్తిరహస్యము. ప్రేమ  
మాంతరికమైన భక్తిగాను బాహ్యమైన కామముగాను పరిణ  
మించును. గోపికల యనురాగము సకలేన్దియ భోగలాల  
సత్వము లేని కళంక రహితముగా కృష్ణుని యండైక్య మొన  
ర్చిన పరాకాష్ఠనొందిన పరమభక్తి. ఇది మననసాధనము  
గోపికయైనదప్ప గోపికా కృష్ణానురాగమును గ్రహించుటకల్ల.

ఇంక దీనిని యాధ్యాత్మికదృష్టియందు వీక్షించిన మఱి యొక యానందమును గూర్చును. కొన్ని యింద్రియములు తమ గోళములను విడిచిరాల్చేక భగవత్సంధర్మనామతరుణము నాశాంతింపువాఁట వాని వియోగమును ఫస్పింపునేరక మిక్కిలి వేడినొంది, మానసికవీధియందు వానినిఁగొంచి చెదర కుండఁ బట్టుకొని లక్ష్మీనాయకుని (మహా ప్రభువును) సర్వత్ర యాక్రమించి నిలువెల్లఁ దమలోఁ జేర్చుకొని, తమకంటె నన్యముగాఁజూచుచు వానివలన నానందించు చుంటి మను కొనుచు వెలుపలికార్యమెఱుంగని లోపలికరణము లయందెల్ల వాని మూర్తినే (తమ యిష్టదైవ మూర్తినే) నింపుకొని బాహ్యమంతయు మరచి సాక్షిత్వదైక్యానుభవమున సర్వ బంధ నిర్ముక్తలై తద్రూపము నొందుటయను మోక్షపదము నొందిరి.

ఇట్లు భాగవత పురాణమునందు ప్రతి పద్యమునందును పరిపూర్ణ భక్తిరసము తొణికిసలాడుచుండునట్లు నా యల్ప బుద్ధికి దోచినదానిన కొంచ మిందుఁ జూపితిని. ఇందలి గుణ మును మాత్రము గ్రహించి పాఠకులు నన్నాశ్చర్యదీప వేడు కొందు. ఇంక భారతకృష్ణనిఁగూర్చి నాకుఁ గోచరించినరీతి నాలుగు వాక్యములఁ జెప్పి యంతలో విరమింతును.



## భారతకృష్ణుడు

భారతార్ణవమున గృహస్థ ధర్మోద్ధరణ కొఱ కీడి యీది దాని నుద్ధరించిన గొప్ప సంసారి శ్రీకృష్ణుడు. నాచే రచియింపఁబడిన యాధ్యాత్మిక భారతదృష్టిని విడిచి చక్కని చారిత్రకముగా భారతమును చదువ మొదలిడిన నందలి సర్వ దమనశక్తిశాలి యగు ధర్మరాజును చేజిక్కించుకొని యతనిచే నెంతలేసి కష్టదశల యందును నడుగుఁ దప్పని ధర్మవధమును నడిపించుచు తన పాపమార్గిక దివ్యతత్వామృతము నంతటిని ధర్మజుని తీవ్రకష్టతర సంసారారణ్యమునం దంతటను కాలువలు వరపించి, యం దానందకల్పతరువుల మోసులెత్తించి ఫలింపఁ జేసిన పరమార్థవిజ్ఞుని శ్రీకృష్ణుడు. రాయభారమున కేగిన చోట రాజతీవిని జూపించి రాజరాజును నుట్టుఁతె లూఁగించి నిండుదైర్యంపు మాటలఁ బగవారి బెండువడునట్లు నేసి తన్నుఁ గట్టనచ్చినవారి యెడ పెక్కుమాయలు వన్ని యుక్తు సెడక చూపులనె వారియునురులుగొని తనపోయిన కార్యంబు సక్కుబెట్టుకొని, వచ్చిన ధీరోదాత్తుడు. కదన భూమియందు చేయి గదసకయే చూపుల మాత్రంబునన శూరుల వ్రాణ ములు గొని పదునెనిమిదక్షాహిణుల భారతయోధుల మరణ మునకుఁ గారణుఁ డయ్యును చక్రధారి గాని విక్రమశాలి. కంసాది భూపతుల నెందఱినో చంపి హస్తగతాఖిల రాజ్యం డయ్యును కిరీటధారిగాని రాజరాజు. పదునాఱువేల భార్య లతోఁ గూడి బహుసంతానవంతుఁ డయ్యును చలన మెఱుఁ

గని యస్థిత బ్రహ్మచారి. నూటయిరువదైదు వత్సరముల జీవనమును సాగించియు నేయవస్థయందును కంటి నీరెఱుంగని సత్యవేదాంతి. ప్రపంచాతీత భోగభాగ్యయుక్త మహాసంసారి యయ్యును నాకాంక్షయెఱుంగని యగ్రసన్యాసి, భారత కృష్ణుడు.

ఇట్లు భారత భాగవతములయందు సామాన్యఁడ నగు నాకుఁ దోచిన భావములను పట్టరాని యానందము ననుభవించుచు మహాత్ముల మానసంబులకుఁ దోచు మహాసీయార్థము లిందింకను నెన్ని యిమిడియుండునో యనుకొనుచుండును. భగవద్రూపులగు పాతకు లిందలి సత్యమును మాత్రము గ్రహింపఁ బ్రార్థింతు.

మంగళం మహత్

## నారచనలు

సరోజముఖ (నాటకము) 0-12-0

స్తోత్రమంజరి (భక్తిరసయుక్త పద్యములు) 0- 6-0

రామశతకము (అక్షరమాలికందములు) 0- 2-0

బిట్రా ఆంజనేయులు

(తాడి కొండపోస్తు - గుంటూరు జిల్లా)

# లీలా జాస్మిన్ హేరాయి



స్వచ్ఛమైన కొబ్బరినూనెతో  
దీప్యమైన మూలికలచేతయూరుచేయబడినది.



- ★ అందమైన కురులకు,
- ★ మనోహరమగు సువాసన,
- ★ మెదడునకు చలువ,
- ★ కుదుళ్లకు బలము,
- ★ వెంట్రుకలనువల్లనిపట్టుకుమ్మనలెవలయును

లీలా ట్రాస్టిబెట్ వర్క్స్  
అతెనాలి



ప్రొఫ్రయిటరు : జొన్నాదుల రామసామి

